

195
تاریخِ خلیفہ

جلد ششم

خلافتِ عثمانیہ

تالیف
مفتی انعام اللہ شہابی الہ آبادی

بمصنفین جامع مسجد ملی
ندوۃ اہلین بکسرہ جڈی

۲۹۷۵۹
۱۱۰۷۹
۳۲۱۷
۷.۸

قیمت غیر مجلد تین روپے چار آنے
قیمت مجلد تین روپے آٹھ آنے
طبع اول

اکتوبر ۱۹۵۷ء محرم الحرام ۱۳۷۷ھ
مطبوعہ ۹۵۵۱

ہمدرد پریس و اشوکا پریس دہلی

فہرست مضامین خلافت عثمانیہ

صفحہ	عنوانات	صفحہ	عنوانات
۲۱	عظمت عظمیٰ - مملکت کا نظام	۱	تاریخ اتراک
۲۲	لباس	۲	ترک اور عرب
۲۲	فوجی تعلیم، انکشاریہ	۸	ارطغرل مورث آل عثمان
۲۳	فن جنگ	۱۱-۹	خطاب، اوصاف، وفات
۲۳	پاشا، فتوحات - مسجد و مدرسہ	۱۲	امیر عثمان خاں غازی بانی دولت عثمانیہ
۲۵	شکرخانہ - قزاسی	۶	نام - تعلیم و تربیت - وقائع
۲۶	نظم مملکت - رخا و عام	۱۳	قراچہ حصار - تکفور
۲۶	محلی ترقی - زبان ترکی - یورپ کا داخلہ	۱۳	یادشاهی - ازاد حکمرانی
۲۹	یورپیہیں پہلا قدم - سلیمان پاشا	۱۵	انتظام حکومت، فتوحات، فتح بروصہ
۳۰	وفات - اوصاف - وسعت سلطنت	۱۶	وصیت
۳۱	ظہائے عصر	۱۷	وفات - اوصاف - سادہ زندگی
۳۲	سلطان مراد اول	۱۸	آثار خیر - وسعت سلطنت
۳۳	نام و نسب، پیدائش - تعلیم و تربیت	۲۰	اشاعت اسلام
۳۳	وزارت عظمیٰ - امیراعسکر	۲۰	سلطان اور خان
۳۳	امیر کمانینہ کی بغاوت - فتوحات تھریس	۲۰	نام و نسب - تعلیم و تربیت
۳۴	جبریل لالہ شاہیں کے کاغذے	۲۰	تخت عثمانیہ

۴۹	صاحب قرآن امیر تمبور	۳۴	جنگ مارٹیزا۔ دارالحکومت
۵۱	معرکہ تمبور و بایزید	"	شہنشاہ قسطنطنیہ کا باجگزار ہونا
۵۲	معرکہ انگورہ	۳۵	شاہزادہ بایزید کی شادی
۵۴	بایزید کا انجام	"	شہر آق کی خرید
۵۶	بایزید کی موت	۳۶	فتوحات
۵۷	اوصاف بایزید۔ عیش و عشرت	۳۷	شاہ سرویہ کی خود سری
۵۸	سلطنت عثمانیہ۔ گیتی ستاں	۳۸	وفات۔ وسعت سلطنت۔ کارنامے
۶۰	علمائے معاصر	۳۹	اصلاحات، نصرانی عذار
۶۲	سلطان محمد اول چلی	۴۰	رایت احمد۔ اوصاف۔ علماء عصر
"	نزاع تخت	۴۱	سلطان بایزید اول پلیم
۶۳	بھائیوں کی باہمی آویزش	"	تخت نشینی۔ امیر اسکر۔ وقائع
۶۴	تخت نشینی۔ امرائے اناطولیہ کی آویزش	۴۲	شہنشاہ قسطنطنیہ سے جدید صلح نامہ
۶۵	فتنہ پیر قلیچ	"	اناطولیہ کی بقیہ ریاستیں
۶۶	دعویٰ سلطنت۔ دور سلطنت	۴۳	محاصرہ قسطنطنیہ
۶۷	اوصاف	۴۴	ولاچیا۔ فتح بلغاریہ
۶۸	علمی ترقی۔ وفات۔ آثار خیر۔ علماء عصر	"	صلیبی جنگ
۷۰	سلطان مراد ثانی	۴۷	فرمان خلیفہ عباسی
"	تخت نشینی۔ مراد اور مصطفیٰ	۴۸	فتح یونان
۷۱	قسطنطنیہ کا محاصرہ	۴۹	مغلوں کی بلغار

۸۹	آئین سلطنت - صدر اعظم	۷۲	شہنشاہ قسطنطنیہ
۹۰	قاضی عسکر - خواجہ یحییٰ - نیشاپوری	۷۳	سالونیکا اور سرویا
۹۱	رئیس آفندی - دیوان - آغا	۷۴	واقعات ہونیاد و سفاک
۹۲	ہمسفر علماء	۷۵	جنرل فرید پاشا اور ہونیاد
۹۳	سلطان بایزید ثانی	۷۶	شہزادہ علاء الدین کا انتقال
۹۴	تحت سلطنت امیر پرچم کی بغاوت	۷۷	شاہ ہنگری - بغاوت انگلستانیہ
۹۵	فتوحات مصر ایران	۷۸	وفات مراد - اوصاف
۹۶	ممالک یورپ سے تعلقات	۷۹	معاصر علماء
۹۷	یورپ میں فتوحات	۸۰	سلطان محمد ثانی فاتح قسطنطنیہ
۹۸	وقائع گروٹہ نشینی - وفات علماء عصر	۸۱	تحت نشینی - معصوم بھائی کا قتل
۹۹	سلطان سلیم اول	۸۲	قلعہ کی تعمیر قسطنطنیہ پر حملہ
۱۰۰	بھائیوں کی نزاع	۸۳	فتح قسطنطنیہ
۱۰۱	وقائع شاہ اسماعیل صفوی	۸۴	محاصرہ
۱۰۲	فتح مصر ۹۹۹ یونس پاشا کا حشر	۸۵	فتوحات
۱۰۳	خلافت پر فائز ہونا نصرانیوں کو مرثیہ	۸۶	بحری بیڑہ - فتح حسن اوزون قلعہ
۱۰۴	وفات - اوصاف	۸۷	جزائر بحر روم - روڈس - وفات
۱۰۵	علمی ترقی	۸۸	اوصاف ۸۶ فنون جنگ
۱۰۶	سلطان سلیمان اعظم قانونی	۸۹	رازداری - علمی ترقی
۱۰۷	تحت نشینی - شام میں بغاوت ملتوہ	۹۰	مدارس ۸۸ نظم مملکت

۱۲۲	سلطان احمد اول	۱۰۴	جزیرہ رودس
۱۰۵	تحت نشینی - وقائع - صدر اعظم	۱۰۵	ہنگری کے وقائع - ویانا پر حملہ
۱۲۳	شاہ عباس صفوی - ممالک مغرب	۱۰۶	بغداد - الجزائر
۱۲۵	سلطان مصطفیٰ اول	۱۰۸	ہندوستان ۱۰۷ - جزائر بحر روم
۱۲۶	سلطان عثمان خاں ثانی	۱۰۹	سلطانی بیڑا ۱۰۸ - تجارتی عہدہ
۱۲۷	فتنہ و فساد	۱۱۰	فرانس اور شارلکان - شارلکان
۱۲۸	سلطان مراد رابع	۱۱۱	شاہ طہماسپ - وفات - اوصاف
۱۲۹	وقائع بغداد ۱۲۸ - علماء عصر	۱۱۲	شعراء و علماء عصر
۱۳۰	سلطان ابوالہجیم خاں	۱۱۳	سلطان سلیم ثانی
۱۳۱	صدر اعظم - فتح کریم	۱۱۴	خلافت - صدر اعظم - معاہدات
۱۳۲	سلطان محمد رابع	۱۱۵	مین - قبرص ۱۳ - ترکی بیڑا
۱۳۳	وقائع - کوپریلی	۱۱۶	انتقال
۱۳۴	مقدس عہد	۱۱۷	سلطان مراد خاں ثالث
۱۳۵	سلطان سلیمان ثانی	۱۱۸	تحت نشینی - صدر اعظم - وقائع
۱۳۶	وقائع - آسٹریا	۱۱۹	معاہدات - مراقبہ
۱۳۷	وفات - اوصاف	۱۲۰	دیگر فتوحات - یورپ سے جنگ
۱۳۸	سلطان احمد ثانی	۱۲۱	وفات ۱۱۸ - اوصاف - اولاد
۱۳۹	تحت نشینی - وقائع - وفات	۱۲۲	سلطان محمد ثالث
۱۴۰	سلطان مصطفیٰ ثانی	۱۲۳	تخت نشینی - انتظام مملکت

۱۵۷	سلطان سلیم ثالث	۱۳۹	محاربات ۱۳۸ - مسئلہ شرقیہ
"	دولت عثمانیہ - روس اور آسٹریا	۱۴۰	حسین پاشا
۱۵۸	اصلاحات - فوجی تنظیم - پولیس سکڑدو	۱۴۱	سلطان احمد ثالث
۱۶۱	سلطان کی معزولی	"	علی ترقی - پیراعظم
۱۶۲	سلطان مصطفیٰ رابع	۱۴۳	بغاوت - وقائع ایران
۱۶۳	زار اور پولیس کا معاہدہ	۱۴۴	پہلا مطبع
۱۶۵	سلطان محمود ثانی	۱۴۵	سلطان محمود اول
۱۶۰	خانہ جنگی ۱۶۸ - محمد بن عبدالوہاب نجدی	"	صدر اعظم - فتنہ نادر شاہ
۱۶۲	حکومت منظمہ ۱۷۱ - مصری و نجدی آویزش	۱۴۶	روس و آسٹریا - محاربات عجم
۱۶۳	یونان ۱۷۳ - انگلشیاریہ کا خاتمہ	۱۴۷	انتظام سلطنت - وقائع فرانس
"	یونان کی آزادی	۱۴۸	سلطان عثمان ثالث
۱۷۵	اجزاء پر فرانس کا قبضہ - سربیا	۱۵۰	سلطان مصطفیٰ ثالث
۱۷۷	مصر کی آزادی ۱۷۹ - دغا و عام	"	وقائع راعب پاشا - وقائع روس
۱۷۸	تعلیم کی ترقی - غلامی کے رواج کا انسداد	۱۵۱	ترکی بیڑے کی تباہی
"	سلطان عبدالحمید اول	۱۵۲	امیر سلیم کرائی خاں کی غداری
۱۸۰	اصلاحات ۱۷۹ - وفات - آثار	۱۵۳	مصر میں بغاوت
۱۸۱	سلطان عبدالعزیز	۱۵۴	سلطان عبدالحمید اول
۱۸۲	سفر یورپ ۱۸۱ - معزولی سلطان	"	سلطنت کی زبوں حالی - وقائع
۱۸۵	سلطان مراد خامس	۱۵۵	فتنہ روس - روس اور آسٹریا

۲۳۸	۲۱۳	۱۸۱	سلطان عبدالحمید ثانی
۲۳۹	۲۱۵	۱۸۲	ملک کی حالت
۲۴۰	۲۱۶	۱۸۳	دستور کا اعلان
۲۴۱	۲۱۷	۱۸۴	جنگ یلونا
۲۴۲	۲۱۸	۱۸۵	کوائف مصر
۲۴۳	۲۱۹	۱۸۶	شرقی روسی کی بغاوت
۲۴۴	۲۲۰	۱۸۷	کرپٹ
۲۴۵	۲۲۱	۱۸۸	ترکوں میں سیاسی بیداری
۲۴۶	۲۲۲	۱۸۹	بطل حریت محنت پاشا
۲۴۷	۲۲۳	۱۹۰	علامہ جمال الدین افغانی
۲۴۸	۲۲۴	۱۹۱	عبدالغادر الجرائری
۲۴۹	۲۲۵	۱۹۲	مصطفیٰ کمال پاشا
۲۵۰	۲۲۶	۱۹۳	جمعیت حریت
۲۵۱	۲۲۷	۱۹۴	عثمانیہ انجمن اتحاد ترقی
۲۵۲	۲۲۸	۱۹۵	فیر اسلامی انجمنوں کو تعاون
۲۵۳	۲۲۹	۱۹۶	دستور
۲۵۴	۲۳۰	۱۹۷	دستور کی طبی
۲۵۵	۲۳۱	۱۹۸	قیام حکومت دستوریہ
۲۵۶	۲۳۲	۱۹۹	اشتمار
۲۵۷	۲۳۳	۲۰۰	
۲۵۸	۲۳۴	۲۰۱	
۲۵۹	۲۳۵	۲۰۲	
۲۶۰	۲۳۶	۲۰۳	
۲۶۱	۲۳۷	۲۰۴	
۲۶۲	۲۳۸	۲۰۵	
۲۶۳	۲۳۹	۲۰۶	
۲۶۴	۲۴۰	۲۰۷	
۲۶۵	۲۴۱	۲۰۸	
۲۶۶	۲۴۲	۲۰۹	
۲۶۷	۲۴۳	۲۱۰	
۲۶۸	۲۴۴	۲۱۱	

تاریخ اتراک

اتراک انزاق قوم کا ایک گروہ تھا جو بحالت خانہ بدوشی مشرقی ایشیا اور وسط ایشیا میں گھومتا رہتا تھا۔ یہ لوگ فطری طور سے قوی اور شجاع تھے ان کی طبیعت میں خدا داد ہمتور تھا۔ مغربی ایشیا اور مشرقی یورپ کی آبادیوں پر تنگ دناز کرتے رہتے۔ ان کی ہیبت دلوں پر مستولی تھی جس علاقہ پر ان کا گذر ہوتا آبادی خوف زدہ ہو کر گھر چھوڑ کر بھاگ جاتی۔ سنہ ۱۰۰۰ء میں ان خانہ بدوش ترکوں نے ایک زبردست سلطنت قائم کر لی جو منگولیا اور چین کی شمالی سرحد سے لے کر بحر اسود تک پھیلی ہوئی تھی۔

اس سلطنت کے دو حصے تھے ایک شمالی ترکی حکومت اور دوسری مغربی ترکی حکومت کسی جاتی تھی۔ شمالی کا بانی "ہوین" تھا، اور مغربی کا "اسقوی"۔ پہلی صدی ہجری میں سلطنت چین نے اپنی اطاعت پر مجبور کیا مگر خود دا ترک کچھ عرصے بعد آزاد ہو گئے۔

مغربی ترکوں میں ترکیش کا قبیلہ ممتاز تھا۔ اس کے سرداروں نے پہلی صدی ہجری میں خاقان کا لقب اختیار کر لیا تھا ۱۲۱ھ میں نصر بن سیار امیر عرب نے ترکیش ترکوں کی سرداری کا بقوت قائم کر دیا۔

ترک اور عرب

اس زمانے سے پہلے سے ترکوں اور عربوں میں تعلقات قائم ہو چکے تھے۔ عربوں کی شجاعانہ سرگرمی اور ہمتور نے اس بہادر قوم کو ان کی طرف مائل کر دیا تھا۔ قتیبہ بن مسلم نے خلیفہ اموی ولید بن عبد الملکؒ کے عہد میں ترکی علاقہ پمقند، بخارا، سمرقند، خیوا، فرغانہ، کاشغر وغیرہ فتح کر لیے تھے اور وہاں اسلامی حکومت قائم ہو گئی تھی، مگر ترک ان سے مانوس تو ہوئے مگر آبائی مذہب پر قائم رہے۔ عربوں کے اخلاق اور ان کی صداقت اور خدا پرستی نے ترکوں کی طبیعت کو بت پرستی سے بیزار کرنا شروع کر دیا۔ مسٹر آرنلڈ نے یہ واقعہ ان کی ترک بت پرستی کا لکھا ہے کہ

”قتیبہ بن مسلم نے بت خانے تباہ کر دیے۔ ترکوں میں یہ خیال جاگزیں تھا کہ جو بتوں سے لے ادبی کریگا وہ ہلاک ہو جائیگا۔ مگر قتیبہ نے بت خانوں میں آگ لگوا دی، مگر اس کا بال بھی بیکار نہ ہوا۔ اس واقعہ سے ترکوں پر اثر پڑا اور وہ لطیب خاطر اسلام میں داخل ہو گئے۔“

حضرت عمر بن عبدالعزیزؒ سربراہائے خلافت ہوئے جہاں ان کے عہد میں خلفائے راشدین کے زمانہ کی یاد تازہ ہوئی اسلام کی اشاعت بھی خوب ہوئی۔ خلیفہ نے ماوراء النہر کے ترک بادشاہوں کو بھی اسلام کی

دعوت دی جن میں سے اکثر اسلام کے حلقہ بگوش ہو گئے۔

عبداللہ بن عمر الشکری اسلام کی تبلیغ کے لیے بھیجے گئے جن کے وعظ و تلقین سے کثیر المتعداد ترک داخل اسلام ہو گئے۔

خلیفہ ہشام (شاہ) کے زمانہ میں مبلغ اسلام ابو صید نے ماوراء النہر کے ترکوں میں اسلام پھیلایا جس کا نتیجہ یہ ہوا کہ سمرقند اور بخارا تک کے ترکوں نے بہت اثر لیا اور داخل اسلام ہو گئے دولت بنی امیہ کے خاتمہ کے بعد آل عباس تخت خلافت پر متمکن ہوئے سفاح کے بعد منصور سربراہ خلافت ہوا گو عرب اس کے ہاتھوں پائمال ہوئے عجمیوں کو عروج ہوا ان کے اقتدار سے گھبرا کر اس کی نظر اتراک پر پڑی چنانچہ منصور نے ترکوں کو فوج میں بھرتی کرنا شروع کر دیا۔ ہارون الرشید کے زمانہ میں عربوں اور عجمیوں میں حریفانہ کشمکش شروع ہو گئی، امین اور مامون کی جنگ میں عرب اور عجمی کھل کے آئے امین کی ماں عرب تھی اور آل عباس سے اور مامون کی ماں عجمی چنانچہ عجمیوں نے جان کی بازی لگا کر عربوں کو زیر کر لیا۔ امین قتل ہوا مامون کامیاب۔ نتیجہ ظاہر ہے۔ عرب ختم ہو گئے عجمی برسر اقتدار آئے۔ جب معتصم خلیفہ ہوا عجمیوں کی خود سری برپا ہوئی تھی اس کے سوا اس کی ماں ترکی خاتون تھی، اس لیے طبعاً اس کا میلان ترکوں کی طرف تھا۔ چنانچہ معتصم نے ہزار ہا ترک غلام خرید کر انہیں اسلامی تعلیم اور فوجی تربیت دلائی۔ تھوڑے عرصہ میں فوج میں ترک ہی ترک نظر آنے لگے۔

یہ لوگ ماوراء النہر سے لائے جلتے تھے۔

خلیفہ معتمد عباسی حسن صورت، کمال شجاعت اور اسلام کا شیفتہ ہونے کی وجہ سے ترک غلاموں پر بے حد اعتماد کرنے لگا اور اپنے قصر کی حفاظت تک انہی کے سپرد کر دی، ترکوں کو بڑے بڑے عہدے دیے، بڑے صوبوں کا گورنر مقرر کر دیا اور انعام و اکرام کی بارش ان پر کی جانے لگی۔ غرض کہ ترکوں کی تعداد عسکر اسلامی میں ستر ہزار کے قریب ہو گئی۔ ان کے لیے دجلہ کی مشرقی سمت ایک شہر سامرا تعمیر کیا اور اس کو ہی دار الخلافہ قرار دیا۔ واثق نے ترکوں کو حکومت کے نظم و نسق میں بھی دخل کر لیا۔ کچھ عرصہ بعد نتیجہ یہ ہوا کہ ترک حکومت پر بالکلیہ چھا گئے اور خلفاء کو بے دست و پا کر دیا۔ متوکل نے چاہا کہ ان کے اثرات گھٹائے مگر ترکوں نے اس کو موت کے گھاٹ اتار دیا۔ آگے چل کر امراء ترک کے اختیار میں خلفائے عباسیہ کا عزل و نصب اور قتل و قتل تھا۔ خلفاء میں اتنی طاقت باقی نہ رہی تھی کہ وہ ترکوں کے اقتدار کو گھٹاتے چنانچہ جب احمد بن بویہ بغداد آیا تو خلیفہ وقت مستکفی نے ہاتھوں ہاتھ لیا۔ احمد کا سلسلہ نسب بہرام بن یزدجرد تک پہنچتا ہے جو ملوک سامان سے تعلق رکھتا تھا یہ لوگ بلاد دہلم میں آباد تھے جہاں اطروش علوی نے اشاعت اسلام کی ابو شجاع بویہ ماہی گیر تھا، اس کے لڑکے علی نے ترقی کر کے ۳۳۲ھ میں عراق پر حکمرانی شروع کی۔ یہ تین بھائی تھے، خلیفہ نے رکن الدولہ، عماد الدولہ، معز الدولہ خطاب عطا کیے۔

معز الدولہ نے خلافت کے نظم و نسق پر پورا اقتدار بحال کیا اور پھر

میں خلیفہ بنے بس ہو کے رہ گیا پانچ ہزار دہم روزانہ خلیفہ کو گزارے کے لیے ملا کرتے تھے۔ ترکوں سے بڑھ کر ان آل بویہ نے خلفائے ظلم توڑے ۳۲۷ھ سے ۳۱۶ھ تک ان کا اقتدار رہا۔ ان کی قوت کو توڑنے والا طغرل بیک سلجوقی ترک تھا۔ طغرل نے آل بویہ کی سلطنت کا جنازہ عراق میں دفنایا اور وہاں حکومت سلجوقیہ کا سنگ بنیاد رکھا اور ۳۳۴ھ میں بغداد میں داخل ہوا اور تاتاریوں کی یورش ۳۵۶ھ تک وہ اور اس کے جانشین وہاں کے سیاسی فرمانروا رہے۔

سلاجقہ کا عہد نہایت عروج و اقبال کا تھا، یہ ضرور ہے کہ بغداد پر ان کے اقتدار سے خلافت عباسیہ صرف نام ہی نام کی باقی رہ گئی تھی۔ مگر اس حقیقت سے انکار نہیں کیا جاسکتا کہ یہ سلجوقی ترک مسلمانوں کی قریب مرگ سلطنت میں از سر نو روح پھونکنے کے لیے بڑھے اور کامیاب ہوئے۔

سلاجقہ برق و باد کی طرح ایران، جزیرہ، شام اور ایشیائے کوچک سے گزریں جس ملک نے مزاحمت کی اُسے تاحات و تاراج کر ڈالا۔ ان فتوحات کے سیلاب کا یہ نتیجہ ہوا کہ اسلامی ایشیا افغانستان کی مغربی سرحد سے بحیرہ روم تک پھر مثل عباسی خلیفہ کے ایک بادشاہ کے قبضہ میں آگیا۔ جو اپنے سلطنت عباسیہ بکھر گئے تھے وہ پھر ایک رشتہ میں منسلک ہو گئے۔ غرض کہ اس پر شوکت و عظمت اسلامی سلطنت نے عیسائیوں کی باز نطائیں سلطنت کی پیش قدمی کا قرار واقعی مانسدا دیا،

بلکہ عیسائی مجاہدین بیت المقدس کی ناکامیابیوں کے باعث نسبت اور کسی اسلامی سلطنت کے زیادہ تر یہی پر جوش اتراک تھے یہی وجوہات ہیں جس سے خاندان سلاجقہ کو تاریخ میں مہتمم بالشان رتبہ حاصل ہوا۔ مصر کا طولونی خاندان بھی ترکی خاندان سے تھا۔ احمد بن طولون نے مصر و شام میں ۵۴۲ھ میں آزاد سلطنت کی بنیاد ڈالی سینتیس سال پر عظمت طوز سے اس خاندان نے حکمرانی کی ان کے بعد اخشیدی ان کے جانشین ہوئے۔

مصر کے سلاطین مملوک بحری اور چرکسیہ یہ سب ترک تھے ۶۳۸ھ سے ۹۲۲ھ تک مصر پر مملوک حکمران رہے۔ برجی مملوک ۸۷۸ھ سے ۹۰۶ھ تک مصر کے فرمانروا تھے۔ ان سے حکومت آل عثمان نے لی۔ ترک نسل سے دانشمند یہ خاندان بھی تھا جبکہ سلجوق ایشیائے کوچک میں اپنی خدمات کو بڑھا رہے تھے ایک اور ترکی سردار گشتگین بن دانشمند کیا ڈوشیہ کے مشہور شہروں سیواس، قیصاریہ اور ملیشیہ پر حکومت کا سکھ بٹھارہا تھا۔ آخری مقام کے قریب اس نے فرانس کو ایسی شکست دی جو بد توں تک نہ بھولی ۵۲۹ھ سے ۵۶۰ھ تک یہ حکومت رہی۔ ابراہیم بن محمد ثانی آخری دانشمند یہ خاندان کا حکمران تھا۔ دیار بکر پر ایک ترکی

۱۔ خلافت عباسیہ جلد دوم از انتظام اللہ شہابی
۲۔ تاریخ ملت کی جلد ہفتم میں مفصل حالات خاندان طولون اور مالیک بحری و چرکسی کے ہم لکھ چکے ہیں۔ انتظام اللہ شہابی۔

خاندان ایک عرصہ تک حکمران رہا پاس کا بانی ارتوک بن اکساترک تھا جب سلجوقی سلطان دمشق تو لش نے بیت المقدس فتح کیا تو ارتوک اس کا گورنر مقرر ہوا اس کے لڑکے سلمان والغازی جنہوں نے فلسطین کے شہزادگان روم کے خلاف لڑائیوں میں ناموری حاصل کی تھی ۱۱۹۵ء سے ۱۲۱۷ء تک سلمان اور الغازی کی اولاد حکمران رہی۔ حلب پر یہی حکمران رہے کیفہ بھی قبضہ میں رہا۔ تیمور گورگان کے تغلب و استیلا پر یہ بھی اس کے مطیع ہو گئے۔

انابیکان ازربائجان۔ خاندان ہلفر۔ شاہان خوارزم یہ سب ترکی نسل کے تھے۔ روم کی سلاجقہ سلطنت بتدریج دیسی ریاستوں میں تقسیم ہو گئی۔ خاندان قزوینی نے میسیہ، ساروخاں اور ایدین نے لیدیہ، من تاشا نے قاریہ۔ تقانے لیسہ و پھیلیہ، حمید نے پسیدیہ و اسوریہ، قرمان نے لیکاوہ قرمان نے فرجیہ، قزل احمدی نے پغلا گونیہ پر تصرف کر لیا۔ عثمانیہ خاندان فرجیہ ایکٹیس پر قابض تھا۔ ان تمام خاندانوں کو ترکی پذیر عثمانیہ حکمرانوں نے رفتہ رفتہ اپنے میں جذب کر لیا۔

غرضکہ ترک جہاں شجاع اور بہادر تھے ان میں عربوں کے بعد حکمرانی کا بھی مادہ تھا۔ چنانچہ ترکوں میں سب سے عظیم المرتبت حکومت آل عثمان کی ہے۔

ارطغرل

مورث آل عثمان

ارطغرل کا خاندان اتراک اغر سے تھا جس زمانہ میں شاہان خاندان
 پرچگین نے یقار کی اور اس کی سلطنت پاش پاش ہو کے رہ گئی ترکی قبائل
 جنوب کی طرف بھاگے بعض ایران و شام گئے جو آگے چل کر ترکمانی
 مشہور ہوئے۔ بعض مصر کے سلاطین مملوک اتراک سے معرکہ آرا
 ہوئے۔ مگر شکست کھا کر ایشیائے کوچک میں سلاجقہ سے آئے۔ انہی
 ترکی قبائل میں ارطغرل کا قبیلہ بھی تھا۔ ارطغرل کا باپ سلیمان شاہ
 سرگروہ قبیلہ تھا جو خراسان سے شام آیا اور فرات اترتے ہوئے
 سلیمان شاہ ڈوب گیا۔ قبیلہ کا بیشتر حصہ منتشر ہو گیا جو لوگ رہ گئے ان
 کی سرداری ارطغرل نے اور اس کے بھائی دوندار نے کی ہر دو بھائی
 اپنے قبیلے کو لے کر ایشیائے کوچک کی طرف روانہ ہوئے اور سلطان
 علاء الدین سلجوقی کی سلطنت میں داخل ہوئے۔

۱۲/۵ یہاں سلجوقی علاقہ میں دوفوجیں برسر پیکار تھیں ارطغرل نے
 کمزور جماعت کا اپنے قبیلے کے جوان مردوں کو لے کر ساتھ دیا یہ پانسو
 تھے۔ یہ ترک اس بے جگری سے لڑے کہ طاقتور جماعت نے راہ فرار

اختیار کی۔ معلوم ہوا کہ یہ تاتاری تھے۔ جن کی حمایت کی گئی وہ علاء الدین
 کیقباد پسر ملک شاہ سلجوقی کی سپاہ ہے۔ علاء الدین نے اس کا رنامہ کی
 وجہ سے ارطغرل پر شاہانہ توجہ مبذول کی اور قصبہ سکودارا اور طومانج کا سرسبز
 اور زرخیز خطہ عطا کیا۔ یہ جگہ دریائے سکارہ کے کنارے رومی سرحد کے
 متصل واقع تھی اس کو قریبیہ ایکٹیس بھی کہتے تھے۔
 ارطغرل کو قطعہ آراضی کے ساتھ "اوج بک" کا خطاب عطا
 کیا اور ان حدود کا سپہدار مقرر فرمایا۔

ارطغرل نے اپنے علاقہ کا انتظام ہاتھ میں لے کر ایک چھوٹی سی
 سرداری کی تشکیل کرنی سرگرت قصبہ کو اپنے قیام کا مرکز بنایا۔ اس کے
 قریب ہی حدود بازنطائن کے ملتے تھے یہ
 علاء الدین کیقباد کے دماغ میں دولت سلجوقیہ اندرونی اختلاف
 اور امرا کی بغاوتوں کی وجہ سے زوال کی راہ لگ چکی تھی۔ اگر قونیہ میں
 ان کی کچھ شان و شکوہ قائم تھی مگر دائرہ حکومت محدود ہو کر رہ گیا تھا۔ اور

۱۲۴۳ء "روئے زمین کے مسلمان سلاطین" مسٹر اسٹینلی لین پول۔ صفحہ ۱۲۴
 علاء الدین کیقباد کا مورث سلیمان اول بن قتلش (۱۲۴۳ء) تھا۔ سلاطین سلاجقہ
 روم اس کی نسل سے تھے۔

فہرست سلاطین سلاجقہ روم

۵۵۵ھ	۵۵۴ھ	۵۵۳ھ	۵۵۲ھ
۵۵۵ھ	۵۵۴ھ	۵۵۳ھ	۵۵۲ھ
۵۵۵ھ	۵۵۴ھ	۵۵۳ھ	۵۵۲ھ
۵۵۵ھ	۵۵۴ھ	۵۵۳ھ	۵۵۲ھ

ان میں اسلاف کی سی جان بازی کشور کشانی کا شوق بھی نہ رہا تھا جس قدر علاقہ قبضہ و تصرف میں تھا اس پر اکتفا کیے ہوئے تھے۔ مگر محدود سلطنت

(بقیہ نوٹ صفحہ ۹)

۸۶۳۸	غیاث الدین کبیر دہلی	۸۸۸	غیاث الدین کبیر دہلی
۸۵۵	رکن الدین قزلباش ارسلان رابع	۸۸۸	رکن الدین قزلباش ارسلان رابع
۸۹۲	غیاث الدین مسعود ثانی	۸۸۸	غیاث الدین مسعود ثانی
		۸۸۸	غیاث الدین مسعود ثانی

۸۶۱۶	علاء الدین کبیر اول	۸۵۱۰	علاء الدین کبیر اول
۶۳۳	اعزالدین کبیر	۵۸۳	اعزالدین کبیر
۶۶۶	غیاث الدین کبیر	۵۹۴	غیاث الدین کبیر
۶۹۶ تا ۷۰۰	علاء الدین کبیر ثانی	۶۱۱	علاء الدین کبیر ثانی

مفصل حالات سلاجقہ کے تاریخ ملت جلد ششم میں لکھ چکے ہیں۔
 قتلش طغرل یک سلجوقی کے امراء سے تھا۔ اس نے الپ ارسلان سے بغاوت
 کر کے خود مختاری حاصل کر لی۔ اس کے مقام پر ۵۶۱ھ میں ایک سرک میں کام آیا۔
 اس کا بیٹا سلیمان ایشیائے کوچک میں پھلا آیا اور شکمہ میں نایسا پر جو باز لطینی
 سلطنت کا مشہور شہر تھا قابض ہو گیا اور اس کو بھی پایہ تخت بنا لیا اور نئی سلطنت
 کی بنا ڈالی۔ شکمہ میں انطاکیہ بھی فتح کر لیا مگر پہلی صلیبی جنگ میں نایسا ان کے
 ہاتھ سے نکل گیا اور یہ حکومت صرف ایشیائے کوچک میں محدود ہو کے رہ گئی ایک
 عرصہ بعد مسعود بن قزلباش ارسلان نے اس کی توسیع کی طرف توجہ کی اور قونین کو

کے قریب باز نطینی فرمانروا تھا، دوسری طرف تاتاری چنانچہ ان تاتاری
 گروہ نے پھر متحد باز نطینوں کی فوج لے کر علاء الدین پر حملہ آور ہوئے تو
 ارطغرل نے بروصہ کے درمیان جا کر ان کو شکست دی سلطان نے اس واقعہ
 کے صلہ میں انعام و اکرام سے نوازا اور ارطغرل کو سپہ سالار اپنی فوج کا کیا۔
 ارطغرل کے علاقہ میں قراہہ حصار۔ پلے جیک انینی وغیرہ قلعے تھے
 جہاں خود سر امرائے ترک تھے جن کو ارطغرل نے زیر کرنے کی کوشش کی
 اور کچھ پر کامیاب بھی ہو گیا۔ اس طرح سے اس کے مقبوضات کا دائرہ وسیع
 ہو گیا اور امرائے دولت میں اس کا درجہ فائق نظر آنے لگا۔ آخر میں سلطان
 علاء الدین سلجوقی نے ارطغرل کو اپنا نائب قرار دیا۔ ہلال جو علاء الدین کے
 علم کا نشان تھا اسی کو ارطغرل نے اختیار کیا۔

ارطغرل جہاں بہادر تھا اسی کے ساتھ وہ رحم دل اور متواضع
 اوصاف تھا اس نے دور دور سے جو اس کے قبیلہ کے لوگ تھے،

ان کو بلا کر اپنے علاقہ میں آباد کیا۔

وفات | ارطغرل نوے برس کی عمر پر ۶۲۷ھ میں فوت ہوا اور سنوپ میں

(بقیہ نوٹ صفحہ گزشتہ) دار الحکومت بنایا اور مضبوط حکومت کی بنیاد ڈالی۔ اس کے
 جانشین قزل ارسلان ثانی نے سلطنت میں اضافہ کیا اور دانشمندیوں کو مشغول کیا
 انہیں محکوم بنایا کیخسر اول نے انطاکیہ پھر لے لیا اور کیکاؤس نے سنوپ فتح کیا۔
 علاء الدین کی قبا اول کا دور حکومت شاندار ہے۔ کیخسر ثانی کے زمانہ میں تاتاری سیلا
 سے رہا سہا اقتدار بھی بہہ گیا۔ ہلاکو نے اس کے دونوں بیٹوں عزالدین اور کنالدین
 میں ملک تقسیم کر دیا مگر تاتاریوں کے محکوم تھے۔

امیر عثمان خان غازی

بانی دولت عثمانیہ

نام | عثمان ابن ارطغرل ۱۰۵۹ء میں سرگرت میں پیدا ہوا۔

امیر ارطغرل سلطان علاء الدین کی قیادت کی صحبت سے
تعلیم و تربیت | اپنا آبائی مذہب ترک کر کے اسلام کے آغوش میں مدھ
اپنے قبیلے کے آگیا تھا تو اس نے عثمان کو اور اپنے دوسرے لوگوں کو مثل
اہل اسلام کے طریقہ پر تعلیم و تربیت دلوائی۔ عثمان خود شجاع اور بہادر
تھا۔ اسلام کی تعلیم اور اسلامی فتنے اس میں چار چاند لگا دیے "سنگی شہر"
کے قریب "اتیرونی دیہ" میں ایک حصار سیدہ عالم اوہ بانی رہا کرتے تھے
ان کی صحبت میں عثمان رہا کرتا تھا۔ ایک عالم کی خدمت گزاری سے
عثمان کچھ سے کچھ ہو گیا آخر میں ان کی صاحبزادی کو مال خاتون اس کے
حبالہ عقد میں آئی۔

ارطغرل کے بعد عثمان اپنے قبیلے کا سردار قرار پایا اور اس نے کچھ
وقلح | عرصہ میں اپنے ہم نوا و ہم خیال دو ہزار ترک کر لیے۔

باز ناطقینی قلعہ دار دولت سلجوقیہ کے سرحدی علاقوں پر آئے
قراچہ حصار دن محلہ کرتے رہتے تھے سلطان قونیہ کے ایک نائب کی
 حیثیت سے عثمان ان سے مقابل ہوتا اور ان کو پسپا کرتا رہتا: قراچہ حصار
 کا معرکہ پیش آیا عثمان نے اس قلعہ کو بڑی بہادری سے فتح کر لیا۔ اور اس
 کے ارد گرد کی آراہتی قبضہ میں لے آیا سلطان قونیہ علاء الدین نے عثمان کو
 ہی بطور جاگیر یہ علاقہ بخش دیا اور بک کے خطاب سے سرفراز کر کے اس نے
 اپنے سگے جاری کرنے اور اپنا نام جمعہ کے خطبہ میں شامل کرنے کی اجازت
 بھی مرحمت کی اس طرح بک لقب کے علاوہ امارت کے تمام امتیازات
 امیر عثمان خاں کو حاصل ہو گئے: قراچہ حصار کا حکمران نکولس تھا جو
 میں عثمان سے زیر ہوا اس زمانہ میں مال خاتون کے بطن سے اور خان
 پیدا ہوا۔

تکفور بیلہ چک کا حکمران تھا، عثمان سے گہری دوستی تھی اس
تکفور نے ۱۹۸۰ء میں اپنی بیٹی کی شادی کی تقریب میں عثمان کو
 دعوت دی۔ اس کا دوست یونانی رئیس کو سہ میخائیل تھا، اس نے
 تکفور کے ارادے سے مطلع کر دیا کہ اس بہانہ سے وہ تمہارے خانہ
 کا درپے ہے چنانچہ امیر عثمان خاں چالیس ترکوں کو جن کی قباؤں کے
 نیچے اسلحہ تھے ساتھ لے کر محفل شادی میں شریک ہوا تکفور نے گرفتار
 کرنے کی تدبیر کی تھی کہ تلوار سونت کر سب ترک کھڑے ہو گئے اور اہل قلعہ کو
 تہ تیغ کر کے قلعہ پر قبضہ کر لیا اور عروس نیلوفر کو قبضہ میں لائے۔ آگے جا کر

نواب زادی نیلو فراور خاں کی ملکہ بنی۔

۶۸۸ھ میں جوجی بن چنگیز کے لڑکے باتو خاں نے یورپ بادشاہی کا رخ کیا ماسکو، نووگوروا اور ہنگری تک پہنچ کر لوٹا اس میں آخری سلجوقی تاجدار علاء الدین ثانی پائمال ہو کے رہ گیا اور قونیہ کی سلطنت ختم ہو گئی۔ باتو خاں کے واپس جانے کے بعد طوائف الملوکی پھیل گئی اور ہر حصہ کا امیر خود مختار بن کے بیٹھ گیا۔ چنانچہ اس موقع سے فائدہ اٹھا کر عثمان نے بھی اپنی حکمرانی کا اعلان کر دیا۔ اور پایہ تخت اسکی شہر کو بنایا۔ اور ارد گرد کی مستقل امارتیں صارو خاں، قرالی وغیرہ بن گئی تھیں ان سے دو دو ہاتھ کئے، اکثر کو زیر کر لیا۔

عثمان خاں دولت سلجوقیہ کے خاتمہ کے بعد آزاد حکمران تھا۔ آزاد حکمرانی سلجوقی امراء میں عثمان کا سب سے بڑا حریف امیر کرمانیہ قطب الدین شاہ جہاں تھا۔

۱۔ تاریخ الدولۃ العلیۃ العثمانیہ از محمد فرید بک مصری
۲۔ امرائے کرمانیہ براق حاجب قتلخ خاں کی اولاد سے تھے۔ براق قزاق تھے کا باشندہ تھا جو علاء الدین خوارزم شاہ کا فوجی افسر ایک زمانہ تک رہا۔ جب چنگیز نے سلطنت خوارزم شاہ کا شیرازہ پرانہ کر دیا تو ۶۱۹ھ میں براق نے کرمان میں طرح حکومت ڈالی۔

امراء کرمان

قطب الدین محمد ۶۵۰ھ

رکن الدین ۶۳۲ھ

براق ۶۱۹ھ

جلال الدین محمد شاہ ۶۹۳ھ

جلال الدین سیور غنیش ۶۸۱ھ

قتلخ خاتون ۶۶۵ھ

قطب الدین شاہ جہاں ۷۰۰ھ

صفوۃ الدین بادشاہ خاتون ۶۹۳ھ

انتظام حکومت | عثمان نے جس حکومت کی تشکیل کی اس کے انتظام و استحکام میں ۶۹۷ء سے ۶۹۹ء تک لگا رہا۔ اس کے سامنے علاء الدین حکومت کا نظام سامنے تھا۔ اس طرح اس نے محکمے قائم کیے اور اس کے افسر ترک مقرر کیے اس کے بعد اپنے قلمرو کی رعایا کی فلاح و بہبود کے انتظام میں مصروف ہو گیا۔ تھوڑے عرصہ میں اپنی ریاست اعلیٰ درجہ پر پہنچا دی جو دولت عثمانیہ کی اولیں شکل تھی۔

فتوحات | عثمان انتظام سلطنت میں لگا ہوا تھا۔ دوسرے ترک سرداروں نے باز نطینی قلعہ داروں سے ساز باز کر کے اس پر حملہ کر دیا اور شکست کھا گئے اور اطاعت پر مجبور ہوئے۔ پھر تو باز نطینی قلعوں کے فتح کرنے کی طرف عثمان متوجہ ہوا اور یکے بعد دیگرے فتح کر لیے آخر میں شہر پر قبضہ جایا جس کا ذکر اوپر آچکا ہے۔

۷۰۰ء میں امیر عثمان خاں نے نائکو میڈیل سے متصل فیون جہار کے مقام پر پہلی بار شہنشاہ قسطنطینہ کی باقاعدہ فوج سے مقابلہ کیا۔ جس میں اسے شاندار فتح حاصل ہوئی۔ غرض کہ چھ سال کے اندر عثمان کی فتوحات کا دائرہ بحر اسود کے ساحل تک پہنچ گیا۔ باز نطینی قلعے پر پے در پے مسخر ہوتے گئے اور ہر حصہ، نائسیا اور نائکو میدیا کے گرد فوجی چوکیوں کا ایک مضبوط حصار قائم ہو گیا۔ باز نطینیوں نے تاتاریوں سے میل کر کے عثمان سے مقابلہ کیا مگر شکست کھا گئے۔ پھر ان کو پیش قدمی کی ہمت نہ رہی۔

فتح بروجہ | سلطنت باز نطینی کا اہم شہر بروجہ تھا۔ امیر عثمان ۷۱۰ء میں

اس کا محاصرہ کر لیا، دس سال تک اہل بروہہ محصور رہے آخر میں
میں محصورین نے اور خاں بن عثمان کے آگے ہتھیار ڈال دیے اور شہر
کو خالی کر دیا اور ترکی فوج اور خاں کی سرکردگی میں فاتحانہ طور سے بروہہ
میں داخل ہوئی امیر عثمان خاں سفوت (سرگرت) میں بستر مرگ پر تھا۔
اس کو بروہہ کی فتح کی خبر اور خاں نے پہنچائی عثمان نے بیٹے کو گلے سے
لگایا اور بہت وشجاعت کی داد دی اور اپنا جانشین مقرر کیا۔

اور خاں کو اپنے پاس بٹھا کر یہ وصیت کی کہ
وصیت ”بیٹا اب میں موت کے آغوش میں جا رہا ہوں، مجھ کو
اب کسی بات کا غم نہیں ہے کیونکہ تم سالانہ بیٹا اپنی جگہ
چھوڑ رہا ہوں جو میری قائم مقامی اس دولت کی مجھ سے بہتر
کر سکیگا۔“

بیٹا یہ وصیت یاد رہے کہ
ظاہر اور باطن میں اللہ کا خوف رکھنا اور عدل گستری کو اپنا
شیوہ بنانا کہ اسی سے سلطنت کی بنیاد مضبوط رہتی ہے،
رعایا پر رحم کرنا کیونکہ ہمارے رب کی صفت رحم ہے۔ حقوق کے
معاملہ میں قوی اور ضعیف کو یکساں سمجھنا، شریعت حقہ کو رائج
کرنا اور کتاب و سنت کے مطابق عمل رکھنا۔ اگر میری اس وصیت
پر عمل کرو گے تو تم ان اولیاء میں سے ہو جاؤ گے جو رضائے
الہی سے کامیاب ہوئے ہیں، اور بیٹا آخری کہنا یہ ہے کہ

بروصہ کو پایہ تخت بنانا اور وہیں مجھ کو دفن کرنا چاہتا تھا۔

وفات | امیر عثمان خاں نے ۲۱۔ رمضان ۸۷۲ھ میں وفات پائی اور حسب وصیت بروصہ میں دفن کیا گیا۔

اوصاف | عثمان میں وہ تمام اعلیٰ اوصاف تھے جو بانیانِ حکومت میں ہوا کرتے ہیں، شجاع تھا، عاقل، نرم خو۔ یہ ضرور ہے دشمن کے لیے سخت تھا، رعایا کے لیے بہت مہربان و رحم دل اس میں قیادت کا ملکہ خاص تھا۔ طغزل کے ساتھ چار سو ترک بانیان تھے مگر اس کے برتاؤ اور لطافت و کرم سے چار ہزار ترک اس کے جاں نثار بن گئے جس میں بہت کچھ اور اضافہ ہو گیا تھا۔ امیر عثمان خاں میں بہت و شجاعت غیر معمولی تھی۔ میدانِ جنگ میں دشمن کے مقابل خود آتا جس سے ہر ساتھی میں لیری کی روح پیدا ہو جاتی۔ اوہ بانی کے فیضِ محبت سے نشان میں صوفیانہ رنگ تھا، اس کے ساتھ مجاہدانہ سرگرمی۔ عثمان کا طریقہ جنگ وہی تھا جو قرونِ اولیٰ کے مجاہدین کا تھا۔ پہلے امرائے روم کے پاس اعلانِ بھیج دیا کرتا کہ اسلام قبول کرو یا جزیہ دو یا جنگ کے لیے تیار ہو جاؤ۔ مدافعانہ جنگیں زیادہ لرطیں مجبوری درجہ ان ظالم حکمرانوں سے دو دو ہاتھ کئے جو اپنی رعایا پر جور و ظلم روار کھتے یا مسلمانوں کو آٹے دن ستاتے اور پریشان کرتے تھے۔

سادہ زندگی | امیر عثمان خاں کو فتوحات میں بہت کچھ مال و زر ہاتھ لگا اس نے غریبوں اور یتیموں کا حصہ نکال کر ترک

لے تاریخ الامراک العثمانیہ از علامہ حسین لبیب مصری۔

سپاہیوں میں تقسیم کر دیا، اپنے پاس اس میں سے ایک جہ نہ رکھا۔
 نئی شہر میں اس کے رہنے کا ایک مکان معمولی درجہ کا تھا۔
 جس میں سونے چاندی و جواہرات کچھ نہ تھے۔ ایک کشتان، ایک سوتی
 عمامہ۔ لکڑی کا ایک چیمہ، ایک نمکدان، چند عربی گھوڑے زراعت
 کے لیے چند جوڑ بیل اور بھیتروں کے کچھ گلے، علم اور اسلحہ۔ مرنے کے بعد
 عثمان نے یہ اثاثہ چھوڑا تھا یہ دولت عثمانیہ کا بانی مہمانی تھا۔ فیاض
 اور مہمان نواز تھا۔ اس کی رحم دلی کی ترکوں میں بہت سی حکایتیں
 مشہور ہیں۔

اس کے آثار خیر سے "اسکی شہر" میں ایک مسجد تعمیر ہے جس کو
آثار خیر عثمان نے اپنے ابتدائی عہد میں بنوایا تھا۔

ارطغرل نے مقبوضات میں سے سیفوت
وسعت سلطنت اسکی شہر اور چند مواضعات چھوڑے تھے جو
 اوسط درجہ کے امیر کے ہونے چاہئیں۔ مگر عثمان نے اڑتالیس سال
 میں ایک بڑے علاقہ کی حکمرانی قائم کی۔ اس سلطنت کا دائرہ جنوب میں
 کوتاہیہ اور شمال میں بحیرہ مارمورا اور بحر اسود کے ساحلوں تک وسیع کر دیا
 اس کے قلمرو کا طول ۲۰۰ میل اور عرض ۶۰ میل تھا جس میں ترک
 یونانی سلاوی باشندے آباد تھے۔

اشاعت اسلام عثمان کے مبارک عہد میں سب سے بڑا کارنامہ

لے قارس الاسلام (بہ زبان ترکی)

اسلام کی اشاعت کا ہے۔ عثمان نے ہازنطینی ایشیائی مقبوضات
 پر قبضہ کر کے وہاں کے نصرانی باشندوں کو اپنے اخلاق سے ایسا گرویدہ
 کر لیا کہ وہ بطیب خاطر اسلام میں داخل ہو گئے اور ترکوں سے قرابتیں
 قائم کر کے ترک نہیں بلکہ عثمانی کہلانے لگے۔

سلطان اور خاں

نام و نسب | اور خاں بن امیر عثمان خاں بن ارطغرل ۶۸۳ھ میں پیدا ہوا، اس کا بھائی علاء الدین چند سال پہلے پیدا ہوا تھا

تعلیم و تربیت | اور خاں اور علاء الدین کو علوم دینی کی تعلیم دلائی مگر اور خاں کی طبیعت کا رجحان سپہ گری اور اسب

سواری کی طرف زیادہ تھا اور علاء الدین کی طبیعت علوم دینی کی تحصیل پر مائل تھی اور اس میں ہی اس نے معقول استعداد بہم پہنچائی اور خاں کم عمری میں فنون حرب سے واقف ہو گیا تھا۔ امیر عثمان کے ساتھ اکثر معرکوں میں شریک رہا۔ تینتیس برس کی عمر میں ہرودصہ فتح کیا عثمان اور خاں کی بہادری اور تہور سے بے حد خوش ہوا۔

تخت عثمانیہ | عثمان مرتے وقت اور خاں کے لیے وصیت کر گیا تھا کہ اس کے بعد تخت نشین ہی کیا جائے چنانچہ عثمان کی

وفات پر اور خاں نے سلطنت کو باہم تقسیم کر لینے پر آمادگی ظاہر کی، مگر علاء الدین نے باپ کی وصیت اور اپنے علمی ذوق کی بنا پر اس کو منظور نہیں کیا اور بھائی کے حق میں دست بردار ہو گیا۔ اور خاں تخت نشین ہوا، عثمان کی تلوار اس کی کمر میں باندھی گئی۔ سلطان کے نام سے مخاطب

کیا جانے لگا۔

عظمت اور خاں نے صدارت عظمیٰ پر اپنے بھائی کو ممتاز کیا۔
 عظمیٰ صدارت عظمیٰ اصرار علاء الدین نے انتظام مملکت کی ذمہ داری
 قبول کی، علاء الدین عربی علوم کا ماہر تھا اس نے دولت عثمانیہ کے
 پہلے وزیر کی حیثیت سے آئین ملک کی ترتیب و تنظیم شروع کر دی۔
 صدر اعظم نے سب سے پہلے سکہ، لباس اور
 مملکت کا نظام فوج کی طرف توجہ مبذول کی باوجودیکہ سلطان
 علاء الدین سلجوقی نے عثمان کو خطبہ کے علاوہ اپنے نام کا سکہ جاری کرنے
 کی بھی اجازت دے دی تھی مگر ٹکسال کا انتظام نہ ہو سکا تھا صدر اعظم
 نے اور خاں کے نام کا طلائی و نقرئی سکہ جاری کیا اور سلجوقی سکے قلم و عثمانیہ
 میں رائج تھے وہ بند کیے گئے۔

اب تک لباس میں کوئی امتیاز نہ تھا ہر ایک ایک سال لباس
 لباس پہنتا تھا، علاء الدین نے رعایا کے مختلف طبقوں کے مختلف
 قسم کے لباس تجویز کیے ان کے متعلق قوانین نافذ کیے شہر اور دیہاتی مسلم
 اور غیر مسلم ہر طبقہ کا لباس الگ الگ مقرر کیا۔ انتظام سلطنت وہی قائم
 رکھا جو سلاطین سلاجقہ کا تھا، ویسے ہی دفاتر تھے، اسی طرح کی عدالت
 عظمیٰ تھی البتہ فوجی تنظیم کی طرف علاء الدین نے خاص توجہ کی۔

۱۔ انسائیکلو پیڈیا۔ جلد ۲، صفحہ ۳۳۳
 ۲۔ گین جلد ۳، صفحہ ۱۸۳

فوج تنظیم | علاء الدین کا عظیم الشان کارنامہ فوجی اصلاحات کا ہوا۔ غزل
فوجی تنظیم | اور عثمان کے زمانہ میں باقاعدہ فوج نہ تھی رضا کار تھے جو ضرورت
 کے وقت پیادہ و سوار جنگ میں شریک ہوتے مال غنیمت لے کر اپنے اپنے
 ٹھکانوں پر چلے جاتے۔ علاء الدین نے تنخواہ دار فوج پیادہ اور سوار دونوں
 قسم کے ملازم رکھے تاکہ بوقت جنگ تیار رہیں۔ دس دس سو سو، ہزار
 ہزار سپاہیوں پر چھوٹے بڑے امراء مقرر کیے جو ان کو باقاعدہ فن سپہ گری
 اور اصول جنگ کی مشق کرایا کرتے۔ یہ منظم فوج پھر عرصہ بعد دوسری
 دکھلانے لگی یہ ضرور ہے کہ سلطنت کی صحیح معنی میں یہی اصلی طاقت
 تھی۔ اور خاں کو اس فوج سے خطرہ محسوس ہوا کہ اگر کسی جماعت کی معاونت
 کے لیے یہ فوج اٹھ کھڑی ہوئی تو کوئی طاقت ایسی نہ تھی جس سے ان کا مقابلہ
 کیا جاسکے۔

انکشاریہ | انکشاریہ (دینی چری) فوج کے قیام کے پیش آنے کی ضرورت
انکشاریہ | یہ ہوئی کہ اور خاں نے علاء الدین اور شاہی خاندان کے
 رکن قراخیل (خیر الدین پاشا) سے منظم فوج کی خود سری کے متعلق
 مشورہ کیا۔ قراخیل نے یہ تجویز پیش کی کہ عیسائی اسیران جنگ میں
 سے جو نوجوان مسلمان ہو جائیں ان کا لشکر ترتیب دیا جائے چونکہ سلطان
 کے سوا ان کا کوئی مربی نہ ہوگا اور نہ ان میں خاندانی عصبیت ہوگی اور خاں
 کو یہ تجویز پسند خاطر ہوئی اور اس نے انکشاریہ کے نفاذ کا حکم دیا۔ جب
 یہ فوج مرتب ہو گئی۔ شیخ المشارح حاجی بکطاش جو اپنے عہد کے ولی کامل

تھے۔ ان کی خدمت میں یہ پیش کی گئی انہوں نے اس کے لیے دعا کی اور اس کا نام بنی شاری رکھا جو عربی میں انکشاری ہے۔ شیخ الشیوخ کی تقلید میں انکشاریہ نے اپنی ٹوپی اوپھی اور سفید رکھی۔ اس فوج کی تربیت اور ترقی کا لحاظ سلطان کو بہت تھا۔ ان کو جاگیریں دیں اور خطابات القاب عطا کیے۔ ایک زمانہ میں پانچ لاکھ کی تعداد اس انکشاریہ کی تھی۔ علاء الدین نے اس فوج کے علاوہ دوسری فوجوں کی نئے نئے تنظیم شروع کی تیخواہ کے بجائے پیادوں کو جاگیریں عطا کیں اور فوجی خدمت کے علاوہ جاگیروں سے مستقل سڑکوں کی مرمت بھی ان کے فرائض میں داخل کر دی اس فوج کے علاوہ ایک اور فوج بھی مرتب کی جس کا کام صرف یہ تھا کہ منظم فوج کے آگے رہے اور دشمن سے آگے بڑھ کر مقابلہ کرے۔ چنانچہ جب غنیم ان سے مقابلہ کرتا اور بے ضابطہ فوج ان کے مقابلہ میں گھونگٹ کھا جاتی غنیم زعم ہل میں کامرانی سے آگے بڑھتا تو عثمانی انکشاری فوج ان کو گھیر کر زعفران لے لیتے اور تیغ و سنان سے ان کے کشتوں کے پٹے لگا دیتیں۔ یہی فتح و کامرانی کا نفاذ تھا۔ علاء الدین کی فوجی اصلاحات سے ترکوں کی باضابطہ فوج تیار ہو گئی جس کی نظیر ایک صدی تک یورپ میں پیدا نہ ہو سکی۔

ترکوں کو فن جنگ میں جو مہارت تھی اس کی مثال معاصلو فن جنگ میں کم ملتی ہے۔ ترک ہمیشہ جنگ کے لیے تیار رہتا، ترک چاہے اور جاسوس صحیح رہنمائی کئے، فوج تیز قدمی میں اپنا ثانی نہ دھتی تھی جہاں جو راستہ تین یوم میں طے کرتا عثمانی فوج ایک دن میں طے کرتی۔

ترک فوج ریم دل ہوتی ہے، پورے بچوں اور عورتوں کو ان سے
گزند نہ پہنچتا، البتہ دشمن کے نوجواں اور ترن و توش والے کو کسی حالت
میں ترک نہ بخشا۔ یہی وجہ تھی نصرانی ترکوں کے نام سے گھبرا جاتے اور
مقابلے کرتے ہوئے خوف زدہ ہوتے۔

پاشا | علاء الدین کی کارگزاری سے خوش ہو کر اور خاں نے پاشا کا لقب
عطا کیا۔ یہ پہلا عثمانی ترک تھا جسے پاشا کا خطاب ملا۔ اس کے
بعد اور خاں کے بڑے لڑکے سلیمان کو پاشا کا خطاب دیا گیا۔

فتوحات | اور خاں نے امیر عثمان خاں کی وصیت کے مطابق بروصہ
کو دار الخلافہ بنایا۔ اور اپنی حکومت کے پہلے سال ۱۳۲۶ء
میں نائگو میدیا فتح کر لیا۔ اب صرف سلطنت بازنطینی کے ایشیائی
مقبوضات میں بڑا شہر نائیسارہ گیا تھا جو اپنی اہمیت کے اعتبار
سے قسطنطنیہ سے دوسرے درجہ پر تھا۔ ۱۳۲۷ء میں اور خاں نے بزور
شمشیر نصرائیوں سے نائیسارہ کو بھی لے لیا۔ یہاں کے باشندوں کو
اجادت تھی کہ وہ اپنا مال و اسباب لے کر کسی دوسری جگہ چلے جائیں مگر
ساکنین نائیسارہ ترکوں کے اخلاق اور اسلامیت کے گرویدہ ہو کر نائیسارہ
سے جانے کو تیار نہ تھے بلکہ وہ بازنطینیوں کے مظالم اور بربریت سے
اس قدر ریزا ہو چکے تھے کہ انہوں نے آبائی مذہب ترک کیا اور خوشدلی
سے آغوش اسلام میں آگئے۔

مسجد و مدرسہ | اور خاں نے نائیسارہ میں ایک عظیم الشان مسجد تعمیر کرائی اس کے

متصل ایک مدرسہ قائم کیا جو دولت عثمانیہ کا پہلا مدرسہ تھا۔

لنگر خانہ | غبار کے لیے لنگر خانہ جاری کیا۔ خود آورخاں لنگر خانہ میں بیٹھ کر غبار کو کھانا کھلایا کرتا تھا۔

قراسی | نائیس کے فتح کرنے کے بعد قراسی کے ترکی امیر نے ۱۳۳۷ء میں انتقال کیا۔ اس کا بڑا لڑکا تخت نشین ہوا مگر عثمان حکمرانی ہاتھ میں لیتے ہی اپنے چھوٹے بھائی کو قتل کر دیا۔ آورخاں چھوٹے لڑکے کا طرفدار تھا۔ اس کے خون کا بدلہ لینے کے لیے آورخاں قراسی پر حملہ آور ہوا، بڑا لڑکا تاب مقابلہ نہ لاسکا اور فراری پر مجبور ہوا، چنانچہ ۱۳۳۷ء میں قراسی پر آورخاں نے قبضہ کر لیا۔ اس کے بعد اناطولیہ کے شمال و مغربی گوشہ کی چند ترکی ریاستیں باقی رہ گئی تھیں جہاں کی آبادی ترکوں پر مشتمل تھی، ان کو بھی عثمانی مقبوضات میں شامل کر لیا گیا۔

نظم مملکت | آورخاں ان مہمات سے فارغ ہو کر مملکت عثمانیہ کے انتظام میں لگ گیا۔ کیونکہ بیس سال میں حسن اتفاق سے کوئی جنگ پیش نہ آئی جس کی وجہ سے اندرون ملک کا انتظام بخوبی کیا جاسکا۔ دفاتر کا انتظام وہی تھا جو سلاطین سلاجقہ کے زمانہ کا تھا۔ البتہ فوج کی تنظیم میں جدت سے کام لیا گیا۔

رفاہ عام | آورخاں میں قدرتی اوصاف بادشاہی تھے۔ اس نے اپنے قلمرو میں جگہ جگہ ساجد سراہیں بنوائیں حمام تعمیر کرائے جن کی تعداد چار ہزار سے زیادہ تھی۔

علمی ترقی | پدرسے قائم کیے جنگی شاندار عمارتیں بنوائیں۔ دارالحکومت
 بڑوصہ کی طرف خاص توجہ کی ایک عالی شان مسجد بنوائی
 ایک بڑا مدرسہ اور شاہی اسپتال تعمیر کرایا بڑے بڑے فضلاء و اہل کمال آکر
 جمع ہوئے، یہاں کی علمی شہرت سے ایرانی اور عربی طلباء علوم مشرقیہ تحصیل
 کرنے کے لیے آنے لگے۔

ملا داؤد قیسری اور علامہ تاج الدین کردجو کی بعد دیگرے نائبا
 کے صدر مدرس رہے۔ اور خاں ان کی بڑی قدر و منزلت کیا کرتا تھا۔ ان
 دونوں بزرگوں نے پھوڑے عرصہ میں علمی چل پھل پیدا کر دی، صدر
 طلباء ان کی صحبت سے فیض یاب ہوئے۔

زبان ترکی | اور خان کے زمانہ میں ترکوں کی بول چال ترکی ہی تھی
 کیونکہ ترکی زبان اپنے وطن ترکستان میں سرسبز نہیں ہوئی
 جب ترکوں کا تسلط ایشیائے کوچک میں ہوا تو وہاں کے ایک حاکم
 امیر قرمان نے جو قونیہ کا حاکم تھا، اس کا باپ شیخ نور الدین صوفی تھا
 اس نے اپنی زبان کی طرف توجہ کی اس وقت سرکاری زبان فارسی
 تھی اور علمی اور دینی زبان عربی تھی اور خان کے زمانے میں بھی ترکی زبان
 صرف بول چال تک محدود تھی البتہ مدارس میں عربی اور فارسی پڑھا
 جاتی تھی اور دفاتر میں فارسی کا ہی چلن تھا۔

یورپ کا داخلہ | اندرونی انتظامات سے فارغ ہو کر اور خاں کی توجہ
 یورپ کی طرف مبذول ہوئی باز نطنی سلطنت

ایشیائی علاقے عثمانیوں کے قبضہ میں آچکے تھے یورپ کے علاقہ میں صرف
 تھریس - مقدونیہ کے ایک جز جس میں سالونیکا شامل تھا اور یونان
 میں موریہ کے ایک بڑے حصہ تک محدود تھا۔ یہ کل کائنات سلطنت
 بازنطینی کی تھی۔ اس پر حکومت سرویا کی نگاہ تھی۔ اس کا با اقتدار فرما
 اسٹیفن ڈوشن جزیرہ نمائے بلقان کے نصف سے زیادہ علاقوں پر
 تسلط قائم کر کے سالونیکا اور قسطنطینہ پر متصرف ہونا چاہتا تھا ۱۳۵۴ء
 میں شہنشاہ اینڈرونیکس سوم کا انتقال ہوا، اس کا نابالغ لڑکا جان
 پلیوگس تھا اور شہنشاہ کی ملکہ اینا نامی تھی۔ کنٹاکوزین والی بنا مگر کچھ
 عرصہ بعد کنٹاکوزین نے (۱۳۵۷ء) نیکوٹیکا میں اپنے شہنشاہ ہونے کا
 اعلان کر دیا۔ ملکہ اینا کو کنٹاکوزین کی یہ حرکت ناگوار گزری آخر میں ہرو
 میں جنگ چھڑ گئی ان کے قریب میں طاقتور سلطان اورخاں تھا اس
 سے بھی ہر دو نے مدد مانگی۔ مگر کنٹاکوزین نے یہ کہلا بھیجا کہ میں اپنی
 دختر تھیوڈور کو کنیزی میں پیش کرتا ہوں۔ چنانچہ اورخاں نے چھ ہزار
 ترک مدد کے لیے روانہ کر دیے کنٹاکوزین نے ترکوں کی مدد سے قسطنطینہ
 کا محاصرہ کر لیا۔ ایک سال بعد قسطنطینہ میں فاتحانہ کنٹاکوزین داخل
 ہو گیا، ملکہ نے مجبوراً صلح کر لی اور صلح اس طرح طے پائی کہ کنٹاکوزین
 اور اس کی ملکہ اور ملکہ اینا اور شہزادہ جان پلیوگس چاروں مشترکہ تخت
 نشین قرار پائیں غرض کہ اس طرح چاروں کی تاج پوشی ادا کی گئی کنٹاک
 کوزین نے اپنی ایک دختر اورخاں کے حوالہ عقد میں دی دوسری کی

شادی جان پلوگس سے کر دی

چند سال ہی گزرے تھے ۱۵۷۵ء میں اسٹیفن ڈوشن شاہ سرویا نے سالونیکا پر حملہ کر دیا اور اس کو گمان تھا کہ یہ فتح کرنے کے بعد قسطنطینہ کو لے لیگا۔ کنٹاکوزین نے اپنے داماد اور خاں سے امداد کی درخواست کی اور جان نے بھی اس نازک موقع پر معاونت کی خواہش کی چنانچہ اور خاں نے تیس ہزار ترکی سپاہی روانہ کیے ان کی مدد سے سالونیکا پر اسٹیفن کو شکست فاش ہوئی اور اس کی فتح قسطنطینہ کی تمنا خاک میں مل گئی جنگ کے خاتمہ کے بعد عثمانی سپاہی واپس بلایے گئے۔

کنٹاکوزین کو مشترکہ حکومت بار خاطر تھی۔ آخر میں باہمی خانہ جنگی شروع ہو گئی جس سے ۱۵۷۷ء میں کنٹاکوزین نے اور خاں سے پیرمد کی درخواست کی اور اس کے معاوضہ میں یورپین ساحل کا ایک قلعہ "زنپ" پیش کیا۔ اور خاں نے اپنے بڑے لڑکے شاہزادہ عثمان پاشا کی سرکردگی میں بیس ہزار ترک سپاہی روانہ کیے۔ جان پلوگس اور ملکہ ایتا کو مقابلہ پر شکست کا منہ دیکھنا پڑا۔ کنٹاکوزین ترکوں کی بدولت قسطنطینہ کا تنہا فرمانروا ہو گیا۔ سلیمان پاشا نے حسب معاہدہ قلعہ زنپ پر قبضہ کر کے عثمانی فوج متعین کر دی چند ہی دنوں بعد تھریس میں زلزلہ آیا بہترے شہروں کی فصیلیں منہدم ہو گئیں تو سلیمان کی نگاہ گیلی پولی پر پڑی جو قلعہ زنپ سے قریب تھا۔ جنرل عشی بابا اور غازی فاضل بابا کی معاونت سے اس پر قبضہ جمایا اور فوج متعین کر دی۔ کنٹاکوزین آدس ہزار دوکات کے عوض میں زنپ

واپس لینا چاہا سلیمان نے انکار کر دیا اس کے بعد تھریس کے چند اور مقامات لے لیے گئے۔

ان ہر دو قلعوں کے قبضہ میں آ جانے سے یورپ یورپ میں پہنچا قدم | کی سرحدی حدود میں ترکوں کا قدم جم گیا۔ گیلی پولی در دانیال کے مغربی ساحل پر سب سے اہم قلعہ تھا اور اس سے ترکوں کی تاج کا ایک نیا دور شروع ہوا۔ اس کا اثر اہل قسطنطنیہ نے بھی لیا اور کنٹاکوزین کے خلاف ہو گئے اور ترکوں کو یورپ میں لانے کا ذمہ دار قرار دیا ہر شخص کنٹاکوزین کو غدار وطن کہتا تھا۔ آخر میں رائے عامہ کے مقابلہ میں اس کو تخت و تاج چھوڑنا پڑا اور معاہدہ اپنی ملکہ کے راہبانہ زندگی اختیار کر لی۔ تخت سے دست برداری کے بعد قسطنطنیہ کا حکمران جان پئیو لوگس بنایا گیا جس نے پچاس برس حکومت کی مگر سلطنت بازنطینی کی حالت کو نہ سنبھال سکا، اور غاں نے اس حکومت کے اضمحلال سے فائدہ اٹھا کر قلعہ شورلوا اور ڈیوٹیکا فتح کر لیے۔ جان نے صلح کر کے ڈیوٹیکا چھڑا لیا مگر جنوبی تھریس پر آد غاں کا قبضہ قائم رہا۔ اس کے بعد سلطنت بازنطینی آد غاں کے رحم و کرم پر ہو کے رہ گئی۔

سلیمان پاشا جس نے گیلی پولی پر قبضہ کیا تھا علاء الدین سلیمان پاشا | کے بعد صدر اعظم کے عہدہ پر سرفراز کیا گیا اور اپنے چچا کے قدم پر قدم رکھ کر ملک کی خدمت انجام دی، یہ شہزادہ فن سپہ گری و سپہ سالاری میں ممتاز تھا علمی استعداد بھی معقول تھی رعایا میں اپنی

کارگزاری سے ٹھوڑے عرصہ میں قبولیت حاصل کر لی تھی اور خاں کا صحیح جانشین ہونے کو تھا کہ قضا و قدر کے ہاتھوں ۱۳۵۸ھ میں شکا کھیلے ہوئے گھوڑے سے گر کر جاں بحق تسلیم ہوا۔ اور خاں کے لیے یہ اندوہناک واقعہ بے حد سخت تھا۔

وفات | اور خاں نے سلیمان پاشا کی جدائی کا اثر بہت لیا اور اس صدمہ میں دوسرے ہی سال ہجری ۱۳۵۸ھ میں انتقال کر گیا، بروصہ میں دفن کیا گیا۔

وفات اور خاں میں فاتحانہ اوصاف | اور خاں میں فاتحانہ اوصاف ہمیشہ از ہمیشہ تھے۔ مجاہدانہ سرگرمی کا حامل تھا۔ تینتیس سال کے دور حکومت میں عثمانی مقبوضات کے دائرہ کو وسیع کر لیا تھا۔ عثمانیوں نے جس حکومت کی بنیاد قائم کی تھی اس کو بے حد مضبوط کر دیا اور سلطان کے جانے کا حق ہو گیا۔ اور خاں میں کشور کشائی اور جہاں بانی کے جملہ اوصاف تھے اس کے ساتھ شریعت اسلامیہ کا بڑا پابند اور گرویدہ تھا۔ شجاعت و بہادری کے ساتھ سخت گیر نہ تھا۔ حلیم اور بڑا سخی تھا، علماء کی قدر دانی کرتا اور اپنی صحبت میں ان کو رکھتا اعزاز و اکرام ان کا بہت کرتا۔ اس شاہ میں درویشی کی بھی شان تھی، مشہور مشلح سے عقیدت رکھتا تھا۔ اور خاں کے عہد میں سلطنت عثمانیہ ایشیائے

بسعادت سلطنت | کوچک کے شمال مغربی حصہ اور یورپ میں زب

گیلی پولی اور تھریس کے بعض دیگر مقبوضات پر مشتمل تھی اس کا مجموعی رقبہ
بیس ہزار مربع میل سے زیادہ نہ تھا اور آبادی دس لاکھ نفوس کی تھی یہ
ابن بطوطہ دنیا کا مشہور سیاح شہر طنجہ سے ۶۳۵ھ میں

علمائے عصر شمالی افریقہ سے ہوتا ہوا استنبول، خراسان، بخارا،
قندھار، ہندوستان گیا۔ دہلی میں سلطان تغلق کے دربار میں قاضی القضاة
کے منصب پر رہا تغلق نے سفیر بنا کر اس کو چین بھیجا۔ غرض کہ چوبیس سال
تک سیاحت کی پھر فاس واپس آیا یہیں اس کا انتقال ۷۱۹ھ میں ہوا
تحفة النظائر فی غرائب الامصار سیاحت نامہ یادگار ہے۔

علامہ زین الدین ابو حفص عمر ابن الوردی جو معرة النعمان شام میں
ہوا حیات میں علم فقہ کی تعلیم پائی بعد میں حلب کے قاضی ابن نقیب کا منشی
رہا اس کی کتاب خریطۃ العجایب و فرید الغرائب مشہور ہے بہرہ تک
بقید حیات تھا۔ اس کا معاصر مشہور مورخ ابو الفدا تھا۔

قاضی عضد الدین ایچی معقول و منقول اور اصول و فروع میں
یکتاے روزگار تھا۔ اس کے اور علامہ ابہری کے عالمانہ مناظرے ہے
سعد الدین تفتازانی اس کے ارشد تلامذہ میں سے تھے والی کرمان نے
اس کو قلعہ میں قید کر دیا، وہیں ۷۵۶ھ میں فوت ہوا

۱۷ تاریخ ترکیہ۔

سُلطان مراد اول

نام و نسب | مراد اول بن امیر اورخاں بن امیر عثمان خاں غازی۔
پیدائش | مراد ۱۵۲۵ء میں پیدا ہوا۔

تعلیم و تربیت | اورخاں کے مصاحب علماء کے سامنے زانوئے
شاگردی طے کیا۔ مگر حجاز طبعیت کا فنون حرب
کی طرف تھا، اس کا بھائی سلیمان پاشا فن سپہ گری میں طاق تھا
اس پر بھی اثر پیشے بغیر نہ رہا۔ کم عمری سے اس میں ملک گیری اور حکمرانی
کے جوہر نظر آ رہے تھے۔ قدرت نے اس کو ساتھ دیا کہ اورخاں کا سچا جانشین بنا۔
وزارت عظمیٰ | مراد کے عہد میں صدر اعظم کی جگہ پر قرہ خیل المقلب خیر الدین
پاشا ممتاز ہوا، خیر الدین میں جملہ وہ اوصاف جو ایک
لائق وزیر میں ہونے چاہئیں موجود تھے۔ ایک عرصہ تک فوج عثمانی
میں قاضی کے عہدہ پر ممتاز رہ چکا تھا، علم و فضل کے ساتھ فنون حرب
کا بڑا ماہر تھا۔ عادل اور منصف مزاج واقع ہوا تھا ۱۵۸۰ء میں فوت
ہوا۔

امیر عسکر | مشہور سپہ سالار فوج عثمانیہ "لالہ شاہین" تھا اس کے بعد
تیمور طاش امیر عسکر بنایا گیا۔ ان ہردو نے فوج میں حسب ضرورت

اصلاحات کیں جدید نظام کے ساتھ ان کے مراتب میں اضافہ کیا اور پرچم عثمانی سرخ رنگ کا مقرر کیا اور اس میں ہلال اور تارہ کا نشان رکھا۔
امیر کرمانیہ کی بغاوت | مراد نے عنان حکومت ہاتھ میں لی تھی کہ امیر کرمانیہ نے مراد کے خلاف ایشیائے کوچک میں شورش

کردی، مگر مراد نے موقع پر پہنچ کر بغاوت کا بقوت استیصال کر دیا۔ اس کے بعد باطنیان خاطر یورپ کی طرف متوجہ ہوا

فتوحات تھریس | مراد سریر سلطنت پر آتے ہی یورپ کو اپنی فتوحات کا جولانگاہ بنانا چاہتا تھا مگر امیر کرمانیہ کی بغاوت

سے کچھ عرصہ کے لیے اس ارادے کو ملتوی کرنا پڑا۔ جب یہ فتنہ فرو ہو تو مراد ایک زبردست ترکی فوج لے کر درانیوں کو عبور کر کے تھریس میں قدم رنجہ ہوا، قلعہ شورلوف فتح کر لیا، یہاں سے قسطنطنیہ صرف پانچ میل کے فاصلہ پر تھا۔ اس کے بعد دوسرا قلعہ کرک کلیسے کو قبضہ میں لایا۔ ۱۶۶۳ء میں آسکی بابا پر بازنطینیوں سے سخت معرکہ رہا۔ اور نہ نے ہتھیار ڈال دیے۔ غرض کہ تھوڑے عرصہ میں تمام تھریس پر مراد کا قبضہ ہو گیا۔

جنرل لالہ شاہین کے کارنامے | مراد تھریس کے علاقہ کی تسخیر میں لگا ہوا تھا۔ فوج عثمانیہ کے سپہ سالار

لالہ شاہین نے بلغاریہ میں داخل ہو کر فلیوپولس مقام فتح کر لیا شہنشاہ قسطنطنیہ نے یہ رنگ دیکھ کر مراد سے صلح کر لی کہ مراد کی ہر فتوحہ

برفوجی معاونت کرتا رہیگا۔ اسن کارانی کے بعد مراد برصہ واپس آگیا۔

جنگ مارٹینا | مراد کی فاتحانہ سرگرمی سے دوسری مسیحی حکومتوں میں تشویش کی لہر دوڑ گئی۔ کلیسا سے روم کی زیر سایہ حکمرانیاں اپنے لیے خطرہ محسوس کرنے لگیں۔ پوپ اربن پنجم نے ہنگری سر دیا۔ بوسنیا۔ ولاچیا کے فردنرواؤں کو حکم دیا کہ وہ مشترکہ طاقت سے ترکوں کو یورپ سے نکال دیں۔ چنانچہ ۱۸۷۷ء میں اتحادیوں کی ہیں ہزار فوج تھریس روانہ ہوئی مراد اناطولیہ میں تھا وہ یورپ روانہ ہوا مگر یہاں جنرل لالہ شاہین نے مختصر فوج سے اتحادی افواج کو جو ادرہ کے قریب دریائے مارٹینا پر خمیہ زن کئی آلیا اور دفعہ حملہ آور ہو کر تقریباً تمام فوج کو تہ تیغ کر دیا۔ شاہ ہنگری بمشکل جان بچا کر بھاگا۔ اس جنگ کا نتیجہ یہ ہوا کہ کوہ بلقان کے جنوب کا سارا علاقہ سلطنت عثمانیہ میں شامل کر لیا گیا۔ مراد نے ڈیموٹیکا کو جو تھریس میں واقع ہے پائے تخت بنایا۔

دارالحکومت | پھر تین سال بعد ادرہ دار السلطنت قرار دیا۔ اور یہاں سے مراد نے دیگر بلقانی ریاستوں پر حملہ کی تیاریاں شروع کیں۔

شہنشاہ قسطنطنیہ کا باج گزار ہونا | جنگ مارٹینا کے بعد سلطان مراد اور شہنشاہ قسطنطنیہ

کے درمیان اور معاہدہ ہوا جس کی رو سے شہنشاہ نے سلطان مراد کا باج گزار ہونا منظور کیا اور آئندہ جنگوں میں عثمانی فوج کی حمایت میں اپنی فوج کا ایک دستہ بھیجنے کا وعدہ کیا۔

شاہزادہ بایزید کی شادی | امیر کرمان اناطولیہ میں سربراہ اور وہ امیر تھا اور وہ دولت عثمانیہ سے آئے دن دو دو ہاتھ کرتا ہی رہتا تھا۔ مراد نے اس کے رام کرنے کے لیے امیر کرمان کی لڑکی کی بایزید سے نسبت منظور کر لی چنانچہ امیر نے عروس کو زیاست کرمان کا بڑا حصہ اور قلعہ کو ہاتھ جہیز میں دیا۔ شادی کی تقریب بروصہ میں دھوم دھام سے منائی گئی۔ اناطولیہ کے تمام امرائے ترک سلطان مصر کا سفیر اس تقریب میں شریک ہوئے یہ لوگ اپنے ساتھ عرب کے صبارفتار گھوڑے حسین یونانی کنیریں۔ اسکندریہ کے لپٹھی پارچے سونے چاندی کے ظروف، طشت جو جواہرات سے مزین تھے سلطان کے سامنے بطور تحفہ پیش کیے اس نے یہ تمام اشیاء اپنے مہمانوں میں تقسیم کر دیں۔ عروس نے کرمان کے قلعوں کی کنجیاں نذر کیں تو مراد نے انہیں اپنے ہی پاس رکھ لیا۔

شہراق کی خرید | ریاست حمید کے امیر سے ۱۷۹۹ء میں یقینت شہراق خرید لیا جس کی وجہ سے سلطنت عثمانیہ کی سرحد ریاست کرمانیہ سے ملحق ہو گئی۔ مراد نے اپنی دختر نقیبہ کا عقد علاء الدین امیر کرمانیہ سے کر دیا۔ اس کا نتیجہ یہ نکلا کہ کچھ عرصہ

باہم کوئی جنگ نہ ہوئی مگر امیر کرمانیہ کو اناطولیہ کے ترکوں کی سرداری کا
 دعویٰ تھا وہ پھر مراد سے قونیہ کے قریب آمادہ پیکار ہو گیا، مگر شکست کا
 منہ دیکھنا پڑا اور اس معرکہ میں گرفتار ہو گیا۔ مراد اگر چاہتا تو امیر کرمانیہ کو
 قتل کرا کر ریاست پر قبضہ کر لیتا۔ مگر نفیسہ خاتون کی خاطر سے اس کے
 شوہر کا قصور معاف کیا اور ریاست بخش دی۔ اس پر علاء الدین نے
 مراد کی اطاعت قبول کر لی۔ لطف یہ ہے علاء الدین مراد کا داماد تھا اور
 بایزید علاء الدین کا داماد بایزید نے ہی اپنے خسر کو زہر کیا اور پیدم کا لقب
 پایا۔

۸۲۷ء میں شاہ سربیا لازار اور بلغاریا نے پھر سرائی پٹیاں خراج
 فتوحات دینا بند کر دیا۔ تیمور طاش نے ان پر لشکر کشی کر کے مناسٹرلور
 استتب لے کر صوفیہ کا محاصرہ کیا اور تین سال بعد اس کو تسخیر کر لیا۔ تیمور
 طاش ادھر عیاہدانہ سرگرمی دکھار رہا تھا صدر اعظم خیر الدین پاشا نے
 دوسری طرف سلاویک فتح کیا۔

اس زمانہ میں شہنشاہ قسطنطنیہ یوحنا بالیولاج بادشاہ دیکر اس
 کی متعدد لڑکیاں شاہی حرم میں تھیں مگر اس نے اپنے کھوٹے ہوئے اقتدار
 کو بحال کرنے کے لیے پاپائے روم کی دہلیز پر جیس سائی کی مگر اس نے
 اس کو ٹھکرا دیا۔ مراد کو اس کی منافقت کی خبر لگی سخت ناراض ہوا شہنشاہ
 نے اپنے لڑکے تھیوڈر کو خدمت میں بھیج کر سلطان کو رام کیا۔ مراد ایشیائے کوچک
 گیا اپنے بیٹے صاروحی کو قائم مقام بنا گیا۔ تھیوڈر نے صاروحی کی ترغیب

دلائی کہ اپنے استقلال کا اعلان کر دے۔ صاروچی جھانے میں آگیا سلطان
مراد کو خبر لگی، پلٹا اور دروانیال کو عبور کر کے شہنشاہ کو ساتھ لیا، اور نہ پہنچا
کہ فوجیں شاہزادہ صاروچی کو چھوڑ کر سلطان کی خدمت میں حاضر ہو گئیں
ہر دو نا فرمان بیٹے گرفتار کر لیے گئے، نیل کی سلاٹیاں آنکھوں میں پھیری
گئیں۔

۱۸۸۸ء میں شاہ سربیا اور سربین والی بلغاریہ
شاہ سربیا کی خود سری نے مل کر حملہ کیا۔ جنرل علی پاشا نے بیس ہزار
فوج سے مقابلہ کیا۔ ان کو پسپا کرتا ہوا قسطنطنیہ اور شوملہ تک لے گیا اور
یہاں سے بھی ان کو مار بھگایا۔ اور ہر دو قلعوں پر قبضہ جمالیا۔ سربین
نے بھاگ کر نیکوپلی میں پناہ لی وہاں سے پھر لشکر جمع کر کے ترکوں کے
مقابل ہوا مگر گرفتار ہو گیا۔ سلطان نے اس کی لجاجت سے متاثر ہو کر
قصور معاف کیا اور اس کی نصف سلطنت بھی ازراہ خسروانہ چھوڑ
دی۔ سلسٹریہ کا علاقہ سلطنت عثمانیہ میں شامل کر لیا گیا۔ لازار نے
پھر ہاتھ پیرنگائے۔ فیصلہ کن معرکہ کا نتیجہ کر کے ۱۵۔ جون ۱۸۸۹ء
کسودا کے میدان میں آجمع ہوا مراد نے ان کی سرکوبی کر دی اتحادیوں
کا شیرازہ بکھر گیا۔ یکایک سردی میلوش کو بیلووتیج نامی نے دھوکے
سے مراد کو خنجر سے زخمی کر دیا۔ مراد نے ترکوں کو سخت حملے کا حکم دیا۔ لازار
شاہ سرویا گرفتار کر لیا گیا، مراد کے سامنے لایا گیا اس نے اس کو قتل
کرا دیا۔

وفات | مراد کے زخم کاری لگا تھا جس سے جانبر ہونا محال تھا پچانوچہ
پینسٹھ سال کی عمر میں ۱۷۹۱ء میں وفات پائی۔ نعش بروصہ
لا کر آبائی مقبرہ میں دفن کی گئی۔

وسعت سلطنت | مراد نے جو علاقہ یورپ کا فتح کیا تھا۔ وہ اپنے والد
کے مقابلہ میں پانچ گنا زیادہ تھا۔ بلغاریہ، سربوہ،
بوسنیا پر دولت عثمانیہ کا تسلط تھا۔ ان سے خراج لیا جاتا تھا شاہ
ہنگری مقابل آیا تو شکست کھا گیا۔ غرض کہ سلطنت عثمانیہ کا دائرہ
حکومت دریائے ڈینیوب تک پہنچ گیا تھا۔ کھڑکیں، مقدونیہ، جنوبی بلغاریہ
کی ریاستیں مکمل طور پر سلطنت عثمانیہ میں شامل ہو چکی تھیں۔

اکارنامے | مراد جلیل القدر سلاطین عثمانیہ سے تھا تیس سال حکمرانی کی
جس میں سے چوبیس سال میدان جنگ میں صرف کیے
اور ہر جنگ میں فاتح رہا کہیں اس کو ناکامی دشمن کے مقابلہ میں ہوئی
گنہگار نہیں لکھا ہے۔

”مراد خاندان عثمانی کا سب سے زیادہ ممتاز و کامیاب ماہر
سیاست اور محارب تھا“

تیس سال تک مراد نے عثمانیوں کی سیادت ایسی سیاسی
تدبیر کے ساتھ کی کہ اس عہد کا کوئی مدبر اس پر فوقیت نہ
حاصل کر سکا یہ

۱۷۹۸ء ہربرٹ گنہگار صفحہ ۱۷۸۔

اصلاحات | مراد نے حکومت میں وہ اصلاحیں کیں جس سے اس کا دور حکومت امن و امان کا تھا۔ ۱۸۳۷ء سے ۱۸۴۷ء

تک وہ سلطنت کے انتظام و استحکام میں لگا رہا، فوجی نظام میں بھی اپنے پیش رو سلاطین سے زیادہ اصلاحیں کیں۔ جاگیرى نظام کو مکمل کیا جو ملائے فتح کے گئے ان میں جاگیرى قائم کر کے سپاہیوں کو عطا کیں اور ان جاگیرداروں کو جنگ کے مواقع پر ایک بار یا ایک سے زیادہ مسلح سوار فراہم کرنے کا ذمہ دار بنایا۔

یہ فوجی جاگیرى تھارا اور دھامت چھوٹی اور بڑی قسموں کی تھیں۔

مراد نے شاہی اخراجات کے لیے زمینیں الگ قائم کیں مساجد اور دوسرے مذہبی اداروں کے لیے علیحدہ زمینیں وقف کر دیں۔ ان کے انتظام کے لیے ایک محکمہ قائم کیا۔

نصرانی غدار | عثمانی قلمرو میں جس قدر نصرانی آباد تھے ان کے ساتھ رواداری کا برتاؤ آل عثمان نے ہر موقع پر ملحوظ

رکھا، ان کو مذہبی آزادی دے رکھی تھی، ان کے کلیسے محفوظ تھے مگر یہ لوگ مغربی امارت سے ساز باز کرتے رہتے، مراد نے ان کی درستی مزاج کے لیے ان کے لیے بعض خدمات مخصوص کر دی تھیں۔ صہیل وغیرہ کی صفائی، خیموں کا نصب کرنا اور اکھاڑنا، سامان کی کاروبار کی دیکھ بھال اسی قسم کے دوسرے فوجی کام نصرانیوں کے سپرد کیے گئے۔

رایت احمر | مراد نے علم عثمانی کے لیے سرخ رنگ تجویز کیا۔

اوصاف | مراد اتھورو شجاعت کا مجسم پیکر تھا۔ بہادری کے جس قدر اوصاف ہونے چاہئیں۔ سب قدرت نے مراد میں رکھے تھے خلیق اور متواضع بڑا تھا۔ رحم دل بھی تھا، دشمن زیر ہو جاتا تو اس کا قصور معاف کر دیتا۔ سخی بھی بڑا تھا۔ بایزید کی شادی میں جس قدر تحفہ تحائف آئے وہ تقسیم کر دیے اپنے لیے نہیں رکھے۔ غریبوں کی بڑی خبر گیری رکھتا تھا۔ اندک کا پابند۔ جہاد سے اس کو دلی رغبت تھی

علمائے عصر | علامہ ابن خلدون ۷۴۳ھ میں پیدا ہوا یونیس وطن تھا فلسفہ تاریخ کا موجد روشن خیال تبحر عالم صاحب الرائے۔ علم الکلام اور فلسفہ پر پوری نظر تھی ۷۸۰ھ میں فوت ہوا

سلطان بایزید اول یدرم

نام و نسب | بایزید بن مراد بن اورخاں عثمانی

ولادت | بایزید ۱۴۵۵ء میں پیدا ہوا۔

تعلیم و تربیت | شاہانہ طور طریق سے بایزید کی تعلیم و تربیت ہوئی فطری
ارجان فنون حرب کی طرف تھا۔ کم عمری میں وہ جنگی

کارنامے انجام دیے کہ یدرم (صاعقہ) کے لقب سے مشہور ہوا۔

تحت نشینی | مراد کی شہادت کے بعد شہزادہ بایزید جنگ کسودا کی کامیابی
اور کامرانی سے اپنے لشکر میں واپس آیا فوج کے تمام سرداروں

نے اس کا خیر مقدم خوش دلی سے کیا۔ اور تاج و تخت سپرد کیا۔

عنان حکومت ہاتھ میں لیتے ہی اپنے چھوٹے بھائی یعقوب چلبی کو
قتل کر دیا۔ یہ بڑا شجاع اور مہر جنگ تھا۔

امیر لشکر | تیمور طاش سالار عسکر اور ایشائے کوچک میں بایزید کا نائب
سلطنت بھی تھا مراد کے زمانے میں تیمور نے بڑے کارہائے

نمایاں کئے، شجاعت اور ہمت میں اپنا ثانی نہ رکھتا تھا۔

وقائع | جنگ کسودا میں سرویا کو بھی ہزیمت اٹھانا پڑی تھی، مگر اس پر

بھی وہ برسرِ بیکار تھا، آخر شش اس نے بائزید سے ایسی صلح کی کہ اس کی خود مختاری قائم رہی مگر باج گزار رہا شاہ سرویالا زار کا جانشین اسٹیفن ہوا اس نے سالانہ خراج کے علاوہ پانچ ہزار سپاہیوں کا ایک دستہ سلطان بائزید کی خدمت کے لیے ہر وقت تیار رکھنے کا معاہدہ کیا اپنی بہن شہزادی ڈیسنیا کو بائزید کے نکاح میں پیش کیا اور اس نے یہ وعدہ کیا کہ سلطان جب کبھی کسی دول مغرب سے برسرِ جنگ ہوگا تو وہ خود بنفس نفیس مدد فوج کے شریک ہوا کریگا۔

شہنشاہ قسطنطنیہ سے جدید صلحنامہ | بائزید نے شہنشاہ قسطنطنیہ جان پیلوگس کو ایک جدید

صلحنامہ کے لیے کہا اگر وہ تیار نہیں ہے تو اینڈرونیکس کو تخت قسطنطنیہ بٹھائیگا اور صلحنامہ اس سے کر لیگا۔ جان پیلوگس اور اس کا لڑکا مینوئل جو تخت سلطنت میں اپنے باپ کا شریک تھا گھبرا کر معاہدہ کے لیے تیار ہو گئے اور تیس ہزار طلائی سکے بطور خراج ہر سال دینے کا وعدہ کیا اور بارہ ہزار کا ایک فوجی دستہ بائزید کی خدمت میں ہمیشہ حاضر ہا کریگا۔ طے کیا اور ایشیائے کوچک میں قلعہ فلاولیا جو بازنطینی سلطنت کا باقی رہ گیا تھا وہ بائزید کو مندر کیا۔

ایشیائے کوچک میں چند ترکی ریاستیں | اناطولیہ کی بقیہ ریاستیں | باقی رہ گئی تھیں جو سلطنت عثمانیہ کے لیے بہر آن خطرہ کھڑا کر دیتی تھیں اور یورپ کی فتوحات میں بغاوت کر کے

اکثر روڑاٹھا دیا جاتا۔ بایزید نے پہلے ان کی طرف توجہ کی۔ پہلے اس نے ترکی ریاست ایدین کو فتح کیا پھر انتشار اور صارو خاں پر حملہ کر دیا یہاں کے ترکی امراء امیر قسطنونی کے پاس پناہ گزیں ہوئے۔ غرض کہ ہر دو مذکور الذکر ریاستیں سلطنت عثمانیہ میں شامل کر لی گئیں جس سے اس کے حدود بحر آجین کے ساحل تک پہنچ گئے۔ پھر ریاست تکہ کے بقیہ حصہ پر بھی قبضہ کیا اور آگے بڑھ کر قسطنونی کے امیر سے بھڑپڑا اور اسے شکست دے کر اس کی حکمرانی کا خاتمہ کر دیا۔ آخر میں کمانیہ کا رخ کیا اس کے امیر علاء الدین نے مقابلہ پر شکست کھائی اور خود بھی معانے دو بیٹوں محمد و علی کے گرفتار ہو گیا۔ آخر میں اس نے شہر آق نذر کر کے صلح کر لی۔

محاصرہ قسطنطنیہ | اناطولیہ کی فتوحات کے بعد بایزید درانیال کو عبور کر کے ادرنہ آیا۔ یہاں سے مینوئیل جان پلوگس کے مرنے پر قسطنطنیہ پہنچا اور تخت نشین ہو گیا۔ یہ فعل بایزید کو ناگوار ہوا تو فوجیں لے کر قسطنطنیہ گیا اور محاصرہ کر لیا۔ سات ماہ تک محاصرہ جاری رہا۔ پھر چونکہ بایزید کو بلغاریہ میں سمند شاہ ہنگری کے جارحانہ اقدام کو روکنے کے لیے نو جبر درکار تھیں اس لیے مینوئیل سے دس سال کے لیے صلح کر کے محاصرہ اٹھا لیا سالانہ خراج کی رقم تیس ہزار طلائی کراون مقرر ہوئی۔ مسلمانوں کے لیے قسطنطنیہ میں ایک شرعی عدالت قائم کی گئی، جہاں کا قاضی ترکی عالم مقرر ہوا اور ایک عالی شان مسجد بھی تعمیر ہوئی اور غلطہ کا نصف حصہ بھی

سلطان کے قبضہ میں آیا یہاں چھ ہزار عثمانی فوج متعین کی گئی۔

ولاچیا | بائزید نے ولاچیا پر حملہ بول دیا۔ آخر میں وہ بلج گزار بن گیا پھر بوسینیا اور ہنگری کی طرف رخ کیا مگر حملہ میں ناکامی ہوئی۔ بائزید ہمت نہ ہارا، دوبارہ حملہ کر کے گیا ہوا قلعہ ناکو پولس لے لیا۔ جھنڈ کو بھاگنا پڑا۔

فتح بلغاریہ | ۱۳۹۵ء میں بائزید نے اپنے لڑکے سلیمان پاشا کو بلغاریہ کے فتح کے لیے بھیجا جنہوں نے حصہ اس کا مراد کے عہد میں فتح ہو چکا تھا جو باقی تھا شہزادہ سلیمان نے اس پر حملہ کر دیا شاہ سلیمان نے جہم کر مقابلہ کیا، مگر سلیمان نے پایہ تخت ترنوا کو ایک ہفتہ محاصرہ کر کے فتح کر لیا۔ اب شمالی بلغاریہ بھی عثمانی سلطنت میں شامل کر لیا گیا۔ یہاں کی بادشاہت ختم ہو گئی "اسقف اعظم" جو بڑا فتنہ گر تھا وہ جلاوطن کر دیا گیا۔ بلغاریہ کے بہت سے نصرانی بہ طیب خاطر داخل اسلام ہو گئے ان کی زمینیں بحال رہیں باقی سارا علاقہ فوجی جاگیروں کی شکل میں ترکوں میں تقسیم کر دیا گیا۔

صلیبی جنگ

بلغاریہ کے سلطنت عثمانیہ میں شمولیت سے شاہ ہنگری جس مہند کو اپنے ملک کے لیے خطرہ نظر آنے لگا، کیونکہ اس کی سرحد ترکی علاقہ کو ملی ہوئی تھی اس نے نامہ و پیام سے یورپ کے بادشاہوں کو ہمہوا بنایا اور پوپ نے بھی اس کی درخواست پر صلیبی جنگ کا اعلان کر دیا۔

سب سے پہلے کلیسا کی آواز پر ڈیوک برگنڈیا نے لبیک کہی اور اپنے بیٹے کاؤنٹ ڈی نیفر کو چھ ہزار منتخب بہادروں کے ساتھ جن میں امرائے فرانس اور شاہی خاندان کے اراکین شامل تھے۔ روانہ کیا۔ راہ بویریا اور آسٹریا کے امرا اپنی اپنی فوجیں لے کر اس جماعت میں شامل ہوتے گئے۔ جرمنی سے فریڈرک کاؤنٹ ہونہر لون اور اس کا لشکر۔ قدیس یوحنا اور جماعت تشلیبی بھی ساتھ ہو گئی۔ سان صلیبی مجاہدوں کو گمان تھا کہ ترکوں کو شکست دے کر ارض مقدس پر قبضہ جائیں گے لطف یہ تھا کہ صلیبیوں کے ساتھ شراب کے قراہے اور نصرانی دوشیرا بھی تھیں جو شب کی رنگین صحبتوں کے کام میں لائی جاتیں۔ یہ گروہ بہ کروفر ہنگری پہنچا شاہ ہنگری معاہدہ اپنی سپاہ کے تیار بیٹھا تھا وہ اس صلیبی جماعت میں شامل ہو کر دریائے ڈینیوب کو عبور کر کے نیکوپلی پہنچا اور اس کا محاصرہ کر لیا۔ شاہ ہنگری کے ساتھ شاہ ولاچیا بھی شریک ہو گیا۔ نیکوپلی کے امیر اوغلان بک نے بڑی پامردی سے اس حجم غفیر کا مقابلہ کیا۔ بایزید اس حملہ کی خبر پا کر دو لاکھ سپاہ کے ساتھ صلیبیوں پر مشتمل صاعقہ کے آگرا، والی سربیا اسٹیفن اپنے عہد پر قائم رہ کر معہ ہزار لشکر کے ترکوں کے ساتھ آ ملا۔

۲۳۔ ذی قعدہ ۶۷۹ھ کو صلیبی فوجیں اسلامی فوج پر حملہ آور ہوئیں ان کی کمان کاؤنٹ ڈی نیفر کے ہاتھ میں تھی۔ باوجودیکہ شاہ ہنگری مجنڈ نے ان کو اس حملہ سے منع کیا تھا کہ جو فوج مقابل ہے ■

غیر مرتب ترکی دستہ ہے، اس کے عقب میں جو فوج ہے اس سے نپٹنے کی ضرورت ہے مگر سمجند کی رائے کے خلاف کاؤنٹ اپنی بہادری کے زعم میں نئی چری سے ہی دو دو ہاتھ کرتا ہوا آگے بڑھتا چلا گیا۔ ترکوں کا مقدمہ انجیش شکست کھا گیا، کاؤنٹ کو اپنی فتح نظر آنے لگی اور اس قدر میدان جنگ میں آگے بڑھ گیا کہ نئی چری فوج اس کے پیچھے رہ گئی اور سامنے ترکوں کا منظم لشکر عظیم نظر آنے لگا تو اس کے چھکے چھوٹ گئے۔ واپس ہونا چاہا مگر راہ اپنی چری فوج نے روک لی آخرش نہایت بے جگری سے ترکوں سے لڑا، اس کے چھ ہزار ساتھی مارے گئے اور بہت سے گرفتار ہوئے۔

بایزید نے یہ رنگ دیکھ کر سمجند کی طرف توجہ مبذول کی صلیبیوں کے دونوں بازوؤں کی فوج بھاگ کھڑی ہوئی قلب لشکر جو ہنگری بویرا اور آسٹریا کے دستوں پر مشتمل تھا جس کی کمان خود سمجند کے ہاتھ میں تھی جم کر مقابلہ پر رہا مگر چند گھنٹے سے زیادہ تاب مقابلہ نہ لاسکا۔ آخر میں یہ صلیبی مجاہد بھاگ کھڑے ہوئے۔ ہزار ہا قتل ہوئے ترکوں نے بھگوڑوں کو گھیر کر گرفتار کر لیا جن کی تعداد دس ہزار کے قریب تھی۔ کاؤنٹ نے مسلمان قیدی جو اس کے قبضہ میں آئے تھے قتل کر دیے۔ بایزید نے ان کے انتقام میں ان قیدیوں کو بھی تہ تیغ کرنا شروع کیا۔ قیدیوں میں گونٹ ڈی نیورس بھی تھا۔ شاہ ہنگری سمجند سر پر رکھ کر ایسا بھاگا کہ جو اس کی امداد کے لیے صلیبی بہادر آئے تھے ان کی خبر بھی نہ لی مگر گونٹ ڈی نیورس جب قتل کرنے کے لیے لایا گیا بایزید نے اس کو دیکھ کر اس کی جوانی پر ترس کھایا اور اس کی جان بخشی کی اور اس

کی سفارش سے چوبیس ساتھی بھی بچا لیے گئے۔ ان سب کو سلطان یازید نے ہتھ
احرام و عزت سے ایک سال تک زیر حراست رکھا۔ فرانس سے زرقہ آگیا تو
ان کو وطن جانے کی اجازت عطا کی اور چلتے وقت کوئٹہ ڈی نورس سے کہا:-

جان مجھ کو علم ہو کہ تو اپنے ملک کا سردار ہو ممکن ہے تیرے ہمعصر
تیری اس ناکامی پر تجھے قابل الزام سمجھیں مگر میں مجھ کو آزاد
کرتا ہوں اور اجازت ہے کہ پھر میدان جنگ میں آکر مجھ سے
دو دو ہاتھ کر لے، میں ہمیشہ تیار ملونگا۔

جان بادشاہ سے رخصت ہو کر اپنے ملک میں آیا مگر تمام عمر پھر بھی
سرنہ اٹھایا۔

اس عظیم الشان فتح کی بشارت تمام عالم اسلامی میں بھی گئی اس
پر ہر جگہ بڑی خوشی منائی گئی۔

فرمان خلیفہ عباسی | متوکل علی اللہ اول عباسی خلیفہ قاہرہ نے بھی
بایزید کے اس کارنامے سے محظوظ ہو کر جملہ
علاقہ جات مفتوحہ کا فرمان بایزید کے نام بھیجا سلطان نے فرمان کو
آنکھوں سے لگایا اور فرمان لانے والوں کو انعام و اکرام سے نوازا اور
ہمت سے تحفے متخائف خلیفہ کے حضور میں ارسال کیے۔

جنگ نائکوپولس کے بعد بایزید نے ولاچیا، آسٹریا اور ہنگری
پر فوجیں بھیج دیں جنہوں نے پیٹرووارڈین کے شہر پر قبضہ کیا۔ ایک ترکی
دستہ نے سربیا پر یورش کی اور ساحل ڈینوب کے جو قلعے نصرانیوں

نے لے لیے تھے وہ ان سے بزور حاصل کر لیے اور خود بایزید بنفس نفیس
بوڑا پر چڑھائی کرنا چاہتا تھا لیکن دفعۃً بیمار ہو گیا جس سے ہنگری کی
یہم معرض التوائیں رہی۔

فتح یونان | تندرست ہونے کے بعد اردنہ کو بایزید واپس ہوا اور وہاں
پہنچ کر مینوٹیل شاہ قسطنطنیہ کو مجبور کیا کہ جان کے حق
میں تحت سے دست بردار ہو جائے۔ مگر مینوٹیل نے بایزید کو ناملائم جواب
دیا جس کی بنا پر شہر میں بایزید یونان پر حملہ آور ہوا اور بلا زحمت اٹھا
ٹھسلی، فوسیس، ڈورس اور لوکریس پر قابض و متصرف ہو گیا۔
ادھر بایزید برسرِ پیکار تھا دوسری طرف اس کے جنرل یعقوب اور
افرنیوس نے خاکینکے کورنٹھ کو طے کر کے جنوب کا رخ کیا اور تمام موریہ
کو فتح کر لیا۔

بایزید نے اپنے جنروں کو حکم دیا کہ موریہ کے تیس ہزار یونانی باشندے
ایشیائے کوچک میں منتقل کر دیے جائیں اور ان کی جگہ پر ترکوں کو آباد
کیا جائے چنانچہ ایسا ہی کیا گیا۔
موریا کا حکمران پھر تھیوڈور پلوگس شاہ قسطنطنیہ کے نائب کی
حیثیت سے تھا اس نے شکست کھا کر بایزید کی سیادت کو قبول کیا اور
دولت عثمانیہ کا باج گزار بن گیا۔

یونان کی فتح کے بعد بایزید اردنہ لوٹ آیا۔ یہاں معلوم ہوا کہ شہنشاہ
قسطنطنیہ مسلمانوں کے مذہبی امور میں دست اندازی کرتا ہے اور معاہدہ

کی خلافت ورزی کر رہا ہے۔ اس نے قسطنطنیہ کے فتح کرنے کا ارادہ کر لیا۔ اور شہنشاہ کو کہلا بھیجا قسطنطنیہ کے معاوضہ میں دوسری حکومت پسند کر لے تاکہ وہ اس کو عطا کر دی جائے، مگر شہنشاہ نے جواب دیا کہ۔
 ”ہم ضعیف و ناتواں ہیں ہم خدا کے سوا کسی دوسری طاقت سے نہیں ڈرتے وہی کمزوری حفاظت کرتا ہے اور طاقت کا غرور توڑتا ہے۔ سلطان کو اختیار ہے جو چاہے وہ کرے“
 اس جواب پر بایزید نے ادرنہ سے آگے بڑھ کر قسطنطنیہ کا محاصرہ کر لیا۔ قریب تھا کہ فتح کر لے۔

سلطان کو اطلاع ملی کہ اس کے ایشیائی مقبوضات مغلوں کی یلغار پر مغلوں کا قبضہ ہوتا جا رہا ہے چنگیز کا پوتا تیمور لنگ مثل چنگیز کے کشور کشائی کرتا ہوا بڑھ رہا ہے۔ بایزید نے قسطنطنیہ کا محاصرہ اٹھالیا اور شہنشاہ سے عہد نامہ لکھوا لیا کہ وہ دس ہزار سکہ طلائی سالانہ جزیہ میں دیا کریگا اور جو مسلمان اس کے علاقہ میں رہتے ہیں ان کے لیے ایک جدا گانہ محکمہ شریعہ قائم کریگا اور نیز ان کو ایک جامع مسجد بنانے کا بھی حق دیگا۔

صاحب قرآن امیر تیمور

تیمور کا مورث اعلیٰ قراچار نویان اور چنگیز ایک دادا کی اولاد سے تھے۔

قراچار و چنگیز ابن عسم اند بکشور کشانی مستریں ہم اند

قراچار کا خلف ارشد ایگل خاں دانش و خدا خاسی کے ساتھ مخصوص تھا
ہلاکو خاں نے ایگل کو تبریز کا حاکم کیا اس کا بیٹا ایملگر خاں تھا جو اسلام سے
مشرقت ہوا اور امیر الامراء کے خطاب سے سرفراز کیا گیا اس کا صاحبزادہ
امیر برکل تھا جس کے لڑکے امیر طراغائی تھے جو شیخ شمس الدین کلال کے مرید
میں سے تھے۔ یہاں ۱۲۰۰ شعبان ۷۳۲ھ کو نغینہ خاتون کے بطن سے شہر سبز
(دوراء النہر) میں تیمور پیدا ہوا۔ امیر طراغائی نے تعلیم و تربیت کا معقول انتظام
کیا۔ کم عمری میں اس کی لیاقت اور اتور و شجاعت کے گھر گھر چرچے ہونے
لگے۔ نغایمور نے کش کی گورنری پر تیمور کو مامور کر دیا بعد اچٹایہ خاں سیور
غاتمیش کا وزیر ہو گیا جس کی حکومت اس نے ۷۳۹ھ میں غصب کر لی۔
گو تیمور نے اسے اور اس کے لڑکے محمود کو ۷۳۹ھ تک برائے نام بادشاہ رہنے
دیا۔ ۱۲

۷۴۰ھ میں تیمور نے ایران پر چڑھائی کر دی۔ سات برس کے اندر
خراسان، ہرجان، مازندران، سجستان، آذربائیجان، کردستان فتح کر لیے۔
تیمور نے جس ملک کا ارادہ کیا فتح کر کے چھوڑا۔

۷۴۹ھ میں اصفہان کے آدمیوں نے قتلہ و فساد برپا کیا تو تیمور نے
سب کو تہ تیغ کر دیا۔ پھر دارالملک فارس میں آیا، آل مظفر اس کی خدمت

۱۲ ظفر نامہ مولانا شرف الدین یزدی قلی ۹۶ و انساب الترقی ابو القازی خاں۔
۱۳ شجرات فرما نروایان اسلام از مسٹر اسٹینلی لین پول صفحہ ۱۹۲۔

میں حاضر ہوئے۔ دشت قبیاق کا فرمانروا اس کا تربیت یافتہ تو قمیش خاں تھا۔ اس نے مخالفت کی اس کا سرکھل دیا ۹۵ھ میں ایران میں دوبارہ جا کر شاہ منصور کو جو سرکش ہو گیا تھا، شیراز میں قتل کیا، آل مظفر کو پامال کیا۔ پھر حلائے سے بغداد بھر لے لیا۔ کئی مرتبہ گرجستان میں آیا ۱۰۱ھ میں دریائے سندھ پر پل بنا کر عبور کیا اور ہندوستان کو فتح کیا۔ پھر یہاں سے دمشق پر فوج کشی کی اور امرائے شام جو قید میں تھے ان کو قتل کیا یہ تیمور کی فتوحات کا دائرہ کھوڑے عرصہ میں حدود دولت عثمانیہ سے مل گیا تو بایزید نے جن علاقوں پر قبضہ کیا وہاں کے امراء بھاگ کر تیمور کے پاس پہنچے اور جن مقامات پر تیمور نے چڑھائی کی وہاں کے حکمران بایزید کے دامن میں پناہ گزین ہوئے۔ ہر دوریاستوں کے فرمانروا تیمور اور بایزید کو ایک دوسرے کے خلاف ابھارتے اور بھڑکاتے ان ریاستوں کے سلسلہ میں ہر دو شاہوں کے درمیان نہایت تلخ نامہ و پیام ہوئے آخر شہر بوبت جنگ کی آگئی اور دو عظیم الشان طاقتیں آپس میں ٹکرائیں۔ فتوحات اسلامیہ کا برہم تھا ہوا سیلاب رک گیا۔

معرکہ تیمور و بایزید

۸۰۳ھ میں دمشق کی فتح کے بعد تیمور نے آرمینیا کی طرف سے عثمانی سرحد میں داخل ہو کر سیدواس جو عثمانی مقبوضہ تھا اس کا محاصرہ کر لیا

لہ رفته الصفاد۔

اس شہر کی دیواریں مضبوط تھیں اور ترکی دستہ نے سلطان بایزید کے سب سے بڑے لڑکے شاہزادہ ارطغرل کی سرکردگی میں اس کی حفاظت بھی بڑی جاننازی کے ساتھ کی۔ تیمور کی سات لاکھ تاتاری فوج شروع میں کامیاب نہ ہو سکی۔ مگر تیمور نے آخر میں سرنگیں لگا کر شہر کی فصیل کو گرا دیا۔ جس سے شہر پر تیموری فوج کا قبضہ ہو گیا۔ تیمور نے سیواس کے محافظ دستہ کو تہ تیغ کیا ان میں چار ہزار آدمی بھی تھے جن کو زندہ دفن کر دیا۔ اور شاہزادہ ارطغرل اس معرکہ میں کام آیا۔

بایزید اس وقت قسطنطنیہ کا محاصرہ کیے ہوئے تھا اس کو سیواس کے فتح ہونے کی خبر لگی اور اپنے تخت جگہ کے کام آنے کا علم ہوا۔ اس کی مکر ٹوٹ گئی اور وہ تیمور کے مقابلہ کے لیے ایشیا کے کوچ پہنچا۔ لیکن تیمور اس درمیان میں شام اور مصر کی طرف روانہ ہو چکا تھا۔ دو سال بعد پھر وہ لوٹا اور سیواس پہنچنے کے بعد بایزید اور اس کے درمیان خط و کتابت دوبارہ ہوئی بایزید کو اپنی فتوحات کا زعم تھا اور تیمور کی طاقت کا اندازہ وہ نہ رکھتا تھا نتیجہ یہ ہوا کہ ایک فیصلہ کن جنگ کے لیے ہر دو مسلم شاہنشاہ تیار ہو گئے۔

بایزید ایک لاکھ بیس ہزار فوج کے ساتھ تیمور صاحبقران معرکہ انگورہ کے مقابلہ کے لیے سیواس کی طرف بڑھا لیکن تیمور کی کثیر فوج رسات لاکھ کے لیے یہ میدان تنگ تھا اس لیے وہ بایزید کے پہنچنے سے پیشتر انگورہ کی طرف روانہ ہو گیا اور وہاں پہنچ کر فوراً انگورہ کا محاصرہ

کر لیا۔ اسے یقین کامل تھا کہ بایزید انگورہ کو بچانے آئیگا۔ چنانچہ بایزید اطلاع پا کر انگورہ سیواس کے بجائے پہنچا، اس نے دیکھا تیمور شہر کے شمال مغرب کی جانب جو فوجی نقطہ نظر سے میدان کا بہترین حصہ ہے قبضہ کیے ہوئے ہے۔ مگر بایزید اپنی قوت کے گھمنڈ میں تیمور کی فوجی طاقت کا اندازہ نہ کر سکا۔ ادھر تیمور میں اپنے تاتاری ایجنٹ بایزید کی فوج میں بھیج دیے جنہوں نے عثمانی فوج میں تاتاریوں میں بایزید کے خلاف بغاوت پیدا کر کے ان میں قومی عصبیت برانگیختہ کر دی چنانچہ تاتاری عین جنگ کی حالت میں کٹ کر تیمور کی فوج میں شامل ہو گئے اس سے بڑھ کر بایزید کی خستہ فوجیوں کو بد دل بنا دیا تھا۔ عثمانی افسروں نے یہ رنگ دیکھ کر بایزید کو مشورہ دیا کہ تیمور سے صلح کر لے مگر اپنی قوت کے زور میں اس نے مطلق توجہ نہ کی بلکہ اپنی شان دکھانے کے لیے انگورہ کے بعد ایک روز پوری فوج کو سامنے لے کر شکار کے لیے روانہ ہو گیا۔ راہ میں پانی کی کمی سے پانچ ہزار فوجی سپاہی پیاس کی شدت سے مر گئے جو باقی رہے وہ بھی گرمی اور پیاس کی تکلیف سے خستہ حال تھے۔

بایزید شکار سے لوٹا دیکھا کہ اس کی لشکر گاہ پر تیمور کا قبضہ ہو اور جس چشمہ سے عثمانی فوج پانی لے سکتی تھی اس کا رخ بھی تیموری فوج نے پھیر دیا ہے بایزید نے ان حالات کی نامساعدت سے گھبرا کر، ۱۰ ذی الحجہ ۸۰۳ھ کو فیصلہ کن معرکہ کا آغاز کر دیا۔ لڑائی طلوع فجر سے قبل

شروع ہو گئی۔ عروب آفتاب کے بعد تک جاری رہی بایزید نے اپنی سپہ گری اور سپہ سالاری کے خوب خوب جوہر دکھائے مگر تیمور کی فوجی قابلیت اور اس پر طرہ یہ تھا کہ دھا اور مناجات میں مشغولی اور سجدے میں سر رکھ کر رونا اور گر گرانا جس کا نتیجہ ظاہر ہے کہ بایزید کو ناکامی نظر آنے لگی۔ ادھر اناطولیہ کی ترکی ریاستوں کے رئیس تیمور کے ساتھ تھے اور فوجیں بایزید کے ہمراہ وہ اپنے آقاؤں کے جھنڈے کے نیچے پہنچ گئیں تاتاری علیحدہ کٹ گئے پھر افسروں نے بایزید کو میدان چھوڑنے کی رائے دی مگر اپنی شجاعت اور کشوری کے زعم میں اس مشورہ کو حقارت سے ٹھکرا دیا بایزید کے ساتھ اب صرف دس ہزار بیچری رہ گئے تھے وہ سات آٹھ لاکھ تاتاریوں کا کب تک مقابلہ کر سکتے تھے۔ یہ رنگ بایزید نے جو دیکھا تو بھاگنا چاہا، وقت گزر چکا تھا سردار محمود خاں چغتائی نے بایزید کو میدان سے ہٹتے ہوئے دیکھا، اس نے آگے بڑھ کر گرفتار کر لیا۔ بایزید کے پانچ لڑکوں میں سے جو شریک جنگ تھے ان میں سے تین دشمن کی زد سے بچ کر نکل گئے شہزادہ سلیمان نے یورپ کی راہ اختیار کی شہزادہ محمد نے اناسیا پہنچ کر دم لیا۔ اور شہزادہ عیسیٰ نے کرمانیہ کا رخ کیا۔ شہزادہ موسیٰ گرفتار ہوا، شہزادہ مصطفیٰ اس وقت لاپتہ ہو گیا۔

بایزید قیدی کی حیثیت سے دست بستہ تیمور کے سامنے
بایزید کا انجام لایا گیا۔ تیمور نے تخت سے اتر کر بایزید کا استقبال

کیا اور ہتکڑی کھلو اگر عزت و احترام کے ساتھ اپنے پہلو میں تخت پر بٹھایا،
اور سلطان بائزید کے اس حال کو دیکھ کر آبدیدہ ہوا اور کہنے لگا یہ
"اگرچہ احوال عالم تمام تر خداوند تعالیٰ عز اسمہ کے ارادہ و قدرت
کے مطابق پیش آتے ہیں اور کسی دوسرے کو حقیقۃً الامر
یہ ہے کوئی اختیار و اقتدار نہیں تاہم ظاہر سبب یہ ہے
کہ تم پر یہ جو مصیبت آئی ہے وہ الصاف و حق یہ ہے کہ خود
تمہاری لائی ہوئی ہے۔

تم نے بارہا اپنی حد سے باہر قدم رکھا اور بالآخر مجھے انتقام
پر مجبور کر دیا پھر بھی تم اس مغربی دیار میں نصرانی کفار سے
جہاد کر رہے تھے میں نے بہت کچھ کھنسل سے کام لیا اور ان
حالات میں جو فرض ایک خیر اندیش مسلمان کا تھا اسے بجالایا
میری خواہش تھی کہ اگر تم فرماں برداری کی راہ اختیار کرو تو
مال و لشکر کی جس قدر ضرورت تھیں ہو اس سے تمہاری
مدد کروں تاکہ تم اطمینان و قوت کے ساتھ جہاد میں مشغول
رہ سکو اور دیار اسلام کے اطراف و انکاف سے بیدنیوں
کے شرک کی شوکت کو فنا کر دو۔ مگر تم نے سرکشی اور عناد
اختیار کیا حتیٰ کہ معاملہ یہاں تک رونما ہوا سب جانتے
ہیں کہ اگر صورت حال اس کے برعکس ہوتی اور یہ قوت و
غلبہ جو خداوند تعالیٰ نے مجھ کو بخشا تم کو حاصل ہوتا تو اس

وقت بھر پر اور میرے لشکر پر کیا گزرتی لیکن اس فتح کے

شکرانے میں جو خدا کے فضل و عنایت سے مجھے حاصل

ہوئی ہے میں تمہارے اور تمہارے آدمیوں کے ساتھ

بھلائی کے سوا کچھ نہ کروں گا۔ دل کو مطمئن رکھو۔

بایزید نے منغل ہو کر اپنی غلطی کا اعتراف کیا اور آئندہ کے لیے

اطاعت کا وعدہ کیا۔ تیمور نے خلعت شاہانہ پہنا کر مزید لطف و عنایت

کی توقع دلائی اور اس کی خواہش پر شہزادہ موسیٰ بھی آزاد کیا گیا اور

بایزید کے پاس پہنچا دیا گیا۔

تیمور صاحبقران نے اپنے شاہی خیمہ کے قریب ایک عالی شان

خیمہ نصب کرایا اور بعض عالی مرتبہ امراء کو سلطان کی خدمت میں

مامور کیا۔ ہر وفد سے جب حرم سلطانی لائی گئیں تو تیمور نے شہزادی

ڈیپنیا اور اس کی لڑکی کو بھی بایزید کے پاس بھیجا دیا۔

بایزید کی موت | تیمور کے مراحم خسروانہ بایزید کے زخم دل کے

لیے نمک پاشی کا کام دے رہے تھے اور اپنی

سابق عظمت و سطوت کی یاد ایک لمحہ چین نہ لینے دیتی تھی آخر میں

راہ فرار اختیار کرنا چاہی۔ تیمور کو اطلاع ہو گئی، نگرانی سختی سے کی

جانے لگی۔ اور بالکی میں جس میں جالی لوہے کی تھی اس میں بایزید

سفر کیا کرتا تھا اور تیمور کی فوج کے ساتھ ہی بالکی رہتی بہر حال بایزید

۱۔ تقر نامہ جلد دوم صفحہ ۴۴ ۲۔ حبیب السیر

کے قلب و دماغ پر اپنی قید و رسوائی کا اس قدر جانکاہ اثر پڑا کہ صرف
 اکٹھ مہینے بعد اس کا طائر روح قفسِ عنصری اور قفسِ فولادی دونوں
 سے بیک وقت پرواز کر گیا۔ یہ واقعہ ناپیہ میں مشہور ہوا۔
 تیمور کو بایزید کے مرنے کی خبر لگی تو اس کی آنکھوں سے آنسو
 نکل آئے اور شہزادہ موسیٰ کے ہمراہ بایزید کی نعش شاہانہ احترام کے
 ساتھ بروصہ روانہ کی جہاں وہ دوسرے تاجدارانِ عثمانی کے
 پہلو میں سپرد خاک کی گئی۔

ایشیائے کوچک کی تمام ریاستیں آزاد ہو گئیں اور سلطنت
 عثمانیہ محدود ہو کے رہ گئی۔ کیونکہ ایشیائے کوچک کا کوئی علاقہ
 دولت عثمانیہ کے ہاتھ میں باقی نہ رہا۔ ایدین، منتشا، صار و خان
 کرمان اپنی ریاستوں پر فرماں روائی کرنے لگے۔

اوصاف بایزید | سلطان بایزید شجاع تھا۔ ایک بہادر میں جو
 اوصاف ہونے چاہئیں وہ سب اس میں فطرت

کی طرف سے ودیعت تھے، البتہ جو ہر سخاوت سے معری تھا۔ ہر
 سپاہی اس کے ہیبت و جلال سے مرعوب رہتا تھا۔ دلوں میں
 اس سے انس و محبت نہ تھی۔

عیش و عشرت | سلطان کے حرم میں جیسے شہزادی ڈیسنیادا
 ہوئی ہمہ تن محلِ سرا عیش و نشاط کی محفل بن گیا
 شہزادی کے ماں باپ نصرانی، شرابی کبابی اور لہو لعب میں زندگی

گزارتے والے تھے اس لئے شوہر کو بھی شراب کے چسکے پر لگایا عثمانی
 سلاطین میں یہ پہلا سلطان تھا جو جام و سبو کا متوالا بن گیا، نتیجہ یہ
 ہوا کہ حملہ لوازم عیش اس کے ارد گرد تھے مگر اس ترک میں یہ خوبی تھی
 جب اس نے سنا کہ مالک اسلامیہ پر صلیبیوں کا ہم غفیر تسلط کرنے
 آ رہا ہے تمام عیش و عشرت کے سامان کو ٹھکرا مثل ایک مجاہد کے
 سرکب میدان میں نکل کھڑا ہوا

سلطنت عثمانیہ | بایزید اور تیمور کی باہمی آویزش سے سلطنت
 عثمانیہ کو بہت بڑا نقصان پہنچا ترکی امرا جن کو

زیر کرنے میں آل عثمان لے بڑی قربانی دی تھی وہ آزاد ہو گئے۔ غرض کہ
 ایشیائے کوچک کا علاقہ سلطنت عثمانیہ سے کٹ گیا اور حکومت مجدد
 ہو کے رہ گئی۔ اس کے علاوہ بایزید مالک یورپ پر چھاتا جا رہا تھا۔
 اس وقفہ سے وہ سیلاب فتوحات رک کے رہ گیا۔

گپتی ستان | امیر تیمور دنیا کے ان چند اولوالعزم شہنشاہوں میں
 سے ہے جنہوں نے ساری دنیا کی فتح کا ارادہ کیا

تھا، اور فقط ارادہ ہی نہیں کیا بلکہ ایک حد تک اس کو کیے دکھایا
 اس کی سلطنت دیوار چین سے لے کر ایشیائے کوچک کی سرحد
 تک اور بحیرہ ارل سے دریائے گنگ اور خلیج فارس تک پھیلی
 ہوئی تھی پچیس سال کی عمر میں اس نے تاتاری امراء کو زیر کر کے سمرقند
 کو اپنا پایہ تخت بنایا اور فتوحات کا وہ سلسلہ شروع کیا جس کی وسعت

کے سامنے سکندر اعظم، سیزا، چنگیز خان، شارلمین اور نپولین کی سلطنتیں
حقیر معلوم ہوتی ہیں چھتیس سال حکمرانی کی، ستائیس مملکتیں فتح کر لی
تھیں۔ نوشاہی خاندان اس کے ہاتھ سے فنا ہوئے۔ اس کی یہ حیرت
انگیز جہانگیری صرف ذاتی شجاعت اور اعلیٰ فوجی قابلیت کا نتیجہ نہ تھی بلکہ
اس کے تدبیر اور ملکہ حکمرانی کو بھی اس میں بہت کچھ دخل تھا۔ شجاعت
دلاوری اس درجہ کمال پر کہ ابتدا و عمر سے آخر عمر تک کسی ورطہ و مہلکہ
میں دہشت و خوف اس کی خاطر میں نہیں آئے۔ اوصاف بہت سے اس
مرتبہ پر کہ مدۃ العمر میں جو تدبیر اس کے فکر و اندیشہ میں آئی وہ تقدیر کے
موافق تھی۔ رقت قلب وہ نہ جس وقت پروردگار کا سپاس گزار ہو تو
آنکھوں سے آنسوؤں کا پانی رواں ہو۔ قہر و سیاست وہ کہ خدا تعالیٰ
کے اوصاف جلالی کا آئینہ۔ غرض کہ امیر تیمور ایک عجیب پیکر بشر منظر
قدرت آفریدگار و مصدر غائب آثار و بدیع اطوار تھا بعد فتح انکو
آذربائیجان آیا، ڈیڑھ سال رہ کر یہاں کا انتظام کیا سلطان مصر
نے روپے اشرفیوں پر امیر تیمور کے نام کا سکہ لگا کر اس کے پاس بھیج
اور حرمین شریفین اور ماکن مقدمہ کے منابر پر اس کی فرمانروائی کا
خطبہ پڑھا گیا۔ ۸۰۶ھ میں فیروزہ کوہ میں تیمور آیا یہاں کی فتح حاصل
کر کے خراسان گیا۔ ۸۰۷ھ میں نیشاپور کی راہ سے ماوراء النہر پہنچا اور
وطن مالوف میں امیر زادہ الخ بیگ، امیر زادہ ابراہیم سلطان، امیرزا
ابخل و عمر شیخ، امیر زادہ احمد، باغراکی شادیوں کا جشن عظیم کیا۔ اس

فراغت پا کر صین اور خطا کی تسخیر کے لیے لوہار عزم بلند کیا ڈولا کھنچ لے کر
بچھڑتے سال تین سو میل تک سفر کر کے انزار مقام پر قیام کیا یہیں مرن
الموت میں گرفتار ہوا۔ ۷۷ شعبان ۸۱۶ھ انتقال کیا۔ پیر محمد جہانگیر کو وصیت
سفر کیا۔

تاریخ وفات

سلطان تیمور انکے چرخ رادل خون کرو و ز خون عدو رے زمین گلگون کرو
در ہفتہ شعبان ۸۱۶ھ علیین تاخت فی الحال زر ضواں سرو پا بروں کرو
علمائے معاصر علمائے اعلام میں شمار ہے ۸۰۸ھ میں شخص فی
التیسرے نام سے ایک متن لکھا جس میں اجسام کے اقسام احرام
علویہ اور سیادت سفلیہ پر بحث کی۔ قاضی زادہ ادنیٰ نے ۸۱۶ھ میں اس
کی شرح کی، جو شرح چیمینی کے نام سے مشہور ہے

علامہ علی بن محمد المعروف بابا سید الشریف جو جانی علوم عربیہ اور
معقولات کا کامل کھتا تحریر اسکی نہایت مستند اور محققانہ ہے مناظر
بین ید بیضا رکھتا تھا علامہ تغتازانی جیسے متبحر سے بادی لے جاتا تھا
نور صاحب قرآن کے عند یغار پر ماوراء النہر چلا گیا ایک عرصہ تک
ہاں رہا پھر سمرقند آ گیا۔ کشف، مطول، شرح مطالع، شرح
لوالع، شرح حکمت العین، شرح شمسہ فرائض، سراج وغیرہ پر
رقن حاشیہ لکھا۔ ۸۱۶ھ میں انتقال کیا۔

۱۰ اخبار اصیلین از مولوی اکرام اللہ گوپالچوی صاحب تصویر الشعراء

مولانا شرف الدین علی یزدی مورخین ہم عصر میں امتیازی درجہ رکھتا تھا تاریخ
 تیمور صاحبقران میں ظفر نامہ مشہور ہے۔ ۸۵۸ھ میں انتقال کیا۔

سلطان محمد اول چلی

نام و نسب حال | محمد بن بایزید ۸۳۳ھ میں پیدا ہوا۔ اپنے چھ بھائیوں میں شجاعت و تہور اور علمی لیاقت میں فائق تھا تعلیم و تربیت ترکی سلاطین کی طرح اس کی بھی ہوئی۔ بایزید تیمور کے مقابل آیا تو چلی پہلو پہلو جنگ میں شریک رہا۔

نزاع تحت | جنگ انگورہ میں بایزید کے چھیوں لڑکے شریک تھے مصطفیٰ لاپتہ ہو گیا۔ موسیٰ بایزید کے ساتھ گرفتار ہوا

باقی تینوں شہزادے جان بچا کر راہ فرار اختیار کرنے پر مجبور ہوئے ان میں سب سے بڑا سلیمان تھا جو وزیر اعظم علی پاشا کو ساتھ لے کر اردن پہنچا اور بایزید کی وفات کی خبر پر سلطنت عثمانیہ کے یورپی حصہ کا حکمران بن گیا اور اپنے سلطان ہونے کا اعلان کر دیا۔ شاہزادے عیسیٰ بن بایزید نے بروصہ پر قبضہ جمایا اور بایزید کی جانشینی کا مدعی ہوا۔ محمد اول چلی نے یہ رنگ دیکھ کر ایشیائے کوچک کے شمال مشرق میں اناسیہ کے چھوٹے سے علاقہ پر قابض ہو کر حکمرانی کرنے لگا۔

۱۔ انسائیکلو پیڈیا جلد ۲، صفحہ ۲۲۵۔

بھائیوں کی باہمی آویزش | بادی النظر میں حکومت عثمانیہ کے حقے بھر
 ہو گئے مگر بایزید کی ہراولاد کی دلی اُمنگ
 یہ تھی کہ کل قلم و عثمانیہ کا سلطان بنے چنانچہ پہل محمد علی اور عیسیٰ سے ہوئی
 محمد علی ایشیائی مقبوضات کو برابر تقسیم کرنا چاہتا تھا لیکن عیسیٰ پوری
 سلطنت کا دعویٰ دار تھا۔ غرض کہ ہر دو بھائیوں میں معرکہ کارزار گرم ہوا
 فوج عیسیٰ گھونگھٹ کھا گئی عیسیٰ بھاگ کر سلیمان کے پاس مدد
 کے لیے پہنچا، سلیمان عیسیٰ کی حمایت میں فوج لے کر ایشیائے کوچک
 میں داخل ہوا۔ محمد علی کو مقابلہ میں سخت دشواری پیش آئی مگر اس
 نے موسیٰ کو آمادہ کر لیا کہ سلیمان کے مقبوضات یورپ پر اس موقع پر
 قبضہ کر لے۔ چنانچہ موسیٰ نے حملہ کر دیا۔ سلیمان کو خبر لگی وہ اُلٹے قدم
 اپنے مقبوضات کی طرف روانہ ہوا یہاں محمد علی نے اپنے بھائی عیسیٰ
 کو گھیر لیا۔ اس کی فوج میدان جنگ میں کام آئی اور عیسیٰ لاپتہ ہو گیا۔
 شہزادہ سلیمان اور شہزادہ موسیٰ میں دُؤ دُؤ ہاتھ ہوئے سلیمان سے
 اس کی سخت گیری اور نا اہلیت کے سبب سے اس کے ساتھ بیزا
 تھے، چنانچہ ایک فوجی نے سلیمان کو قتل کر دیا اور اس کی تمام فوج
 موسیٰ کے پرچم کے نیچے آ جمع ہوئی، اب ادرنہ کے تحت کو موسیٰ نے
 سنبھالا اور اپنے سلطان ہونے کا اعلان کر دیا۔

موسیٰ نے یہ ارادہ کیا کہ باپ نے قسطنطینیہ کے فتح کرنے کا آغاز
 کیا تھا مگر تیمور کے حملہ سے بایزید نے ارادہ ملتوی کر دیا۔ اس کی تکمیل

اب مجھے کرنا چاہیے، چنانچہ فوج شاہی کی قیادت میں قسطنطنیہ پر
 موسیٰ حملہ آور ہوا۔ شاہنشاہ قسطنطنیہ نے بحالیوں کی ناچانی سے
 فائدہ اٹھا کر محمد علی سے میل کر لیا اور اس کی امداد چاہی۔ محمد علی اپنی
 ترکی فوج اور سرویا کے دستہ کی خود کمان ہاتھ میں لے کر شاہنشاہ کی
 مدد کے لیے قسطنطنیہ پہنچا۔ شاہنشاہ موسیٰ محاصرہ کیے ہوا تھا اس کو
 عقب سے جا کر گھیر لیا۔ آخر شمس موسیٰ تاب مقابلہ کی نہ لاسکا پسپا
 ہوا۔ محمد نے اس کا پیچھا سرویا کی سرحد تک کیا۔ ہردو میں جنگ ہونے
 کو تھی، امرائے فوج موسیٰ سے خوش نہ تھے وہ وقت پر علیحدہ ہو کر
 پرچم محمد علی کے سایہ میں آگئے موسیٰ نے یہ رنگ دیکھ کر راہ فرار
 اختیار کی موسیٰ زخمی ہو چکا تھا، کچھ دن بعد اس کی نعش دلدل میں
 ملی۔

تحت نشینی | محمد علی کا مد مقابل اب کوئی نہ رہا تھا اس نے ۱۸۳۰ء
 میں سلطان ہونے کا اعلان کیا اور تحت سلطنت پر
 رونق افروز ہوا۔ ایشیا اور یورپ کی تمام رعایا میں خوشی کی لہر دوڑ گئی اور
 انہوں نے سلطان محمد کا غاشیہ اطاعت قبول کیا۔

امرائے اناطولیہ سے آویزش | عمان سلطنت ہاتھ میں لے کر ایشیائے
 کوچک کی وہ ترکی ریاستیں جو تیمور کی
 وجہ سے آزاد ہو گئی تھیں ان کی تسخیر کے لیے آمادہ پیکار ہوا۔ محمد علی میں
 شجاعت کے ساتھ علم بھی تھا تھوڑے عرصہ میں تمام ریاستوں کو زیر

کر لیا۔

قرہ مان (کر میاں) جب فتح کیا تو اس کے امیر سے قرآن پر مباح و مکھول کر
اطاعت کا حلف لینے کے بعد اس کو وہاں کا والی رہنے دیا۔ اس نے کچھ دن
بعد عہد شکنی کی مگر اس کی خطا معاف کر دی اسی طرح قرہ جنید جو بائزید کی
طرف سے از میر کا والی تھا لیکن استقلال کا دعویدار ہو گیا تھا جب گرفتار
ہوا تو اس کی خطا سے بھی درگزر اور اس کو نیکو پٹی کا امیر مقرر کیا۔ اس کے
اس برتاؤ سے شورش پسند امرا بھی سرنگوں اس کے سامنے ہو گئے۔
غرض کہ کرمانیہ اور دوسری ترکی ریاستیں تاتاریوں کی حمایت سے
الگ کر کے دولت عثمانیہ کی فرمانروائی قبول کرنے اور خرچ ادا کرنے
پر مجبور کر لی گئیں۔

فتنہ پیر قلیچہ | قاضی بدرالدین جو شہزادہ موسیٰ کے لشکر میں قاضی رہ چکا
تھا اس نے ادنیٰ میں رہ کر ایک جدید مذہب نکالا۔
جس میں کل انسان خواہ وہ کسی مذہب و قوم سے ہوں بھائی بھائی
تسلیم کیے گئے اور جملہ مال و متاع میں سب کا حصہ برابر رکھا گیا۔ بیشتر
اصول اس مذہب کے مزدکی مذہب سے ماخوذ تھے۔

پیر قلیچہ مصطفیٰ اور ایک یہودی طور لاق کمال بدرالدین کے
ہم نوا ہو کر اس مذہب کی اشاعت کرنے لگا۔ تقوڑے عرصہ میں کثیر التعداد
جہاں ان کے دام ترویر میں پھنس گئے غرض اس کے پیروؤں کی تعداد
اس قدر بڑھ گئی کہ سلطنت عثمانیہ کے لیے خطرہ پیدا ہو گیا۔ اس کے مرید

پیر قلیچہ کو داد اس سلطان کہتے تھے۔ سلطان محمد کو اس فتنہ کا علم ہوا تو اس نے
سینہ میں وائی بلغاریہ جو بطیب خاطر مسلمان ہو چکا تھا اس کو پیر قلیچہ کی سر
کونی کو بھیجا مگر وہ مقابلہ پر شکست یاب ہوا اور اس معرکہ میں کام آیا صدر
اعظم یازید پاشا کو مجبوری درجہ ترکی فوج سے کر جانا پڑا، پیر قلیچہ تاب مقابلہ
دلا سکا، گرفتار ہوا، اس کے ہزار ہا متبعین تلوار کے گھاٹ اتار دے گئے
بدرا الدین نے بھی مقدونیہ میں ترکی فوج سے دو دو ہاتھ کیے مگر گرفتار کر لیا گیا
مولانا سعید کے فتوے کے مطابق جو علامہ تغارانی کے شاگرد تھے مشہور
میں دار پر چڑھا دیا گیا جس سے یہ فتنہ بالکل ختم ہو گیا۔

مصطفیٰ نامی نے یہ دعویٰ کیا کہ میں بانیہ کا بہتا ہوں
دعویٰ سلطنت اور محمد چلی سے بڑا ہذا تحت عثمانیہ کا حقدار صحیح معنی

میں میں ہوں قرہ جنید والی نیکو پی اور والی فلارخ ہر دو نے اس کی فوج
سے مدد کی سلطانی فوج نے گھیر لیا تاب مقابلہ نہ لاکر سلا نیک چلا گیا
یہاں رومیوں کا قبضہ ہو گیا تھا شاہنشاہ نے مصطفیٰ کی حمایت کی اور
سلطان کو لکھا کہ میں صنامن ہوں اس کی جانب سے آئندہ کوئی فتنہ نہ
اٹھیں گے۔ سلطان نے اس کے گزارے کے لیے ایک لاکھ دو سو سالانہ
مقرر کر دیے اور قرہ جنید کی بھی خطا معاف کر دی۔

سلطان محمد چلی نے صرف آٹھ سال حکومت کی لیکن
دور سلطنت اس مختصر مدت میں غیر معمولی اہلیت کا ثبوت دیا اس
نے نہ صرف اپنی سلطنت کے انتشار کا خاتمہ کیا بلکہ اپنی خداداد فوجی

اور آئینی قابلیت سے دولت عثمانیہ کو ویسا ہی طاقتور اور مستحکم بنادیا
جیسا کہ امیر تیمور کے حملہ سے قبل وہ تھی۔

سلطنت عثمانیہ کے استحکام کے لیے محمد علی نے امن و صلح کو
ضروری سمجھا اور اس مقصد کو پیش نظر رکھ کر دو پیش کی تمام مملکتوں سے
صلح کے معاہدے کیے سلطان نے باز نطنی سلطنت کے چند مقبوضات
شہنشاہ کو واپس کر دیے اور اس سے آخر وقت تک تعلقات دوستانہ
قائم رکھے۔

سلطان بدبر تھا نظم و نسق کی اہلیت اس میں بدرجہ اتم موجود تھی۔
اس کے ساتھ اعلیٰ فوجی قابلیت رکھتا تھا۔ بایزید کی صحبت نے اس کو
قانون حرب میں یگانہ بنادیا تھا اکثر معرکوں میں باپ کے پہلو بہ پہلو داد
شجاعت دی۔ دشمن کو بھی جس کا اعتراف تھا۔

سلطان محمد علی بلندی اخلاق میں اپنے معاصر سلطانین میں
اوصاف امتیازی درجہ رکھتا تھا وہ بے حد کشادہ دل اور منصف مزاج
اور جو وعدہ کرتا اس کو پورا کرتا جہاں سختی کی ضرورت ہوتی وہاں بھی حلم سے
کام لیتا۔ اس کی عدالت میں ہر ملت و مذہب اور ہر فرقے کے لوگ برابر
تھے اس کی رعایا خوشحال تھی عیسائی جو اپنی کینہ وری اور بد اخلاقی میں خالق
تھے ان کے ساتھ بھی اس کا بہتر برتاؤ تھا اور ان پر مہر رحم خسر و انہ کیا کرتا
مذہب کا بڑا پابند تھا۔ حرمین شریفین کے خدام کے لیے اس نے پہلے پہل
سالانہ ایک کثیر رقم بھیجنے کا دستور مقرر کیا یہ صترہ ہمایونی کہلاتا تھا۔

علمی ترقی | سلطان محمد چلی میں جہاں حکمرانی کے اعلیٰ اوصاف تھے وہاں علم سے بھی اس کو دلی لگاؤ تھا۔ مسجد جامع بروصہ کے متصل ایک عظیم الشان درس گاہ تعمیر کرائی اس سے متصل غربہ کے لیے طعام خانہ بنوایا۔ اس نے ادب کی سرپرستی بڑی فیاضی سے کی جس سے ترکی زبان میں شعر و شاعری کے پرچے ہونے لگے۔

وفات | سلطان چلی نے بھراکتا لیس سال ۸۲۳ھ وفات پائی اور بروصہ میں مسجد خضر سے متصل جسے اس نے خود تعمیر کرایا تھا دفن ہوا۔

اتنا خیر | بروصہ میں ایک عظیم الشان مسجد مراد اول نے بنوانا شروع کی تھی جس کی تکمیل سلطان محمد نے کی۔ یہ مسجد اسلامی طرز تعمیر اور سنگ تراشی کا بہترین نمونہ خیال کی جاتی ہے۔

علمائے معاصر | مولانا سعید اکابر علمائے حق علوم عقلیات و نقلیات کی تحصیل علامہ تفتازانی سے کی۔ بعد فراغت

لے انسائیکلو پیڈیا جلد ۲ صفحہ ۲۲۵۔

علامہ سعد الدین تفتازانی علمائے زمانہ سے آپ کی مطول و مختصر متداول کتب علیہ سے ہیں مخبر الواصلین میں یہ قطعہ تاریخ ہے۔

جامعہ اسلامیہ اسلامیہ
بازواریہ شہرہ جلال
۱۳۵۵ھ

فاضل بن ظہیر سعد الدین
نور شمع و چراغ تفتازان
ہم منقول خطی زمانہ لیفش
بے گماں از گماں صدوق یقین

قلزم علم و جود کی تسکین
گلشن چاد باغ تفتازان
مختصر نقطہ تصنیف
سال ترحیل نقل سعد الدین

علی دربار سلطان محمد چلی سے متعلق ہو گئے اور عمدہ افتاد پر قائم ہوئے مولانا
 حق گو علماء سے تھے علماء و معاصرین امتیازی درجہ رکھتے تھے سلطان مراد
 ثانی کے زمانہ میں انتقال کیا۔

سلطان مراد ثانی

نام و نسب | مراد ثانی دین سلطان محمد علی بن سلطان باغیریدیم
۸۰۶ھ میں پیدا ہوا۔

تعلیم و تربیت | عثمانی شہزادوں کی طرح تعلیم و تربیت ہوئی۔
مگر فوج و حرب سے دلی تعلق تھا کم عمری میں شجاعت

وشہامت کے جوہر اکثر موقعوں پر دکھائے۔ چنانچہ سلطان محمد نے
ایشیائے کوچک میں اپنا قائم مقام اس کو کر رکھا تھا جس نے اس
علاقہ میں حکمرانی بڑی لیاقت اور حسن انتظام سے کی۔ سب اولاد میں
یہ بڑا تھا اس لیے یہی ولی عہد قرار پایا۔

تحت نشینی | سلطان محمد کے انتقال کے بعد صدر اعظم نے اس کی
موت کو مخفی رکھا۔ اکتالیس روز بعد جب ایشیائے
کوچک سے آگیا تو محمد علی کی وفات کا اعلان کیا گیا۔ مراد سربراہ کے
تحت عثمانیہ ہوا۔ مراسم تدفین محمد علی کے ادا کیے گئے۔ اس وقت
مراد کی عمر اٹھارہ سال کی تھی۔

مراد اور مصطفیٰ | محمد علی نے اپنے مختصر زمانہ حکومت میں تیموری حملہ کے
تمام اثرات ایک حد تک مٹا دیے تھے اور سلطنت عثمانیہ

کو گویا از سر نو قائم کر کے مستحکم کیا تھا۔ مراد کی نوعمری سے امرائے اناطولیہ اور شہنشاہ قسطنطنیہ نے فائدہ اٹھانا چاہا۔ شہنشاہ مذکور نے محمد علی کے احسانات کو بالائے طاق رکھ کر محسن کشتی اور غداری کا مظاہرہ دکھانے کو تیار ہو کر مصطفیٰ کی سرکردگی میں فوج گراں مراد پر حملہ کرنے کے لیے روانہ کی مراد ان دنوں ایشیائے کوچک میں تھا اس نے صدر اعظم بائزید پاشا کی سرکردگی میں ترکی فوج مصطفیٰ کے مقابلہ کے لیے بھیجی مگر ترکی فوج مصطفیٰ سے عین میدان جنگ میں میل کر گئی جس سے صدر اعظم کو شکست کا منہ دیکھنا پڑا بلکہ اس معرکہ میں اپنی جان کو حکومت پر قربان کر دیا۔ مصطفیٰ کی ہمت بڑھ گئی اس نے شہنشاہ قسطنطنیہ کے بحری بیڑے کو لے کر ایشیائے کوچک در دانیال کو عبور کر کے پہنچا۔ مراد نے خود ترکی فوج کی کمان ہاتھ میں لی اور مراد سے دو ڈوہاتہ کیے نصرانی فوج کہاں تک سکتی تھی گھونگھٹ کھا گئی مصطفیٰ بھاگ کر گیلی پولی میں محصور ہو گیا۔ مراد نے گیلی پولی کو فتح کر کے مصطفیٰ کو گرفتار کر لیا اور اس کو سولی پر لٹکا دیا۔ یہ غدار وطن کا انجام تھا۔

سلطان مراد نے شہنشاہ قسطنطنیہ کی غداری قسطنطنیہ کا محاصرہ کا انتقام لینے کی کھانی بیس ہزار ترکی فوج لے کر ۸۲۵ھ میں قسطنطنیہ کو آگیرا۔ شہنشاہ نے پوری قوت سے مقابلہ کیا۔ مگر مراد نے اپنی فوجی لیاقت کا ایسا ثبوت دیا کہ قسطنطنیہ فتح ہونے کے قریب تھا کہ ایشیائے کوچک میں مراد کے بھائی مصطفیٰ نے اپنی حکومت

کا اعلان کر دیا، اس کے ورغلا نے والوں میں شہنشاہ کے کارندے اور
 امراء ترکی ایشیائے کوچک میں تھے سب میں پیش محمد بک امیر قرہ مان
 کر رہا تھا سلطان نے قسطنطنیہ کا محاصرہ اٹھادیا اور غصہ کی حالت
 میں بھائی کی گوشمالی کے لیے روانہ ہو گیا۔ مصطفیٰ کو اس وقت خبر ہوئی
 جب وہ گھر چکا تھا آخر شہ مصطفیٰ گرفتار ہوا فوجی افسروں نے بلا اجازت
 مراد کے اس کو سولی پر چڑھا دیا۔ مراد نے اس خانگی فتنہ کو ختم کرنے کے
 بعد امراء اناطولیہ کی مزاج پرسی کی پہلے معرکہ میں امیر کرمانیہ قتل ہوا
 مراد نے بجائے کرمانیہ پر قبضہ کرنے کے اپنی فراخ دلی سے اس کے
 بیٹے ابراہیم کو حکومت عطا کی اور اس کو باج گزار بنایا اس کے بعد
 کرمان، قسطنونی، منتشا، صار و خاں اور حمید کے امراء کی خبر لی۔
 تاب مقابلہ نہ لاکر اس کے مطیع بن گئے اور سلطنت عثمانیہ کے باج گزار
 ہو گئے اس واقع سے امراء اناطولیہ جو تیمور کی وجہ سے آزاد ہو گئے تھے
 وہ سب زیر نگیں سلطنت عثمانیہ آ گئے آل عثمان کا وہی اقتدار پھر
 بحالی ہو گیا جو جنگ انگورہ سے پہلے تھا۔ امیر قسطنونی نے نصف ریاست
 بھی بطیب خاطر سلطان کے تدر کی اور اپنی دختر نیک اختر حبال عقد
 میں پیش کی۔ امیر کرمان ۱۵۳۳ء میں فوت ہو گیا تو اس کی ریاست کا
 کوئی حقدار نہ تھا اس بنا پر سلطنت عثمانیہ میں شامل کر لی گئی۔

شہنشاہ قسطنطنیہ | شہنشاہ قسطنطنیہ مینوئیل کا انتقال ہوا تو
 اس کی جگہ اس کا لڑکا جاکو پلوگس تخت نشین

ہوا۔ مراد ایشیائے کوچک کے فتنے ختم کر چکا تھا جان کے لیے یہ اندیشہ لاحق تھا کہ مراد اب قسطنطنیہ کی طرف توجہ کرے گا۔ چنانچہ اس نے صلح کی استدعا کی تیس ہزار دوکات سالانہ خراج دینے کا معاہدہ لکھا۔ اور سیلبریا اور درکوس کے سوازیٹوں اور دوسرے یونانی شہر جو دریائے اسٹرائیا اور زحراجر کے ساحلی علاقہ تھے۔ سب سلطان کے نذر کیے۔

سلطان نے سالونیکا جہاں کا فرمانروا جان سالونیکا اور سرویا کا بھائی اینڈرونیکس تھا وہ ۸۳۳ء میں فتح

کر کے سلطنت میں شامل کر لیا۔ اس کے بعد سرویا کی طرف توجہ منعطف کی اسٹیفن لازاریو تاج شاہ سرویا ۸۳۵ء میں مرجکا تھا اس کی جگہ جارج برنکوویچ تخت نشین ہوا اس نے اسٹیفن کے طریقہ عمل کے خلاف ترکوں کے اقتدار کی مخالفت شروع کر دی اور ہنگری سے معاہدہ کر لیا اور دریائے ڈینیوب کے ساحل پر سمندریا میں ایک مضبوط قلعہ تعمیر کر لیا جارج کے معاندانہ ارادوں سے واقف ہو کر مراد نے اس قلعہ کا مطالبہ کیا، اس نے ہنگری کی معاونت کے زعم میں قلعہ دینے سے انکار کر دیا۔ مراد نے حملہ کیا اور سرویا کو شکست کا منہ دیکھنا پڑا غرض کہ پورے ملک پر ترکی فوج قابض ہو گئی اور سرویا کے علاقہ پر مراد کا تسلط ہو گیا۔

جنگ انگورہ سے ہنگری کو بھی فائدہ پہنچا تھا واقعات ہونیا ڈسفاک اس نے موقع سے فائدہ اٹھا کر اپنی قوت

بڑھالی گرسرویا کی تسخیر کے بعد اس کا علاقہ خطرہ میں پڑ گیا۔ اہل بوسنیا، البانیا
 و لاجپا مراد سے اچھے مگر جلد ہی صلح کر کے جان بچا گئے۔ ۸۳۲ھ میں
 لازسلاش شاہ پولینڈ ہنگری کے تخت پر بیٹھا تو مذکور الذکر ریاستوں کے
 امراء متحد ہو کر مراد سے دُود و ہاتھ کرنے کو تیار ہو گئے۔ اس اثناء میں یو
 سے سردار ہونیاد ہنگری آیا یہ اپنی بہادری کا یورپ میں ڈنکا بجا چکا تھا
 شاہ ہنگری نے اس کو ہاتھوں ہاتھ لیا اس نے ترکوں کے مقابلہ کے
 لیے پڑا اٹھایا چنانچہ ۸۳۶ھ میں بلغراد پر مراد نے حملہ کیا۔ ہونیاد سینہ سپر
 ہوا۔ آخر سن مراد نا کام لوٹا۔

فرید پاشا نے ٹرانسلوینیا میں نہرمان پاشا
 جنرل فرید پاشا اور ہونیاد پر حملہ کیا اور اس کا محاصرہ کر لیا، ہونیاد
 مراد سے نبٹ کر نہرمان پاشا پر پناہ اور ترکوں کو شکست دی جس
 میں بیس ہزار ترک شہید ہوئے۔ ہونیاد نے فرید پاشا اور اس کے لڑکے
 کو جو گرفتار ہو گئے تھے اپنے سامنے تہ تیغ کر دیا۔ اس فتح کے بعد ہونیاد
 نے جشن منایا اور ساتھیوں کے ساتھ دسترخوان پر بیٹھا تو اسی وقت ترک
 قیدیوں کو نہایت بے دردی سے اپنے سامنے قتل کرایا۔ کھانا کھاتا جانا
 کھتا اور ترکوں کو ذبح کرتا جاتا تھا، سلطان مراد کو فرید پاشا کی شکست
 کی خبر پہنچی تو اس نے اسی ہزار ایک دوسری ترک فوج شہاب الدین
 پاشا کی سرکردگی میں روانہ کی مگر وازاگ پر ہونیاد کے مقابلہ میں گھونٹ
 کھا گئی۔ شہاب الدین گرفتار ہوا۔

ہو نیا ڈکی شاندار کامیابی اور ترکوں کی پسپائی اور ناکامی سے
 یورپ کی تمام حکومتوں میں ایک امید کی لہر دوڑ گئی۔ یورپ نے یہ
 رنگ دیکھ کر جنگ صلیبی کا اعلان کر دیا۔ اس اعلان عام سے ہنگری
 رومشیا، پولینڈ اور سربیا کے جنگجو لوگ جوق جوق ہونیٹ ڈکے جھنڈے
 کے پیچھے جمع ہو گئے، اس نے نیش پہنچ کر فوج سلطانی کو شکست فاش
 دی۔ ایشکے کوچک میں امیر قرمان نے موقع سے فائدہ اٹھا کر
 بغاوت کر دی، اور بروصہ کا محاصرہ کر لیا۔ مراد نے خانہ جنگی ختم کرنے
 کے لیے ہونیٹ ڈکے صلح کر لی جس میں فلاح کی آزادی کو بحال کیا۔
 اور ترکوں نے اس پر سے اپنی سیادت اٹھالی۔ سربیا کے مفتوحہ
 مقامات واپس کیے اور ہنگری سے دس سال تک جنگ نہ کرنے
 کا عہد نامہ لکھا۔

مراد کا بڑا بیٹا علاء الدین تھا یہ
 شہزادہ علاء الدین کا انتقال | بڑا ہو بہار تھا سلطان بننے کے
 جملہ اوصاف سے متصف تھا۔ بیکانیک اس کا انتقال ہو گیا
 مراد کو دلی عہد کے مرنے کا بے حد صدمہ ہوا۔
 خلوت نشینی | مراد نے اس واقعہ کا اس قدر اثر لیا کہ اس نے
 اپنے چھوٹے بیٹے محمد کو جس کی عمر چودہ سال کی تھی
 خود اپنے سامنے تخت نشین کیا اور ولایت آیدین جا کر گوشہ نشین
 ہو گیا۔

شاہ ہنگری نے مراد کے تحت سے ہٹ جانے سے
شاہ ہنگری فائدہ اٹھانا چاہا یوپ کا فرستادہ کارڈینال اس کے

پاس آیا، اس نے اس سے کہا اگر مسلمانوں سے بد عہدی کر لو تو کوئی
 گناہ نہیں اور شاہ ہنگری کے ایسا پر فوج گراں لے کر بلا لحاظ پیمان کے
 بلغاریہ پر جو عثمانی سلطنت کے قبضہ میں تھا اس پر حملہ کر دیا۔ مراد کو خبر
 لگی ادھر وڑے عظام نے اصرار کیا ناچار مراد خلوت سے باہر آیا اور
 مثل شیر کے فوج عثمانی کی کمان لے کر بد عہدوں پر مقام دار نہ (بکراسو
 کے کنارے) پر حملہ آور ہوا۔ صلیبی مجاہد تاب مقابلہ نہ لا کر راہ فرار اختیار
 کرنے پر مجبور ہوئے شاہ ہنگری ایک ترک کی تلوار کے گھاٹ اتر اادھر دوسرے
 ترکوں نے اس فتنہ کی جرٹ کارڈینال کو بھی تہ تیغ کیا۔ ہونیا ڈ جو یورپ
 کا بڑا شجاع و بہادر تھا اپنی جان بچا کر ایسا بھاگا کہ میدان جنگ کی طرف
 پھر کر بھی نہ دیکھا۔ فوج صلیبی و شاہ ہنگری نے اپنے بھگڑے حیرل کا
 ساتھ دیا۔ ترکوں نے نصرانیوں سے پورا انتقام لے لیا۔ مال غنیمت بہت
 کچھ ہاتھ آیا۔

اس فتح کے بعد مراد نے سلطان محمد کو پھر تخت پر بٹھایا اور خود
 گوشہ نشین ہو گیا۔

چند ماہ سلطان محمد کو عنان حکومت ہاتھ میں لے
بغاوت انکشاریہ نہ گزرے تھے کہ فوج انکشاریہ نے بغاوت کردی
 مراد پھر خلوت سے باہر آیا اور اس فتنہ کو دبا کر یونان میں سورہ کی طرف

رخ کیا۔ قلعہ کو رتھ کو محاصرہ میں لے لیا اور توپ سے گولہ باری کی اور
قبضہ کر لیا۔

البانیہ میں اسکندر بیک نے سرکشی کر رکھی تھی اس کی گوشمالی کر دی
اور اس کے دوست شہر فتح کر لیے۔ ہونیاد ایک عظیم الشان صلیبیوں کا لشکر
یورپ کے مختلف ملکوں سے لے کر ۸۵۰ھ میں قوصوہ کی طرف آیا مراد
نے پٹ کر صلیبیوں پر بہت زبردست حملہ کیا۔ ہونیاد نے شکست کھائی اور
ایسا زخمی ہوا کہ جانبر نہ ہو سکا اس کا میا بی کے بعد سلطان مراد نے البانیہ
پر فوج کشی کی اور اسکندر بیک کو محصور کر لیا۔ اس نے مجبور ہو کر سالانہ
خراج دینا منظور کیا اور عہد نامہ طاعت گزاری کا لکھ دیا یہاں سے
کا مرانی کے بعد مراد اور نہ کو لوٹا۔

۵۔ محرم ۸۵۵ھ مطابق ۱۲۵۱ھ کو مراد نے ادرنہ میں
وفات مراد | وفات اپانی یہ تجمیر و تکفین قدیم پایہ تخت بروصہ میں
ہوئی۔

مراد کے عدل و انصاف کا اعتراف دشمن بھی کرتے ہیں
اوصاف | سلطان مراد نے انچاس سال کی عمر پائی اور تیس سال
چھ مہینے آٹھ روز حکومت کی وہ ایک عادل اور شجاع فرمانروا
تھا۔ نہایت کشادہ دل مستقل مزاج، عالم، رحمدل، پابند مذہب
اور فیاض۔ وہ اہل علم اور ان تمام لوگوں سے جو کسی علم یا فن میں کمال

رکتے محبت کرتا اور ان کی حوصلہ افزائی کرتا وہ ایک نیک شہنشاہ اور
ایک جلیل القدر سپہ سالار تھا۔

مراد کے عہد حکومت میں سپاہی ہمیشہ فتحیاب تھا اور شہری
خوش حال تھے جب وہ کسی ملک کو تسخیر کرتا تو سب سے پہلے وہاں
مساجد کا روناں سرے، ہسپتال، مدرسہ تعمیر کراتا، ہر سال ایک
ہزار طلبائی سکے سادات کرام کی نذر کرتا اور ڈھائی ہزار مکہ معظمہ
مدینہ منورہ اور بیت المقدس کے عباد و زہاد کو بھیجتا تھا۔

باکوی عبدالرشید بن صالح بن نوری یہ شہر باکو سے
معاصر علماء | جو ساحل بحر خزر پر واقع ہے منسوب ہے یہ علماء
عصر میں ممتاز تھے تلخیص الآثار وغرائب الممالک التہاراس کی یاد
گار ہے۔

علامہ تفتازانی ملا سعد الدین مسعود بن عمر التفتازانی مشاہیر
علمائے تھے منطق میں تہذیب المنطق اس کی کتاب مشہور ہے
۸۵۸ھ میں وفات پائی۔ (ان کا ذکر گزشتہ نوٹ میں بھی آچکا ہے۔)
علامہ صدر الدین شیرازی قوت ذکا اور تبحر علوم عقلیہ میں مشہور
ہے۔ علمائے اعلام سے تھا اس نے شیراز میں اپنا مدرسہ قائم کیا جس
میں خود درس دیتا تھا زائد اوقات میں تصنیف و تالیف میں لگا
رہتا۔ شرح تخرید شرح مطالع، شرح شمسیہ پر حاشیہ لکھا۔ حکمت المتعالمات
اس کی تصنیف معرکہ کی ہر کتاب الاسفار الاربعہ فلسفہ کے دقیق مسائل پر مشتمل ہے۔

۱۲۸۳ھ میں انتقال ہوا۔

سلطان محمد ثانی قاجار قسطنطنیہ

نام و نسب | محمد ثانی ابن سلطان مراد عثمانی۔

ولادت | ۲۶۔ رجب ۱۲۳۱ھ میں اس کی ولادت ہوئی۔

تعلیم و تربیت | شاہانہ طور طریق سے محمد ثانی کی تعلیم و تربیت ہوئی
باپ نے اپنی زندگی میں دو مرتبہ تخت نشین کیا۔

ادب حکمرانی باپ کے زیر سایہ سیکھے۔

تخت نشینی | شہزادہ محمد ثانی ایدین میں متیم تھا وہیں مراد کے انتقال کی
خبر لگی چنانچہ وہ دارالخلافہ آیا اور ۱۲۵۵ھ میں تیسری بار

تخت عثمانیہ پر بیٹھا۔ ہم سایہ سلطنتوں نے اپنے اپنے سفر امک کے ذریعہ پارکبا
کے پیغام بھیجے۔

زام حکومت ہاتھ میں لے کر اپنے شیر خوار
معصوم بھائی کا قتل | بھائی کو جو سرویا کی شہزادی کے بطن سے تھا
حوض میں غرق کرادیا۔

ایشیائے کوچک میں طرابزون اور قرہ مان کی ریاست دونوں
خلفشار کے موجب تھے اس وجہ سے کرمانیہ (قرہ مان) کو سلطنت عثمانیہ

ہیں داخل کر لیا اور رئیس کی لڑکی کو حوالہ عقد میں لے آیا اور طرہزوں پر سالانہ خراج لگایا گیا۔ ہونیاد سے تین سال کے لیے صلح کر لی اور ایک فوج موریا میں بھیج دی کہ قیصر کے بھائی کو گھیرے رکھے۔

قلعہ کی تعمیر | آبنائے باسفورس کے ایشیائی ساحل پر بائزید پلدرم نے قلعہ تعمیر کیا تھا اس کے مقابل قسطنطنیہ سے تقریباً پانچ میل کے فاصلہ پر ایک زبردست قلعہ تعمیر کرایا۔

قسطنطنیہ پر حملہ | تھنشاہ قسطنطنیہ ان دنوں قسطنطین یازدہم تھا۔ سلطنت بازنطینی کا آخری فرمانروا تھا۔ اس

کا پیشرو مینوئل تھا جس نے مراد سے جھگڑا کیا تھا۔ قسطنطین نے محمد ثانی سے بیٹے پھلے خود چھپر کی سلطنت سے کہلا بھیجا کہ تمہارے خاندان کا شہزادہ اور خاں تبرہ سلیمان اعظم جو قسطنطنیہ میں نظر بند تھا اور اس کے مصارف سلطان کی طرف سے ادا ہوتے تھے قسطنطین نے اس

رقم کا معہ اضافہ کے مطالبہ کیا اور عدم منظوری کی صورت میں اور خان کو مقابل کھڑا کر دینے کی دھمکی دی۔ محمد ثانی شورشوں کے فرو کرنے میں مصروف تھا سفیر کو ترمی کے ساتھ جواب دے کر مال دیا لیکن وزیر اعظم خلیل پاشا نے کہلا بھیجا کہ قسطنطنیہ سے نکلنے کی تمنا ہے گھبراؤ نہیں جلد حکومت سے سبکدوش کیے دیتے ہیں۔

فتح قسطنطنیہ | سلطان محمد ثانی نے باپ کی وصیت کے مطابق فتح قسطنطنیہ کے لیے تیاری کرنا شروع کر دی۔ اس نے

حصار کی تعمیر کے بعد ہنگری کے صنایع اربان سے بڑی توپیں ڈھلوائیں جن کے کھینچنے کے لیے ساٹھ ساٹھ چوڑیل لگتے تھے۔ جب انتظام مکمل کر لیا خود سلطان ہفیس نفیس نوے ہزار فوج اور نہ سے لے کر چلا اور امیر بالطہ اوغلی کی قیادت میں جنگی کشتیاں روانہ کیں کہ سمندر کی طرف سے محاصرہ رکھے۔

ادھر حملہ کی تیاری تھی، ادھر قسطنطین نے مغربی یورپ کے فرماں رواؤں سے مدد کی درخواست کی اور یورپ کی ہمدردی کے لیے کلیسائے روم کے مطالبات منظور کر لیے۔ اس فیصلہ نے یونانی پادریوں کو برا فروختہ کر دیا۔ گرانڈ ڈیوک فوٹارس جو تمام افواج قسطنطینیہ کا سالار تھا وہ بھی قسطنطین سے کبیرہ خاطر ہو گیا۔ مغربی یورپ نے قسطنطین کی فریاد کو قابل سماعت نہ سمجھا، البتہ یورپ نے آزمودہ کار سپاہیوں کو معہ رقوم کثیر کے کارڈنیل اسیدواریس کے ساتھ روانہ کیا اٹلی اور اسپین کے بعض شہروں سے فوجی جہتے آئے دینس نے بھی کچھ مدد کی۔ اہل جینیوا کی طرف سے مشہور جینیوی کمانڈر جان جٹینائی دو جنگی جہازوں اور سات سو منتخب بہادروں کے ساتھ قسطنطینیہ آ گیا۔ غرض کہ اپنی اور دوسروں کی فوج ملا کر قسطنطین کے پاس نوے ہزار تھی۔ فرانس، جرمنی، ہنگری، پولینڈ ترکوں سے پہٹ چکے تھے۔ بہت نہ تھی کہ اس آگ میں کودتے۔

محاصرہ | ۲۶۔ ربیع الاول ۸۵۷ھ کو سلطان نے قسطنطینیہ کا نوے

ہزار فوج سے محاصرہ شروع کیا۔ اس کے ساتھ ہی بحری جنگ آبنائے
 باسفورس میں پیش آئی۔ ۱۴ عثمانی جہاز تھے۔ قیصر کی امداد کے لیے جنیوا
 کے جنگی جہاز آگئے اور دشمن کے رسد کے جہاز قسطنطنیہ پہنچ گئے۔
 غرضکہ ترکی بیڑہ نقصان اٹھاتا گیا۔ سلطان محمد نے یہ رنگ دیکھ کر
 خشکی میں باسفورس اور بندرگاہ قسطنطنیہ کے درمیان پانچ میل
 میں پہاڑی زمین پر لکڑی کے تختوں کی سڑک بنوائی اور ان تختوں
 کو چربی سے خوب چکنا کر ادا کیا۔ اور ایک رات کے اندر اسی کشتیاں
 بیلوں سے کھچوا کر بندرگاہ کے اس حصہ میں پہنچا دیں قسطنطنیہ کا یہ
 حصہ بھی حملہ کی زد میں آگیا۔ بری فوج نے مناسب فاصلہ پر توپیں
 نصب کیں سلطان بحرویر نے ۲۹۔ مئی ۱۴۹۳ء کی صبح کو عام حملہ کا وقت
 مقرر کیا تھا۔ اس رات تمام معسکر میں چراغاں رہا۔ اور ساری فوج دعا
 اور عبادت میں مصروف رہی۔ صبح ہوتے ہی فضا کی طرف بڑھی۔ رومیوں
 نے نہایت ہمت اور پامردی سے مدافعت کی یہاں تک کہ قیصر قسطنطین
 اس جنگ میں مارا گیا۔ آغا حسن جو پہلے فضا کی طرف چڑھا تھا وہ شہید ہوا۔ اور
 سلطان محمد کے ہاتھوں سرورِ عالم کی پیش گوئی پوری ہوئی۔ غرضکہ ناقابل
 تسخیر شہر کے فتح ہونے کا وقت آچکا تھا فضا کی توپ کے گولوں سے ٹوٹی
 اور کشتیوں سے ترک نکل کر شہر کے اندر داخل ہو گئے سلطان انکشاری
 فوج کے ساتھ تھا۔ جس وقت مشہور کنیسہ آیا صوفیہ کے دروازے پر
 پہنچا اس میں اذان دلوائی اور ظہر کی نماز پڑھی، اس وجہ سے یہ کنیسہ

جامع مسجد بنادیا گیا۔

سلطان معظم نے رومیوں یونانیوں کے ساتھ نہایت نرم برتاؤ کیا۔ ان کے دینی معاملات میں مداخلت نہیں کی بلکہ ان کو پوری مذہبی آزادی بخشی، ایک بطریق مقرر کیا جو ان کے معاملات دینی طے کیا کرتا بجز چند کنیسوں کے جو مسجد بنائے گئے تھے باقی تمام کنیسے ان کو دیدیے گئے۔ راہبوں اور لشیپوں کو ہر قسم کی خدمات اور محمولات سے مستثنیٰ کر دیا۔ اس مراجم کا نتیجہ یہ نکلا کہ جو نصرانی قسطنطنیہ سے چلے گئے تھے وہ پھر لوٹ آئے اور اپنے مکانوں میں آباد ہو گئے۔ جن میں سے اکثر ترکوں کے اخلاق سے متاثر ہو کر آغوش اسلام میں آ گئے۔ قسطنطنیہ کی فتح کی خبر تمام عالم اسلامی میں مشہر ہوئی جشن منائے گئے اور ہر طرف سے ملوک و سلاطین و علماء و شعرا نے سلطان کو مبارکباد بھیجی۔

سلطان نے فتح کے بعد سب سے پہلے قسطنطنیہ میں حضرت ایوب انصاری کے مزار پر ایک جامع مسجد تعمیر کرائی اور قسطنطنیہ کو دارالخلافہ قرار دیا۔ جامع مسجد میں سلاطین عثمانیہ کی تاج پوشی کی رسم ادا کی جانے لگی ہے۔

سربیا کا بادشاہ فوت ہوا تو سلطان نے اس کے علاقہ فتوحات کو اپنی نگرانی میں لے لیا پھر بلغراد کی طرف متوجہ ہوا۔

سہ تاریخ الانزاک العثمانین صفحہ ۱۷۵

جنرل ہونیاد سے سخت مقابلہ پیش آیا۔ اس معرکہ میں چوبیس ہزار ترک شہید ہوئے، اور سلطان بھی مجروح ہوا آخر شش سلطان بے نیل و مرام واپس آیا۔

چونیا دہی اس قدر زخمی ہوا کہ جانبر نہ ہو سکا اور بیس روز بعد کبیر کو داہ کو پہنچا۔

مگر سلطان نے اس ناکامی کی پروا نہ کی اور ۸۶۳ء میں مورہ پر چڑھائی کر دی بعد کامیابی بوسنیا پر بلغاریہ کی اور فتح کر لیا۔ ایشیا میں طرابزون اور اسفندیار دونوں ریاستیں سلطنت میں ملا لیں۔ سلطان نے فتوحات سے فارغ ہو کر بیڑہ بحری کے بحری بیڑہ تیار کرنے کی طرف توجہ کی اور اس قدر قوی بیڑہ بنایا کہ اس زمانہ کے ممتاز بیڑوں جینیوا اور ونیس سے یہ فائق تر تھا۔

حسن اوزون نے ۸۸۱ء میں فرات سے امودار فتنہ حسن اوزون تک قابض ہو کر فتنہ بغاوت اٹھا رکھا تھا۔ عثمانی سرحد خطرہ میں پڑ گئی تھی سلطان بہ نفس نفیس اس کی سرکوبی کے لیے آذربایجان کی طرف گیا، حسن اوزون مقابل آیا مگر شکست کھا گیا۔ اس طرح یہ فتنہ ختم ہوا۔

۸۸۳ء میں البانیہ کے قلعہ جات کرویا اور اشقودرہ کو سلطان وقائع نے لے لیا، پھر منگری کی طرف فوج بھیجی جس نے ٹرانسلوانیا کو فتح کر لیا۔ وہاں کاؤنٹ کیس نے پہنچ کر ترکوں کو شکست دی۔

ترک کثیر المقداد شہید ہوئے اور صدمہ گرفتار ہو گئے۔ خوں خوار ہنگریوں
نے اسیروں کو قتل کیا اور ان کی نعشوں پر فرش بچھا کر کھانے کھائے
پوپ نے کاؤنٹ کیش کو ہونیا کی جگہ پر حامی دین کا خطاب عطا کیا
یہ تھی نصرانیوں کی بربریت پھر بھی وہ مہذب اور شایستہ کہلائے
جاتے تھے۔

۸۸۳ء میں صدر اعظم کدک احمد پاشا کو سلطان نے
جزائر بحر روم | جزائر بحر روم کے فتح کرنے کے لیے بھیجا۔ صدر اعظم
روم پر قبضہ کرنے کے لیے روانہ ہوا، مگر صرف اوترا انت کو فتح کر کے
آگے مصلحت سے نہ بڑھا۔

جزیرہ رودس میں جماعت قدیس یوحنا اور شلمی کے رہبان
رودس | جو اپنی بدکاری اور فتنہ گری کی بدولت ارمن مقدس
سے نکالے گئے تھے جمع ہو گئی تھی یہ رہبان عیاسی اور مہذب ڈاکو
تھے۔ ہمیشہ اہل یورپ کو صلیبی جنگ کے لیے بھڑکاتے رہتے تھے۔
سلطان نے ان کی فتنہ پردازی کو ختم کرنے کے لیے ترکی پڑے کو رودس
بھیجا جہاں تین مہینے تک اس نے محاصرہ کیا مگر ناکامی سے اس کو
لوٹنا پڑا۔

سلطان یکایک بیمار ہوا دن بدن حالت بگڑتی گئی آخر ش
وفات | ۱۴۔ ربیع الاول ۸۸۶ء کو فوت ہوا قسطنطینیہ میں شاہی
مقبرہ کے لیے جو زمین اس نے متعین کی تھی وہیں دفن کیا گیا۔

اوصاف سلطان محمد کے مکارم اخلاق اور شریفانہ اوصاف وہ
 تھے جو ایک مسلمان بادشاہ میں ہونے چاہئیں۔ رحم
 دل تھا جس کا مظاہرہ قسطنطنیہ کی فتح میں نظر آتا ہے ڈلوک نوٹار
 افواج قسطنطنیہ کا سپہ سالار اعظم گرفتار ہوا تو اس کی خطا بخشی کے
 ساتھ اس کے اہل خاندان کی مدد کی نوٹار اس کی بیوی علیل تھی۔
 تو اس کی عیادت کو سلطان خود گیا یہ

یہ ضرور ہے کہ سلطان کی طبیعت میں سختی و درشتی تھی مگر معاصر
 عیسائی حکمرانوں سے اگر مقابلہ کیا جائے تو اس کی سختی و سخت گیری
 بہت کم نظر آتی ہے۔ چنانچہ ولاچیا کا حکمران ولاو جو سلطان کا ہم عصر
 تھا وہ اپنے دشمن کے جسم میں میخیں ٹھونک کر ہلاک کیا کرتا تھا قیدیوں
 اور دوسرے مظلوموں کو قتل کرا تا تو مرتے وقت کی اذیت اور تڑپ
 کو خوش دلی و دہپی سے دیکھتا اور لطف اندوز ہوتا مگر سلطان جس
 کو مغربی مورخین ظالم قرار دیتے ہیں وہ تک کوئی ایسا واقعہ سلطان کی
 زندگی میں پیش نہ کر سکے۔ یہ ضرور ہے کہ سلطان نے اپنے بھائی کو قتل
 کرایا یا جوارگان سلطنت یا غیاث سیرگرمی میں دیکھے گئے ان کو سزائے موت
 دی۔

لہ نوٹار اس نے سلطان کو اس کا بدلہ یہ دیا کہ اٹلی سے خفیہ خط و کتابت کی کہ موقع پر سلطان
 پر یقین کر دے سلطان کو اس کا علم ہو گیا تو اس نے نوٹار اس کو معاف اس کے لڑکوں کے
 قتل کرا دیا۔

۱۱۰۱ء

فتون جنگ | سلطان کو اوائل عمری سے جنگی فتون سے دلی لگاؤ تھا۔
 خداداد شجاعت اور مردانگی کے ساتھ اس میں فوجی
 قابلیت بدرجہ اتم تھی، اس کا عہد حکومت جنگوں میں گزرا خود فوج کی
 کمان ہاتھ میں لے کر ملکوں کو فتح کرنے نکلتا سوائے معرکہ بلخار میں ناکامی کا
 منہ اس کو ڈیکھنا پڑا اور نہ ہر جنگ میں کامیاب رہا قسطنطنیہ کی فتح کے بعد
 سے فتح کے خطاب سے مشہور ہوا۔ اس کی فوجی لیاقت نے احمد کدک
 پاشا اور محمود پاشا سے مشہور جنرلوں کو اس کا گرویدہ کر رکھا تھا اور وہ اس
 کی جنگی قابلیت کا لوہا مانتے تھے۔

رازداری | سلطان محمد اپنے ارادوں کو بالکل راز میں رکھتا حتیٰ کہ اس کے
 امیر العسکر کو بھی پہلے سے معلوم نہ ہوتا کہ سلطان کس سمت سلا
 کرنے کا ارادہ رکھتا ہے۔ ایک مرتبہ کسی مہم کے لیے فوجیں جمع ہونے
 لگیں۔ ایک سپہ سالار نے سلطان سے عرض کیا حضور کو نسا ملک
 پیش نظر ہے تو اس نے سختی سے جواب دیا:
 "اگر میری دائرہ کی ایک بال کو بھی اس کی اطلاع
 ہو جائے تو میں اسے توڑ کر آگ میں ڈال دوں۔"

علمی ترقی | سلطان محمد کی عظمت فتوحات ملی کے وسیع دائرہ تک
 محدود نہ تھی سلطان جنگ جو طبیعت ہی نہیں رکھتا
 تھا بلکہ وہ علمی ذوق کا حامل تھا۔ "اس کی خداداد قابلیت کے
 ہر رزم و ہزم دونوں جگہ یکساں طور پر نمایاں تھے"

خود سلطان جملہ علوم و فنون کا ماہر تھا اپنے معاصر علماء سے علم کی تحصیل کی تھی اپنی مادری زبان کے علاوہ عربی، فارسی، عبرانی، لاطینی اور یونانی زبانوں پر بھی قدرت رکھتا تھا۔ تاریخ اور جغرافیہ سے اس کو دلی لگاؤ تھا۔ یونانی سوانح نگار پلوٹارک کی تالیف تذکرہ مشاہیر یونان و روما اس کے لیے ترکی میں ترجمہ کی گئی۔

سلطان بلند پایہ شاعر اور شعرو سخن کا دلدادہ تھا اس کے علمی دربار سے تیس عثمانی شعراء و کلیفہ پاسے تھے۔ ہر سال گراں قدر تحائف خواجہ جہاں اور مولانا جامی کی خدمت میں بھیجا کرتا تھا۔ اس کا علمی دربار لگتا جس میں ملک کے مشاہیر علماء و شعراء شریک ہوا کرتے۔

سلطان نے قسطنطنیہ اور اپنے قلمرو کے مرکزی شہروں میں مدارس کثرت سے مکاتب اور مدارس جاری کئے اس کے شغف علمی کا ہی اثر تھا کہ محمود پاشا نے کئی مدرسے قائم کئے اور اس کے اخراجات کا خود کفیل تھا۔

سلطان نے ایک کالج مفتیوں اور قاضیوں کی منتہی تعلیم کے لیے قائم کیا اور اس کا منابطہ خود تیار کیا۔

اس کے عہد کے قاضی و مفتی علم و فضل میں یکتاے روزگار ہوتے تھے ان کے احترام کا خاص لحاظ رہتا۔ قاضی یا مفتی صرف عہدوں کے پُر کرنے کے لیے تیار نہیں کیے جاتے تھے بلکہ یہ حضرات میدان جنگ میں ایک سپہ سالار کی طرح فوج کی کمان ہاتھ میں لے کر سلطان

کے دوش بدوش جہاد میں شریک ہوتے تھے۔

نظم مملکت | جو نظام حکومت سلاطین سلاجقہ کا تھا وہ ہی نظام
اور خاں اور ان کے اخلاف نے کچھ ترمیم کے ساتھ قائم
رکھا، مگر سلطان نے وقت کے تقاضے سے اس کی اصلاح کی اور خود
آئین سلطنت مرتب کیا۔ اس آئین کے دیکھنے سے پتہ چلتا ہے کہ سلطان
ایک واضح قانون کی حیثیت سے اپنے پیشروؤں سلاطین عثمانیہ سے
متماز نظر آتا ہے۔

آئین سلطنت | سلطان نے قانون نامہ جو سلطنت عثمانیہ کا بنیادی
دستور ہے خود مرتب کیا۔

قانون نامہ میں سلطنت کو ایک خیمہ سے تشبیہ دی ہے جو چار
ستونوں پر قائم ہے۔

(۱) وزراء نے سلطنت (۲) قضاۃ عسکر
(۳) دفتر دار (خازن) (۴) نشا بنجی (معد سلطنت)
اس شاہی خیمہ کا بلند دروازہ باب عالی کے نام سے موسوم کیا گیا جس
سے مراد حکومت عثمانیہ تھی۔

عظم صدر اعظم | حکومت عثمانیہ کے سب سے بڑے عہدہ دار چار وزیر ہوتے
تھے اس جماعت و وزراء کا صدر وزیر عظم سلطنت تھا۔
جو تمام عہدہ داروں کا افسر اعلیٰ تھا۔ اس کے پاس حکومت کی ہر را
کرتی تھی جو بلند ترین منصب کا نشان تھا۔ یہ بھی صدر اعظم کے لیے

رعایت تھی کہ حسب ضرورت مجلس وزراء کا اجلاس اپنے دولت کردہ پر منعقد کرے۔

قاضی عسکر | اعلیٰ فضیلت دینی کے علماء اس عہدہ پر سرفراز کیے جاتے
ایک قاضی عسکر ترکی علاقہ یورپ کی عدالتوں کا صدر
ہوتا۔ تین بڑے عہدہ دار جماعت علماء سے منتخب کیے جاتے۔

خواجہ | ترکی سلطنت میں سلطان اور شہزادہ کے اتالیق کو خواجہ
کہتے تھے یہ بھی ایک عہدہ تھا۔

مفتی | ایک عہدہ مفتی کا تھا۔

نشابخی | نشابخی (قاضی قسطنطنیہ) کے سپرد سرکاری دستاویزوں
کے تیار کرنے اور ان پر سلطان کا طغرائت کرنے کی خدمت
سپردہ تھی۔

رئیس آفندی | چیف سکرٹری کے جملہ فرائض رئیس آفندی کو ادا
کرنے پڑتے۔

دیوان | حکومت کی مجلس حل و عقد کا نام دیوان تھا۔ دیوان کا صدر
سلطان معظم ہوتا۔ اگر سلطان رونق افروز نہ ہوتا تو وزیر
اعظم صدارت دیوان کی انجام دیتا۔ دیوان کے انعقاد کے وقت
دوسرے وزراء اور قصاۃ عسکر صدر کے دہنے بازو کی طرف بیٹھے
تھے۔ دفتر دار اور نشابخی کی جگہیں صدر کے بائیں جانب تھیں۔

آغا | خارجی آغا۔ داخلی آغا یہ عہدہ دار سلطنت عثمانیہ کے دست و

بازو سمجھے جاتے تھے۔

داخلی آغا: داخلی آغا درباری عہدوں پر مامور ہوتے۔
خارجی آغا: خارجی آغا کی جماعت سے وہ فوجی حکام منتخب ہوتے
تھے جن کے سپرد صوبوں کی حکومت ہوتی تھی۔ فوجی آغاؤں میں انکشاری
(پنی چری) کے آغا اور سپاہی دوسرے سوار دستوں کے آغا خاص طور
پر ممتاز تھے۔

پنی چری کا آغا قسطنطنیہ کی پولس کا افسر اعلیٰ ہوتا تھا۔

قاپو آغا: گورے خواجہ سراؤں کا افسر۔

قیزلر آغا: حبشی خواجہ سراؤں کا افسر۔

پوستا بنی باشی: باغبانوں کا افسر۔

چاؤش باشی: حکومت کے قاصدوں کا افسر۔

محکمہ دیوانی کے بہت سے عہدوں پر عموماً داخلی آغا مقرر
کیے جاتے۔

اور بھی عہدے تھے جن کا ذکر لا حاصل ہے۔

سلطان الورغ بیگ مرزا۔ تیموری خاندان کا ایک مشہور
محقق علماء عالم و فاضل بادشاہ تھا۔ بقول مؤلف کشف الظنون

۸۲۳ھ میں اس نے اپنے دار السلطنت سمرقند میں ایک مرصد کی
تعمیر کی۔ غیاث الدین جمشید کے اہتمام سے تعمیر ہوئی، شریک کار علامہ
تو شیحی تھے۔ الورغ بیگ کی زنج مشہور و معروف ہے ۸۵۳ھ میں

اس نے انتقال کیا۔

مولانا نور الدین عبدالرحمن بن احمد الجامی ۸۱۳ھ میں پیدا ہوئے
اور ۸۹۸ھ میں فوت ہوئے۔

۱۵ پرشین لٹریچر صفحہ ۵۲۸۔

سلطان بایزید ثانی

بایزید ثانی بن سلطان محمد ثانی بن مراد ثانی -
۸۶۶ھ میں بایزید پیدا ہوا۔

نام و نسب

تحت سلطنت سلطان محمد کے انتقال کے بعد امرائے سلطنت
نے بایزید کو ۸۸۶ھ میں تحت سلطنت پر بٹھایا

یہی ولی عہد تھا۔

امیر جم کی بغاوت مگر اس کے بھائی امیر جم کو یہ تحت نشینی ناگوار گزری
اس نے بروصہ پر قبضہ کر کے اپنی سلطنت کا اعلان

کر دیا۔ بایزید نے انکشاری فوج امیر جم کے مقابلہ پر بھیجی، سرکہ کارزار
گرم ہوا۔ امیر جم میدان چھوڑ گیا اور مصر پہنچا۔ پھر رودس پہنچی جہاں
کے پاس چلا گیا ان لوگوں نے سلطان کو لکھا کہ امیر جم کے اخراجات
کے لیے چالیس ہزار دوک سالانہ مقرر کر دیے جائیں ہم اس کو اپنی حفاظت
میں رکھ لینگے سلطان نے ان کی استدعا کو منظور کیا۔ کچھ عرصہ بعد یوپ
نوسان ہشتم نے امیر جم کو اپنے پاس بلالیا اور سلطان کو لکھا کہ تین لاکھ
دوک میری نذر کر۔ تو امیر جم کو ٹھکانے لگا دوں یہ تھا یوپ اعظم کا کیڑ
اس دوران میں شارل ہشتم شاہ فرانس قسطنطنیہ کے لینے کے ارادہ
سے اٹھا پہلے اس نے روما کا محاصرہ کیا اور امیر جم کو لینا چاہا، مگر یوپ نے

اس کو زہر دے دیا اور اس کی نعش استانہ روانہ کر دی جو روضہ میں دفن کی گئی۔

فتوحات | سلطان محمد کے عہد میں ترکوں کا قبضہ پورے بلقان پر ہو چکا تھا۔ صرف بلغراد رہ گیا تھا جو ہنگری کے قبضہ میں تھا۔ بائزید نے بلغار لینا چاہا مگر ناکام رہا۔

مصر | مصریوں نے سرحدی شہر ترسوس اور ادنہ لے لیے سلطان نے ۸۹۴ھ میں فوجیں جمع کر کے شاہ مصر سے دو ڈوا تھر کرنا چاہے مگر بے توفیق رہے باہمی صلح کرادی۔

ایران | حسن اوزون کے انتقال کے بعد شاہ اسماعیل صفوی نے ایران میں شیعہ حکومت قائم کر لی۔ شاہ صفوی غالی شیعہ تھا جبرہ سنیوں کو اپنے مسلک پر لارہا تھا اس کے اعوان میں سے شاہ قول نامی نے اناطولیہ میں فتنہ رخن پھیلاتا شروع کر دیا اور عوام کو بغاوت کے لیے بھڑکانے لگا۔ امیر اناطولیہ نے سرکوبی کر کے علاقہ سے نکلوا دیا۔ شاہ قول کو تائبہ پہنچا وہاں بھی شیعیت کا فتنہ کھڑا کیا۔ صدر اعظم علی پاشا مع فوج کے اس کی سرکوبی کو گیا سخت مقابلہ ہوا جس میں صدر اعظم اور شاہ قول ہر دو کام آئے۔

حماک یورپ سے تعلقات | دول پورپ پر دولت عثمانیہ کی دھاک بیٹھ چکی تھی وہ سلطان سے تعلقات قائم کرنا چاہتے تھے۔ چنانچہ ۸۹۷ھ میں پہلا روسی سفیر اسکو سے تحفہ اور ہدیے کر

آیا اور مملکت عثمانیہ میں تجارتی امتیازات حاصل کیے سلطنت بولونیا سے بھی اس سال بغداد (رومانیہ کا حصہ) کے متعلق عہد نامہ ہوا۔ اہل بغداد نے دولت عثمانیہ کی بخشش دلی سیادت قبول کی بنگری کا قبضہ اس پر سے جاتا رہا۔

ڈیوک نیلانو۔ جمہوریہ فلارنسا نیز یورپ اسکندرسا دس نے بھی دولت عثمانیہ سے تعلقات قائم کیے تاکہ سلطان کی بری و بگری قوتوں سے اپنے مخالفین کے لیے امداد حاصل کر سکے۔

یورپ میں فتوحات | جمہوریہ وینس ترکوں کی مخالف تھی، اس وجہ سے بایزید نے اس پر فوج کشی کی۔ ترکی پٹری کی مدد سے بعض یونانی جزائر جو وینس کے قبضہ و تصرف میں تھے سلطان نے فتح کر لیے۔ اور اس فتح کے بعد بری افواج ترکیہ بوسنہ میں کامرانی کے ساتھ داخل ہو گئیں، اہل وینس نے شاہان یورپ کی اور یورپ اعظم کی معاونت سے جزیرہ مدلی کا محاصرہ کیا۔ لیکن ترکوں نے بہادری کا جوہر ایسا دکھایا کہ دشمن کو شکست کا منہ دیکھنا پڑا۔ ادھر وینس کی فوج نے منہ موڑا، ترکوں نے آگے بڑھ کر روڈسٹو کو فتح کر لیا آخر وینس نے صلح کی استدعا کی اور باب عالی نے منظور کر لی۔

سلطان فتوحات میں مہمک تھا کہ سلطان کے بیٹوں نے بغاوت کردی جس کی وجہ اندرونی اضطراب پیدا ہو گیا۔ یہ بڑا سبب تھا کہ وینس کی درخواست کو شرف قبولیت بخشا گیا۔

دستار ترک مغرب میں فاتحانہ سرگرمی دکھا رہے تھے۔ اندلس کے مسلمان باہم دست بگریباں ہو کر عیسائیوں کے ہاتھوں پٹ رہے تھے آخری دولت غناطہ شاہ عبداللہ دسمنوں کے زعمہ میں تھا اس نے بائزید سے مدد مانگی مگر سلطان نے زیادہ توجہ نہ دی صرف ایک معمولی بیڑہ کمال امیر البحر کی قیادت میں بھیج دیا، مگر یہ بے سود ثابت ہوا۔ مفصل حالات ہم خلافت ہسپانیہ میں لکھ چکے ہیں۔

گوشہ نشینی سلطان کا ارادہ گوشہ نشینی کا تھا اور اپنے بیٹے شاہزادہ احمد کو تخت نشین کرنا چاہتا تھا لیکن انکشاریہ راضی نہ تھے۔ انہوں نے شاہزادہ سلیم کو جو جنگ جو، بہادر اور ہر دل عزیز تھا ۹۱۸ھ میں سلطان بنا دیا۔ بائزید نے مجبور ہو کر اپنے بیٹے سلیم کے حق میں تخت سے دست برداری کر لی اور گوشہ نشینی کے ارادہ سے روانہ ہوا۔ راستہ میں سلطان یکایک مرگ ناگہانی میں ۹۱۸ھ میں انتقال وفات کر گیا۔ بعض کا خیال ہے اس کو زہر دیا گیا۔

اوصاف سلطان نیک مزاج بہادر علم دوست اور صوفی منش تھا عوام اس کو ولی سمجھتے تھے، اس کا وزیر داؤد پاشا تھا، وہ بھی نیک دل اور علم سے ذوق رکھنے والا تھا۔

علمائے عصر قاضی میر حسین بن معین الدین المیہدی اچسی کمال الدین لقب تھا، نویں صدی کا شجر عالم تھا۔ معقولاً میں کامل دستگاہ رکھتا تھا۔ طوابع شمس اور دوسری کتب درسی پر

حاشیے لکھے شاہ اسماعیل صفوی اس سے خفا ہو گیا اور اس کو سنہ ۹۰۶ھ میں قتل کرا دیا۔

علامہ محمد بن اسعد دوانی (نزد قصبہ گاڈراں) شافعی مذہب تھا | حدیث محدث شرف الدین عبدالحکیم بخرینی سے پڑھی اور شمس الدین محمد البخاری مصنف حصن حصین سے بھی تلمذ کیا۔ فقہ جمال الدین محمود بن ابی الفتح سے حاصل کی عقلیات میں مفتی سید شریف جرجانی سے تلمذ تھا شیخ آدم شہابی محدث گوپاموی کے معاصر تھے شرح التحبیر للقرطبی اور شرح مطالع کے حاشیے لکھے۔ صدر الدین شیرازی کی تحقیق پر تنقید کی سنہ ۹۰۸ھ میں عمرانی سال انتقال کیا شرح عقائد عصماء شرح ہیاکل النور، شرح تہذیب فی المنطق یادگار ہیں۔

سُلطان سلیم اول

نام و نسب

سُلطان سلیم ابن سُلطان بایزید ثانی

تحت تشینی

سُلطان سلیم بایزید کے انتقال کے بعد اور نہ پہنچ کر تخت نشین ہوا۔ دول یورپ کے سفراء نے سلطنت کی مبارکباد دی۔

دی۔

سلیم کے بھائی احمد اور کرکود سمینوا جمیعتوں کو لے بھائیوں کی نزاع کرتے تھے عثمانیہ سلیم سے چھیننے چلے مگر سلیم نے ہرد کو بڑی طرح شکست دی اور گرفتار کر کر تہ تیغ کر دیا اس طرح بھائیوں کا خرخشہ ختم ہوا۔

وقائع شاہ اسماعیل صفوی ایران کے حکمران خاندان کو تباہ کر کے اسماعیل نے اپنے لیے جگہ کی تھی بشرط

فتح کر کے تبریز لیا اور اس کو اپنا مرکز بنایا۔ خراسان۔ دیار بکر۔ عراق عرب پر بھی بقوت قابض ہو گیا۔ اس کے ارادے یہ تھے کہ عثمانیوں کی طاقت توڑ کر اپنے حدود مملکت کو وسیع کر لے۔ پہلے شہزادہ ترکی احمد کی فوجی مدد سلطان کے مقابلہ میں دی۔ پھر مصریوں کے ساتھ

ترکوں سے لڑنے کے لیے معاہدہ کیا اور خود نے اناطولیہ میں شیعیت کی ترویج کے لیے اپنے گماشتے بھیجے۔ چنانچہ اس کا نفوذ و اثر اپنی کارفرمائی کو رہا تھا۔ اس نے اپنے علاقہ میں متعہ اور تبرائی عام کر رکھی تھی۔ سلطان سلیم کو اسمعیل کی حرکات کا علم ہوا اور اس کو یہ خبر ملی کہ اناطولیہ میں جبریت شیعہ بنائے گئے اور ان سے سربراہ تبرا کرایا جاتا ہے، آگ بگولہ ہو گیا اور اس نے ترکی فوج بھیج کر چالیس ہزار کو بھگائے لگوا دیا۔ اور اسمعیل صفوی کی گوشمالی کے لیے ایران پر لشکر کشی کر دی شاہ ایران نے مقابلہ کیا مگر مقام چالدران میں گھونگھٹ کھا گیا۔ ۹۲۰ھ میں ترک تبریزی داخل ہو گئے۔

سلطان سلیم نے تین ماہ تبریز میں قیام کیا اور اپنے دربار کے رکن عظم مشہور عالم ملا ادریس کو دیار بکر کی تسخیر کے لیے بھیجا۔ ادریس نے وہاں کے قبائل کو رام کر لیا اور وہ سلطان کے اطاعت گزار بن گئے۔ امیر ریاست ذوالقدریہ نے افواج ترکیہ کو پریشان کیا تھا اس کو مقابلہ پر شکست دی، امیر گرفتار ہوا اس کا سر کاٹ کر اس کے آتہ سلطان مصر قانصوہ غوری کے پاس بھیج دیا اور سلطان کے نام کا خطبہ ذوالقدریہ میں پڑھوایا۔

سلطان نے پوری قوت سے مصر پر چڑھائی کر دی۔ مرج فتح مصر | وایق پر مصری مقابلہ سے بھاگ کھڑے ہوئے سلطان غوری گھوڑے سے گر کر ہلاک ہوا۔ سلطان سلیم شام اور فلسطین کو فتح کرتا

صحرا کی راہ سے مصر پہنچا، سلطان طومان بائے نے جو غوری کے بعد مصر کا فرمانروا بنا تھا مدافعت کے لیے آمادہ ہوا مگر ناکام رہا۔ سلیم قاہرہ میں داخل ہوا۔ سلطان طومان بائے گرفتار ہوا اس کو دار پر چڑھا دیا۔ یہ مملکت مصر عثمانی قلمرو میں شامل کر لی گئی۔ سلطان ایک ماہ قاہرہ میں رہا علماء، اُمراء و اعیان حکومت کو انعام و اکرام سے نوازا، غلاف خانہ کعبہ کے محل شریف کے جلوس میں پایادہ شریک ہوا اور خدام حرم کے لیے سرۂ ہما بونی بھیجا۔ شریف مکہ ابوالبرکات نے فتح مصر کی تہنیت اور کلید خانہ کعبہ بھیجی اس وقت سے سلیم نے خدام الحرمین الشریفین کا لقب اختیار کیا۔ ملک مصر کا انتظام کر کے خیراب کو جو غوری کے اعزاز سے تھا وہاں کا والی بنایا اور ۷۔ رجب ۹۲۳ھ کو مراجعت کی۔

یونس پاشا کا حشر | صحرائے عرب میں سلیم پہنچا، صدر اعظم یونس پاشا جو حمد مصر کا مخالف تھا اسے طلب کیا اور کہا دیکھا اللہ تعالیٰ نے کیسی کامیابی عطا کی اس نے پھر ایسی بات کہی جس پر سلیم ناخوش ہوا اور اس نے یونس پاشا کو قتل کرادیا اور پھر محمد پاشا کو جس نے مصر کے فتح لیے سلطان کو آمادہ کیا تھا صدر اعظم مقرر کیا۔ سلطان ایک ماہ دمشق میں رونق افروز رہا۔ شیخ ابن عربی کے مقبرہ پر جامع مسجد تعمیر کرائی اور پہلی نماز جمعہ وہاں ادا کی۔

۲۴۔ رجب ۹۲۴ھ کو آستانہ مہنجا، متوکل علی اللہ
خلافت پر فائز ہوتا | ثالث آخری خلیفہ بنی عباس مصر کو سلطان قاہرہ
 سے ساتھ لیتا گیا تھا۔ خلیفہ نے جامع ایا صوفیہ میں علماء و امراء و علماء
 ملک کے سامنے سیف عثمانی علم اور دلائل نبوی سلطان سلیم کے سپرد
 کی اور منصب خلافت پر سلطان سلیم کو سرفراز کیا۔ اس طرح خلافت اسلامی
 آل عثمان کے ہاتھوں میں آگئی

نصرانیوں کو مراعات | قدس شریف میں اسپین کے عیسائیوں کو
 حسب استدعا شاہ اسپین زیارت کی اجازت
 دی گئی۔ جمہوریہ ونیس سے جزیرہ قبرص کا جو دو سال کا خراج باقی تھا
 موصول ہوا۔

سلیم کا ارادہ روڈس کے اور ایران کے فتح کرنے کا تھا بحری فوج
 کی تنظیم کر رہا تھا مگر زندگی نے وفانہ کی۔

۸ شوال ۹۳۶ھ کو سلطان سلیم نے عمر چوٹ سال انتقال
وفات | کیا۔

سلطان سلیم بڑا مدبر اور شجاع و بہادر تھا، اس کی دلاوری
اوصاف | ضرب المثل تھی انصرام مہمات ملکی میں اپنا نظیر نہ رکھتا تھا۔
 اس کے انتظام ملک اور عرب کی وجہ سے کوئی بغاوت اس کے قلمرو
 میں نہ دھمات ہوئی۔ سلطان کو ایرانی مورخین نے خونریز و سفاک لکھا ہے۔

لے تاریخ الدولۃ العلیۃ العثمانیہ صفحہ ۱۷۴۔

علمی ترقی | سلطان سلیم جہاں بہادری کی صفت رکھتا تھا دہاں وہ علمی
 ذوق کا حامل تھا۔ اس کے زمانے میں علمی درسگاہیں بہت
 کافی تھیں جس سے اس کا دور ادبی و علمی حیثیت سے بھی نہایت کامیاب
 تھا۔ سلطان سلیم کے عہد میں ترکی شاعری کو بڑی ترقی ہوئی اس کے زمانے
 میں کمال پاشا زادہ نے ترکی میں یوسف زلیخا تحریر کی اور گلستاں کے جواب
 میں نگارستان لکھی۔ اس کمال پاشا کا ہم عصر ایک شاعر تھا جس نے ترکی
 میں بہارِ نظمیں لکھ کر ایرانی شاعری کا رنگ اور اس کا رنگین ماحول پیدا کیا
 خود سلطان سلیم تمام ترکی سلاطین پر شعر و سخن میں گوتے سبقت لے گیا تھا۔
 اس کے اشعار بلند ترین درجہ پر پہنچے ہوئے تھے۔

۱۸/۵/۱۸

سلطان سلیمان اعظم قانونی

نام و نسب | سلیمان ابن سلطان سلیم عثمانی -

ولادت | ولادت سلیمان کی ۹۶۷ھ میں ہوئی -

تحت نشینی | سلیم کی وفات کے وقت سلیمان صاردو خاں میں مقیم تھا۔ ۱۰۷۰ھ شوال ۹۲۶ھ کو قسطنطنیہ پہنچا اور عمائدین سلطنت کی موجودگی

میں تحت خلافت پر متمکن ہوا۔

شام میں بغاوت | امیر غزالی جو قانصوہ غوری کے امراء میں سے تھا جبر

خود مختاری کا اعلان کر دیا۔ اور خیربک والی مصر کو لکھا قسطنطنیہ دوسرے

تم بھی میرے شریک اور ہم خیال بن جاؤ۔ اس نے کہا حلب پر قبضہ کر لو تو

تمہارے ساتھ ہوں۔ غزالی نے حلب کا محاصرہ کر لیا۔ سلیمان کو خبر پہنچی

۹۲۷ھ میں فرادپاشا کو نظامی فوج کے ساتھ غزالی کی سرکوب

بھیجا۔ اس نے جاتے ہی اس سے دُود ڈھا تھکے۔ غزالی گرفتار ہوا اس

سرکاٹ کرے۔ ۹۲۷ھ کو قسطنطنیہ بھیج دیا گیا۔

سلطان سلیمان نے شاہ ہنگری کے پاس ہزیر کے مط

فتوحات | کے لیے اپنا سفیر بھیجا اس نے عثمانی سفیر کو قتل کرا ڈالا

۱۰۷۰ھ انسائیکلو پیڈیا برٹانیکا جلد ۲ صفحہ ۲۳۴ -

سے سلطان نے اس پر چڑھائی کر دی ۲۵۔ رمضان ۹۲۳ء میں بلغراد پر قبضہ کر لیا۔ چونکہ سارے بلقان میں یہی ایک ایسا قطعہ رہ گیا تھا جو عثمانیوں کے قبضہ و تصرف سے باہر تھا اور جنگی اہمیت کے لحاظ سے نہایت دقیق۔ اس لیے اس کی فتح کی خوشخبری ملکوں ملکوں بھی گئی شہنشاہ روس اور رئیس جمہوریہ وینس نے سلطان کی کامیابی پر ہنریت کے پیام بھیجے۔

جزیرہ رودس | یوحنا ادریسی کی فتنہ پرور جماعت جو ارض مقدس سے ہندو نکالی گئی تھی وہ رودس میں آکر مقیم ہوئی اور عیسائی مسلمانوں کے خلاف آٹھ دن جنگ و غارتگری کرتی رہتی تھی سلطان عثمانیہ عرصہ سے خواہش رکھتے تھے کہ اس جزیرہ پر قبضہ کیا جائے تاکہ آٹھ دن کا ان کا خطرہ جاتا رہے اور غنیم کے ہمازوں کو وہاں پناہ نہ مل سکے۔ فتح مصر کے بعد سے اس کی ضرورت مصر کے ساتھ بحری معاملات کی غرض سے اور بڑھ گئی تھی سلیمان نے وہاں کے امراء کو لکھا کہ جزیرہ خالی کے چلے جاؤ تمہارے جان و مال سے کچھ تعرض نہیں کیا جائیگا۔ لیکن وہ لڑنے مرنے کے لیے تیار ہو گئے، اس لیے سلیمان خود عثمانی بیڑوں لے لیا۔ محاصرہ سے مجبور ہو کر انہوں نے نکلنا منظور کیا۔ سلیمان نے اپنی بیجاں سے ایک میل دور ہٹالی اور بارہ دن کی مہلت دی جس میں وہ اپنا مال و اسباب لیے جزیرہ مائل چلے گئے۔

بیمیا کا الحاق | ۹۲۹ء میں محمد گرائی خاں والی کریمیا اپنے بیٹوں کے

ہاتھ سے قتل ہوا۔ جس سے وہاں فتنہ اٹھ کھڑا ہوا۔ سلطان نے کریمیا کو اپنی دولت میں شامل کر لیا۔ جس سے تمام خرختے ختم ہو گئے۔

ہنگری کے وقائع | شاہ شارلکان دول یورپ میں سب سے بڑا تھا۔ اسپین، جرمنی۔ ہالینڈ اور جنوبی اطالیہ بھی زیر نگین تھا۔ جمہوریہ فلارنس اور جینیوا اور جزائر منارکا اور سسلی بھی اس کے تابع تھے۔ فرانس کا بادشاہ فرانسس اول نے اطالیہ کے صوبہ میلان کے لیے شارلکان سے جنگ کی جس میں ناکامی کا منہ دیکھنا پڑا۔ مگر پوپ کی نگاہوں میں فرانسس کی قدر زیادہ تھی۔ شارلکان سے اور بادشاہ فرانس سے چل گئی تو اس نے ترکوں کی امداد چاہی سلطان تیار ہو گیا۔ ایک لاکھ فوج اور تین سو توپیں لے کر سرکوبی کو چڑھ دوڑا اور شارلکان کو سخت شکست دے کر ہنگری پر قبضہ کر لیا۔ اور سلطنت عثمانیہ میں یہ علاقہ شامل کر لیا گیا۔

ویانا پر حملہ | شارلکان نے اپنے بھائی فرڈیننڈ کو آسٹریا کا بادشاہ بنا دیا تھا اس نے ہنگری پر فوج کشی کر کے جا بولائے کو جو سلطان کی طرف سے وہاں کا والی تھا شکست دے دی اور وہاں کے پاسے تخت بودین (بوڈاپسٹ) پر قبضہ کر لیا۔ سلیمان نے ڈیرھ لاکھ فوج لے کر چڑھائی کی، بودین کو واپس لے کر پھر جا بولائے کو وہاں کا والی بنا دیا اور آسٹریا میں بڑھ کر ویانا کا محاصرہ کیا۔ لیکن شدت سرما کی وجہ سے سلطان فتح نہ کر سکا اور اپنے دار الخلافہ واپس چلا آیا۔ یہی یورپ میں

آخری نقطہ تھا جس پر ترک پہنچے۔ پھر زرخ نہ کر سکے۔

بغداد | شاہ طہماسپ پسر اسماعیل صفوی نے سلیمان کو یورپ کی جنگ میں مشغول پا کر عثمانی حدود میں دست درازی شروع کی اور تبریز پر بقوت قبضہ کر لیا۔ سلیمان نے شکست میں لشکر کشی کی۔ وان اور ارعیش کے قلعے لیتا ہوا تبریز میں سلطان بکروفر آیا۔ پھر وہاں سے عراق عرب میں پہنچ کر بغداد کو فتح کیا اور شاہ طہماسپ کو سخت شکست دی۔ چند روز مقیم رہ کر سلطان کو بلا گیا پھر لوٹ کر مزارات ابو حنیفہ اور سید عبدالقادر گیلانی کی مرمت کرائی۔

بحر اتر | کامرانی کے بعد سلطان آستانہ آیا۔ بارہ بروسہ خیرالدین پاشا جو جزائر کے ایک حصہ پر متصرف تھا۔ آستانہ حاضر ہوا اور اپنے مقبوضات کو سلطنت عثمانیہ میں شامل کر لینے کی درخواست کی۔ سلیمان نے منظور کر لیا اور بارہ بروسہ کو قہودان دریا کے نام سے عثمانی بیڑہ کا امیر بنادیا۔ اس اثنا میں شارلکان مشہور امیر البحر آندرہ دوریا نے اپنے بیڑے کو لے کر تونس کو گھیر لیا اور تاخت تاراج کرنے لگا۔ مساحد و معاہد بھی اس لپیٹ میں آ گئے۔ سلطان نے مطلع ہو کر بارہ بروسہ کی قیادت میں عثمانی اسطول روانہ کیا، جس نے سواحل اطالیہ پر پہنچ کر آندرہ دوریا کے بیڑہ کو شکست دی اور آذرانت اور اس کے حوالی سے بے شمار مال غنیمت لے کر واپس آیا۔

بارہویہ کی سلطان کی نگاہوں میں اور قدر و منزلت ہوئی۔

دولت الموحیدین کی طرف سے ابحریا میں خاندان زیانیہ کا جو نائب رہتا تھا اُس نے بھی اپنے ہم سایہ حصہ کا طریقہ اختیار کیا کہ آقاؤں کو ضعیف دیکھ کر خود کو خود مختار اور ذی اقتدار سمجھ لیا ان کا دار السلطنت تلمسان تھا۔ ۷۹۶ھ میں مراکش کا مرینہ نے زیانیہ حکومت کا خاتمہ کر دیا۔

۱۵۱۹ء میں ابحریا اور طرابلس سلطنت عثمانیہ میں شامل ہوئے اور پھر ۱۶۱۷ء میں الجزائر کے خود پرلے پیادہ سپاہی اپنے میں سے حاکم مقرر کرنے لگے جن کا لقب ”دا“ انہوں نے رکھا تھا جس سے پاشاؤں کی حکومت کو زوال آ گیا۔ پھر ۱۷۱۷ء میں ”دا“ دو عہدور کا کام دینے لگا۔ ۱۸۳۳ء میں فرانسیسیوں نے ابحریا پر قبضہ کر لیا۔ ۱۹۳۲ء میں دہلی کے بادشاہ نے مغلوں کے مقابلہ کے

ہندوستان | سلطان سے اعانت چاہی، نیز بہادر شاہ گجراتی کی طرف سے سفیر بھیجے اور پرتگالیوں کے مقابلے میں جن کی غارتگری سے سواحل ہندو اسلامی علاقے ویران و تباہ ہو رہے تھے۔ فوجی امداد کے طالب ہوئے۔ ۱۷۰۱ء کے حکم سے سلیمان پاشا والی مصر، جنگی کشتیاں جن میں بیس ہزار سپاہی بڑی بڑی توپیں تھیں لے کر روانہ ہوا۔ بحر احمی سے نکل کر پہلے اُس نے عد پر قبضہ جایا، پھر سواحل گجرات پر آکر پرتگالیوں کے قلعے مہندم کیے۔ آ۔ میں ان کے سب سے بڑے مرکز دیول کا پاشا نے محاصرہ کیا۔ لیکن اس

فتح کیے بغیر اموال غنیمت لے کر عدن واپس چلا گیا۔ اور عدن سے آگے
بڑھ کر مملکت یمن کو فتح کر کے عثمانی ولایت بنالیا۔

جزائر بحر روم | فرانس اور دولت عثمانیہ میں فتح اطالیہ کے لیے باہم
یہ معاہدہ ہوا کہ عثمانی بیڑہ نیپل، سیسیلی اور اسپین

کی طرف سے حملہ آور ہوا اور فرانس شمالی سمت سے۔ اس کے مطابق

سلطان سلیمان نے اپنے بیڑے کو روانہ کیا اور خود ایک لاکھ فوج

لے کر البانیہ کی طرف بڑھا لیکن چونکہ عام مسیحی رائے فرانسس اول کے

تلاف ہو گئی کہ اس نے اپنے ہم مذہبوں سے لڑنے کے لیے مسلمانوں

کو حلیف بنایا اس وجہ سے وہ میدان جنگ میں نہیں آیا۔ اور جو

منصوبہ تھا پورا نہ ہو سکا۔ دوسری طرف امیر البحر بروسہ نے جزیرہ

کارفو کا محاصرہ کیا۔ مگر سفیر فرانس نے جس کو سلطانی دربار میں بہت

ازخوڑ حاصل تھا۔ بیچ میں پڑ کر ان کی طرف سے ضمانت دلا دی۔

اس لیے محاصرہ اٹھالیا گیا۔ واپسی میں بار بروسہ نے کریٹ وغیرہ

لشجزائر فتح کر لیے۔ آئندہ دورہ دیا۔ ۱۶۷۰ ہمارے کر بار بروسہ کے مقابلے

میں آیا، مگر شکست کھا کر واپس گیا۔

سلطانی بیڑا | ان پے دیے فتوحات سے اسپینی بیڑے کا بالکل

اقتدار جاتا رہا۔ اور بحری سیادت یورپ میں ترکی بیڑے

سے لے لی۔ جسکی شہرت اقطار عالم میں پھیل گئی۔ اس وقت اس

رے کا یہ مقابل کوئی دوسرا بیڑا نہ تھا۔

تجارتی عہد نامہ ۱۸۴۴ء میں فرانس کے ساتھ ایک تجارتی معاہدہ ہوا جس میں بوجہ حلیف ہونے کے فریخ تجارت کے لیے قلمرو عثمانیہ میں خاص مراعات منظور کی گئیں۔

اسی زمانہ میں شاہ ایران شارلکان کے ساتھ معاہدے کی کوششیں کر رہا تھا۔ جو پایہ تکمیل کو نہ پہنچ سکا۔

فرانس اور شارلکان ۱۸۵۲ء میں فرانسس اول اور شارلکان میں پھر جنگ شروع ہوئی۔ اس وقت فرانس کی طرف سے موسیو بولان نامی سفیر آستانہ میں آکر سلطان سے امداد کا طالب ہوا۔ سلیمان نے امیر البحر باربروسہ کو ایک بیڑے کے ساتھ بھیج دیا جس نے پہنچ کر نیس کا محاصرہ کیا اور اس کو فتح کر لیا۔ لیکن ترکی اور فریخ افواج میں کچھ اختلاف ہو جانے کے باعث فتح کی تکمیل نہ ہو سکی۔ باربروسہ نے فرانس کی بندرگاہ طولون میں موسم سرما بسر کیا جس کا صرفہ آٹھ لاکھ ریال فرانسیسی حکومت نے ادا کیا۔ اس کے بعد قسطنطنیہ واپس چلا آیا۔ یہاں پہنچ کر ۱۸۵۳ء میں باربروسہ نے انتقال کیا۔ اس کی جگہ پر طور غودپاشا امیر البحر مقرر ہوا۔

شارلکان اسی سال شارلکان نے بھی تحفے اور ہدیے بھیج کر دولت عثمانیہ سے مصالحت کی درخواست کی سلطان نے

امیر البحر باربروسہ جزیرہ ملی کارہنے والا تھا پیٹہ بوری قزاقی تھا۔ اسپین کے مسیبت زدہ مسلمانوں کو ایجزال میں لا کر آباد کیا۔

منظور کر لی پانچ سال تک جنگ نہ کرنے کا فریقین میں معاہدہ ہوا۔
 بشرطیکہ تیس ہزار اشرفی خراج آسٹریا کی طرف سے سالانہ ادا ہوتا رہے۔
 شاہ ایران نے ۹۶۵ھ میں حدود عثمانی میں پیش
شاہ طہماسپ قدمی شروع کی سلیمان نے فوج لے جا کر قرہ باغ
 کے متصل طہماسپ کو شکست دی۔ آخر میں شاہ مذکور نے قلعہ قرص
 دولت عثمانیہ کے حوالے کر کے صلح کر لی۔

اس زمانہ میں طور خود پاشا نے اسی اثنا بیس جزیرہ مالطہ کا محاصرہ
 کیا۔ اسی میں اس نے شہادت پائی۔ اس واقعہ کے بعد عثمانی بیسٹہ
 بے نیل و مرام مالطہ سے واپس آ گیا۔

۹۷۱ھ میں میکسیمین پسر فرڈیننڈ شاہ آسٹریا نے ہنگری کے
وفات مقام توکلے پر قبضہ کر لیا۔ سلیمان نے باوجود درد و نفرس
 کے فوج کشی کی اور آسٹریا کے قلعے سکوار کا محاصرہ کیا۔ فتح سے چند روز
 پیشتر اس کا مرض بڑھ گیا۔ اور ۲۵ صفر ۹۷۳ھ میں اس نے وفات پائی
 عمر ۴۷ سال تھی۔

سلیمان میں جہاں شجاعت و مردانگی کے جوہر تھے وہاں وہ
اوصاف خلیق اور متواضع علم و ہنر کا قدردان تھا اپنے معاشرے
 شہنشاہوں میں بعض خصوصیات کے لحاظ سے امتیازی درجہ رکھتا تھا۔
 سید علی ہلی شاعر و ادیب تھا۔ سلیمان نے ۱۲۵۳ھ
شعرا و علمائے عصر میں ایک جہاز پر تکال بھیجا تھا اس کا یہ کپتان تھا۔

ترکی زبان کا عالم تھا۔ اس نے مرآت الممالک اپنے سفر کے حالات میں لکھی۔ ایک کتاب اس کی المحیط کے نام سے ہے جو مشرقی سمندروں کی جہاز رانی کے موضوع پر ہے۔

محمد بن سلیمان فصولی۔ بغداد میں ہی نشوونما پائی، وہیں علوم عربیہ کی تحصیل کی۔ عربی فارسی کا متبحر عالم تھا اس نے ترکی زبان میں شعر کہنا شروع کیا اور وہ کمال حاصل کیا کہ اس کا شمار ترکی شعراء کے طبقہ اول میں ہے سلطان سلیمان کا ہم عصر تھا اس کے متعلق ترکوں کے مایہ ناز ادیب اسماعیل حصیب نے اپنی کتاب ترکی ادبیات کی جدید تاریخ میں یہ رائے ظاہر کی ہے کہ ”وہ جذبات رنج و غم کا بہترین مصور ہے“ محمد بن سلیمان کا انتقال ۹۳۶ھ میں ہوا۔

سلطان سلیم ثانی

نام و نسب | سلیم ثانی ابن سلیمان بن سلطان سلیم اول۔

ولادت | سلیم ثانی ۲۴۔ رجب ۹۳۳ھ میں پیدا ہوا۔

تعلیم و تربیت | سلیم کو بھی سلیمان نے مثل سلاطین زادوں کے تعلیم دلوائی اور حکمرانی کے اداب سکھانے کے لیے کوتاہیہ

کی ولایت پر مامور کیا۔

خلافت | سلیمان کی وفات کے پچاس روز کے بعد قسطنطنیہ میں سلیم آیا اور سربراہی خلافت ہو۔ اس وقت تک امرائے سلطنت نے سلیمان کے مرنے کو چھپائے رکھا۔

عظم صدر اعظم | صدر اعظم کے عہدہ پر محمد پاشا عاقل سرفراز تھا۔ یہ لائق وزراء میں شمار کیا جاتا ہے۔

سلیم حکمرانی کا اہل نہ تھا اس کے تمام بھائی باپ کی مرضی سے قتل کیے جا چکے تھے سلیمان کے کوئی اور اولاد اس کے سوا نہ تھی اس لیے ہی تخت نشین کیا گیا۔ مگر مزید فتوحات تو کیا خود مفتوحہ علاقوں کی حفاظت بھی نہ کر سکا۔ صدر اعظم کی لیاقت اور تجربہ نے سلطنت کی عظمت قائم و برقرار رکھی۔

معاہدات | سب سے پہلے آسٹریا کے ساتھ معاہدہ ہوا جس میں

اس نے ڈانسلوانیا اور رومانیہ پر باب عالی کی سیادت تسلیم کی۔ آسٹریا کو اس بات کا حق دیا گیا کہ وہ ہنگری میں اپنی املاک پر قابض رہے۔ اور دولت علیہ کو حسب سابق سالانہ جرئیہ دیا کرے۔

فرانس کے ساتھ عہد سابق کی تجدید کی گئی، اور اس کے سفر کو حق دیا گیا کہ فرانسیسی قیدیوں کو جو ترکی کی غلامی میں ہو آزاد کر سکتا ہے۔ نیز جملہ فرانسیسیوں سے جو عثمانی قلمرو میں تھے، شخصی خراج اٹھا لیا گیا، اور فریج کشتیاں محفوظ قرار دی گئیں۔ جن کے نقصان کی تکافی دولت علیہ نے اپنے ذمہ لی۔

ان مراعات سے سواصل بحر روم پر فرانسیسی تجارت کو آزادی مل گئی جس کی وجہ سے ترکی مسیحی رعایا پر فرانسیسی سفیر نے اپنا اثر بڑھانیا۔ جو آگے چل کر دولت علیہ کے لیے مصائب کا ذریعہ بن گیا۔

⑤ امام زید میطربین شرف الدین یحییٰ نے ۱۰۹۹ھ میں بغاوت یمن کر دی۔ صدر اعظم نے عثمان پاشا کو یمن کی ولایت کا فرمان دے کر ایک فوج گراں کے ساتھ روانہ کیا۔ سنان پاشا والی مصر نے بھی حکم باب عالی عثمان پاشا کی مساعدت کی جس کے اثر سے امراء یمن نے امام کا ساتھ چھوڑ دیا اور ترکی فوجیں قلعوں کو فتح کرتی ہوئی صنعاء تک پہنچ گئیں۔ امام یمن نے مجبور ہو کر دولت عثمانیہ کی سیادت تسلیم کی اور معاہدہ لکھ دیا۔

قبرص | جزیرہ قبرص جو جمہوریہ ونیس کے ماتحت تھا، اس کی فتح

کے لیے لادہ مصطفیٰ کی ماتحتی میں جس نے سلطان کے بھائی بایزید کو قتل کرایا تھا۔ ایک لاکھ بھری فوج ۱۴۷۸ء میں بھیجی گئی جس نے اس کو فتح کر لیا۔ اس وقت سے برابر دولت عثمانیہ کے قبضہ و تصرف میں رہا۔ یہاں تک کہ ۱۸۸۰ء میں اس کو انگریزوں نے بلطائف اکمل لے لیا۔

لالہ مصطفیٰ نے کریٹ اور سواحل بحرا یڈریاٹک پر حملے شروع ترکی بڑھائیے۔ جمہوریہ وینس نے اسپین اور پاپائے روم کے ساتھ ہمدستی کے لیے معاہدہ کیا۔ ان سب کا بیڑہ ایک ساتھ امیر دون جون کی قیادت میں جس نے اندلس کے علاقے سے مسلمانوں کو طرح طرح کی سختیوں اور ظلم و جور سے نکالا تھا۔ مقابلے کے لیے آیا۔ ۱۵۷۵ء کشتیاں اسپین کی بھتیں۔ ۱۳۵ وینس کی ۱۲۔ یورپ کی اور ۹ مالطہ کے راہبوں کی۔ تین گھنٹے کی لڑائی میں ۲۵۵ ترکی کشتیوں میں سے ۱۳۵ غرق ہوئیں بقیہ گرفتار۔ اس معرکہ میں بیس ہزار ترک شہید ہو گئے اور تیس ہزار گرفتار ہوئے۔ دولت عثمانیہ کو اس واقعے نے برا فروختہ کر دیا۔ ترکوں کی اس شکست پر تمام یورپ میں خوشی منائی گئی لیکن محمد پاشا صدر اعظم نے چھ مہینے کے اندر جس میں اہل یورپ اس کامیابی کے جشن میں مصروف تھے، نہایت کوشش اور سہمت کے ساتھ ڈھائی سو جدید جہاز تعمیر کرائے۔ چنانچہ جاڑا گزرنے کے بعد نو بہار کے موسم میں یورپ نے دیکھا کہ بحیرہ روم میں ترکوں کا وہی اقتدار پھر قائم ہے جو فتح

سے پہلے تھا۔ اس لیے جمہوریہ ونس کو مجبوراً ترکوں کے ہاتھ میں چھوڑنا
 پڑا۔ مزید براں اس نے تاوان بھی ادا کیا۔

ڈون جان نے اسپینی بیڑے سے جا کر تونس پر قبضہ کر لیا، مگر
 ترکی بیڑے نے قلیچ علی پاشا کی قیادت میں پہنچ کر اس کو وہاں سے
 نکال دیا اور اس کے ساتھیوں کی خوب پٹائی کی۔

آٹھ سال سلطنت کرنے کے بعد ۲۷۔ رمضان ۹۸۲ھ
 انتقال میں سلیم نے انتقال کیا۔

سلطان مراد خان ثالث

نام و نسب | مراد خان ثالث بن سلطان سلیم ثانی۔

ولادت | ۹۵۳ھ میں مراد خان کی ولادت ہوئی۔

تعلیم و تربیت | سلیم نے اپنے چھ شہزادوں مراد، محمد، سلیمان، مصطفیٰ جہانگیر اور عبداللہ کو رسمی تعلیم دلوائی۔ مراد سب سے

بڑا تھا، اور اس نے اپنے دلی شوق سے ترکی، فارسی، عربی میں اعلیٰ استعداد پیدا کی۔

تحت لشیعی | سلیم کے مرنے کے بعد ۹۸۲ھ میں مراد سربراہ تخت خلافت ہوا۔ اس نے اولاً اپنے پانچوں بھائیوں کو تر

۱۸۱۵

تینغ کب | صدر اعظم | صدارت عظمیٰ پر محمد پاشا ممتاز تھا۔

وقائع | سلیم کے زمانے میں نصرانیوں کے تعلقات سے ترکوں میں شراب خوری کثرت سے پھیل گئی تھی۔ خاص کر

انکشاریہ میں۔ مراد نے اس کی بابت اتنا ہی احکام جاری کیے۔ انکشاریہ نے شورش کی اور اس کو مجبور کر دیا کہ ان کے لیے اس مقدمہ

میں جس سے نشہ نہ پیدا ہو مباح کر دے۔

۹۸۳ھ میں شاہ بولونیا کے فرانس چلے جانے پر وہاں کے

باشندوں نے فرانسیسی سفیر متعینہ باب عالی کے مشورہ سے ٹرانسلوانیا کے فرمانروا کو جو دولت علیہ کا تاج تھا۔ اپنا حکمران تسلیم کر لیا۔ اس طرح پر بولونیا خود بخود ترکی حمایت میں آ گیا۔

• **معاهدات** | محمد پاشا صدر اعظم نے جملہ معاهدات کی جو سلطنتوں کے ساتھ تھے تجدید کی۔ فرانس کے ساتھ تعلقات آچھے تھے۔ اس کے سفیر کو دول یورپ کے جملہ سفراء پر باب عالی میں تفویض حاصل تھا۔ اور بحر جمہوریہ ونیس کے دیگر یورپین سلطنتوں کے تمام تجارتی جہاز ترکی سمندروں میں صرف فرانسیسی جہنڈا لگا کر داخل ہو سکتے تھے۔ انگلینڈ کی ملکہ ایلزبتھ نے اپنے تجارتی معاہدہ میں یہ حق خاص طور پر حاصل کیا کہ اس کے جہاز انگریزی علم کے ساتھ آ سکیں گے۔

مراقش | ۹۸۶ھ میں مراقش کا سلطان شریف عبداللہ فوت ہو گیا، اس کی جگہ اس کا بیٹا محمد مستنصر تخت پر بیٹھا اس کی بدلیا قتی کو دیکھ کر اس کا چچا شریف عبدالملک سلطنت کا دعویٰ لے کر اٹھا اور حکومت عثمانیہ سے امداد طلب کی۔ مستنصر نے پرتگالیوں سے اعانت چاہی چنانچہ وہ ایک زبردست بیڑہ تین سو توپوں کے ساتھ لے کر آ گئے۔ باب عالی نے رمضان پاشا والی الجزائر کو مقابلہ کا حکم دیا۔ اس نے وادی سبیل میں پرتگالیوں کو شکست دی۔ جس میں شاہ پرتگال اور مستنصر معہ بیس ہزار فوج کے مارے گئے۔

عبدالملک ثانی سیادت عثمانی میں تحت سلطنت پر آ گیا۔

دیگر فتوحات | ایرانیوں کی دراز دستی کی وجہ سے پھر ان کے ساتھ جنگ شروع ہوئی۔ اور ترکی فوجوں نے قفس اور

شماخی فتح کرتے ہوئے قفقاز تک قبضہ کر لیا۔ اس اثنا میں ایران میں اضطراب پیدا ہو گیا۔ شاہ طہماسپ کو زہر دیا گیا، اور اس کی جگہ اسماعیل مرزا تخت پر آیا۔ جس نے اپنے آنکھوں بھائیوں کو قتل کر دیا۔ ڈیڑھ سال کے بعد وہ بھی مر گیا۔ اس فرصت میں لالہ مصطفیٰ کی تحریک سے عثمان پاشا نے جا کر گرجستان کو فتح کر لیا۔ اور فرہاد پاشا نے ایرانی فوجوں سے تبریز اور شروان خالی کرالیا۔

یورپ سے جنگ | انکشاریہ کا نظام اس قدر ہو گیا کہ انہوں نے قمر

لگے۔ بعض بعض حکام اور عمال کو بھی مار ڈالا۔ صدر اعظم نے ہنگری کے ساتھ اعلان جنگ کر کے ان کو اس لڑائی میں لگا دیا۔ لیکن وہ کوئی نمایاں کامیابی حاصل نہ کر سکے۔ اسی اثنا میں رومانیہ اور ٹرانسلوانیا نے روڈلف شاہ اسٹریا اور قیصر جرمنی کی مدد سے اپنے استقلال کا دعویٰ کر دیا۔ صدر اعظم سنان پاشا خود مقابلے کے لیے گیا۔ اور ان کو شکست دے کر بخارست پر قبضہ کر لیا۔ لیکن انہوں نے پھر مجتمع ہو کر اس کو وہاں سے نکال دیا۔ اور دریائے ڈینیوب دھکیلے ہوئے نیکولائی تک آ گئے۔

وفات | ۱۸۵۳ء میں مراد نے وفات پائی۔

(۷) **وقت اوصاف** سلطان شاعری میں مشہور تھا۔ ترکی، فارسی اور عربی تینوں
 زبانوں میں شعر کہتا تھا۔ مگر نہایت عیاش جس کی وجہ
 سے اس کے عہد میں حرم سرا کی بیگمات امور حکومت میں دخل دینے
 لگی تھیں۔

اولاد ۱۵۳۰- اولاد میں سے مرتے وقت ۲۷ بیٹیاں اور ۲۵
 بیٹے چھوڑے۔

سلطان محمد ثالث

نام و نسب | محمد ثالث ابن سلطان مراد ابن سلطان سلیم۔

تعلیم و تربیت | محمد ثالث کی تعلیم بھی رسمی ہوئی مگر طبیعت میں اس کے شجاعت تھی اور حکمرانی کے اوصاف بھی تھے۔

تخت نشینی | ۳۰ سالہ میں باپ کے مرنے کے بعد تخت خلافت پر متمکن ہوا۔ حکومت کی باگ باٹھ میں لے کر پہلا کام یہ کیا کہ

اپنے ۱۹ بھائیوں کو قتل کرادیا اور ان سب کو باپ کے ساتھ ہی دفن کیا۔

مراد کی فضول خرچیوں سے سلطنت پر قرضے کا بار بہت پڑ گیا تھا۔ محمد نے وہ سب قرضے ادا کیے۔

مراد کے اصراف بجا کا یہ ادنیٰ نمونہ ہے کہ سلطانی مطبع کے لیے جو سبزی آتی تھی اس کی قیمت میں سے اسی ہزار اشرفیاں باقی تھیں، اس پر اور دوسرے اخراجات کا اندازہ کیا جائے۔

انتظام | محمد ثالث نے دیکھا کہ وزراء و علانیہ طور سے مناصب کے برکے فروخت کر رہے ہیں، اور جا بجا بد انتظامی کی وجہ سے فتنہ و فساد برپا ہو رہے ہیں، اس پر مزید یہ کہ ترکی فوج آزمودہ

کارامراء کے نہ ہونے سے مسلسل شکستیں کھا رہی تھی۔ اس لیے خود

جمہات سلطنت کی طرف توجہ کی۔ سب سے پہلے میدان جنگ میں
 پہنچا جس سے فوج میں حمیت اور جرات پیدا ہو گئی۔ اور اس نے
 غنیم کا تختہ الٹ دیا۔ یہاں تک کہ قلعہ اور لوہی فتح کر لیا۔ جس کے لینے
 سے سلطان سلیمان بھی عاجز رہا تھا۔ دشمنوں کو مغلوب کرنے کے
 بعد ظفر مندی کے ساتھ آستانہ واپس آیا۔ پھر اناطولیہ میں جو بغاوت
 پھیلی ہوئی تھی ایک عرصے کی جنگ و جدال کے بعد اس کو فرو کیا۔
 اس داخلی شورش میں شاہ عباس نے موقع پا کر تبریز پر قبضہ کر لیا اور
 وان کی طرف پیش قدمی کر رہا تھا۔ اس کے مقابلے کے لیے امیر
 طرابزون حسن پاشا متعین ہوا۔

اسی حالت میں ۱۰۱۲ھ میں سلطان محمد ادریس
 سال کی عمر میں انتقال کر گیا۔

وفات

سلطان احمد اول

نام و نسب | احمد اول ابن محمد ثالث ابن سلطان مراد خان ثالث

ولادت | ۹۹۸ھ میں سلطان احمد پیدا ہوا۔

تحت نشینی | سلطان احمد کی استعداد علمی رسمی تھی۔ چودہ سال کی عمر میں ۱۰۱۲ھ میں سربراہی سلطنت ہوا۔

وقائع | جب سلطان تحت نشین ہوا اس وقت ملک کی حالت بے حد نسیم تھی۔ کیونکہ حدود عجم پر شاہ عباس صفوی اپنی پوری قوت کے ساتھ بڑھتا چلا آ رہا تھا، اور تبریز کے بعد شامی، مشروان، آقہ قلعہ اور قارس لے چکا تھا۔ اور مغربی سرحد پر آسٹریا کی فوجیں مصروف پیکار تھیں۔ اور سب سے بڑھ کر یہ کہ ولایات شرقی میں جا بجا بغاوتیں پھیلی ہوئی تھیں، جن کے سرغنہ جان پولاد اور محمد الدین دروزی وغیرہ تھے۔

عظم | خوش قسمتی سے اس وقت دولت علیہ کی صدارت پر مراد شاہ آگیا تھا، جو نہایت تجربہ کار امیر تھا۔ جس کی

عمر بچاشی سے متجاوز ہو چکی تھی۔ سب سے پہلے اس نے اندرونی بغاوت کی طرف توجہ کی اور اس کے ایک بڑے سرگروہ قلندر اوغلی کو اپنے ساتھ ملا کر انگورہ کا والی مقرر کر دیا۔ جس کی وجہ سے باغیوں کا جھٹاٹ گیا۔

فخرالدین بھاگ کر بادیہ شام میں روپوش ہو گیا، اور جان پولاد نے آستانہ میں داخل ہو کر معافی مانگ لی سلطان نے اس کی جان بخشی اور تسوا کی ولایت عطا فرمائی۔ آخر میں یوسف پاشا نے جو اقلیم صارو خاں، منتشا، اور آیدین میں علم بغاوت بلند کیے ہوئے تھا، شکست کھائی اور مارا گیا جس سے امن و امان ہو گیا۔

شاہ عباس صفوی | سان پاشا حدود عجم کی طرف بھیجا گیا۔ شاہ عباس نے مقابلے کی تاب نہ لا کر صلح کا پیغام بھیجا، بشرطیکہ حدود وہی رکھے جائیں جو سلیمان اعظم کے زمانہ میں تھے۔ مراد پاشا نے منظور کیا۔ لیکن اسی درمیان میں وہ انتقال کر گیا اور نصوح پاشا صدارت پر آیا۔ جس نے شاہ عباس کی شرطوں پر سان پاشا کو مصالحت کی ہدایت کی اور یہ اعنا فہ کیا کہ دو صد خردار تحریر ایران سالانہ بھیجا کرے۔

یہ پہلا معاہدہ تھا جس میں دولت علیہ نے خسارہ اٹھایا اور اس کو اپنے بعض مفتوحہ قلعے اور علاقے چھوڑ دینے پڑے۔

ممالک مغرب | آسٹریا کے مقابلے کے لیے یادر علی پاشا متعین ہوئے، وہ بلغراد پہنچ کر انتقال کر گیا۔ اس کی جگہ لالہ محمد پاشا بھیجا گیا۔ متعدد معرکوں کے بعد آخر میں حکومت آسٹریا نے ہنگری سے دست برداری لکھی، اور کائنیتا پر عثمانی قبضہ تسلیم کیا اور دولت علیہ نے تیس ہزار دوک سالانہ جزیے کی رقم جو آسٹریا سے اس کو وصول ہوئی

تی، چھوڑ دی۔ شاہ میں دیا تا میں اس عہد نامہ کی تکمیل ہوئی۔ تاہم
 اس یہ معاہدہ ستوا تو روک کے نام سے مشہور ہے۔

اب اگر یہ ہر طرف سے امن ہو گیا تھا۔ لیکن باطلہ، اسپین اور
 ممالیہ کی جنگی کشتیاں بحیرہ روم میں دولت علیہ کی کشتیوں پر حملے کرتی
 رہتی تھیں۔ صدر اعظم نے حملہ ترکی کشتیوں کو بحیرہ روم میں لا کر جمع کر دیا۔
 اس کی وجہ سے بحیرہ اسود میں روسیوں نے غارت گری شروع کر دی۔
 اس جرم پر سلطان نے صدر اعظم کو ۲۱۰۰۰۰ روپیہ میں قتل کرا دیا۔

شاہ میں ہالینڈ کے ساتھ تجارتی معاہدہ ہوا اور جو مراعات
 پنج اور انگلش تجارت کو دی گئی تھیں اس کے تاجروں کو بھی دی گئیں
 دیگر مغربی سلطنتوں کے ساتھ جو عہد نامے تھے۔ ان کی تجدید ہوئی۔
 نس کے حقوق میں کچھ اور بھی اضافہ کیا گیا۔

ولندیزی تاجروں کے ذریعہ سے اسی زمانہ میں ترکی میں تباہی
 اور اس کو لوگ استعمال کرنے لگے۔ مفتی اعظم نے اس کی حرمت کا
 فی شائع کیا۔ لیکن فوج اور خود سلطانی کو شک کے خدام کی مخالفت
 جہ سے مباح کرنا پڑا۔

(۶) ۲۳۔ ذی قعدہ ۱۰۳۶ھ مطابق ۲۲۔ نومبر ۱۶۱۷ء کو سلطان احمد
 نے وفات پائی۔ اس کا بیٹا عثمان اس وقت تیرہ سال کا تھا۔
 لیے وہ اپنے بھائی مصطفیٰ کے لیے سلطنت کی وصیت کر گیا۔

سلطان مصطفیٰ اول

(۶۶)

نام و نسب | مصطفیٰ اول ابن محمد ثالث ابن مراد خاں ثالث۔

تحت نشینی | مصطفیٰ کو سلطان احمد اپنا جانشین کر گیا تھا کیونکہ اس کا بیٹا عثمان کم عمر تھا مصطفیٰ کی عمر زیادہ تر حرم

میں گزری تھی۔ اس وجہ سے ضعیف العقل اور امور سلطنت سے بیخبر تھا۔ امراء نے یہ حال دیکھ کر تین ماہ بعد تحت سے اتار کر عثمان خاں کو بٹھا دیا۔ انکشاریہ کی سعی کو اس واقعہ میں زیادہ دخل تھا۔

سُلطان عثمان خان ثانی

نام و نسب | عثمان خان بن احمد اول ابن سلطان محمد ثالث -

ولادت | عثمان خان ۱۴۳۰ھ میں پیدا ہوا۔

تحت نشینی | سلطان عثمان خان ۱۴۵۲ھ میں انکشاریہ اور امرار کے مشورے سے تحت سلطنت پر متمکن ہوا۔

(18) عثمان کے عمان حکومت کے ہاتھ میں لیتے ہی بولونیا (ہستنا)

وقائع | کے امیر نے بغداد کے معاہدہ میں دست اندازی شروع کی۔

عثمان نے لشکر کشی کی لیکن اس سے پہلے اپنے بھائی محمد کو قتل کر دیا تاکہ

تحت کی طرف سے اطمینان رہے۔ نیز مفتی کے بھی اختیارات محدود

کر دیے، تاکہ وہ اس کی معزولی کا فتویٰ نہ دے سکے۔

۱۹ (بولونیا کی فوج سے پہلا مقابلہ شوک زم میں ہوا۔ عثمانیوں نے

شکست کھائی اور تیس ہزار ترک شہید ہوئے۔ انکشاریہ نے لڑنے سے

انکار کر دیا۔ اسی وجہ سے عثمان مجبوراً صلح کر کے چلا آیا۔ اور دل میں یہ

سمٹان لیا کہ انکشاری فوج کو توڑ کر رہیگا۔ چنانچہ ایشیائی ولایت

میں جدید فوجیں بھرتی کرائیں۔ اور جب وہ منظم ہو گئیں تو انکشاریہ

کو نکالنا شروع کیا۔ انہوں نے بغاوت کر دی، اور ۹۔ رجب ۱۴۳۱ھ

میں سلطان مصطفیٰ کو دوبارہ تحت پر بٹھا دیا۔ اور عثمان کو پیکر کر



گھسیٹتے، گالیاں دیتے ہوئے یدی قلعے کے سامنے جا کر قتل کر ڈالا۔ انکشاریہ کی قوت اتنی بڑھ گئی کہ جس کو چاہتے معزول کر دیتے اور جس کو چاہتے منصب دیتے۔ داؤد پاشا صدر اعظم کو بھی جس نے بغاوت میں اُن کا ساتھ دیا تھا خلیفہ سی مخالفت پر قتل کر دیا۔ امراء ولایت نے یہ دیکھ کر جا بجا اپنے استقلال کے اعلان کر دیے۔ یوسف پاشا والی طرابلس شام خود مختار ہو گیا اور اباطاشا والی ارمن روم بھی بلکہ اس نے برطہ کر سنیو اس اور انگورہ پر بھی قبضہ کر لیا۔

خود دارا کھلافہ میں اٹھارہ مہینے تک فتنہ اور فساد کا بازار
فتنہ و فساد گرم رہا اور لوٹ مار اور غارت گری جاری رہی۔ آخر میں
 کمانکش پاشا صدر اعظم ہوا، جس نے امن و امان قائم کیا اور مصطفیٰ کو
 تخت سے اتار کر سلطان احمد کے تیسرے بیٹے مراد کو بٹھایا۔

سلطان مراد رابع

نام و نسب | مراد رابع ابن سلطان احمد

ولادت | مراد ۲۲۔ جمادی الاول ۱۰۱۸ھ کو پیدا ہوا۔

تخت نشینی | ۱۲۔ ذی قعدہ ۱۰۳۲ھ کو بصرہ چودہ سال سریر
آراے خلافت ہوا۔

وقائع بغداد (۲۲) | بکیر آغا شمنہ بغداد نے ازراہ مکر وہاں کے والی کو
قتل کر کے اپنی حکومت قائم کر لی۔ حافظ پاشا اس

کی سرکوبی کے لیے بھیجا گیا۔ بکیر آغانے شاہ عباس کو مدد کے لیے بلایا اور
وعدہ کیا کہ میں شہر کو آپ کے حوالے کر دوں گا بشرطیکہ یہاں کا والی محمد کو
بنادیں۔ شاہ موصوف فوج لے کر ایران سے روانہ ہوا۔ ادھر حافظ پاشا
کے پہنچنے پر اس کو بھی لکھا کہ اگر تم محمد کو یہاں کا والی تسلیم کرو تو میں دروازہ
کھول دوں، اس نے منظور کر لیا، اور ترکی لشکر شہر میں داخل ہو گیا۔ اس
کے بعد شاہ عباس نے پہنچ کر محاصرہ کیا۔ بکیر آغانے ترکوں سے بے وفائی
کر کے ایرانی لشکر کو اندر بلا لیا۔ جس کی وجہ سے عثمانی فوج شہر چھوڑنے
پر مجبور ہو گئی۔ لیکن شاہ موصوف نے اس جاہل فدار کو اس کی خیانت
کی وجہ سے مجمع عام میں قتل کرا دیا۔

۱۰۳۸ھ میں جب عباس نے وفات پائی اور اس کا نو عمر بیٹا

شاہ مرزا تخت نشین ہوا۔ خسرو پاشا ترکی سپاہ دار نے فوج کشی کی، اور
ہمدان میں داخل ہو گیا۔ جا بجا ایرانی مقابلہ کے لئے، مگر ہزیمت اٹھا
کر بھاگے۔ خسرو پاشا نے موسم زمستان حلب میں گزار کر اوائل بہار میں
بغداد کا محاصرہ کیا۔ لیکن تھوڑے دنوں کے بعد انگشاریہ نے جنگ سے
انکار کر دیا۔ اس لیے بلا فتح کیے واپس چلا گیا۔

انگشاریہ کا ترمذیہاں تک بڑھ گیا کہ انہوں نے سلطان کے
سامنے صدر اعظم کو قتل کر ڈالا۔ اس پر مراد کے دل میں ان کی طرف
سے غیظ و غضب پیدا ہو گیا۔ اس نے مہمات سلطنت اپنے ہاتھ میں
لیے، اور رفتہ رفتہ ان کا زور توڑ کر ان کو قابو میں لایا۔ ۱۰۳۵ھ میں
ان کو خود لیجا کر ریوان اور تبریز کو فتح کیا اور دوسرے سال بغداد
واپس لیا۔ ایرانیوں نے درخواست کی کہ ریوان ہم کو واپس دے
دیا جائے۔ بغداد ہم دولت علیہ کے قبضہ میں چھوڑتے ہیں۔ سفراء کی آمد
ورفت کے بعد اسی پر باہم مصیحت ہو گئی اور مدتائے دراندہ سے جو
عداوت فریقین میں چلی آئی تھی اس کا خاتمہ ہو گیا۔

بولونیا میں بھی بغاوت رونما ہوئی۔ اس لیے اس طرف فوجیں
بے کر گیا، اور اس کو فرو کیا۔

۱۰۳۹ھ میں مراد کے وفات پائی۔ اگر زندگی نے وفا کی ہوتی
تو تدبیر اور فتوحات میں یہ دوسرا سلیمان قانونی ہوتا۔ مگر صرف تیس
سال کی عمر میں گزر گیا۔

سلطان ابراہیم خان

نام و نسب | ابراہیم ابن سلطان احمد اول ابن سلطان محمد ثالث

تحت نشینی | اپنے بھائی مراد خان کے انتقال کے بعد تخت نشین ہوا۔ چونکہ کبھی گھوڑے پر سوار نہ ہوا تھا اس لیے رسم شمشیر

بندی کی غرض سے ہوا دار پر سوار ہو کر جامع ایوب کو گیا اور آیام

عظم | قرہ مصطفیٰ جو ایک نامی مدبر و وزیر تھا۔ صدر اعظم

صدر اعظم | مقرر ہوا۔ لیکن رنجی خواجہ کی دراندازیوں سے کہ

عرصہ بعد قتل کر دیا گیا۔

فتح کریم | ۱۵۸۵ء میں یوسف پاشا نے جزیرہ کریم کو فتح

کریم | کیا۔ اسی زمانہ میں بوسینیا میں سخت بغاوت ہوئی

اور جمہوریہ ونیس نے جزیرہ مدلی پر حملہ کیا۔ ابراہیم ایسا بہیم ہو

اس نے سفراء دول کو قید کر دیا اور حکم دیا کہ مالک محروسہ میں جہ

قدر سفراء ہیں قتل کر دیے جائیں مگر مفتی اسعد زادہ نے روکا اور

کہا کہ یہ امر شرع مبین کے بالکل خلاف ہے۔

ابراہیم دن رات بہیمی شہوات اور لہو و لعب میں مشغول

رہتا تھا۔ کبھی قسم قسم کے لباس تیار کرتا، کبھی غنیمت جمع کرتا، اور کبھی

مشعل لے کر سڑکوں پر فلاموں کے ساتھ دوڑتا۔ انکشاریہ نے

عہد میں پھر قوت پیدا کر لی تھی۔ اس نے چاہا کہ ان کے رؤسا کو قتل کرا دے
 انہوں نے علماء کو اپنے ساتھ ملا کر اس کی معزولی کا فتویٰ لکھا لیا اور ۱۸
 ستمبر ۱۸۵۳ء میں اس کے بیٹے محمد کو جس کی عمر سات سال تھی تخت پر
 فادیا۔ لوگوں نے یہ دیکھ کر کہ یہ بچہ حکومت کے قابل نہیں ہے۔ ابراہیم
 واپس لانا چاہا۔ انکشاریہ نے اس خوف سے کہ وہ تخت پر آ جائیگا
 ہم سے انتقام لے گا۔ کو شک میں جا کر اس کو قتل کر دیا۔

سلطان محمد راج

نام و نسب | محمد راج ابن سلطان ابراہیم خاں ابن سلطان احمد
 محمد راج کی تعلیم و تربیت سلاطین زادوں کی طرح
 تعلیم و تربیت کی جانے کو تھی کہ اس کو تخت پر بٹھا دیا گیا۔
 محمد کی تخت نشینی کے بعد جنجی خوجہ کے اموال ضبط کر لیے
 وقائع | اور وہ قتل کر دیا گیا۔ سلطان کی کم سنی کی وجہ سے انگشاریہ
 مرد بڑھ گیا۔ انہوں نے رعایا کو لوٹنا شروع کر دیا۔ ملک کی ابتری کی
 وجہ سے بری اور بکری فوجوں میں بد نظمی پیدا ہو گئی جس کی وجہ سے
 عثمانی بیڑے نے دشمنوں سے شکست کھائی۔ ادھر ایشیائے کوچک
 میں ایک رئیس قاطرچی اوغلی نے سرکشی اختیار کی۔ اور وہاں کے ایک نا
 سردار کورجی بنی کو اپنے ساتھ ملا کر احمدیاشا والی اناطولیہ کو شکست دے
 دی۔ پھر قسطنطنیہ کی طرف بڑھے۔ ان کی جمعیت اس قدر تھی کہ آتا
 پران کا قبضہ ہو جانا کچھ مشکل نہ تھا، مگر ان دونوں میں آپس میں ناچاندی
 ہو گئی جس کی وجہ سے قاطرچی اوغلی نے کورجی بنی کا سر کاٹ کر سلطان
 کی خدمت میں بھیج دیا اور اپنے قصور کی معافی چاہی۔ سلطان نے اس
 کو قرہ مان کا والی مقرر کر دیا۔ جس سے اس بغاوت کا خاتمہ ہو گیا۔
 کوپرلی | جمہوریہ ونس کے جنگی ہماز درویناں کے دہانہ پر آگئے، انہوں

نے حملہ تجارتی جہازوں کو اندر جانے سے روک دیا جس کی وجہ سے آستانہ
 میں ہر چیز گراں ہو گئی اور لوٹ مار ہونے لگی اس وقت محمد پاشا جو ترکی
 تاریخ میں کوپریلی کے لقب سے مشہور ہے صدارت پر بلا یا گیا۔ ہر چند
 اس کی عمر بچانوے سال کی ہو چکی تھی لیکن اس نے اس ذمہ داری
 قبول کر لیا۔ سب سے پہلے انکشاریہ کو جو فساد کا سرچشمہ تھے بہت سے
 رعنائوں کو قتل کر کے قابو میں کیا۔ پھر رومی بطریق کو جس کے اغوائے
 میں کا بیڑہ حملہ آور ہوا تھا پھانسی دی یا اس کے بعد جنگی کشتیاں سازو
 مایان سے درست کر کے مقابلے کے لیے بھیجیں جنہوں نے ایک سال
 کوشش کے بعد ونیس کے جہازوں کو شکست دے کر بھاگ دیا اور
 جزائر اور مقامات واپس لیے جن پر انہوں نے قبضہ کر لیا تھا۔
 ٹرانسلوانیا اور رومانیہ میں بھی اضطرابات تھے۔ ان کو اطاعت
 نے پر مجبور کر کے عہد نامے لکھوائے اور اندرون ملک میں جو جو فتنے
 تھے سب فرو کیے۔ کوپریلی شہنشاہ میں انتقال کر گیا۔ سلطان محمد نے
 اس کی جگہ اس کے بیٹے احمد پاشا کوپریلی کو صدارت کا منصب عطا
 کیا۔ یہ بھی اپنے باپ کی طرح شجاع، صائب الرائے اور عالی ہمت
 تھا۔ اسی کے زمانے میں جنوبی روس کے باشندے قوازق دولت
 لیبہ کی حمایت میں آئے نیز بولونیا نے یوکرین پر حملہ کر دیا تھا۔ وہاں کے
 لی نے سلطان سے مدد طلب کی شہنشاہ میں احمد پاشا فوج لے کر
 سلطان بھی ساتھ تھا۔ بولونیا نے شکست کھائی اور یوکرین نے

دولت علیہ کی سیادت قبول کی۔ یہ ہوشمند وزیر پندرہ سال دیانت کے ساتھ سلطنت کی خدمت کرنے کے بعد ۱۰۸ھ میں انتقال کر گیا۔ اس کے بعد کوپریلی کا داماد قرہ مصطفیٰ پاشا صدارت پر آیا۔ اُس نے آسٹریا میں جا کر دیانا کا محاصرہ کیا قریب تھا کہ اس کو فتح کر لے کہ اہل بولونیا نے اچانک حملہ کر دیا جس کی وجہ سے شکست کھا گیا۔ سلطان نے اس کو معزول کر کے ابراہیم پاشا کو صدر بنایا۔

دیانا پر ترکوں کی شکست سے یورپ بھر میں خوشی منائی گئی۔ مقدس عہد اور آسٹریا، بولونیا، جمہوریہ ونیس، رومانیان مالطہ پاپائے روم اور سلطنت روس سب نے مل کر باہم "مقدس عہد" باندھا کہ عثمانیوں کو یورپ سے نکال دیں۔ متعدد مقامات پر انہوں نے فتوحات بھی حاصل کیں۔ آسٹریا نے ہنگری واپس لے لیا۔ اور ونیس نے جزیرہ سناسے مورہ پر قبضہ کر لیا۔ سلطان نے ابراہیم پاشا کو برطرف کر کے سلیمان پاشا کو صدارت پر بلا لیا۔ اس نے بوداپست پر لشکر کشی کی۔ لیکن کامیاب نہ ہوا۔ اس لیے اس کی جگہ سیاؤسن پاشا مقرر ہوا۔ مگر فوج اس سے خوش نہ تھی چنانچہ مخالفت کا جھنڈا اٹھا کر کے آستانہ کی طرف آئی۔ انکشاریہ نے اپنی دیگیں میدان میں لا کر ڈال دیں، جوان کی بغاوت کی علامت تھی۔ محمد اپنے تفریحی مشاغل اور شکار میں مصروف تھا۔ سلطنت کے معاملات سے کچھ سروکار نہ تھا۔ اس وجہ سے ارکان

دولت نے مفتی سے اس کی معزولی کا فتویٰ لے کر تخت سے اتار دیا۔
 اور ان کے بھائی سلیمان کو سلطان بنادیا۔

سلطان سلیمان ثانی

نام و نسب | سلیمان ثانی ابن سلطان ابراہیم قاں۔

ولادت | سلیمان کی ولادت ۱۵۲۲ء میں ہوئی۔

تحت نشینی | اپنے بھائی محمد رابع کی معزولی کے بعد ۱۵۹۹ء میں
 تحت نشین ہوا۔

وقائع | انگشاریہ نے سیاوش پاشا کو قتل کر کے اس کا گھر لوٹ لیا اور
 بہت سے امیروں اور وزیروں کو مارا، اور نکال دیا۔ نیز شہر
 کے تاجروں اور دولتمندوں کو لوٹنے لگے۔ ایک دوکاندار نے جھنڈا اٹھا
 کیا جس کے نیچے ہزاروں آدمی اکڑ جمع ہو گئے۔ ان سب لوگوں نے جاکر
 سلطان سے فوج کے مظالم پر فریاد کی۔ اس نے بڑی مشکلوں سے
 ان کی دست درازی کو روکا۔

۳۵ | دار الخلافہ کے اس خلفشار کی وجہ سے مخالفین کو موقع مل
 آسٹریا گیا۔ چنانچہ آسٹریا کی فوجوں نے بلغراد فتح کر لیا اور نیش تک
 آگئیں۔ سلطان نے مشہور وزیر کو پرلی کے پوتے مصطفیٰ کو صدارت پر
 طلب کیا۔ اس نے سب سے پہلے فوج کو ہاتھ میں لیا اور اس کو لے کر

دشمنوں کے مقابلے کے لیے بڑھاپا، جا بجا دشمن کو شکست دی۔ روم ایلے کے جو مقامات نکل گئے تھے واپس لے لیے اور مصطفیٰ کے ہاتھوں دولت عثمانیہ کا گیا ہوا وقار لوٹ آیا اور مملکت پر رعب و داب پھر قائم ہو گیا۔
وفات سلطان نے ۱۱۰۲ھ میں مرض استسقا میں وفات پائی۔
اوصاف سلیمان عابد و زاہد اور علم دوست تھا۔

سلطان احمد ثانی

نام و نسب احمد ثانی ابن سلطان ابراہیم خاں ابن سلطان احمد
ولادت احمد کی ولادت ۱۱۰۳ھ میں ہوئی۔
تخت نشینی سلیمان کے مرنے پر ۱۱۰۲ھ میں سربراہانے خلافت ہوا اس نے تمام جہات ملکی کو وزیر کو پیرلی کی رائے پر چھوڑ دیا مگر اس کی عمر نے وفات کی وہ ۱۱۰۳ھ میں فوت ہو گیا اس کے بعد عربی پاشا اس کی جگہ صدارت عظمیٰ پر فائز ہوا۔
وقائع جمہوریہ دبیس نے جزیرہ ساقر پر قبضہ کر لیا اور روس بھی برسر پیکار تھا۔
وفات ۲۱۔ ذی قعدہ ۱۱۰۴ھ میں احمد کا بھی انتقال ہو گیا۔

سلطان مصطفیٰ ثانی

نام و نسب | مصطفیٰ ثانی ابن سلطان محمد رابع

ولادت | ۸ ذی قعدہ ۱۰۷۲ھ میں مصطفیٰ پیدا ہوا۔

معارفات | کیتیر اعظم زار روس نے ازاں کا محاصرہ کر رکھا تھا۔ اور

مخاریبات | چاہتا تھا کہ اس کو فتح کر کے بحیرہ اسود میں روسی بندر گاہ

بنالے۔ سلطان مصطفیٰ نے پہنچ کر اس کو وہاں سے ہٹا دیا۔ پھر ہنگری

پر حملہ کیا اور قلعہ لیا فتح کرتے ہوئے مقام لوگوس میں جنرل فزانی ہنگری کے

سپہ سالار کو سخت شکست دے کر مرنے چھ ہزار سپاہیوں کے موت کے گھاٹ

اتار دیا۔

۱۱۰۷ھ میں اولاش میں آسٹریا پر فتح حاصل کی جس کے بعد وہاں کا

مشہور سپہ سالار اوجین دی سا فوا مقابلہ کے لیے آیا۔ اُس نے ترکوں پر اس

وقت اچانک حملہ کر دیا، جبکہ وہ دریا کو نہیں کو عبور کر رہے تھے۔ نہایت

زبردستی پھیلی۔ بہت سے ترک مقتول اور بہت سے غرق ہو گئے۔ صدر اعظم

الماں اس پر شاہی مارا گیا۔ اور اگر سلطان دریا کے اس پار نہ ہوتا تو وہ بھی نہ

بچتا۔ اس کے بعد اوجین نے بوسینیا پر قبضہ کر لیا۔

سلطان کو اس طرف مشغول دیکھ کر پیر اعظم نے ازاں پر قبضہ

کر لیا جس کی وجہ سے سلطنت عثمانی دو طرف سے خطرہ میں پڑ گئی۔ اور

آسٹریا، اُدھر روس لیکن حسین پاشا کو پرلی صدر اعظم نے آسٹریا کی پیشقدمی کو ہت روک دیا، یہاں تک کہ بوسینیا بھی خالی کرالیا۔ نیز امیر البحر ترکی نے جزیرہ رودس جمہوریہ ونیس سے واپس لیا۔ آخر اللہ میں دولت علیہ کا روس، آسٹریا، ونیس اور بولونیا کے ساتھ معاہدہ ہوا۔ جو عہد نامہ روس کے نام سے مشہور ہے۔ اس میں ترکوں ہنگری اور ٹرانسلوانیا آسٹریا کے لیے، یوکرین بولونیا کے لیے، اذاق روس کے لیے اور جزیرہ شائے نوزہ اور اقلیم ڈلماسیا ونیس کے لیے چھوڑنا پڑا۔ نیز یہ کہ آسٹریا آئندہ ترکی کو کوئی رقم بطور جزیرہ کے نہیں دیگا۔

مسئلہ شرقیہ | اس مسئلہ کا آغاز اگرچہ پہلے سے ہو چکا تھا لیکن اس معاہدہ کے بعد دول یورپ کے مطابق ترکی اٹاک کی طرف بڑھ گئے اور دریائے ونیس کی شکست کے بعد ترکی فوجوں کا اہل مغرب پر جو رعب تھا جاتا رہا۔ اس لیے ان دولتوں نے یہ طے کر لیا کہ نہ صرف یہ ترکوں کو آگے بڑھنے سے روکیں بلکہ رفتہ رفتہ یورپ سے خارج کر دیں تاکہ اسلام مسیحیت کا حریف نہ ہو سکے۔

یہی وہ مسئلہ ہے جو مسئلہ شرقیہ کے نام سے موسوم ہے، اور جو حقیقتہً بالکل مذہبی ہے مگر کمزور مسیحی اقوام کی حمایت کے نام سے اس پر سیاسی پردہ ڈالا گیا ہے۔

صدر اعظم حسین پاشا نے ملک کو خطرات سے گھبراہوا دیکھ کر نہایت ہمت اور فرزانگی سے داخلی اصلاح کی طرف توجہ دی تاکہ اقتصادی

حالت کی درستی سے فوجی قوت میں اضافہ ہو یا اس نے خصوصیت کے ساتھ
مسیحی رعایا کو راضی رکھنے کی کوشش کی اور ان کے ساتھ مراعات برتیں تاکہ
دشمنان دولت کو اپنے وسائل سے اُن میں بغاوت پھیلانے کا موقع نہ
مل سکے۔

حسین پاشا نے ملک کی انتظامی حالت بہت کچھ ٹھیک
کر لی تھی۔ اور سب کو اُمیدیں ہو گئی تھیں کہ وہ دولت علیہ
کی قوت اور شوکت کو پھر تازہ کر دیگا۔ لیکن شیخ الاسلام منین الشافعی
کی دراندازیوں سے جو سلطان کا استاد تھا، حسین پاشا کو صدارت چھوڑ
پڑی۔ اس کی جگہ مصطفیٰ پاشا آیا جو چاہتا تھا کہ معاہدہ کار و فتش کو توڑ
کر آسٹریا پر فوج کشی کرے۔ شیخ الاسلام نے اس کو بھی برطرف کر دیا اور
اپنے ایک خاص دوست رامی پاشا کو صدارت دلوائی جس نے شیخ
الاسلام کے چاروں بیٹوں کو بڑے بڑے مناصب پر مقرر کر دیا۔ انکسار
اور دیگر امراء نے رامی پاشا کی مخالفت کی اور سلطان سے اس کی معزولی
کے خواہاں ہوئے۔ اُس نے شیخ الاسلام کے دباؤ سے انکار کر دیا۔ جس پر
انہوں نے ۱۱۵۰ھ مطابق ۱۷۳۷ء میں سلطان کو معزول کر کے اس
کے بھائی احمد کو تخت پر بٹھا دیا۔

سلطان احمد ثالث

نام و نسب | احمد ثالث بن سلطان رابع عثمانی۔

ولادت | ۳۔ رمضان ۱۲۸۳ھ میں احمد پیدا ہوا۔

تعلیم و تربیت | احمد ثالث کا طبعی رجحان عیش و عشرت کی طرف بچپن سے تھا تحصیل علم میں کم توجہ رہی۔

اس کے تحت پڑھتے ہی انکشاریہ نے شیخ فیض اللہ کو قتل کر ڈالا سلطان نے اپنے داماد حسن پاشا کو صدر اعظم مقرر کیا اس نے امن و امان قائم کیا۔

علی ترقی | حسن پاشا نے بہت سے مدرسے کھولے اور علماء کی سرپرستی کی اور ترسانہ یعنی کارخانہ جہاز سازی کو ترقی دی۔

عظیم پیرا | زار روس بشیر اعظم نے اپنے ملک کے سامنے لاکھ عمل رکھا تھا۔ اس میں یہ بھی تھا کہ جس قدر ممکن ہو ہم ایک طرف ہندوستان

اور دوسری طرف قسطنطنیہ کے قریب تر ہوتے جائیں۔ کیونکہ ہندوستان کی دولت جس کے پاس ہو وہ تمام دنیا سے بے نیاز ہے اور قسطنطنیہ پر

جس کا قبضہ ہو وہ تمام عالم پر حکومت کر سکتا ہے چنانچہ اس نے اپنے اس مقصد کی تکمیل کے لیے سویڈن کے بادشاہ شارل دوازدم کے ساتھ جنگ شروع کی تاکہ درمیانی سلطنتوں کو کمزور کر کے قسطنطنیہ کے لیے اپنا

راستہ صاف کرنے۔

شارل نے ترکوں سے ہر خندا عانت طلب کی لیکن باب عالی نے کوئی توجہ نہیں کی۔ حالانکہ وہ اس قدر بہادر تھا کہ روسیوں نے متعدد شکستیں دی تھیں۔ اور دولت علیہ نے اس کی مدد کی ہوتی تو غالباً اس کے پر قابض ہو جاتا۔ آخر میں بولتاوا پر شکست کھانے کے بعد بائیدامد اور عرصہ تک ترکی علاقہ میں پڑا رہا، مگر جب کوئی صورت نہ دیکھی تو چلا گیا۔ اس کے تھوڑے عرصہ بعد جب بلطچی محمد پاشا صدارت پر آیا تو روس کے ساتھ جنگ چھڑ گئی۔ محمد پاشا نے دو لاکھ فوج کے ساتھ پیرا عظم اور اس کی ملکہ کیتھرین کو دریائے پروت کے متصل ایک قلعہ میں محصور کر کے لیکن ملکہ مذکور نے اپنے زیورات اور جواہر اس کی خدمت میں بھیج دیے جس کی وجہ سے اس نے ۱۸۲۳ء کو پیر سے صرف یہ معاہدہ لکھوا کر کہ وہ قوزاق کے معاملات میں دخل نہ دیکھا معاہدہ اٹھایا۔ سلطان نے اس خیانت پر اسے معزول کر دیا، اور یوسف پاشا کو صدر بنایا جو صلح پسند تھا۔ اس نے روس کے ساتھ معاہدہ کیا کہ فریقین میں پچیس سال تک جنگ نہ ہوگی۔ مگر چند ہی مہینوں کے اندر بوجہ اس کے کہ پیر نے معاہدہ مذکور کی بعض شرطوں کو پورا نہ کیا، جنگ چھڑ گئی۔ ہالینڈ اور انگریز نے اپنے تجارتی خطرے کی وجہ سے بیچ میں پڑ کر کراچی، اور معاہدہ ہوا، جس میں روس کو بحیرہ اسود پر کوئی بندر گاہ نہ ملے گی۔

بغاوت | ۱۲۷۱ھ میں جمہوریہ وینس کی حمایت سے مانتی نیکرونے بغاوت کی۔ صدر اعظم علی پاشا نے فوجیں بے جا کر جزیرہ مورہ اور اس کے سائے عثمانی علاقہ پر قبضہ کر لیا جو اس نے دبا رکھا تھا۔ وینس فرانس اور آسٹریا سے امداد چاہی۔ پرنس اوجین فوج لے کر آیا۔ علی پاشا مقلبے میں مارا گیا اور ترک شکست کھا گئے۔ پرنس نیکرونے مسوار اور بلغراد لیتا ہوا نیش تک آگیا۔ اس وقت انگریز اور فلینک نے مصاحبت کرادی۔ جس میں بلغراد اور سربیل کے ایک بڑے حصے سے دولت علیہ کو دست بردار ہونا پڑا۔

علی پاشا کی جگہ ابراہیم پاشا صدر اعظم ہوا، جو سلطان کا رشتہ دار تھا۔ اس نے باسفورس کے ساحل پر عالی شان محلات تعمیر کرائے اور ان میں باغات لگائے۔ روزانہ طرب و نشاط کی محفلیں کرتا تھا جس میں خود سلطان بھی شریک ہوتا۔ اس وجہ سے اکثر ارکان سلطنت میں شیش پرستی کا مرض پھیل گیا۔

وقائع ایران | اس زمانہ میں میر اشرف کے تغلب سے شاہ ایران طہا سب خراسان کی طرف بھاگ گیا تھا۔ ترکی فوجوں نے یورپ کے نقصان کی تلافی کے لیے آرمینیہ اور گرجستان پر قبضہ کر لیا۔ شاہ طہا سب نادر خاں کو ساتھ لے کر اصفہان کی طرف آیا اور میر اشرف کو شکست دے کر اپنے آبائی تخت پر قابض ہو گیا۔ پھر اب مالی میں سفیر بھیجا کہ جو حصے ایران کے لیے گئے ہیں، چھوڑ دیے جائیں۔ صدر اعظم

اور سلطان دونوں اپنے عیش میں مصروف تھے کسی نے کوئی توجہ نہ کی
 ٹھاسپ نے بڑھ کر تبریز پر قبضہ کر لیا اور ترکی فوجوں کو مار کر نکال دیا اس
 وجہ سے امرا و انکشاریہ نے صدر اعظم کو قتل کر کے اس کے اموال لوٹ لیے
 اور سلطان کو مخلوع کر کے اس کے بھتیجے محمود کو تخت نشین کر دیا۔
 سلطان احمد کے زمانہ میں ترکی سلطنت میں پہلا مطبع قائم
 کیا گیا۔ اس کے کھولنے کی اجازت مفتی اعظم نے اس وقت
 دی جب یہ شرط کر لی کہ اس میں قرآن شریف نہ چھپے۔ کیونکہ موصوف کو تحریف
 کا خطرہ تھا۔

سلطان محمود اول

نام و نسب | محمود اول ابن سلطان مصطفی ثانی۔

ولادت | محمود کی ولادت ۳ محرم ۱۱۰۸ھ میں ہوئی۔

تعلیم و تربیت | محمود اول نے شانہ طور و طریق سے تعلیم و تربیت پائی علی استعداد معقول کئی فنون حرب سے دلی لگاؤ

کھا۔

تخت سلطنت | سلطان احمد کے مخلوع ہونے کے بعد محمود اول جو سلطان کا برادر زادہ تھا ۱۱۲۳ھ میں سر پر آئے

سلطنت ہوا۔

سلطان احمد کو بطرونہ خلیل حجام نے مخلوع کرایا تھا وہی ہمت سلطنت پر قابض ہو گیا۔ محمود نے عنان حکومت ہاتھ میں لیتے ہی پہلے بطرونہ خلیل کو قتل کرا دیا۔

عظم | سلطان نے طوبال عثمان پاشا کو صدر اعظم کے عہدہ پر صدر اعظم سرفراز کیا۔

فتنہ نادر شاہ | ایران میں نادر شاہ افشار حکمران تھا۔ اس نے ملک گیری کی ہوس میں بغداد پر چڑھائی کر دی۔ سلطان نے طوبال پاشا کو مقابلہ پر بھیجا، مگر طوبال اس معرکہ میں کام آیا۔ نادر نے آگے بڑھ کر

موصول بر ترکوں سے دو دو ہاتھ کیے ترک گھونگٹ کھائے آخر ۱۸ جمادی
الاول ۱۱۴۴ھ میں قفلس کے مقام پر باہمی عہد مصاحبت ہو گیا جس میں
دو سلطنتوں کے حدود وہ رکھے گئے تھے جو مراد رابع کے زمانے میں ۱۱۴۳ھ
کے معاہدے میں طے ہوئے تھے۔

روس و اسٹریا | نادر شاہ اور محمود کی معرکہ آرائی سے فائدہ اٹھا کر روس
نے حدود عثمانیہ میں فوج کشی کی سلطان نے مقابلہ
کے لیے فوجیں بھیج دیں۔ روس نے اسٹریا کو بھی شریک کر لیا تھا لیکن
علی پاشا والی بوسنیا اور کرپرلی پاشا نے نیش میں روسیوں کی ایسی
پٹائی کی کہ میدان چھوڑ گئے۔ علی پاشا نے آگے بڑھ کر بلغراد پر قبضہ کیا۔
صدر اعظم یکن پاشا نے دوسری طرف سے روسیوں کو اکھیرا۔ سمندہ
مقام پر ان کی تیغ و تفنگ سے خوب طرح مدارات کر دی، خان کریمیا
اور سر فخر عثمان پاشا نے بھی روسیوں کو قتل کرنے میں کسر اٹھانہ رکھی۔
غرض کہ روسی اور اسٹریا والے پٹ چکے تو فرانسیسی سفیر کے توسط
سے سلطان سے صلح کی۔ ۱۴ جمادی الثانی ۱۱۵۳ھ کو عہد مصاحبت لکھا
گیا جس میں اسٹریا لے بلغراد اور روس نے ازاں سے دست برداری لکھی
نیز یہ کہ روس کو بحیرہ اسود میں کسی جنگی کشتی رکھنے کا حق نہ ہوگا۔

محاربات عجم | نادر شاہ نے پھر دوبارہ ۱۱۵۶ھ میں بغداد پر حملہ کر دیا قریب
تھا لیکن پاشا اس کو شکست دے دیتا لیکن وہ یکایک تپ
محرقہ میں مبتلا ہوا اور فوت ہو گیا جس کی وجہ سے نادر شاہ کے مقابلہ میں تہ کی

فتح نے ہزیمت اٹھائی اور دولت علیہ نے مصاحبت کر کے نادر کی یلغار سے ترکی علاقہ کو بچایا۔ نادر شاہ نے سلطان محمود کے پاس بوجہ خلیفۃ المسلمین ہونے کے بار بار درخواست کی کہ مذہب جعفری پانچواں مذہب تسلیم کیا جائے اور خانہ کعبہ میں چار مصلوٰں کے علاوہ پانچواں مصلیٰ جعفری بھی بڑھایا جائے سلطان نے شیخ الاسلام سے مشورہ کیا انہوں نے انکار کر دیا کہ یہ نادر نیافتہ خانہ کعبہ میں اٹھانا چاہتا ہے۔

انتظام سلطنت | سلطان محمود نے ان محاربات سے فراغت حاصل کر کے اپنی تمام توجہ ملک کے اندرونی انتظامات کی طرف مبذول کی اور نو سال تک لگاتار علمی اور اقتصادی ترقی دینے میں مشغول رہا۔

قیام کتب خانہ | سلطان علمی ذوق رکھتا تھا اس نے ایسا صوفیہ اور جامع محمد فاضل میں عظیم الشان کتب خانے قائم کیے اور دور دور سے کتابیں منگوائیں کتب خانہ کی طرف سلطان نے خاص توجہ کی تھی۔

جامع نور عثمانیہ | دارس و مکاتب سلطان نے اپنے فکرو میں کثرت سے جاری کیے اور نور عثمانیہ نامی ایک جامع بھی تعمیر کرائی

وقائع فرانس | ۱۵۱۵ء میں اسٹریا کے بادشاہ کی وفات پر اس کی بیٹی تخت پر بیٹھی شاہ فرانس نے اپنی پُرانی عداوت کی بنا پر بعض دول مغرب کو ملا کر اسٹریا کے تقسیم کے ارادے سے اسٹریا

یرونج کشتی کردی اور سلطان محمود سے بھی استدعا کی کہ اس موقع پر اگر دولت
 علیہ بھی حملہ کر دے تو ہنگری اس کو مل جائے گا جس سے روسی پیش قدمی
 کا خریشتہ جاتا رہیگا ورنہ روس سلطنت عثمانیہ کے لیے خطرناک دشمن آئے
 ثابت ہوگا مگر سلطان نے توجہ نہ دی اور وہی ہوا جو شاہ فرانس نے کہا تھا۔
 سلطان ۱۱۶۸ھ میں جمعہ کی نماز سے واپس آتے ہوئے راہ
 وفات میں مرگ ناگہانی کا شکار ہوا۔

سلطان شجاع اور بہادر ہوتے ہوئے رحم دل بہت تھا
 اوصاف | خلق اور سخاوت کی شہرت مکتی۔

سُلطان عثمان ثالث

نام و نسب | عثمان پسر سلطان مصطفی ثانی

ولادت | عثمان کی ولادت سنہ ۱۱۸۸ء میں ہوئی۔

تعلیم و تربیت | معمولی درجہ تعلیم پائی اور اوائل عمر سے لہو و لعب میں مبتلا تھا۔ شطرنج سے دلی رغبت تھی۔

تحت سلطنت | سنہ ۱۱۶۸ء میں سریرِ آراء سے سلطنت ہوا، عثمان حکومت کرتے ہوئے کر عایا کی فلاح کی طرف متوجہ ہوا اکثر

راتوں کو بھیس بدل کر دریافت حالات کے لیے نکلتا تھا، طبیعت میں تلون تھا خفیف باتوں پر امراء سے بدگمان ہو جاتا تھا۔ اس کے عہد میں کوئی اہم بیرونی واقعہ پیش نہیں آیا، البتہ آستانہ میں آتشزدگی کے واقعات کثرت سے رونما ہوئے جس سے سخت نقصان ہوا۔

سلطان کو گھوڑوں سے زیادہ دیکھی تھی، اس کا ایک گھوڑا مر گیا تو اس نے اسکو دار میں نہایت مکلف اس کی قبر بنوائی۔ جانوروں سے اس کو بے حد دیکھی تھی، حتیٰ کہ ان کا عاشق زار تھا۔

عظم | اس عہد سہ سالہ میں سات وزیر لائے گئے۔ آخری صدر اعظم | محمد راغب پاشا تھا جو ظلم دوست اور مدبر تھا۔ اس نے اپنے زمانہ میں سلطنت کے انتظام کو منبھالے رکھا۔

وفات | سلطان عثمان ثالث نے ۱۶ صفر ۱۱۴۱ھ کو وفات پائی
اوصاف | عثمان دینی الطبع ، بدخلق اور وہمی تھا۔

مصطفیٰ ثالث سلطان

23/3

نام و نسب | مصطفیٰ ثالث ابن سلطان احمد ثالث
ولادت | مصطفیٰ کی ولادت ۱۱۲۸ھ میں ہوئی۔

تحت سلطنت | صدر اعظم راعب پاشا نے مصطفیٰ کو ۱۱۴۱ھ میں
 عثمان ثالث کے مرنے کے بعد تحت نشین کیا۔

وقائع راعب پاشا | راعب پاشا نے عثمان کے زمانے سے انتظام
 سلطنت ہاتھ میں لے رکھا تھا ملک کے اندرونی
 انتظامات بہت کچھ درست کر لیے تھے۔ مد سے اور کتب خانے جگہ جگہ
 قائم کیے، مگر اس کی عمر نے وفات کی ۱۱۴۶ھ میں انتقال کر گیا۔

وقائع روس | روس نے اس زمانہ میں اپنے ملک میں بڑی اصلاحات
 کیں ہر شعبہ میں ترقی کی فوج کو جدید آلات حرب سے
 آراستہ کیا جس سے اس کی قوت دو گنی ہو گئی اس نے ۱۱۸۳ھ میں آسٹریا
 اور پروشیا کو متحد کر کے دولت عثمانیہ کے قلمرو پر دھاوا بول دیا اور فتوحات
 حاصل کرتا ہوا رومانیہ تک آگیا دوسری طرف اس کے فرستادوں نے

جزیرہ مورہ میں پہنچ کر وہاں کے باشندوں کو بغاوت پر آمادہ کیا۔ روسی بیڑے نے بحیرہ بالٹک سے مغربی سواحل کو قطع کرتے ہوئے یونان کی بندرگاہ کراون پہنچ کر لنگر ڈالا اس کا نتیجہ یہ ہوا کہ مورہ کے لوگ باغی ہو گئے مگر عثمانی فوج نے بغوت بغاوت کو فرو کیا۔

روسی بیڑے نے ترکی بیڑے کو آلیا مگر شکست ترکی بیڑے کی تباہی کھا گیا، مگر اس کی دو تارپیڈ و کشتیاں خلیج چٹمہ میں پہنچ گئیں جنہوں نے از میر کے متصل عثمانی بیڑے کو ایک طرف سے غرق کر دیا۔

روسی امیر البحر الفنسٹن نے ارادہ کیا کہ قسطنطنیہ پر حملہ کرے اس سے پہلے اس نے جزیرہ لمنوس پر قبضہ کیا، اور اسے بحری مرکز بنایا۔ اس فرصت میں ہنگری کے ایک سپہ سالار بیرن دی توت نے جو دولت علیہ کی ملازمت میں تھا۔ دردانیاں کے قلعوں کو مستحکم کر کے ہماری توپوں سے قلعوں کو آراستہ کر دیا اور متعدد تھبارتی جہازوں کو توپوں سے مسلح کر کے جنگی بنالیا۔ اس کے علاوہ اس نے فوراً ایک کارخانہ توپ سازی قائم کیا جہاں توپیں ڈھلنے لگیں اور جہاز سازی کا کارخانہ بھی قائم کر دیا اس کے ساتھ توپ کے استعمال اور جدید بحری فنون حرب کے لیے ایک مدرسہ کھول دیا جس میں ترک جوق جوق داخل ہونے لگے۔ اس مدرسہ سے تھوڑے عرصہ میں امرائے ترک کثیر التعداد بحری جنگ کے واقف کار ہو کر نکلے اپنی

میں سے قبو دان جن بک تھا جس نے دوسرے سال روسیوں کے امیر
البحر کو جزیرہ لمنوس سے نکال باہر کیا اور اس کو ایسی شکست فاش دی
کہ وہ اپنی امیر البحری بھول گیا۔

امیر سلیم کرائی خان کی غداری | روسیوں نے دیکھا کہ ترک پورے
مقابلے کے لیے تیار ہو گئے ہیں تو امیر

سلیم جو دولت علیہ کا ماتحت تھا اس کو گانٹھا اور وعدہ کیا کہ ہم تم کو مستقل
امیر تسلیم کر لینگے۔ چنانچہ وہ فریب میں آ گیا اور اس نے اپنے دونوں لڑکوں
کو سینٹ پٹرسبرگ میں بلکہ کیتھرائن کے پاس بھیج کر اطاعت کا اظہار کیا
مگر روسیوں نے کریمیا میں داخل ہو کر قبضہ کر لیا اور وعدہ پورا نہیں
کیا اب سلیم کرائی کی آنکھ کھلی اور اپنی غلطی پر نادم ہو کر دولت علیہ کے پاس
پناہ گیر ہوا۔ یہ تھا نصرانیوں کا کیر کیڑ۔

غرض کہ روسی فوجیں برصغیر ہوتی بلقان تک آ گئیں۔ اُس وقت انہوں
نے شرائط صلح پیش کیں لیکن وہ نہایت سخت تھیں اس لیے قبول نہیں
کی گئیں۔ آخر ش ترک جم کر روس کے مقابل آئے۔

امصر میں بغاوت | روسیوں نے علی بک والی مصر کو درغلا یا اور اس کو
بھی آزادی کا ستر بارغ دکھا کر دولت علیہ کے خلاف

بغاوت پر آمادہ کر دیا اس نے شام کے شہر غزہ، نابلس، بیت المقدس
یافا اور دمشق وغیرہ فتح کر لیے۔ چاہتا تھا کہ اناطولیہ پر حملہ آور ہو لیکن خود
مصر میں ممالیک میں سے ایک امیر محمد بیگ ابو ذہب نے مقابلہ کیا۔

روسی علی بک کے ساتھ تھے ابو ذہب نے شکست دی اور غدار علی بک
کا سر اتارا اور روسی افسروں کو گھیر کر گرفتار کیا اور ان کے سر کاٹ کر علی بک کے
سر کے ساتھ سلطان کی خدمت میں قسطنطنیہ بھیج دیے۔

سلطان پریم شکستوں اور بغاوتوں کے ترددات کا بڑا اثر تھا۔
وفات | انہی واقعات سے متاثر ہو کر ۹ شوال ۱۱۸۸ھ میں انتقال
کر گیا۔

سلطان سخت حریص اور خسیس تھا لیکن جنگ روس میں اپنا
اوصاف | سارا جمع کردہ سرمایہ صرف کر دیا۔

ایک جامع اس کی یادگار ہے جو سلطان مصطفیٰ نے اپنی والدہ
یادگار | کی قبر پر بنوائی تھی اور جامع محمد قانع کی مرمت کرائی۔

سلطان عبدالحمید اول

نام و نسب | عبدالحمید اول پسر سلطان احمد ثالث

ولادت | عبدالحمید کی ولادت ۱۲۸۷ھ میں ہوئی۔

تحت سلطنت | ۱۲۸۸ھ میں سلطان مصطفیٰ کے گزر جانے پر عبدالحمید سریر آ کر سلطنت عثمانیہ ہوا۔

سلطنت کی زبوں حالی | عبدالحمید جب تخت نشین ہوا تو ملک وال کی طرف جا رہا تھا اندرونی بغاوتیں رونما

تھیں۔ بیرونی جنگوں نے سلطنت کی حالت نہایت سقیم کر رکھی تھی خزانہ خالی تھا۔ چنانچہ سلطان نے اپنے جلیس کے وقت فوج کو حسب دستور کوئی انعام نہیں دیا۔ روس پوری طاقت سے جنگ میں مشغول تھا۔

صلح | صدر اعظم نے روسی فیلڈ مارشل رومانزوف سے مجبوراً تجارت کی شرائط پر جن کو مصطفیٰ ثالث نے نامنظور کر دیا تھا صلح

کر لی۔ ۱۲۸۷ جولائی ۱۲۸۷ء میں اس عہد نامہ کی تکمیل ہوئی اس کی رو سے گرجستان و چرس مو قلعہ ازاغ کے روس کو دے دیے گئے اور کریمیا دولت عثمانیہ کی سیادت سے نکال کر ایک مستقل سلطنت بنا

دیا گیا۔
وقائع | ملک کی ابتری دیکھ کر صدر اعظم نے اس کے انتظام میں خاص

توجہ کی اس اشار میں کریم خان زند نے جو تخت ایران پر غاصبانہ قابض ہو گیا تھا ترکوں کی کمزوری سے فائدہ اٹھا کر عراق پر حملہ کر بیٹھا اور بصرہ پر قبضہ کر لیا۔ سلیمان پاشا والی بغداد نے ہمت مردانہ سے کام لے کر کریم خان سے دو دو ہاتھ کیے۔ چند معرکوں کے بعد بصرہ سے اس کو مار بھگایا۔

فتنہ روس | روس نے محاربہ عجم و ترکی سے فائدہ اٹھا کر ۱۱۹۸ء میں کریمیا میں کردوں سے بغاوت کو کراپنی فوج بھیج دی اور کریمیا کو قبضہ میں لے آیا اس کے بعد روس اور آسٹریا نے ترکی مملکت کو آپس میں تقسیم کر لینے کا منصوبہ باندھا تو انگلستان کے منہ میں پانی بھر آیا۔ وہ بھی تقسیم میں حصہ دار بن گیا۔

صدر اعظم خلیل پاشا نے روس اور آسٹریا کی سازش سے مطلع ہو کر فرح علی پاشا کو قفقاز بھیجا، انہوں نے دانشمندی سے وہاں کے مسلمانوں کی تنظیم کر کے ایک عظیم الشان جمعیت تیار کر لی اور کریمیا کو فتح کرنا چاہا مگر خود غرض امر نے حسد سے اس کے خلاف سلطان کو بھڑکا دیا۔ چنانچہ سلطان نے منصب سے اس کو معزول کر دیا جس کی وجہ سے یہ مقصد پورا نہ ہو سکا۔

۱۲۰۱ء میں روس نے پھر ترکوں سے جنگ شروع | روس اور آسٹریا | کریمیا کی ہمنوائی میں آسٹریا بھی حملہ آور ہوا۔ ترکوں کو دونوں سے ایک ساتھ مقابلہ کرنا پڑا۔ آسٹریا کے محاذ پر صدر اعظم

خواجہ یوسف پاشا خود فوج گراں کے ساتھ گیا اور شکست پر شکست دے کر پچاس ہزار آسٹریوں کو گرفتار کر لیا اور مقتولوں کے ڈھیر میدان جنگ میں لگا دیے۔ اس معرکہ میں ترکوں نے بڑی داد شجاعت دی مگر روس کے مقابل ہو کر کی فوج تھی وہ ہزیمت اٹھا گئی۔ اس درمیان میں سویڈ کے ساتھ روسیوں کی جنگ چھڑ گئی۔

جنگ کا فیصلہ نہ ہونے پایا تھا کہ ۱۸۰۹ء میں عبدالحمید اول وفات کا انتقال ہو گیا۔

یہ سلطان نیک دل تھا اور خوش عقیدہ تھا مگر سیاست اور اصول حکومت سے بے خبر تھا۔

ترکوں کی سیاسی حالت بہت کمزور ہو چکی تھی یہی وجہ سیاسی حالت تھی۔ لقمہ ترسیجہ کر روس اور آسٹریا ترکی حکومت کے حصے

بخرے کرنا چاہتے تھے۔ ادھر ترکوں میں پہلا سا جہاد ہوش و خروش نہ تھا اس کی وجہ یہ تھی کہ نصرانیوں سے ترکوں کے تعلقات بہت بڑھ گئے تھے۔ نصرانی لڑکیاں ترکوں کے حوالہ عقد میں کثرت سے آگئی تھیں جن سے ترکوں کی اخلاقی حالت پر برا اثر پڑا اس سے بڑھ کر عیش و عشرت کے لیے رشوت ستانی کا بازار گرم تھا۔ غرض کہ ترک اپنے بلند درجہ سے گر گئے تھے۔

سلطان سلیم ثالث

نام و نسب | سلیم ثالث ابن مصطفی ثالث۔

ولادت | سلیم کی ولادت ۱۵۲۴ء میں ہوئی۔

تحت سلطنت | اٹھائیس برس کی عمر میں ۱۵۲۳ء میں سلیم تحت نشین ہوا

دولت عثمانیہ | دولت عثمانیہ پر دول یورپ ہر طرف سے جنگ کی

شورش بپا کیے ہوئے تھیں۔ ترکی لشکر مسلسل اراکوں

سے تباہ حال اور خزانہ خالی تھا۔

افواج روس۔ فلاح۔ بغداد کو فتح کرتی ہوئی بسیریا

روس اور آسٹریا | تک پہنچ گئیں۔ دوسری جانب سے آسٹریا فوجی

یلغار کرتا ہوا بڑھ رہا تھا۔ صدر اعظم شریف حسین پاشا عقیل و دانا اور

سیاست عالم سے باخبر تھا وہ پچھلے آسٹریا کی فوج کو بروٹی تک

لگایا اور گھیر کر بڑی طرح پیٹا، حسن اتفاق سے آسٹریا کا بادشاہ یوسف

ثانی مرگیا اور اس کی جگہ لیو پولڈ دوم تحت نشین ہوا۔ چونکہ اس وقت

لوئس شانزدہم شاہ فرانس کے خلاف اس کے ملک میں سخت بغاوت تھی اس

وجہ سے لیو پولڈ نے کہیں فرانس سے بغاوت کے شعلے آسٹریا کے علاقے

کو بھی تباہ نہ کر دیں اس لیے دولت علیہ سے صلح کرنا چاہی، مقام رستو

لے انسائیکلو پیڈیا برٹانیکا جلد ۲ صفحہ ۴۵۳۔

میں ۲۲۔ ذوالحجہ ۱۲۰۵ھ کو عہد نامہ مصالحت لکھا گیا جس میں آسٹریا نے سارا حصہ جو فتح کر لیا تھا معہ بلغراد اور سربیا کے ترکوں کو واپس کر دیا۔ اور سابقہ حدود برقرار رہے اس کے بعد انگلستان اور پریشیا کے توسط سے روس کے ساتھ بھی صلح ہو گئی اور ۵ جمادی الاول ۱۲۰۶ھ کو معاہدہ لکھا گیا جس میں ترکی سلطنت نے کریمیا، بسربیا اور وہ سارا علاقہ جو دریائے بوج اور ڈینیسٹر کے درمیان ہے روس کے لیے چھوڑ دیا۔

اصلاحات | سلطان کو کچھ دن ہر دو دول سے ہمت کے مل گئے تو اس نے فوج کی اصلاح کی طرف توجہ کی اور کوچک حسین کو ناظم افواج مقرر کیا اس نے جدید اصول پر بارہ ہزار فوج تیار کر لی۔ توپ سازی اور جہاز سازی کے کارخانے بڑے پیمانہ پر قائم کیے فن حرب اور استحکامات جنگی پر جو کتابیں فریخ زبان میں ہیں ان کا ترجمہ کرایا اور حربیہ کالج کے نصاب میں ان کو داخل کیا۔

فوجی تنظیم | بارہ ہزار ترکی فوج کی قیادت ایک نو مسلم انگریز انکلیز مصطفیٰ نامی کے سپرد کی گئی۔

نیپولین سے دو دو ہاتھ | مصر پر براہیم بک اور مراد بک امرائے مالک دولت علیہ سے باغی ہو کر بالائستقلال قابض ہو گئے تھے۔ نیپولین بونا پارٹ کو جمہوریہ فرانس نے ۱۲۱۳ھ میں جیت پیر ہزار بحری فوج کے ساتھ مصر فتح کرنے بھیجا تا کہ ہندوستان کے ساتھ انگریزی تجارت کا سلسلہ روک دیا جائے۔ نیپولین نے بلا اعلان جنگ

پہلے مقام مالطہ پر قبضہ کیا پھر اسکندریہ میں لاکر فوجیں اتار دیں۔ یہاں
ابراہیم باب اور مراد باب نے مقابلہ کیا مگر شکست کا منہ دیکھنا پڑا آخر میں
نیپولین قاہرہ پر قابض ہو گیا اور شہر تیرہ دی کہ دولت علیہ کی معاونت
کی غرض سے مصر پر قبضہ کیا ہے تاکہ باغیوں کی سرکوبی کر دوں سلطان
کو اطلاع ملی اس نے فوج نیپولین سے لڑنے کے لیے تیار کرنا شروع
کی۔ انگریز ترکوں کے ساتھ ہو گئے روس نے بحر اسود کے جنگی جہازوں
سے ترکوں کے دوش بدوش لڑنے کی درخواست کی۔

باب عالی نے ۲۱۔ ربیع الاول ۱۲۱۳ء میں فرانس کے ساتھ
جنگ کا اعلان کیا اور دمشق میں افواج ترک لاڈالیں بکری صحنے
کے لیے ترکی جہازوں کے ساتھ روسی اور انگریزی آہن پوش بھرہ
روم میں آجھ ہوئے۔

نیپولین ترکوں کے مقابلہ کے لیے تیرہ ہزار فوج فرانسیسی لے کر
العریش سے شام کی طرف روانہ ہوا۔ غزہ، رملہ، اور یافہ کو تسخیر کرتا ہوا
عکا کا محاصرہ کر لیا، مگر والی عکا احمد پاشا جزائری نے نیپولین کے چھکے چھڑا
دیے۔ ترکوں کی بہادری کا لوہا مان گیا۔ اور محاصرہ اکھا کر قاہرہ کی
راہ لی۔ ترکی افواج جو دمشق میں مجتمع ہوئی تھیں وہ آگے بڑھیں اور ترکی
جہازوں نے مدد سے اٹھارہ ہزار فوجیں لاکر اوقیر میں اتار دیں۔
نیپولین نے ترکوں کی عقلیت سے فائدہ اٹھا کر ان کو شکست دے دی
اور صفوکہ سے سپہ سالار مصطفیٰ پاشا مع فوج گراں کے گرفتار ہو گیا۔

ترک مقابلہ کی تیاری کر رہے تھے کہ فرانس میں آسٹریا سے
 پے در پے شکست کھانے کے بعد طوائف الملوک کی پھیل گئی۔ نیپولین
 رات کو خفیہ اسکندریہ سے نکل بھاگا۔ اس کی فوج سے ترکوں نے
 دو دو ہاتھ کئے۔ آخر سن ۱۸ صفر ۱۲۱۶ھ کو فرانس نے مجبور ہو کر
 صلح کی اور ساز و سامان مصر میں چھوڑ کر فوج چلتی بنی۔
 نیپولین فرانس پہنچا اور رئیس جمہوریہ منتخب ہو گیا اس نے دو
 عثمانیہ کے سفیر اسعد آفندی کے توسط سے باب عالی کو لکھا کہ روس
 جزائر یونان پر قابض ہو چکا اور انگریز مصر میں قدم جما چکے اگر فرانس سے
 پھر دوستانہ تعلقات استوار کر لیے جائیں تو ترکی سلطنت ان دونوں
 کے بٹھتے ہوئے خطرات سے بچ جائیگی۔ چنانچہ باب عالی اور فرانس
 میں جمادی الثانی ۱۲۱۶ھ میں جدید عہد نامہ لکھا گیا جس میں فرانس
 نے مصر اور جزائر یونان پر دولت عثمانیہ کے مکمل حقوق تسلیم کیے اس
 پر باب عالی نے فرانس کے سابقہ امتیازات عطا کیے۔ چنانچہ انگریز
 مصر کو خالی کر گئے اور جزائر یونان کی ایک مستقل جمہوریت اس کے
 مشورہ سے دولت عثمانیہ کے تابع قائم ہوئی۔

نیپولین سے اور سلطان سے تعلقات بہت بڑھ گئے۔ سفیر فرانس
 کے کہنے پر فلاخ اور بغداد کے امرا جو روس کے ہمنوا تھے وہ موقوف
 کیے گئے اس پر روس چلغ یا ہو گیا اور اس نے بلا اعلان جنگ ترکی
 علاقہ میں فوجیں بھیج دیں، انگریز بھی روس کے ساتھ مل گئے اور بیرہ

ورنہ دنیا کے سامنے لا کھڑا کیا گیا۔ انگریزی سفیر ارتھنٹ نے باب عالی
 میں یہ مطالبات پیش کیے کہ انگلستان کے ساتھ حلیف ہونے کا عہد
 کیا جائے اور ترکی بیڑہ اور ورنہ دنیا کے قلعے اس کے حوالے کر دیے
 جائیں اور فلارخ و بغداد روس کو دیا جائے ورنہ انگریزی بیڑہ آبنائے
 سے گذر کر آستانہ پر گولہ باری کرے گا۔ مگر فرانسیسی سفیر نے یہ مطالبات
 ترکوں سے نامنظور کرادیے جس پر انگریزی بیڑے نے ٹیلی پولی تک
 بڑھ کر عثمانی جہازوں پر گولہ باری کی لیکن آگے قدم نہ بڑھے ترکوں نے
 پوری سرکوبی کا انتظام کر لیا تھا جس بنا پر انگریزی بیڑہ بھاگا مگر مصر
 کے سوا حل میں جا کر اسکندریہ کو محصور کیا لیکن مصر کے والی محمد علی
 پاشا کی بیدار مغزی سے کچھ نہ کر سکا اور ذلت اٹھا کر بیڑہ واپس ہوا۔
 سلطان کی معزولی | سلطان سلیم نے جو جدید فوج تیار کی تھی
 اس کی وجہ سے انگلستانی اور غیر منتظم
 فوج کی وقعت گھٹ گئی اس لیے ان فوجیوں نے اصلاح کی
 مخالفت کی علماء اور امراء کو فوجیوں نے ہمہوا بنا کر قباچی مصطفیٰ
 کی سرکردگی میں سلطان کے خلاف فتنہ کھڑا کر دیا اور پہلا مطالبہ
 وزراء کے قتل کا تھا۔ سلطان نے تسکین فتنہ کے خاطر مطالبہ منسوخ
 کیا لیکن قباچی نے اس پر اکتفا نہ کیا بلکہ شیخ الاسلام عطاء اللہ آفندی
 سے سلطان کے خلع کا فتویٰ لے کر اس کو تخت سے اتار دیا اور
 اس کے بجائے مصطفیٰ رابع کو سلطان بنایا۔

اوصاف | سلطان نیک دل اور بہادر اور علم و دست تھا مگر طبیعت کمزور پائی تھی۔

سلطان مصطفیٰ رابع

نام و نسب | مصطفیٰ رابع ابن سلطان عبد الحمید اول

ولادت | ولادت مصطفیٰ کی ۱۱۹۳ھ میں ہوئی یہ

تخت نشینی | مصطفیٰ انیس سال کی عمر میں ۱۲۲۲ھ میں تخت نشین ہوا۔ عمان حکومت ہاتھ میں لے کر وہ تمام اصلاحات

جو سلطان سلیم کے وقت میں نافذ کی گئی تھیں یک قلم منسوخ کر دی گئیں یہ وہ وقت تھا کہ ترکوں اور روسیوں میں دریائے طونز کے کنارے جنگ چھڑی ہوئی تھی۔ وہاں جب خبر پہنچی انگٹاریہ بہت خوش ہوئے مگر صدر اعظم علی ابراہیم پاشا کو رنج ہوا اور اس نے اس کا اظہار امرائے فوج کے سامنے کیا۔ انگٹاریہ صدر اعظم سے بگڑ بیٹھے اور اس کو قتل کر ڈالا جس کی وجہ سے فوج میں ابتری پھیل گئی جس اتفاق اس وقت پولین روس پر آپڑا اور ہر دو جنگ میں مشغول ہو گئے۔ جس سے فوجیں روس لوٹ گئیں۔ اور ترکوں کی جان بچ گئی۔ ادھر روس نے پولین سے شکست کھائی تو اس نے ترکوں سے صلح کر لی۔

۱۰ انسائیکلو پیڈیا برٹانیکا جلد ۲ صفحہ ۳۵۵۔

۱۸۰۷ء میں ایک غنیہ معاہدہ زار روس
 زار اور نپولین کا معاہدہ | اسکندر اول اور دولت عثمانیہ کے خیر خواہ نپولین
 بوناپارٹ کے درمیان ہوا جس کی ایک دفعہ کی روسے فرانس کے توسط
 سے اگر روس کے مطالبات باب عالی نے منظور نہ کیے تو دونوں متحد ہو کر
 بحر آستانہ اور اس کے حوالی کے جملہ عثمانی مغربی مقبوضات آپس میں تقسیم
 کر لینگے۔ بوسینیا، البانیا، یونان اور مقدونیا فرانس لیگا اور رومانیہ اور
 بلغاریہ روس۔ سرہیا آسٹریا کے ساتھ ملا لیا جائیگا۔

ان حالات نے ترکوں میں ایک اضطراب کی لہر پیدا کر دی تھیں
 آفندی، بیج آفندی، رامز آفندی، رفیق آفندی اور غالب آفندی
 نے یہ طے کیا کہ سلیم کو دوبارہ تخت پر لایا جائے اور پھر اصلاحات جاری
 کی جائیں۔ چنانچہ علمدار مصطفیٰ عاقل باجمیت امیر تھا اس نے مقام ریحق
 سے امراء کے نام آستانہ خط بھیج کر متحد کر لیا اور اپنی فوج کو لے کر آستانہ پر
 حملہ کر دیا۔ سلطانی کو خشک کا محاصرہ کر کے جب اندر داخل ہوئے اہل
 قصر نے سلیم کو قتل کر ڈالا۔ اس وجہ سے مجبوری درجہ مصطفیٰ کو معزول

۱۸۰۷ء میں بوناپارٹ، فرانس کے نزدیک ایک جزیرہ کارسیکا ہے جو اٹلی
 اور فرانس کی سیاسی رقابت کا جولان گاہ بنا رہا۔ یہاں چارلس بوناپارٹ اپنی
 ملنساری اور فراخ دلی و پیشہ وکالت کے ذریعہ ہر دلعزیز تھے۔ ۱۸۰۷ء میں فرانس
 نے اس جزیرہ پر قبضہ کرنا چاہا۔ یہ عوام کو ساتھ لے کر اپنے وطن کے بچانے کے لیے نکل
 ایک بہادر سپاہی کے میدان جنگ میں اتر آئے مگر فرانس کی فوجی طاقت سے یہ شہر برباد

کر کے اس کے بھائی محمود کو تخت پر بٹھایا۔ قباچی اور اس کے ساتھیوں کو
جنہوں نے بغاوت کی تھی تہ تیغ کر دیا گیا۔ سلطان مصطفیٰ کا قتل آگے جا
کر ہوا جس کی تفصیل محمود کے حال میں آتی ہے۔

بقیہ نوٹ صفحہ ۱۶۳) اہل کارسیکا کیا بازی لے جاتے۔ آخر میں ناکامی کا منہ دیکھنا پڑا
چارلس پونا پارٹ اور اس کی بیوی لٹشیا روپوش ہو گئے۔ ایک دن لٹشیا گر جا گھر
میں عبادت کر رہی تھی طبیعت بے چین ہو گئی گھر آ کر لیٹ گئی کہ اس کے بطن سے
نپولین ۵ اگست ۱۷۹۶ء کو پیدا ہوا۔ اس کے اور بھی بھائی تھے مگر نپولین کی جلدائیت
لٹشیا نے کی کیونکہ شوہر تکلیف اٹھا کر دنیا سے رخصت ہو گئے تھے۔ لٹشیا شہر کی سکونت
ترک کر کے گاؤں میں آٹھری ان دنوں کارسیکا پر جو گورنر ہو کر آیا اس سے لٹشیا ملی اور
نپولین ساتھ تھا۔ وہ بچے اور اس کے خاندان سے واقف ہو کر مہربان ہو گیا اور گاہ بگاہ
ان کی امداد کرتا۔

جب نپولین چھ برس کا ہوا تو مکتب میں بٹھا دیا گیا۔ چار سال وہاں تعلیم پائی۔ دس
سال کا ہو گورنر اس کے بشرے سے سمجھتا تھا کہ یہ ہونا ہے اس نے اپنے خرچ
سے ۱۷۹۹ء کو برائن کے ایک اسکول میں داخل کر دیا۔ یہ بڑا شرمیلا اور خلوت
پسند تھا۔ پانچ سال یہاں تعلیم پائی۔ جب اس کی عمر پندرہ سال کی ہوئی تو فوجی
مدرسہ میں داخل کیا گیا وہاں ایک سال بعد امتحان ہوا یہ پاس ہو گیا۔ امتحان نے
اس کے لیے لکھا۔

یہ نوجوان اپنے اعلیٰ اور بلند اخلاق اور عمدہ اوصاف کی بدولت
کارسیکا کا باشندہ ہونے کے باوجود بھی دنیا میں شہرت حاصل کر لیا
۱۸۰۵ء میں گولڈنڈال فوج کا سیکنڈ لیفٹیننٹ مقرر کر دیا گیا اس کے کچھ دن بعد
نپولین کو بیلنزمین بدامنی روکنے حکومت نے بھیجا، اس نے اپنی حسن تدبیر سے

سلطان محمود ثانی

نام و نسب | محمود ثانی ابن سلطان عبد الحمید اول
ولادت | محمود ثانی کی ولادت ۱۲۱۳ھ میں ہوئی۔

تحت نشینی | سلطان محمود ثانی ۱۲۲۳ھ میں سربراہی سلطنت
عثمانیہ ہوا۔

(سلسلہ صفحہ گزشتہ) بلا خون خرابہ کے امن قائم کر دیا۔ یہیں اس سے ایک عورت سے
تولق ہو گیا، مگر کچھ عرصہ بعد دوسری جگہ امن کے لیے جانا پڑا۔ یہ عورت اس سے
چھٹ گئی۔ اس کی تنخواہ کم تھی اپنی مان کی خدمت نہ کر سکا اور اس کا خود حال
خستہ تھا۔ جنیوا کی ایک امیر زادی نے اس کی مالی مدد کی اس زمانہ میں شاہ
پارٹی سے انقلابی پارٹی رسلین پارٹی کا مقابلہ ہوا نپولین انقلابی جماعت میں
شریک ہو گیا ۱۸۰۹ء میں چھٹی لے کر اپنے گاؤں چلا گیا۔ یہاں لکھنے پڑھنے میں
مشغول رہا اور اس کو بڑا بننے کا خیال پیدا ہوا اس نے کارسیکا کے بہادر
اور نامور لوگوں کے حالات میں ایک کتاب لکھی اور اپنے اہل وطن کو بتایا کہ
ان کے نقش قدم پر چلنے کی کوشش کریں۔

نپولین نے اپنی قوت تقریر کو بڑھانے کے لیے ایک انجمن بنائی اس
کے ممبر تقریریں کیا کرتے، کھوڑے عرصہ میں اس کی تقریر دلولہ انگیز اور جویلی
الفاظ پر مشتمل ہونے لگی ایک دن فرانس کے خلاف اس نے تقریر کی اور
اہل کارسیکا پر ظلم کرنے کا الزام لگایا ایک شخص نے جو اس سے حسد کرتا تھا،

صدر اعظم | اعلیٰ درجہ کے صدر اعظم کے عہدہ پر سرفراز کیا
 سلطان عثمان حکومت ہاتھ میں لیتے ہی پہلا کام یہ کرنا چاہا کہ
 وقائع | سلطان سلیم کی فوجی اصلاحات کو دوبارہ جاری کرے انکشاریہ
 نے بغاوت کر کے صدر اعظم کو قتل کر دیا اور چاہا کہ محمود کو معزول کر کے پھر
 مصطفیٰ کو تخت پر لایا جائے لیکن سلطان محمود نے مصطفیٰ کو قتل کر دیا

(سلسلہ صفحہ گزشتہ) مخبری کر دی، نیولین پکڑ لیا گیا۔ مقدمہ چلا مگر پورا ثبوت نہ مل سکا۔
 باعث بری کر دیا گیا۔ رہا ہونے کے دو تین ہفتہ بعد نیولین پیرس میں رہا اس جگہ
 فرانس کے بڑے لوگوں سے ملا اور اہل علم کی صحبت اٹھائی اور لائبریریوں میں
 وقت گزارا جس سے اس کی علمیت اور قابلیت میں اضافہ ہی ہوا اس زمانے
 (۲۰۔ جن ۱۷۹۲ء) میں فرانس میں گڑبڑ مچ گئی عوام نے شاہی محل پر حملہ بول دیا اور
 شاہی خاندان کے لوگوں کو بری طرح بے عزت کر کے نکال باہر کیا اور ان کے حاکمیت
 کو قتل کر دیا نیولین کو یہ طریقہ پسند نہ ہوا اس نے مخالفت کی مگر اس کا کوئی ہمنوا نہ ہو
 ۱۷۹۳ء میں نیولین کا رسیکا چلا آیا۔ کچھ عرصہ بعد سارڈینا جانا پڑا اس وقت فرانس میں
 حکومت کے خلاف آگ زوروں پر تھی بادشاہ اور ملک قتل کر دیے گئے تھے۔ پاؤنی
 جو کہ گورنر سارنیکا کا تھا اس نے نیولین کو بلا بھیجا اور کہا اس موقع پر سارنیکا انگریز
 کے حوالے کر دیا جائے تم میری مدد کرو۔ نیولین نے صاف انکار کر دیا، مگر گورنر کامیاب ہو
 انگریز قابض ہو گئے۔ مگر قبضہ زیادہ دن نہ سکا، فرانسیسیوں نے مار بھگایا ابھی
 اس واقعہ کو کچھ دن گزرے تھے کہ پھر فرانس میں بغاوت ہو گئی۔ برطانیہ اور اسپین
 مل کر فرانس کے مقبوضات پر قبضہ کرنا چاہا۔ بندرگاہ ٹوان لے لی۔ حکومت فرانس
 نے جبرل کارٹو کو بھیجی وہ نا اہل نکلا، پھر ڈکا میر گیا اس نے بھی منہ کی کھائی نیولین
 ٹوان کو فتح کرنے کے لیے بھیجا گیا۔ ۱۵۔ دسمبر ۱۷۹۳ء کو اس نے ہلہ بول دیا۔ مقابلہ زبردستی

جب انگلشاریہ کو علم ہوا تو اس شرط پر محمود کو باقی رکھا کہ اصلاحات نافذ نہ کرے
ان واقعات سے فائدہ اٹھا کر خرس روس نے عہد نامہ کی تجدید کرنی چاہی ،
لیکن شرائط وہ تھیں جن کو باب عالی نے منظور نہیں کیا اس بنا پر روس
نے لشکر کشی کی اور اس کی فوجیں حدود عثمانیہ میں بلغاریہ تک آگئیں۔ ترکوں
نے وقت کی نزاکت کا لحاظ کر کے قلعہ کئے بندر کیلی، خونین اور آق کرمان
وغیرہ روس کو دے کر صلح کر لی۔ اور دریائے پروت دونوں سلطنتوں کے
درمیان حد فاصل قرار پائی۔

دسلسلہ صفو گزشتہ ہوا، دشمنوں کے جہاز فرانسیزیوں نے ڈبو دیے۔ انگریز بھاگ گئے
نیولین کامیاب رہا۔

۱۸۰۷ء میں نیولین بریگیڈیر جنرل بنا دیا گیا۔ اس نے اٹلی، آسٹریا اور سارڈینیا
کی متفقہ فوج سے مقابلہ کیا اس میں بھی جیت اس کی رہی مگر حکومت نے انعام
دینے کے بجائے جھوٹی شکایتوں پر اس کو جیل بھیج دیا۔ آخر کار وہ اپنے ایک دوست
جیونی کی مدد سے رہا ہوا اس نے یہ رنگ دیکھ کر حکومت سے قطع تعلق کر لیا اس کا
نتیجہ یہ ہوا کہ ماں بیٹے بھوکے مرنے لگے۔ حکومت میں پھر گرد بڑھی پھر نیولین بلائے گئے
اور آواز بڑھا۔ پھر آسٹریا پر حملہ کرنے کے لیے اس کو لمانڈر مقرر کیا گیا۔ پھر حالات
درست ہو گئی آرام سے گزرنے لگی اس زمانے میں فرانس میں محط پڑا، اس نے گھر
گھر پھر کر چنہ کیا اور لاکھوں انسانوں کو موت کے منہ سے بچایا۔

۱۸۰۹ء میں جوزیپائن سے نیولین کے تعلقات ہو گئے اور شادی ہو گئی۔

غرض کہ اس نے اٹلی، آسٹریا، سارڈینیا پر دھاک بٹھادی۔ انگریز بھی اس سے
خوف کھانے لگے۔ نیولین کی مسلسل کامیابیوں اور فتوحات سے متاثر ہو کر عوام

خانہ جنگی | ترکوں سے نصرانی حکومتیں برسرِ پیکار تھیں کہ نجد سے ایک قضیہ اٹھ کھڑا ہوا ترکوں نے عرب میں کوئی اصلاح کا کام نہیں کیا نہ ان کی تعلیم کا انتظام تھا اور نہ ان کی اقتصادی حالت درست کی البتہ کہ معظمہ و مدینہ منورہ ایک معقول رقم بھیج دیا کرتے جو قبائل میں تقسیم ہو جایا کرتی۔ عرب میں سب سے بدتر حالت نجد کی تھی یہاں تو دور جاہلیت

(سلسلہ صفحہ گزشتہ) کی خواہش ہوئی کہ نپولین کو شہنشاہِ فرانس بنایا جائے مگر اباب حکومت اس سے چلتے لگے اور اپنے راستے سے ہٹانے کے لیے اس کو مصر فتح کرنے بھیج دیا۔ ۹۔ مئی ۱۷۹۸ء کو مصر پر اپنا بحری بیڑہ لے کر پہنچا، راہ میں مالٹا پر بھی قبضہ کیا۔ اس کے بعد اسکندریہ فتح کر لیا، پھر قاہرہ گیا وہاں کی فوج ناب مقابلہ نہ لاسکی شہر فتح ہو گیا، مگر انگریز بیڑہ بھی وہاں پہنچا۔ امیر البحر نلسن سے اور جنرل برنیو سے دو دو ہاتھ ہوئے جس میں فرانس کو شکست ہوئی۔ میدانِ نلسن کے ہاتھ رہا نپولین کو اس واقعہ سے بہت افسوس ہوا۔

۱۷۹۹ء میں میریبا کی فوجوں نے مصر کے علاقہ پر حملہ کر دیا۔ ان سے جا کر مقابلہ کیا وہ شکست کھا گئے پھر قاہرہ لوٹ کر ۲۲ اگست ۱۷۹۹ء کو فرانس روانہ ہو گیا۔ اور ۱۷ اکتوبر ۱۷۹۹ء کو پیرس پہنچ گیا۔ اہل فرانس نے بڑا شاندار استقبال کیا۔ فرانس میں کچھ دن آرام کرنے کے بعد نپولین نے حکومت کے منتشر شیرازہ کو یکجا کیا اور انتظام درست کرنے لگا۔ پھر یورپ کی دوسری سلطنتیں اس کے مقابل آئیں اور شکست کھا گئیں آخر میں حکومت فرانس نے ۱۸۔ مئی ۱۸۰۱ء کو نپولین کو شہنشاہ بنانے کا فیصلہ کیا۔ ۲۔ دسمبر ۱۸۰۲ء کو پوپ نے اٹلی سے آکر نپولین کے سر پر شاہی تاج پہنایا نپولین کی انتہائی کوشش رہی کہ یورپ میں جنگ نہ ہو صلح و امن رہے۔ مگر مغربی دول باہم لگرائی رہیں۔ (بقیہ صفحہ ۱۶۹)

پھر تازہ ہو گیا تھا اور وہاں کے رہنے والے بالعموم شرک و بدعت اور یوں کے نام سے خرافات میں مبتلا تھے بارہویں صدی میں شیخ محمد بن عبد الوہاب نے نجد میں دینی اصلاح کی کوشش کی۔ اور شندوں کو قرآن و سنت کا تابع

(سلسلہ صفحہ گزشتہ) نپولین کو پے درپے فتوحات سے یہ گمان ہو گیا تھا کہ وہ ہر ملک پر چڑھائی کر سکتا ہے۔ وہ ترکوں کے مقابلہ میں روس سے ساز باز کر رہا تھا کہ باہم ترکی علاقہ تقسیم کر لیں۔ مگر یہ نوبت تو نہ آئی روس سے خود بھر بیٹھا روسی فوجیں اس کے آگے آگے بھاگتی چلی گئیں اور یہ ان کے پیچھے فاتحانہ انداز میں بڑھ رہا تھا روسی جس شہر کو چھوڑتے آگ لگا دیتے آخر شہر وہ اپنے خوبصورت شہر ماسکو کو بھی تدر آتش کر چکے۔ نپولین کی فوجیں بہت دور نکل آئی تھیں ان کے پاس سامان سرد کی کمی ہونے لگی۔ منزلوں کے طے کرنے سے تھکاوٹ اور خوراک کی کمی کی وجہ سے جی چھوڑ بیٹھی۔ سردی کا موسم سر بر آ گیا تو ان کے حوصلے ٹوٹ گئے۔ اکتوبر یا نومبر میں نے فوجوں کو داپسی کا حکم دے دیا۔ یہاں کے حالات سے فرانس میں اس کے خلاف آوازیں اٹھ رہی تھیں یہ رنگ دیکھ کر یورپ کے بادشاہوں اور بڑے بڑے لوگوں نے مل کر یہ فیصلہ کیا کہ نپولین کو تخت سے اتار کر جزیرہ ایلبا میں نظر بند کر دیا جائے اور فرانس کے تخت پر ایک اور بادشاہ بٹھا دیا جائے۔ چنانچہ ایسا ہی کیا گیا۔ مگر دس مہینے نہیں گزرے تھے کہ نپولین تھوڑی سی فوج لے کر چلے سے پھر فرانس آ گیا پھر اہل فرانس نے اس کو بادشاہ بتالیا۔ مگر انگریز اور جرمن اور بلجیم کی فوجوں نے مل کر وائٹلو کے میدان پر ۱۸۱۵ء میں نپولین کو شکست دی۔ یہ لوٹا تو اسے جلا وطن کر کے سینٹ ہلینا کے جزیرے میں بھیج دیا گیا۔ جہاں وہ بیمار ہو گیا اور آخر ۱۸۲۱ء میں انتقال کر گیا۔ فرانس میں ۱۸۷۰ء کو وین کی کمی۔

نپولین عزم و ارادہ کا پکا اور بلند ہمت فاتح تھا۔ وہ کہا کرتا تھا کہ انسان

اور سلف صالح کا پیرو بنانا چاہا اور ان میں علوم دینیہ کی اشاعت کی جس کی وجہ سے اہل نجد نے اپنی حالت درست کر کے ترقی شروع کی۔

۱۶۹۱ء میں مقام آئینہ قریب
شیخ محمد بن عبدالوہاب نجدی | نجد ایک شخص محمد بن عبدالوہاب

نامی پیدا ہوا جس نے اول اپنے باپ سے علوم عربیہ کی تحصیل کی پھر مدینہ جا کر تحصیل علوم منقولات شیخ عبداللہ بن ابراہیم مدنی سے کی۔ دینی فضیلت حاصل کر کے مراجعت وطن کی اور عینہ میں پہنچ کر سلسلہ درس و تدریس اور تبلیغ کا شروع کر دیا۔ گردو

نواح کے لوگ عقیدہ تہذیب ہو گئے کچھ عرصہ میں ایک وسیع حلقہ قائم ہو گیا۔ اس

شخص کی تعلیم تو خید باری کی کئی رفتہ رفتہ امیر محمد ابن مسعود رئیس (دیر) جو

عرب قبائل کے سب سے بڑے امیر بھی تھے اس کے حلقہ اثر میں آ

گئے۔ اور اس کے اس واسطے العقیدہ مرید نے ۱۷۰۰ء تک علاقہ ریاض

کے گرد و نواح میں تمام عرب قبائل کو اپنا اور اپنے شیخ محمد بن عبدالوہاب

کا مطیع و منقاد بنا لیا تمام بادیہ نشینان نجد اس کی قوت و شوکت

اور صاف حمیدہ اور حمیت اسلامی کا دم بھرنے لگے۔ چنانچہ شیخ کا اور خود

دبلسلہ صفو گزشتہ ہمت کرے تو دنیا میں کوئی کام مشکل نہیں۔ ناممکن کا لفظ

احتمول کی لغت میں پایا جاتا ہے۔ بہادر مصیبتوں سے نہیں گھبراتے۔

۱۰۔ عنوان المجہد فی تاریخ نجد ص ۲۲۔ ۱۱۔ روضۃ الافکار ص ۲۲

۱۷۵ھ میں انتقال ہوا تو اس کا لڑکا عبدالعزیز جانشین ہوا وہ بہادر تھا اس نے جب کثرت سے عرب اس کے ساتھ ہو گئے تو بلاد عراق پر چھاپے مارنے شروع کر دیے۔ اس کا ولی عہد امیر مسعود تھا اس کا ارادہ تھا کہ ترکی حکومت کو فتح کر لے چنانچہ امیر مسعود ایک زبردست لشکر تیس ہزار کالے کریمچن اشرف اور کریمچن محلی کی طرف ۱۷۶ھ میں بڑھا اور مقامی حکومت کی خفیف مزاحمت کو شکست دے کر عتبات عالیات کے خزانہ کو لوٹ لیا۔ ۱۷۸ھ میں غازی عبدالعزیز کو ایک ایرانی نے قتل کر دیا۔

۱۷۸ھ میں امیر مسعود نے مکہ معظمہ کی طرف پیش قدمی **حملہ مکہ معظمہ** کی اور مٹھی بھر ترکی فوج کو خطرے میں نہ لاکر مکہ معظمہ پر حملہ کر دیا، اور بزور شمشیر مکہ میں داخل ہو گیا یہ

اس وقت مشرف بہاں کا غالب پاشا تھا اس نے ہتھیار ڈال دیے۔ پھر یہ نجدی لشکر مدینہ پہنچا اور اس کو بھی فتح کر لیا اور تمام خزانہ لوٹا اور روضہ مبارک پر جو طلائی پتھر چڑھا تھا وہ بھی اتر والیا، یہ سب کام کتاب وسنت کے نام سے انجام دیے گئے۔

غرض کہ یہ امرائے نجد بحرِ حشر موت ابدین کے ایک قلیل عرصہ میں سارے عرب پر قابض ہو گئے۔ ان کی اس برہمکنی ہوئی طاقت کو دیکھ کر باب عالی کے حکم سے سلیمان پاشا والی عراق نے ۱۷۸۷ھ

میں لشکر کشی کی لیکن احسا سے پہلے ہی معرکہ میں اس کو واپس آنا پڑا اس کے بعد سعود بن عبدالعزیز نے کربلا سے لے کر حلب تک زیر نگین کر لیا۔ پھر ۱۲۲۳ھ میں چھ ہزار فوج لے کر شام پر حملہ آور ہوا۔ اور حوران وغیرہ پر قبضہ کرتا ہوا دمشق تک پہنچ گیا وہاں کے والی یوسف پاشا گنج نے وعدہ کیا کہ اس کی خاندان کی عورت سے شادی کر لوں گا اس لیے سعود اس کو چھوڑ کر واپس ہو گیا۔

سلطان محمود نے نجدیوں کے بڑھتے ہوئے سیلاب کو روکنے کے لیے علی پاشا والی عراق عبداللہ پاشا والی شام اور شریف پاشا سپہدار جدہ تینوں کو حکم دیا کہ عربوں اور کردوں کا لشکر ہمراہ لے کر نجد پر حملہ کر دیں۔ لیکن اس درمیان میں کردستان میں بغاوت ہو گئی جس کی وجہ سے یہ منصوبہ پورا نہ ہو سکا ادھر سے ناکامیابی دیکھ کر باب عالی نے محمد علی پاشا والی مصر کو حرمین شریفین کی ولایت کا فرمان دے کر نجدیوں کے استیصال کے لیے مامور کیا۔

۱۲۲۶ھ میں محمد علی پاشا نے پہلے اپنے بیٹے مصری و نجدی آویزش | طوسون پاشا کو نجد کی فہم پر بھیجا۔ پھر خود بھی فوجیں لے کر آیا مگر حبیب تک امیر سعود بن عبدالعزیز زندہ رہا اس وقت تک کوئی کامیابی نہ ہو سکی ۱۲۲۹ھ میں حبیب سعود مر گیا اور اس ابیٹا عبداللہ اس کی جگہ امیر نجد ہوا۔ اس وقت بعض امرا کے قبائل

۱۷ علامۃ الکلام صفحہ ۲۹۶ - ۱۸ البدرا الطالع ۲۶۳۱۱ و عنوان المجہ صفحہ ۱۷۶۔

محمد علی پاشا کی زیر پاشی سے امیر نجد سے کٹ گئے اور مصریوں سے میل کر لیا۔ محمد علی پاشا نے اپنے بیٹے ابراہیم پاشا کو پوری قوت کے ساتھ نجد کی طرف بھیجا۔ مقام مادیہ میں نجدیوں نے مصری توپوں کے مقابلہ میں شکست کھائی اور عبداللہ بن سعود اپنے مرکز درعیہ میں آکر قلعہ گیر ہو گیا۔ ابراہیم پاشا نے محاصرہ کیا سخت مقابلوں کے بعد آخر کار نجدیوں کو شہر کا دروازہ کھولنا پڑا۔ ابراہیم پاشا نے عبداللہ اور اس کے کاتب و خزینہ دار کو مصر بھیج دیا جہاں سے وہ قسطنطنیہ بھیج دیے گئے۔ سلطان محمود نے ان کو ایسا صوفیہ کے میدان میں ۱۲۳۳ھ میں قتل کر دیا۔ اس سال ابراہیم پاشا نے محمد علی پاشا کے حکم سے شہر درعیہ کو ۱۲۳۳ھ میں تباہ و برباد کر دیا۔ ہزار ہا مسلمان وہاں کے خانہ ویران ہو گئے۔

یونان | یونان کا والی علی پاشا پر سطوت اور بااثر حاکم تھا جس سے سارا یونان لرزتا تھا۔ یونانی استقلال کے متمنی تھے، مگر اس کے جبروت سے آواز بلند نہ کر سکتے تھے۔ روس جو یونان کا پشت پناہ تھا وہ علی پاشا کا دشمن تھا۔ سلطان کے مقربین سے خالت آفرید علی پاشا کا مخالف تھا اس نے بہکا کر سلطان کو اس سے بدظن کر دیا اس نے اس کو معزول کرنا چاہا، علی پاشا نے بغاوت کر دی سلطان نے خورشید پاشا کو معزول کر کے بھیجا دو سال مقابلہ رہا جس میں علی پاشا کام آیا یونانی اپنے مقصد کو

کا دعویٰ لے کر اٹھ کھڑے ہوئے اور چند قلعوں پر قبضہ بھی کر لیا۔ باب عالی نے
ابراہیم پاشا مصری کو فوج دے کر بھیجا اس نے جا کر یونانیوں کی اچھی طرح
گوشمالی کر دی۔

انکشاریہ کا خاتمہ | نجد یونان کی مہمات سے فارغ ہو کر سلطان محمود
انکشاریہ کا خاتمہ نے جدید اصلاحات کرنا چاہیں، انکشاریہ خود مسرتھے
انہوں نے بغاوت کر دی باب عالی اور وزیر کے دولتکدوں کو گھیر لیا محمود
نے مجبور ہو کر لوٹے نبوی خزانہ شاہی سے نکالا۔ مسلمان جوق جوق اس کے سایہ
میں آکر جمع ہوئے اور انکشاریوں پر ٹوٹ پڑے۔ محمد پاشا اور آغا حسین
انکشاریہ کی قیادت کر رہے تھے اور جوانی کے میدان میں انکشاریہ کو
جمع کیے ہوئے تھے۔ سب گھر کر مسلمانوں کے ہاتھوں قتل ہوئے اس
کے بعد جملہ صوبہ جات عثمانی میں ان کے الغار کے احکام بھیج دیے گئے
ایمن سو برس بعد انکشاریہ اپنے کرتوتوں سے تباہی کی راہ لے۔

یونان کی آزادی | فرانس کے انقلاب کے اثر سے یورپ کے ہر حصہ
یونان کی آزادی میں آزادی کے خیالات پیدا ہوئے، یونانیوں
نے بھی جو دولت عثمانیہ کے تابع تھے اپنی آزادی کے لیے الجھنیں قائم
کیں ترکی حکام کے ڈر سے روس اور اسٹریا میں اس کے مرکز قائم کیے گئے
اور وہاں سے یونان میں آزادی کا پر و گیند کرتے رہتے۔ ہر یونانی آزادی
کے لیے بیتاب ہو گیا۔ سلطان محمود نے ملک میں اصلاحات شروع کیں اس
وقت یونانیوں نے انگلستان، فرانس اور روس کی امداد سے اپنی آزادی

کا مطالبہ کیا باب عالی نے منظور نہ کیا جس پر یونانی سرکف میدان
 عمل میں آگئے اور انہوں نے جزیرہ "سافر" کے متصل سائے ترکی جہاز
 جو لشکر انداز تھے غرق کر دیے جن میں تین ہزار ترک تھے۔ سب شہید ہوئے
 پھر روس نے یونان کے استقلال کی معاونت کے لیے حدود عثمانی
 میں لشکر کشی کر دی دوسری طرف سے فرانس کی فوجیں مورہ میں آکر
 قلعوں میں داخل ہو گئیں اب ترکی حکومت کے لیے اس کے سوا کوئی
 چارہ کار نہ تھا کہ یونان کے استقلال کو قبول کر لے مگر یہ شرط اس کے
 سامنے تھی کہ یونان پانچ لاکھ قرش سالانہ خراج دولت عثمانیہ کو ادا کرتا
 رہیگا یونانیوں نے اسے منظور کر لیا۔ اس طرح روس کی دست اندازی
 سے ترکوں نے مجبوری درجہ یونان کو آزاد کیا۔

الجزائر پر فرانس کا قبضہ | فرانس کی نگاہ عرصہ سے ترکی مقبوضہ الجزائر
 پر تھی۔ اس وقت ترک بہت کمزور ہو چکے
 تھے۔ دول یورپ سے مقابلہ کی طاقت نہ تھی۔ ۱۸۳۰ء میں الجزائر پر
 فرانس نے قبضہ کر لیا۔ دولت عثمانیہ کچھ نہ کر سکی۔ البتہ حزب وطنی کے قائد
 سید عبدالقادر کی قیادت میں جزائری سترہ سال تک فرانس سے مقابلہ
 کرتے رہے۔ آخر ش مجبور ہو گئے اور غلامی کا حلقہ آویزہ گوش لیا۔

سربیا | ۱۸۲۸ء میں روس نے سربیا کی حمایت میں ترکوں سے پھر
 جنگ چھیڑ دی اور اس کی افواج بخارست سے گزرتی ہوئی
 ادرنہ تک پہنچ گئیں۔ جس کے بعد قسطنطنیہ خطرہ میں تھا۔ روس کے

بڑھتے ہوئے اقتدار کو دیکھ کر دول یورپ نے ہر دو میں صلح کرادی۔ ہسزبیا کی حکومت کے لیے بارہ مندوبین کی ایک جماعت منتخب کر دی گئی اور بلا دچو کس مع اس پار کے قلعوں کے روس کو مل گئے۔

محمد علی پاشا مصر کا مستقل حکمران بننا چاہتا تھا چنانچہ مصر کی آزادی | اس نے جدید طریقہ سے نظامی افواج مرتب کیں

اور بحری قوت بھی بڑھالی اس کے بعد اپنے بیٹے ابراہیم پاشا کو فتح شام کے لیے روانہ کیا۔ اس نے ہر جگہ ترکی افواج کو شکست دی اور عکا تک پہنچ گیا، اس کو بھی فتح کر لیا۔ سلطان محمود نے آغا حسین کی قیادت میں تیس ہزار فوج بھیجی ابراہیم پاشا نے آغا کو مقابلہ پر شکست فاش دی اور ابراہیم بڑھتا ہوا کوتاہیہ تک پہنچ گیا وہاں رشید پاشا مقلب کے لیے آیا مگر اس نے بھی ہزیمت اٹھائی ابراہیم پاشا نے آگے بڑھ کر کوتاہیہ پر قبضہ جمایا۔ دولت علیہ نے اپنے دشمن روس سے امداد طلب کی اور اس کے عوض میں بروقت ضرورت اس کے جہازوں کو دردنیاں سے گزر کا حق دیا۔ چنانچہ روسی افواج ترکوں کے دوش بدوش ابراہیم پاشا سے معرکہ آرا ہوئیں جس میں ابراہیم کو شکست کا منہ دیکھنا پڑا آخر میں اس بات پر صلح ہوئی کہ مصر صیدا، شام اور حلب پر محمد علی پاشا والی ہے اور جزیرہ کریم کی ولایت ابراہیم پاشا کو عطا کی گئی۔

وفات | ۱۲۵۵ھ میں سلطان محمود نے آستانہ میں وفات پائی

کارگزاری | سلطان محمود اپنے پیش رووں سے زیادہ ترقی کا دلدادہ

تھانیک کردار اور ہمدردی طبیعت میں بہت تھی اور اس میں بڑی مردانگی تھی، مگر وزیر اس کی مرضی کے موافق نہ تھے۔ مگر حتیٰ الوسع اس نے سلطنت کو بچانے کی ان تھک سعی کی۔ عدل و انصاف کی وجہ سے اس کا لقب عدلی تھا۔ مغربی لباس اور طربوش کا رواج بھی سلطان نے جاری کیا۔ ہر قوم و ملت کے لوگ ایک سال لباس پہننے لگے، کوئی امتیاز نہ تھا، مسجد اور گرجے میں داخلہ کے وقت پتہ چلتا تھا۔ اور بڑا فتنہ انگشار یہ کا تھا ان کا خاتمہ کر کے سلاطین کے وقار کو بچالیا۔ سلاطین عثمانیہ میں وقت کے تغلض سے اس نے یورپین لباس جاری کیا اور ترکوں کے اخلاق معاشرت میں تہذیب شروع کی۔ تعصبات مذہبی کو اس نے ختم کیا۔ مختلف مذہب کی رعایا کو اجازت دی کہ مطابق اپنے مذہب کے اپنی اپنی رسومات مذہبی ادا کریں خود عیسائی گرجاؤں کی جو اس کے ٹکائیں تھیں مرمت کرا دی۔

سلطان نے رفاہ عام کے کاموں میں ایک لاکھ پیا ستر ہائے رفاہ عام | تو یونان اور ارمنی چروچوں کو بھی برابر کا حصہ دیا۔

تعلیم کی ترقی | قلم و عثمانیہ میں مدارس کھولے اور کل مذہب کے لوگوں پرورد عیسائی، مسلمان سب کو برابر بلا تعصب تعلیم دینی شروع کی اس شہنشاہ کے عہد میں ترکی زبان میں اخبار شروع ہوا۔ جوہ۔ نومبر ۱۸۴۳ء کو پہلا اخبار چھپا جس کا نام "تقوم وقائع" رکھا گیا۔ شفا خانہ قائم کیا جہاں ٹیکے کا رواج جاری کیا۔ میڈیکل کالج قائم کیا۔ جہاں سرجری کی تعلیم پڑیاد

توجہ تھی۔

۱۸۳۱ء میں سلطان نے غلامی کے رواج
غلامی کے رواج کا انسداد کو جو محض خلاف شرع جاری تھا موقوف
کیا اور حکماً بردہ فروشی ممنوع قرار دی۔

سلطان عبد المجید اول

نام و نسب | عبد المجید ابن سلطان محمود عثمانی
سلطان کے انتقال کے بعد عبد المجید ۱۲۵۵ھ میں
تحت سلطنت | تحت نشین ہوا۔

سلطان نے عمان حکومت ہاتھ میں لے کر مصر کے معاملات
وقائع | کی طرف توجہ کی کیونکہ محمد علی پاشا مستقل مصر کا حکمران
ہونے کے بعد بھی برابر اپنی فوجی قوت بڑھا رہا تھا۔ سلطان نے
حافظ پاشا کی قیادت میں ایک فوج بھیجی تھی کہ اس کی جنگی تیاریوں
کو روکے مگر ابراہیم پاشا نے مقابلہ برا کر اس کو شکست دے دی۔
سلطان نے یہ رنگ دیکھ کر اپنے سفیر رشید پاشا کے ذریعہ
انگلستان، ہسپانیہ اور روس کو ملا لیا، جس سے ترکی قوت بڑھ گئی اور
محمد علی پاشا کی ولایت مصر پر محدود کر دی گئی۔ مگر یہ فرمان جاری کیا
کہ محمد علی پاشا خدیو کے لقب سے ملقب کیے جائیں اور یہ خطاب نسلاً

بعد نسل رہیگا۔

اصلاحات | سلطان نے قلمرو عثمانی میں اعلان کیا کہ جملہ رعایا خواہ وہ کسی مذہب و ملت و کسی قوم کی ہو ہر قسم کے قانونی حقوق اس کے محفوظ ہیں۔ اور پوری قوت کے ساتھ اس کی تنفیذ کی۔ اور زبردستوں اور جابروں کے ظلم و تعدی کو کمزوروں پر روک دیا۔ اس کے ساتھ بری اور بکری فوجوں کی تنظیم شروع کی سلطان نے عدالتوں کے لئے قوانین بنائے اور فرانس کے طریقہ پر تمام انتظام سلطنت قائم کیا۔

خس روس جس کا ویرہ ہمیشہ یہ رہا ہے کہ دولت علیہ کو اصلاح کی مہلت نہ لینے دے۔ چنانچہ اس دشمن اسلام نے اعلان جنگ اپنی فوجیں روانہ بھیج دیں اور سینوپ میں عثمانی جہازوں کو غرق کر دیا۔ دولت علیہ نے فرانس اور اطالیہ کو شریک کر کے روس سے دو دو ہاتھ کیے اور روس کے جنگی جہازوں کو بلا دیا۔ اور پھر ساسٹوپول میں روس کو شکست فاش دی جس کے بعد پیرس میں مجلس معاہدہ منعقد ہوئی اور دول یورپ نے ساسٹوپول روس کو اور اناطولیہ میں قلعہ قرص روس سے لے کر دولت عثمانیہ کو دیا گیا، اور باتفاق دول اربعہ دریا نیال جبہ اقوام کے جنگی جہازوں کے لیے بند کر دیا گیا۔ حسن اتفاق سے اس معاہدہ میں دولت عثمانیہ ایک مستدن مغربی سلطنت تسلیم کی گئی۔

دروازہ | جبل لبنان میں دروازیوں اور عیسائیوں میں جھگڑا ہو گیا، یورپ

حمایت نصاریٰ میں آگودے۔ فرانس کی فوجیں حدود عثمانیہ میں آگئیں
مگر فواد پاشا کو بھیج کر اس فتنہ کو فرو کیا۔ آخر میں یہ طے ہوا کہ ایک دروزی
اور ایک ماروتی اپنی اپنی جماعتوں کی نمائندگی کے لیے نامزد کیے جائیں
سلطان عبد المجید نے بعمر چالیس سال ۱۲۷۴ھ میں قضا

وفات کی۔ دیندار اور باجمیت سلطان تھا۔

آئثار | مدینہ منورہ میں سلطان کی اکثر یادگاریں ہیں۔

سلطان عبد المجید کو خوش قسمتی سے رشید پاشا نہایت
عظم | لائق اور جامع جمیع صفات وزیر ملاحظہ آیا تھا۔ اس نے
سلطان کے حسب منشا ترکوں کے تمام لغو اور بیودہ تعصبات کو جن
کو انہوں نے غلط دینداری کے رنگ میں رنگا تھا ان کی تردید کی،
اور اہل یورپ سے جو اچھی باتیں تھیں وہ اخذ کیں اور ان کو مروج
کیا۔ اس نے ”ہیئت شریف“ کے نام سے قوم کے لیے دستور العمل
بنایا اور اس کو تمام قلمرو عثمانیہ میں شائع کیا۔ ۳۰ نومبر ۱۸۳۲ء کو سلطان
کے دربار میں جس میں علماء و عمائد ملک شریک تھے ہیئت شریف پڑھا
گیا اور اہل دربار سے منظور کرایا۔

سلطان عبدالعزیز

نام و نسب | عبدالعزیز ابن سلطان محمود ثانی

ولادت | ولادت سلطان کی ۱۲۳۵ھ میں ہوئی

تخت نشینی | سلطان عبدالعزیز کے انتقال پر عبدالعزیز جس کی عمر تیس سال کی تھی تخت نشین ہوا۔

نظم مملکت | سلطان نے عمان حکمرانی ہاتھ میں لے کر سب سے پہلے داخلی اصلاحات کی طرف توجہ کی ملک کو جدید صوبوں میں تقسیم کیا۔ ایک مجلس شوریٰ قائم کی فوج کی تنظیم کی اور اس کو باقاعدہ بنایا اور بحری بیڑہ کو اس قدر ترقی دی کہ وہ دنیا میں دوسرے درجہ کی بحری طاقت سمجھا جانے لگا۔ دول یورپ کی نگاہیں بھی اس کی طرف اٹھنے لگیں۔

عظم | عالی پاشا عالی دماغ اور بڑا سیاست داں تھا کریٹ صدر اعظم | اور قرہ طارغ میں اجانب کی بغاوتیں رونما ہوئیں مگر صدر اعظم کی حسن تدبیر سے آگے نہ بڑھیں بہت دب گئیں۔ صدر اعظم نے انگریزی تعلیم انگلستان میں پائی تھی۔ دول یورپ سے سلطان کے تعلقات اس نے قائم کرائے

سفر یورپ | سلطان روشن خیال تھا اپنے ملک کو یورپین ممالک

کی مانند بنانا چاہتا تھا۔ اس نے خود یورپ کی سیر کا ارادہ کیا پہلے مصر تشریف لے گیا وہاں خدیو نے سلطان کے شایاں استقبال کیا۔ پھر فرانس ۱۸۶۷ء میں سلطان تشریف لے گئے پیرس میں امپریز نیولین نے ساتھ کھانے اور تمام جلسوں میں شریک رہے۔ وہاں سے لندن گئے، ملکہ وکٹوریہ سے ملاقات ہوئی۔ ملکہ نے سلطان کی بچہ داریات کی دوران قیام لندن میں سلطان بیوہ لارڈ ڈیالمسٹن کے گھر تشریف لے گئے لارڈ موصوف نے کریمیا کی لڑائی میں ترکوں کی حمایت کی تھی اور انگلستان سے فوجی امداد پہنچائی تھی۔ چنانچہ لارڈ مرچلے تھے اس لیے سلطان اس کے شوہر کا شکریہ ادا کرنے سے گئے تھے۔ یہ تھا سلطان کا اخلاق۔ وزیر ہندوستان سراٹا فورڈنار تھ کوٹ نے انڈیا آفس میں سلطان کی دعوت کی وہاں بھی تشریف لے گئے اور انڈیا آفس کو عزت بخشی یہاں سے رخصت ہو کر ویاٹکے پھر آستانہ لوٹ آئے امرائے سلطنت اور شہزادے بھی ہم سفر تھے۔

۱۸۶۸ء میں پرنس آف ویلز ولیعہد ملکہ وکٹوریہ معہ اپنی بیگم کے قسطنطنیہ آئے سلطان کے ہمان ہوئے۔ اس کے بعد امپریز آف فرانس سلطان کے یہاں آئیں پھر امپریز جوزف شہنشاہ آسٹریا سلطان کے ہمان ہوئے سلطان نے اپنے خاص محل میں شہنشاہ کو بھرپور رات باہم صحبت رہی۔ سلطان کا نماز پڑھنا اور شہنشاہ آسٹریا کا چرچ میں جانا مسلمان اور عیسائی ہونا بتاتا تھا۔ اس کے سوا کچھ فرق نہ تھا۔

دولِ یورپ کے تعلقات کا نتیجہ یہ ہوا کہ سلطان زیادہ اعتراف
 بجا کرنے لگا۔ اس کی اس فضول خرچی کا اثر ملک کے خزانہ پر بڑا اصرار
 سلطان نے دول سے قرضہ لے لیا، یہ حکومت پر بڑا بار تھا اس کے
 سوا مغربی تمدن کی ہوالگی تو بجائے ملک کی طرف توجہ کرنے کے عیش
 و عشرت کی طرف راغب ہو گئے۔ صدر اعظم کی یکایک وفات نے اور
 محمود دوم یا شاہ کے صدر اعظم ہونے سے بدظمی ممالک میں دوبالا ہو گئی۔
 پھر کیا تھا رشوت اور غبن کی گرم بازاری شروع ہو گئی عہدے اور مناصب
 قیمتاً فروخت ہونے لگے اس سے بڑھ کر جا بجا فتنے اور مہنگائی برپا ہو گئی
 چنانچہ بوسینیا، اور ہرزیگوینیا میں نصرانیوں نے ہزار ہا مسلمان شہید کر دیے
 مگر سلطان سے کچھ بنائے نہیں جیتی تھی۔

سلطان اس درمیان میں روسی سفیر اگنائیف کے ساتھ ایک
 معاہدہ کی فکر میں تھا کیونکہ اس کا خیال تھا کہ روس کا اتحاد بہ نسبت دیگر
 دولِ یورپ کے دولت علیہ کے لیے زیادہ مفید ہے۔ اس لیے سفیر
 مذکور کی باتوں میں آکر سلطان نے بغاوت کی طرف زیادہ توجہ نہ کی یہاں
 تک کہ وہ جبل آسودہ سرسبز بیا اور بلغاریہ تک بغاوت کی آگ پھیل گئی اور
 لاکھوں مسلمان سلطان کی غفلت سے شہید کر دیے گئے۔ سلاویک
 میں ایک بلغاری لڑکی مسلمان ہو گئی جس کو جرمن سفیر نے بہکا دیا تھا
 وہاں کے مسلمانوں نے سفیر مذکور کو قتل کر ڈالا اس واقعہ پر جرمنی
 اور اس کے حمایتی فرانس نے اپنے جنگی جہاز حدود سلطنت عثمانیہ

میں بھیج دیے اور سلطان سے قاتلوں اور ذمہ دار حکام کی معزولی کے طالب ہوئے سلطان نے یہ رنگ دیکھ کر ان کے مطالبات پورے کر دیے۔

آستانہ میں اس خبر سے پہچان پیدا ہو گیا اور علماء و معزولی سلطان طلباء نے میدان قارخ میں مجتمع ہو کر اجنبی حکومتوں کی

داخلت کے خلاف آواز بلند کی اور محمود ندیم پاشا کی برطرفی کے طالب ہوئے سلطان نے منظور کر لیا۔ مگر اس سے بھی عوام کے جوش ٹھنڈے

نہ ہوئے تو صدر اعظم رشیدی پاشا، سر عسکر حسین عوفی پاشا اور شیخ الاسلام حسن خیر اللہ آفندی نے باہمی مشورے سے یہ طے کیا کہ اب ملک میں

امن جب ہی ہو سکتا ہے کہ سلطان عبدالعزیز کو معزول کیا جائے اور مراد خامس کو سلطان بنایا جائے چنانچہ سلیمان پاشا ناظر مکتب حربی

نے اپنے طلباء کو لے جا کر قصر کا احاطہ کر لیا اس کے بعد جلوس کی توپیں سر کرنی شروع کیں سلطان متفکر ہوا اور اس نے تخت سلطنت سے

علیحدگی منظور کی اور قصر چراغاں چلے گئے۔ سلطان کو اس واقعہ کا صدمہ بہت ہوا اس نے محل کی

وفات لونڈی سے قینچی منگا کر اپنی رگ المحل کاٹ لی خون اس بہا کہ مر گیا

سلطان مراد خامس

نام و نسب | مراد پسر سلطان عبد المجید ابن سلطان محمود عثمانی -
ولادت | مراد ۲۵ - رجب ۱۲۵۶ھ میں پیدا ہوا۔

تحت خلافت | ۱۔ جمادی الاول ۱۲۹۳ھ کو مراد سلطان عبد العزیز کی معزولی کے بعد سربراہی کے تحت خلافت ہوا۔

وقائع | سلطان نے عمان حکومت ہاتھ میں لے کر بلقان میں نصرانیوں کے جو فتنے برپا کر رکھے تھے ان کے استیصال کے لیے ایک فوج بھر کر دی امیر العسکر بختیجی جس نے پہنچ کر سرکشوں کی گوشمالی کی اور صربیا کے حکمران پرنس میلان کو میدان جنگ میں شکست دے کر اس کے سب سے محفوظ مقام کسلاخ کو لے لیا۔ جب ترکوں کی فاتحانہ روہں کو پرنس میلان نے دیکھا اس کو اپنی موت دکھائی دینے لگی تو اس نے دول یورپ کو بیچ میں ڈال کر مصالحت کی کوشش کی۔ مراد تحت نشین جس روز ہوا اس کے دوسرے دن سلطان عبد العزیز کے حاجب حسن بک چرکس نے اپنے آقا کے انتقام کے لیے مجلس وکلا میں آکر تیغ سے سر عسکر حسین پاشا اور صدر اعظم رشیدی پاشا کو گولی کا نشانہ بنایا احمد پاشا وزیر بھی پیسٹ میں تھا مگر اس کی جان بچ گئی گوزخمی ہو گیا۔

سلطان مراد کو مایخولیہ کا عارضہ تھا وزیر نے تین ماہ تک علاج کرایا

مگر حالت نہ سدھری شیخ الاسلام کی منظوری سے اس کو تخت سے اتار کر عبد الحمید کو بٹھایا۔
 مغزولی کے بعد مراد قصر چراغاں میں مقیم رہا وہیں ۱۳۳۲ھ میں وفات پائی یہ

۲۷/۳ سلطان عبد الحمید ثانی

نام و نسب | عبد الحمید ابن سلطان عبد الحمید

تخت سلطنت | عبد الحمید اپنے بھائی سلطان مراد کے خلع کے بعد ۱۲۹۳ھ میں سربراہی سلطنت ہوا۔

ملک کی حالت | قلمروئے عثمانیہ، دولِ یورپ کی وسیع کاریوں کا آماج گاہ بنا ہوا تھا جس سے ملک کی حالت تہمتا مضطرب تھی۔ کیونکہ دولِ یورپ نصاریٰ کی حمایت کے بہانے سے مداخلت کر رہی تھیں۔ انگلستان اور روس بلقان کی ریاستوں کے بعض معاملات کو سمجھانے کے لیے اپنے سفراء کے ذریعہ آستانہ میں موتمر منعقد کیے ہوئے تھے۔

دستور کا اعلان | مدحت پاشا اپنے زمانہ میں اعلیٰ سیاسی دماغ کے لیے دستور بنایا اور سلطان عبد الحمید کو اس کے اعلان کے لیے

لے تاریخ الاتراک العثمانین از حسین بیب مصری ص ۱۵۱

رضامند کر لیا چنانچہ سلطان نے دربار عام کے دستوری حکومت کا اعلان کیا تاکہ مساوات اور حریت عام عطا کرنے سے اجنبی مداخلتوں سے نجات مل سکے اس اعلان سے سلطنت ترکیہ میں جوش و مسرت کی لہر دوڑ گئی مگر اس کا اثر موثر نہ ہو سکا اور برطانوی

دول یورپ جو مداخلت کر رہی تھیں بلقانی ریاستوں کی جنگ پلونا آڑے کر اس نے اپنے اغراض پورے کرنا چاہے چنانچہ موثر منعقدہ آستانہ نے ایسی سخت شرطیں پیش کیں جن کا قبول کرنا دولت علیہ کے لیے ممکن نہ تھا۔ اگر منظور کرتے ہیں تبناہ ہو جاتے ہیں اس لیے باب عالی نے انکار کر دیا روس نے جل کر شکر کشی کی اور فوجیں اس کی دریائے ڈونے سے گزر کر پلونا تک آگئیں اور غازی عثمان پاشا کو چاروں طرف سے محصور کر لیا۔ جب سامان رسد نہ پہنچ سکا اس وقت بجائے ہتھیار ڈال دینے کے غازی موصوف اپنی ترکی فوج لے کر مقابلہ کے لیے نکلے اور اس بے جگری کے ساتھ لڑتے ہوئے چلے کہ قریب تھا کہ روسی فوجوں کو چیرتے ہوئے باہر آجائیں لیکن اسی حالت میں بولونیا کی ایک لاکھ تازہ دم فوجیں آگئیں اور غازی موصوف کے پاؤں میں گولی لگی، گھوڑا بھی زخمی ہو کر گر گیا جس کی وجہ سے غازی موصوف گرفتار ہو گئے غرض کہ روسی فوجیں سین اسٹی فالتو تک جو آستانہ کے متصل ایک مقام ہے آگئیں اس وقت دول یورپ کو خطرہ لاحق ہوا اس نے روس کو آگے بڑھنے سے روک دیا اور وہاں ایک

معاہدہ فریقین میں لکھوا دیا جو معاہدہ سینٹ اسٹیفانو کے نام سے مشہور ہے
 اس عہد نامہ میں دریائے طونہ سے لے کر بحیرہ مرمرہ تک کا علاقہ بلغاریہ کو دیا
 گیا تھا جس پر انگلستان اور اسٹریا بگڑ بیٹھے۔ اس وجہ سے برلن میں پرنس
 بسمارک کی صدارت میں پھر سفراء و دول کی ایک مؤثر منعقد ہوئی جس میں
 یہ طے پایا۔ اردمان، باطوم، اور قلعہ قارص روس کے حوالے کیے گئے
 بلغاریہ ایک جداگانہ ریاست بنا کر باب عالی کے تابع کر دی گئی۔ رومانیہ
 سربیا اور قراطاغ مستقل ریاستیں قرار دی گئیں۔ اور تسالیا یونان کو دیا
 گیا۔ یہ تھی معاہدہ برلن کی حقیقت سلطان عبدالحمید نے اس معاہدہ کے بعد دستوری حکومت
 توڑ دی اور اصلاح پسندوں کو جو دستوری حکومت کے حامی تھے ملک بدر ہونے کا حکم دیدیا۔
 انگلستان کے مدبرین نے دیکھا کہ ترکی کے علاقہ سے کچھ اپنے لیے بھی
 تو ہونا چاہیے۔ چنانچہ اس نے ترکوں کو روس کا ہوا دکھا کر کہ وہ روز بروز ایک
 طرف آستانہ سے، دوسری طرف دریائے دجلہ و فرات کے منبعوں پر قبضہ کر کے
 بغداد اور بصرہ سے قریب ہوتا جاتا ہے جس سے ہندوستان کے لیے خطرہ عظیم
 ہو۔ چنانچہ باب عالی میں انگلستان نے اپنے سفیر مسٹر لیرڈ کے توسط سے ایک
 دفاعی معاہدہ کی خواہش ظاہر کی تاکہ روس کے مشرقی مطامع کو کسی عنوان
 روک دیا جائے اور اس کے عوض میں جزیرہ قبرص کی درخواست کی تاکہ وہاں
 انگریزی فوجیں رہیں جو وقت ضرورت روس کی پیش قدمی روکنے کے لیے محاذ پر
 پہنچ سکیں یہ سلسلہ گفتگو جاری تھا کہ اس درمیان میں صفوت پاشا صدارت
 عظمیٰ کے منصب پر فائز ہوا، وہ انگلستان سے میل کر گیا۔ اور اس نے

۳۔ جون ۱۸۸۰ء میں اس معاہدہ کی سلطان سے تکمیل کرادی انگریز نے اس چال سے بلاٹے بھڑے قبرص ہتیا لیا۔

انگلستان کے اس کارنامہ سے آگے رہنے کے لیے فرانس نے تونس پر قبضہ کرنا چاہا اور یہاں یہ کیا کہ الجزائر کے قریب کے کسی قبیلے نے حدود فرانس میں دست درازی کی لہذا یہ بڑا جرم تھا اس لیے ضروری ہوا تونس پر الجزائر کے بعد قبضہ کے ہر دو خطہ شامل کر لیے جائیں چنانچہ تونس اس طرح ترکوں کے قبضہ سے نکال لیا گیا۔ اور اہل تونس فرانس کی غلامی میں آ گئے۔

انگریز کی نگاہیں مصر پر عرصہ دراز سے لگی ہوئی تھیں صرف کوائف مصر | مروج کی تلاش تھی۔ محمد علی پاشا خدیو مصر کے جانشینوں نے

مصر میں دول اجنبیہ سے قرض لے کر نہر سوئز کھدوائی اور اپنے ملک میں بہت سی اصلاحات بھی کیں جس کی وجہ سے ملک ایک اہم تجارتی مرکز بن گیا مگر قرضہ ادا نہ ہو سکا اور نہ اس کی ادائیگی کی سبیل کی گئی آخر میں مغربی دول نے صیغہ مال پر اپنی نگرانی جبریہ شروع کر دی اس واقعہ سے نوجوانان مصر میں بیداری کی لہر پیدا ہو گئی اور انہوں نے ایک وطنی جماعت کی تشکیل کر لی۔ جس کی قیادت زعمیم ملت اعرابی پاشا نے کی۔ اس جماعت نے دول یورپ کے خلاف مظاہرے شروع کر دیے۔ فرانس اور انگلستان نے اس وطنی تحریک کو کچلنے اور دبائے کے لیے اپنے اپنے جنگی بیڑے مصر بھیج دیے اس سے وطنی جماعت میں شور و شعلہ اور ہر گئی انہوں نے مصر میں جو مغربی اقوام رہتی تھیں ان کو ترہ تنہ کرنا شروع کیا کیونکہ انہی لوگوں نے ان ہر دو دول سے ساز ستا کر رکھی تھی۔

غرضکہ انگریز نے اسکندریہ پر جہاز کی توپوں کے سایہ میں قبضہ کر لیا اور ایک فوج گراں ہنسویز کے متصل اتاری جو تل کبیر کے نیچے اعرابی پاشا کی عسکرت سے دو دو ہاتھ کرتی ہوئی قاہرہ میں کامرانی سے داخل ہوئی غرضکہ مصر انگریزوں کے قبضہ و تصرف میں ہو گیا اور بری طرح انتقام مصریوں کو ذبح کیا گیا بچے بوڑھے عورت مرد سب تہ تیغ کیے گئے۔ اس واقعہ نے سوڈانیوں میں اضطراب کی لہر پیدا کر دی۔ وہ بھی انگریزوں کے ظلم و ستم سے وقت ہو کر ان کے خون کے پیلے ہو گئے اور سوڈانیوں میں بھی ایک محبان وطن کی جماعت تیار ہو گئی اور اس کی قیادت ایک عظیم المرتبت شخصیت احمد نامی نے کی عبادت گزاری سے وہ ہمدی سوڈانی مشہور تھا جو حق جو حق انگریز سے جہاد کے لیے اس کے جھنڈے تلے آ جمع ہوئے۔ انگریز نے مصر پر اکتفا نہ کیا بلکہ سوڈان پر بھی قبضہ کرنا چاہا اور آگے بڑھے ہمدی کی جماعت نے بری طرح انگریزی فوج کی پٹائی کی اور خرطوم میں پہنچ کر گارڈن پاشا اور اس کے سارے لشکر کو قتل کر ڈالا۔ انگریزوں نے دوسری فوج لارڈ کچنر کی سرکردگی میں بھی اُس نے سوڈانیوں میں روپیہ پیشہ کی بارسن کر کے بہت سے امرائے سوڈان کو جھانسنے میں لایا۔ تین سال تک وطنی جماعت نے جنگ کی، مگر غداروں کی بدولت ہمدی سوڈانی کی جماعت کو شکست ہوئی اور کچنر نے خرطوم پر قبضہ کیا۔ ہمدی کا وصال ہو چکا تھا، اس کی لاش قبر سے نکال کر پائمال کی گئی اور اس کی ہڈی بطور نشانی لارڈ نے اپنی گھڑی میں آویزاں کی یہ ایک مہذب ملک کے لارڈ کا کارنامہ ہے سوڈان کے بعد

فتوہ انگریزوں کے قبضہ میں آگیا۔

شرقی روم ایل کی بغاوت | برلن کا نفرس میں دول مغرب نے یہ طے کیا تھا کہ شرقی روم ایل کا والی عیسائی ہوا کرے ۱۸۸۵ء میں اہل شرقی روم ایل نے دول یورپ کے بھرکانے سے یہ آواز اٹھائی کے ہمارا علاقہ بلغاریہ سے ملحق کر دیا جائے اور بغاوت کر دی غاوریل پاشا والی کو گرفتار کر لیا اور آستانہ بھیج دیا، اور پرنس بائبرگ کو اپنا حکمران بنا کر بلغاریہ سے الحاق کا اعلان کر دیا ترکوں میں کچھ جان نہ تھی دیکھتے کے دیکھتے رہ گئے۔

اب اہل مغرب کی نگاہ آرمینیہ پر اٹھی کیونکہ نام نہاد برلن کا نفرس میں ایک شرط آرمینیہ کے اصلاحات کے متعلق بھی تھی۔ مگر سلطان عبدالحمید نے وعدہ ایفاء کیا اور منوں نے ظلم و ستم کی داستانیں گرٹھ کر دول یورپ کو بھیجیں اور پھر ملک میں بغاوت کر دی اس میں سخت خونریزی ہوئی حتیٰ کہ ۱۸۹۵ء میں خود آستانہ میں ان آرمینیوں نے شورش کھڑی کر دی جس میں صد ہا قتل ہوئے۔ اہل یورپ کو موقع ہاتھ لگا۔ ان کی حمایت کے لیے آواز اٹھائی لیکن سلطان نے کوئی توجہ نہ کی صبر کر کے رہ گئے اور موقع کے منتظر رہے۔

کریٹ | ۱۸۹۷ء میں کریٹ والوں کی طلب پر دول یورپ نے اپنے جنگی جہاز اس جزیرہ پر بھیج دیے اور باب عالی سے مطالبہ کیا کہ اس کا والی مقرر کیا جائے۔ اس زمانہ میں یانیہ پر یونان کے ولی عہد قسطنطین نے

شکرستی کی ادہم پاشا نے اس پر نمایاں فتح حاصل کی مگر دول یورپ نے ترکوں کو اس کے ثمرے سے متمتع نہ ہونے دیا، بلکہ کریٹ سے بھی عثمانی فوجوں کو نکال دیا اور روس اور انگلستان، فرانس اور اطالیہ نے اپنی حمایت میں لے لیا سلطان سیاست میں کامل تھا مگر اس میں

ترکوں میں سیاسی بیداری استبداد بہت تھا۔ اور وہ بعض اوقات

دول یورپ کے دباؤ میں آ جاتا تھا۔ اس سے بڑھ کر اس کے عہد میں حکومت کی ساری قوت خود اس کی ذات میں جذب ہو کے رہ گئی تھی۔ باب عالی بے دست و پا ہو گیا تھا اس وجہ سے ملک میں سخت ابتری پھیلی ہوئی تھی، رشوت کا بازار گرم تھا۔ سلطان نے جاسوسی کا نظام پھیلا رکھا تھا۔ ان کی جھوٹی سچی رپورٹوں نے سلطنت کا سارا نظام مختل کر دیا تھا۔

دول یورپ جن کی طاقتیں عظیم الشان تھیں وہ سلطنت عثمانیہ کے حصے بخرے کرنے میں دن رات لگی ہوئی تھیں اور وزراء سلطنت عثمانیہ کو انہوں نے دولت کی چاٹ لگا کر گانڈھ رکھا تھا یہ حالت دیکھ کر حامیان اصلاح اور بی خواہان ملک نے ایک محفی انجمن "جوان ترک" کے نام سے قائم کی۔ محفی اس لیے اس کو رکھا کہ مدحت پاشا کے ساتھیوں کو سلطان نے ملک بدر کر دیا تھا۔ نوجوان ترکوں میں نیازی بک اور انور بک اور کمال پاشا پیش پیش تھے۔ شاہ انگلستان ایڈورڈ ہفتم اور زار روس نے مل کر دولت عثمانیہ کی تقسیم کی تجویز سچتہ کر لی۔ اس وقت نیازی بک

اور انور بک نے جو ثنا تو ترکی افواج کو ملا کر دستور کے مطالبہ کے لیے اٹھ کھڑے ہوئے۔ سلطان عبدالحمید نے اس بغاوت کے انجام کے خطرے سے جو اس کی ذات کے خلاف تھی ۱۳۲۴ھ میں پھر دستور کا اعلان کر دیا۔ آگے اس کی تفصیل کمال پاشا کے بیان میں آتی ہے۔

سلطان کی مساعی یہ رہیں کہ اپنے اقتدار کی خاطر عالم اسلامی سے تعلق قائم کیا اور خلافت کی آٹھ لے کر مسلمانان عالم کو اپنا ہوا خواہ بنالیا۔ علامہ سید جمال الدین افغانی کی خدمات حاصل کیں انہوں نے عبدالحمید کے اقتدار کے لیے پان اسلام ازم کا اشتعلہ چھوڑا علامہ نیک نیت رکھتا تھا۔ وہ خلافت مآب کے پردہ میں عالم اسلامی کو ایک مرکز سے منسلک کرنا چاہتا تھا مگر سلطان نے دیکھا علامہ اس کے لیے زیادہ مفید ثابت نہ ہوئے تو ان کو نظر انداز کر دیا۔

سلطان کا کارنامہ حجاز ریلوے اور ملی ترقی ہے اس نے مغربی علوم و فنون سے بڑی دلچسپی لی اس کے عہد میں صد ہا کتابیں ترکی زبان میں منتقل ہوئیں۔

بطل حریت مدحت پاشا

مدحت پاشا ابن حاجی علی آقادی ۱۸۲۲ء میں پیدا ہوئے رسمی تعلیم پائی کچھ عرصہ صدارت عظمیٰ کے محکمہ کے سکرٹری رہے۔ پھر سامی بکر پاشا نے اپنے پاس بلا لیا یہاں سے وزیر اعظم رشید پاشا کی طلبی پر گئے اس نے

مجلس عالی کے سکریٹری کے عہدہ پر سرفراز کیا عالی پاشا جب صدر اعظم ہوئے
مدحت پاشا کو یورپ بھیجا اور جب مسئلہ بلقان چھیڑا تو ان سے مشورہ لیا گیا بغداد
میں اصلاحات کیں بغداد و کانپور کے درمیان ٹرمپوے جاری کرائی۔ کپڑا بننے
کے کارخانے کھولے قصبات میں مدارس، شفا خانے اور بینک کھولے
ایک مطبع کھولا جس میں اخبار الزور اور چھپتا تھا۔ اس زمانہ میں پٹرول کی
کانیں دریافت ہوئیں سلطان عبدالعزیز کے عہد میں وزارت کے عہدہ پر سرفراز
ہوئے۔ عبدالحمید خاں کے زمانہ میں بڑے کارخانے نمایاں انجام دیے ثمریہ
دیا گیا کہ مئی ۱۸۸۳ء کو گل گھونٹ دیا گیا۔ مدحت پاشا کے فرزند رشید علی حیدر
نے سولخ عمری لکھی ہے۔

علامہ جمال الدین افغانی

علامہ سید جمال الدین افغانی۔ اسعد آباد میں ۱۸۳۹ء میں پیدا ہوئے
آپ کے والد سید صفیر بنیرہ سید علی ترمذی محدث متوفی ۱۲۹۹ھ تھے۔
اٹھارہ برس کی عمر میں علوم عربیہ کی تحصیل سے فراغت پائی، اس کے بعد
ہندوستان آئے ڈیڑھ سال یہاں رہے ۱۸۵۷ء میں مکہ معظمہ جا چکے تھے اس
کے بعد افغانستان گئے امیر دوست محمد خاں کے مصاحب ہو گئے ۱۸۶۲ء
میں دوست محمد خاں کا انتقال ہوا تو اس کے لڑکوں محمد اعظم اور شیر علی میں
جنگ چھڑ گئی محمد اعظم کے ساتھ آپ ہو گئے کامیابی پر اس نے ان کو مستعد علی
وزیر بنالیا سانگریزوں نے شیر علی کی مدد کی محمد اعظم مقابلہ پر شکست کھا گیا۔

علامہ نے یہ رنگ دیکھ کر حج کا ارادہ کیا۔ ۱۸۶۹ء میں ہندوستان آئے یہاں سے مصر گئے قاہرہ میں قیام کیا پھر آستانہ روانہ ہو گئے۔ سلطان عبدالحمید نے آپ کا شاندار خیر مقدم کیا۔ شیخ الاسلام آپ کا مخالف ہو گیا۔ ۱۸۷۱ء کے آخر میں مدیر جامعہ ترکیہ نے آپ کو دعوت دی کہ طلباء کو ترغیب دینے کے لیے صناعات پر تقریر کریں۔ علامہ نے نہایت احتیاط سے تقریر کی مگر شیخ الاسلام نے تقریر کے بعض جملوں کو گرفت کر لیا۔ الزام دھڑنا شروع کیا ملک میں اس سے اضطراب پیدا ہو گیا۔ حکومت نے ملک چھوڑ دینے کا مطالبہ کیا تو ۲۲ مارچ ۱۸۷۱ء کو قاہرہ آ گئے۔ یہاں وزیر اعظم ریاض پاشا نے ڈیر سوروپہ ماہوار وظیفہ کر دیا۔ آپ نے درس تدریس کا سلسلہ شروع کر دیا مگر طلباء میں علمی لیاقت کے ساتھ سیاسی بیداری کی روح پیدا ہونے لگی انگریز کھٹک گیا۔ ادھر اہل ملک نے ضدیو اسمعیل کو معزول کرنے پر مجبور کیا۔ اس کے بعد توفیق پاشا ۲۵ جون ۱۸۷۹ء کو تخت مصر پر رونق افروز ہوا پہلے علامہ کا معتقد تھا پھر وہ آپ سے برگشتہ ہو گیا اس نے ستمبر ۱۸۷۹ء کو حکم صادر کیا علامہ مصر سے نکل جائیں۔ اس کے بعد پھر ہندوستان آئے حیدرآباد مقیم ہوئے۔ مگر مصری نوجوانوں میں انقلابی تحریک پیدا ہو چکی تھی۔ ادھر مصری انگریز کا قبضہ ہو گیا اس نے حیدرآباد سے علامہ کو بلا کر کلکتہ میں نظر بند کر دیا۔ آپ نے اجازت لے کر لندن کا سفر اختیار کیا۔ چند دن رہ کر پیرس گئے یہاں تین سال

۱۔ انقلاب ایران صفحہ ۸۸ زبراؤں
۲۔ المنار جلد ۸ صفحہ ۲۰۴ -
۳۔ مصر کی پراسرار تاریخ از مسٹر بلنٹ

رہے ان کے شاگرد محمد عبدہ مصری بھی پہنچ گئے۔ العروۃ الوثقی رسالہ یہاں سے جاری کیا جس میں انگریزوں کے استبداد پر مضمون ہوتے تھے۔ پہلا نمبر ۵ جمادی الاولیٰ ۱۲۸۳ھ میں شائع ہوا۔ اٹھارہ نمبر تک ۱۶۔ اکتوبر ۱۸۸۳ء میں آخری پرچہ نکلا۔ برطانیہ نے ہندوستان اور مصر میں ممنوع قرار دے دیا حقیقت یہ ہے کہ تمام عالم اسلامی میں وطنیت اور اتحاد کی روح اس سال سے بیدار ہو گئی۔ یہاں سے روس گئے چار سال رہے پھر ایران گئے شاہ نصیر الدین نے یورپ میں دوران سیاحت میں دعوت دی تھی جب ایران پہنچے شاہ نے وزیر جنگ مقرر کر دیا مگر عوام کی رجوعات سے گھبرا کر شاہ نے نظریں پھیر لیں تو اس سے اجازت لے کر روس چلے گئے پھر ۱۸۸۹ء میں ایران آئے اور شاہ عبد العظیم میں مقیم ہوئے۔ بادشاہ سے اور آپ سے تعلقات بہت بگڑ چکے تھے آپ نے مجتہدین ایران کو نامہ و پیام سے اپنا لیا اور علانیہ بادشاہ کو معزول کرنے کی دعوت دینی شروع کر دی آپ کا نفوذ و اثر تمام جماعتوں میں ترقی پا گیا۔ اندرونی انقلاب میں جو بعد میں ایران میں برپا ہوا علامہ کے بارہ شاگردوں کا کافی حصہ تھا۔ ایک شخص مرزا رضا کرمانی نے آپ کے مخالف بادشاہ کا ۱۸۹۶ء میں کام تمام کر دیا۔

حکومت نے آپ کو سلطنت عثمانیہ کے حدود میں نکال دیا اب بصرہ میں رہے پھر لندن گئے، وہاں سے ۱۸۹۳ء میں آستانہ پہنچ گئے۔ یہاں سلطان عبد الحمید کی زیر حمایت تکریم و تعظیم کے ساتھ خوشگوار زندگی

بسر کرتے رہے مگر سلطان بھی ان سے کھٹکتا ہی رہا۔ وہیں مملک مرض سرطانی میں مبتلا ہوئے اور ۱۸۹۷ء میں داعی اجل کو لبیک کہا۔

عبدالقادر ابحر زائری

بحیرہ روم کے جنوبی ساحل ممالک البحر یہ میں شہر معسرہ میں ۱۸۰۷ء میں عبدالقادر پیدا ہوا جو مرابطین کی نسل سے تھا۔ جید عالم تھا۔ فرانس نے ابحر زائر پر قبضہ کر کے ظلم توڑنے شروع کر دیے عبدالقادر نے ۱۸۳۲ء میں آواز مخالفت اٹھائی۔ دس ہزار مجاہد جمع ہوئے آخر میں ۱۸۳۳ء میں معاہدہ ہو گیا۔ پہلے مفتی تھا پھر حکمران بن گیا۔ معسراور اوران کا۔ پھر ۱۸۴۷ء میں فرانس نے حملہ کر دیا۔ جس میں گرفتار ہو گیا اور جلاوطن کر کے طولون کے قلعہ میں قید کر دیا۔ چار سال قید رہا تھا۔ شاہ فرانس لوئی نپولین نے آزاد کر دیا، اور وہاں سے برومنہ پھر قسطنطنیہ چلا گیا۔ ۱۸۶۳ء میں حج کیا۔ ۱۸۶۶ء میں فرانس گیا۔ پھر آخر عمر میں مکہ جا کر ۱۸۷۳ء میں فوت ہو گیا۔

بطل حریت مصطفیٰ کمال پاشا

مصطفیٰ کمال کے والد کا نام علی رضا تھا جو ایک عرصہ تک سالونیکا میں جنگی کے محرر رہے پھر کڑی کی تجارت کرنے لگے اس کی بیوی زبیدہ ترک خاتون تھی جس کے بطن سے ۱۵ مارچ ۱۸۸۱ء میں مصطفیٰ کمال پیدا ہوا۔
تعلیم و تربیت | مصطفیٰ کو تعلیم دینی حاصل کرنے کے لیے مسجد کے

مکتب میں بٹھایا۔ ایک سال میں مصطفیٰ سے ہونہار پنکے نے اچھی خاصی دینی تعلیم پائی پھر مدرسہ شمس آفتدی میں داخل کر دیا۔ اسی زمانہ میں علی رضا کا انتقال ہو گیا تو زبیدہ کے بھائی نے اپنی بہن اور مصطفیٰ کی کفالت کا ذمہ لے لیا اور سالوں نیکلے کے بڑے مدرسہ میں بٹھا دیا مگر مصطفیٰ کا جی نہ لگا طبیعت میں سپاہی بننے کا ولولہ تھا۔ اپنے والد کے ملنے والے کے ذریعہ فوجی مدرسہ کا امتحان پاس کر کے وہاں داخل ہو گیا۔ یہاں مصطفیٰ کی توجہ کا خاص مرکز علم حساب تھا۔ حساب میں وہ اتنا طاق ہو گیا کہ استاد کی عدم موجودگی میں اپنی جماعت کے طلباء کو حساب سکھایا کرتا۔ ایک دن مصطفیٰ نے ایک ادق سوال حل کیا استاد اس کی ذہانت پر بے حد خوش ہوا اور کمال محبت سے کہا کہ مصطفیٰ اس علم میں کمال حاصل کر لیگا۔ اس دن سے وہ مصطفیٰ کمال کے نام سے مشہور ہو گیا۔ یہاں سے حربی کالج میں داخل ہو کر مصطفیٰ مناسٹرینا گیا۔

سالوں نیکلے کے قیام میں ترک نوجوان فتحی بے سے تعلقات ہو گئے وہ وطن پرست تھا جس کی صحبت سے مصطفیٰ پر بھی وطنیت کا رنگ چڑھنے لگا۔

مناسٹرین ریاضی اور فرانسیسی زبان پر خاص زور دیا جاتا تھا چنانچہ اس کی حساب دانی یہاں بہت کام آئی وہ طلباء پر فائق رہا۔ فرانسیسی زبان پر بھی اچھا عبور حاصل کر لیا جب چھٹیوں میں وطن سالوں نیک

آیا تو اس نے فرانسیسی ادب کے مطالعہ کے خیال سے مشہور انقلابی والیرو
روسو، جان جیک اور وکٹر ہیگو کی جذبات انگیز کتابیں منتخب کیں اور
ایام رخصت میں دیکھ ڈالیں جس کا اثر یہ ہوا کہ وہ خود انقلابی مصنف بننے کا
ارادہ کرنے لگا۔

تعلیمات گزرنے کے بعد جب وہ مناسٹرواپس آیا تو اس کی ملاقات
ترکی کے مشہور شاعر عمر آفندی ناجی سے ہوئی جس کی وجہ سے وہ ترکی
ادبیات کی طرف متوجہ ہو گیا۔

ترکی کے شاعر انقلاب نامق کمال کی نظموں کا مطالعہ کیا جس
نے انا ترک میں انقلابی رنگ بہت زیادہ پیدا کر دیا اور وہ خود انقلابی
شعر گو ہو گیا۔ اس نے سلطان عبد الحمید کے استبداد اور مظالم کے خلاف
ایک نظم لکھی جس نے بڑی قبولیت حاصل کی۔

شعر گوئی کی وجہ سے اس کو جلسوں میں بلایا جانے لگا جہاں
وہ نظمیں پڑھتا اور تقریریں کرتا جس سے حضار مجلس اس سے مانور
ہونے لگے اور اس کے جذبہ حریت کی قدر کرنے لگے۔ پھر تو ہر بڑے
اجتماع میں اس کی پرستش ہونے لگی۔

انا ترک مغربی دسیہ کاریوں سے آگاہ ہو چکا تھا اور وہ دیکھ رہا
تھا کہ غیر ملکی طاقتیں کس طرح ترکی کی اندرونی سیاست پر حاوی ہو کر
اسے کھیل دینا چاہتی ہیں چنانچہ ایک اجتماع میں تقریر کرتے ہوئے کھلے
الفاظ میں خارجی طاقتوں کے خلاف زبردست نعرہ لگایا کہ

”ترکی ترکوں کے لیے ہے“

عامۃ الناس نے اس جوان العمر طالب علم کی اس جذبہ حریت خود
اختیاری کو سراہا اور اس کو اپنانا چاہا۔ یہی وقت تھا کہ سلطان عبد الحمید
کی خود سرانہ پالیسی کی وجہ سے دول یورپ فائدہ اٹھا رہی تھیں ان کی
مشہ پر یونانی ترکوں کو کمزور و نحیف سمجھ کر جزیرہ کریٹ کے الحاق کا مطالبہ
کر بیٹھے اور اس پر قاصبانہ قبضہ جانے کے لیے اپنی عسکری قوت کو
کریٹ کی طرف دھکیل دیا۔ کمال پاشا ان دنوں مناستر کے فوجی کالج
میں زیر تعلیم تھا۔ نام نہاد ترکی حکومت دول یورپ کے متعلق اس خوش
فہمی میں مبتلا تھی کہ یہ متمدن ممالک یونان کے اس وحشیانہ اقدام کی
مذمت کریں گے۔ مگر اہل یورپ کے ضمیر میں رواداری کا عنصر کمیر مفقود ہے
یہ شریف صورت حکمران قطاع الطریق سے بھی برتر کرتے چنانچہ اس حکمران
جرگہ (دول یورپ) نے یونان کے اس انسانیت سوز فعل کی مذمت
کرنے کے بجائے اس کی تائید و حمایت کی۔ دول مغرب خود اس بہانہ
سے ترکی کے حصے بخرے کرنے پر تیار تھے اور ترکی کے خرمن نظم کو تباہ
کرنے کے لیے انہیں ایک چنگاری اس موقع پر ہاتھ لگی تھی۔

یونان اپنی پوری قوت سے ترکی علاقہ میں آگودا اور کشت و
خون کے دریا بہانے لگا۔ بوڑھے بچے عورتیں تہ تیغ کرتے ہوئے قلمرو
عثمانیہ میں یونان برسرِ پا تھا۔ سلطان عبد الحمید بھی خواب غفلت
سے بیدار ہوا اور اس نے ایک مسلح فوج یونانی سپاہ کے مقابلہ پر

روانہ کی مناسبت کے فوجی کالج کے طلباء محاذ جنگ پر خود جانے کو آمادہ ہو گئے۔ چنانچہ یہ طلباء بھی بھیج دیے گئے ان میں سب کا سرگروہ مصطفیٰ کمال تھا۔ یہ جماعت کرپٹ پنچھی۔ کمال نے میدان حرب کا نقشہ دیکھا اور یونانی سپاہ پر ترکی فوج کو لے کر آپڑا وہ سر پر سر رکھ کر بھاگے کمال مناسبت لوٹ آیا۔ حربی کالج کے ذمہ دار ارکان نے مصطفیٰ کی سفارش کی اور اس کو قسطنطنیہ کے جامعہ حربیہ میں داخل کر دیا گیا۔ کمال کی شہرت دن بدن بڑھ رہی تھی۔ سلطان نے بھی اپنے حضور میں طلب فرمایا۔ مگر کمال اپنے انقلابی خیال میں محو تھا اتفاقاً اس زمانہ میں ترکی کے آتش قلم مصنف نامق کمال کی کتاب ”وطن“ مصطفیٰ کمال کو مل گئی یہ کتاب حریت و آزادی کے موضوع پر دل سوز ڈرامہ تھا نامق ”وطن“ کی وجہ سے مورد قہر سلطانی ہوا اور جان بچا کر لندن چلتا ہوا۔ ”وطن“ ضبط کر لی گئی اور جس شخص پر اس کے مطالعہ کا شبہ ہوتا وہ قتل کیا جاتا یا غرق بحر باسفوس کر دیا جاتا۔

کمال نے ”وطن“ کا غائر مطالعہ کیا جس سے سلطانی حکومت کے خلاف شدید جذبہ تنفر پیدا ہو گیا ۱۹۰۵ء میں اس نے جامعہ حربیہ کو خیر باد کہا اور فوجی افسروں کے کالج میں داخل ہو گیا۔ یہاں کمال لفٹننٹ کے عہدہ پر فائز ہوا، مگر جہاں فنون حرب سے واقف ہو رہا تھا اپنے ساتھیوں کو اپنا ہم نوا بناتا رہا تھا۔ زیادہ سے زیادہ طلباء خلیفہ کی مطلق العنانی اور شاہانہ اختیارات پر باہمی کڑی نکتہ چینی کیا کرتے باب عالی کو خبر لگی

جس پر کمال اور ان کے ساتھی سیاسی شکنجہ میں کس دیے گئے جج کے سامنے
مقدمہ پیش ہوا کمال نے اپنا مقدمہ خود لڑایا اور جو بحث کی اور دوران
تقریر میں جن خیالات کا اظہار کیا۔ جج اور جیوری نے بے حد اترلیا اور
ان کو چھوڑنا پڑا۔

مصطفیٰ نے انقلابی تقریروں کا سلسلہ شروع کر دیا جس کا نتیجہ یہ نکلا کہ
اس کے ہم خیال صدر ہا بن گئے۔

مصطفیٰ کے ہم جماعت فوجی افسر تھے اور ان پر انقلابی
انجمن وطن **رنگ چڑھ چکا تھا**، باہمی مشورہ سے انجمن وطن کی تشکیل
بروئے عمل آئی اس انجمن کا قائد خود مصطفیٰ کمال تھا۔

انجمن وطن کا مرکزی نقطہ یہ تھا کہ سلطان عبد الحمید کے وسیع
اختیارات محدود کر کے پارلیمنٹ قائم کی جائے جو ملک کا نظم و نسق
چلائے۔

انجمن کے زیر اہتمام جلسے کیے جانے لگے اور انجمن کی کارگزاری
اکی اشاعت کے لیے "حریت" نامی اخبار نکالا گیا جس کا چیف ایڈیٹر
کمال پاشا تھا۔ یہ اخبار ہفتہ سے لکھا جاتا اور بار سوخ حضرات کے پاس
پہنچا دیا جاتا تھا۔

حریت کے مقالات نے ایک زبردست تحریک انقلاب
اترکی میں پیدا کر دی اور بے شمار ترک خفیہ ہی خفیہ انجمن وطن کے ممبر
بن گئے۔

سلطان کے جاسوسوں نے خلیفہ عبد الحمید کے پاس حریت کی کارگزاری مفصل رپورٹ کی صورت سے پیش کی۔ سلطان گھبرا گئے فوجی کالج کے افسر اعلیٰ ڈپرینسل رضا پاشا تھے اور ڈائریکٹر اسماعیل حقی پاشا ان کو باغیانہ خیالات کا پتہ لگ چکا تھا۔ سلطان کی طلبی پر ہردو حاضر ہوئے اسماعیل پاشا نے رضا پاشا سے کہا کہ سلطان معظم نے ڈپرینسل حریت کالج کو اس لیے طلب کیا ہے کہ افسران فوج میں سلطان کے خلاف بغاوت پھیلانی جا رہی ہے۔ رضا پاشا نے اسماعیل حقی کو منہ توڑ جواب دیا کہ خاموش ہو گیا سلطان بھی مطمئن ہو گیا مگر حقی پاشا خود کالج میں گیا اور حریت کے ایڈیٹر کی تلاش میں لگا رہا، مگر پتہ نہ لگ سکا کچھ عرصہ بعد رضا پاشا ایسے وقت پہنچا کہ کمال اور اس کے ساتھی حریت کے لکھنے میں مشغول تھے مگر رضا نے کچھ نہ کہا۔ البتہ کمال اور اس کے ساتھیوں پر یہ پابندی عائد کر دی کہ وہ فوجی سرحد سے باہر نہ جائیں۔ مگر کچھ دن بعد یہ پابندی ان سے اٹھالی گئی۔

مصطفیٰ کمال کی فوجی کالج کی تعلیم ختم ہوئی اور ان کو "یوزباشی" کے عہدہ پر فائز کر دیا گیا۔ اب اس کی رہائش اقسطنطنیہ کے ایک محلہ اسلام بول میں تھی۔

انجمن وطن کا نام جمعیت حریت رکھ دیا گیا اس جمعیت حریت زمانہ میں کمال کی فتنی بے سے ملاقات ہوئی جو پرانا رفیق تھا۔ فورے اور روسی سفیر کو وجہات کی لڑکی سے ملنا ہوا۔

تبادلہ خیال ہوا۔ باب عالی نے مصطفیٰ کمال کی گرفتاری کا حکم نافذ کر دیا
 جمعیت وطن کے دیگر ارکان بھی معہ کمال کے گرفتار کر لیے گئے۔

انجمن وطن ایک طرف سیاسی سرگرمی کا مرکز بنی ہوئی تھی دوسری
 طرف نوجوان ترکوں نے ایک انجمن کی تشکیل کی جس کا نام انجمن اتحاد
 ترقی تھا۔ اس کے رکن انور بے جمال پاشا، طلعت بے نیاز بے تھے
 اس کا مرکز سالونیکا تھا۔ انور بے اس جماعت کا قائد تھا، کمال نے
 بھی اس سے تعلق پیدا کر لیا۔ کیونکہ یہ جماعت بھی وہی کام انجام دینا
 چاہتی تھی جس میں کمال سرگرم سعی تھا۔ مگر کمال نے جو اپنی ہمواجات
 میں انقلابی روح پھونک دی تھی کمال کی گرفتاری سے اس کو کوئی
 نقصان نہیں پہنچا بلکہ اس کی شاخیں تمام مملکت میں قائم ہو گئیں۔
 انجمن اتحاد ترقی کے لوگ اب تک گرفتاری سے بچے ہوئے تھے
 انہوں نے اپنے دائرے کو بھی وسیع کرنا شروع کر دیا۔

سلطان نے انجمن وطن کو خلافت قانون قرار دے کر بے شمار
 فوجی افسروں کو بلا مقدمہ چلائے جیلوں میں قید کر دیا اس کا نتیجہ یہ ہوا
 کہ عام طور سے سلطان کے خلاف منہلے نوجوان میدان سیاست میں
 نکل کھڑے ہوئے۔

سلطان عبد الحمید باجبروت بادشاہ تھا۔ رحبت پسندوں کی
 قوت کے زور پر عوام کے جذبات کو ٹھکرا دیتا تھا باوجودیکہ حکومت

کے شیرازہ نظم و نسق میں پراگندگی برپا نہ رہی تھی اور عثمانی حکومت ظلم و جور عوام پر کر رہے تھے۔ مگر باب عالی کو اس طرف توجہ نہ تھی وہ اپنی استبدادی طاقت سے انقلابیوں کے کچلنے میں مہمک تھا۔ ان واقعات نے انجمن اتحاد و ترقی کی سرگرمی کو دوبالا کر دیا۔ اس جگہ ہم مختصر تاریخ انجمن کی بیان کیے دیتے ہیں۔

عثمانیہ انجمن اتحاد و ترقی | سلطان عبد المجید نے مدحت پاشا کو قتل کر کے اپنے زعم باطل میں دستوری حکومت کا بالکل خاتمہ کر دیا تھا، ادھر محب وطن ترک مدحت پاشا کے ہم نوا یورپین حاکم میں جلا وطن کر دیے گئے تھے۔ ۱۸۷۸ء میں سلطان نے دستور اساسی کو معطل کیا بارہ برس بعد ۱۸۹۱ء میں جیووا میں نوجوان ترک جوہاں جلا وطن ہوئے پڑے تھے حکومت ترکیہ کے استبداد سے آزادی حاصل کرنے کے لیے ایک انجمن کی بنیاد رکھی جو آگے چل کر عثمانی انجمن اتحاد و ترقی کے نام سے شہرت پذیر ہوئی اس انجمن کا اس وقت یہ مقصد تھا کہ ترکی حکومت اور سلطان پر دباؤ ڈال کر ملک میں اصلاحات جاری کرنے کی سعی کی جائے۔ چنانچہ جب اس انجمن کے ممبران کی تعداد بڑھ گئی اور جلا وطن ترک دور دراز سے آکر شامل ہونے لگے تو اس کا دفتر پیرس منتقل کر دیا گیا اور اس کی شاخیں لندن اور دوسرے یورپین دار الحکومتوں میں قائم کر دی گئیں۔ سلطان نے نوجوان ترکوں کی بیاسی سرگرمی سے مطلع ہو کر عثمانی سفیر مقیم پیرس کو ہدایت کی کہ وہ انجمن کی نقل و حرکت

پر نظر رکھے اس کے علاوہ قسطنطنیہ سے جاسوس روانہ کیے گئے اور مقامی نوجوانوں پر کڑی نگرانی جو ہوئی تو وہ ترک وطن کر کے پیرس پہنچ گئے۔

انجمن نے اخبار ”مشورت“ جاری کیا اور متعدد رسائل پیرس سے شائع کیے۔ ان میں دور حمیدی کے مظالم بڑے آب و تاب سے دکھائے گئے اور سلطان کے معزول کرنے کی تجویز پیش کی گئی یہ اخبار و رسائل خفیہ طور سے دار الخلافہ پہنچتے اور تقسیم ہوتے۔ باغیانہ پوسٹر قصر ملیز پر لگائے جاتے۔

27/5

نوجوان ترکوں نے ارمنی، بلغاری

اور دوسرے غیر مسلم انقلابی انجمنوں

غیر اسلامی انجمنوں سے تعاون

سے جو پیرس میں تھیں اتحاد عمل کیا۔ حتیٰ کہ یہودیوں کو بھی ہمہوا بنا لیا دسمبر ۱۹۰۸ء میں سلطنت عثمانیہ کے انقلابیوں کی ایک کانگریس احمد رضا بے کی زیر صدارت پیرس میں منعقد ہوئی جس میں عثمانی انجمن اتحاد و ترقی ارمنی، بلغاری یہودی عرب، البانی اور دوسری کمیٹیاں شریک ہوئیں۔ تمام مندوبین نے ذیل کے امور کو اتفاق رائے قبول کیا۔

۱۔ سلطان کو معزول کیا جائے۔

۲۔ سلطنت عثمانیہ کی سالمیت کا تحفظ کیا جائے۔

۳۔ قانون کی نگاہ میں تمام نسلوں اور مذہبوں کو کامل مساوات حاصل ہو۔

۴۔ بدست پاشا مرحوم کے دستور اساسی کی بنیاد پر دستوری حکومت قائم

کی جلے

یہ شخصی حکومت کے خلاف انقلابی تحریک تھی حقیقتہً نوجوان ترکوں کا یہ بڑا کارنامہ تھا جسے کبھی فراموش نہیں کیا جاسکتا۔ غرضکہ اس تحریک میں بڑے بڑے فوجی افسر شریک ہو گئے یہ انجمن کچھ عرصہ تک مصر میں بھی رہی تھی۔ پھر ۱۹۰۲ء میں مقدونیہ کے مرکزی مقام سالونیکا میں اس کا دفتر منتقل کر دیا گیا تھا۔ ابتدائی دور میں اس کے ممبر ہونٹلوں، قہوہ خانوں میں بیٹھ کر اپنے خیالات کی اشاعت کیا کرتے جو شخص شریک ہوتا اس کو آنکھوں پر پٹی باندھ کر رات کی تاریکی میں ایسی جگہ لیجاتے جہاں چند نقاب پوش نکو اور پستول سے مسلح ہوتے۔ وہاں پر اس ممبر سے قرآن مجید ہاتھ میں دے کر مندرجہ ذیل حلف لیا جاتا:-

”ہیں آج سے خداوند کریم کی عبودیت، اس کے عدل۔ رحم اور قوانین اخوت و مساوات کے احترام و تقلید میں اپنی نوع انسان کے حقوق آزادی کی تصدیق کرتا ہوں۔ میں اقرار کرتا ہوں کہ آج سے میری جان مال اور زندگی کی مختار انجمن اتحاد و ترقی ہے۔ انجمن مذکور ملک کو ظلم و استبداد سے نجات دلانے کے لیے جو تحریک چلائیگی میں اس میں بعدی دل شریک ہونگا، اور ہر قسم کی قربانی کروں گا۔

اگر میں اس جماعت کے پروگرام سے انحراف کروں تو مجھ پر قدرت کی بھیانک لعنتیں وارد ہوں۔ نیز اس صورت میں

انجمن کو میرے قتل کا اختیار ہوگا۔" لہ

نئے ممبر سے کہہ دیا جاتا کہ انکشاف راز پر اس کی جان خطرہ میں ہے۔
اور اگر وہ سلطان کے پہلو میں بھی ہوگا قتل کر دیا جائیگا۔ اگر کوئی ممبر عہد
کے خلاف کرتا تو اس کو ممبر کرنے والا گولی سے ہلاک کر دیتا۔
انجمن وطن کے ارکان نے اس انجمن کے کاموں کو بھی سراہا اور
ہر قسم کی امداد دینی شروع کر دی۔

انجمن کے ارکان میں حسب ذیل حضرات نمایاں نظر آتے ہیں :-
نیازی بے، نور الدین پاشا، غازی محمود شوکت پاشا، انور بے، طلعت بے،
حقی بے، دید بے، عزیز بے، فتحی بے، حاجی عادل بے، جمال، سعید
بک، رؤف بے۔

ان حریت نوازوں نے مدحت پاشا کے دستور کو پھر سلطان
دستور سے منوانا چاہا مگر سلطان اپنے جبروت کا مظاہرہ کر رہا تھا
مدحت پاشا نے جیل میں ایک وضیت نامہ قوم کے نام لکھا تھا وہ
سعید بک اڑالا یا اور انجمن کے جلسہ میں وہ پڑھا گیا جس نے نوجوان
نرکوں میں خوشخواری پیدا کر دی۔ سلطان کے خلاف ہر ایک کے دل
میں جذبات موجزن ہونے لگے۔ صدر مجلس چاہتا تھا کہ بغیر خوں خرابے
کے دستوری حکومت قائم ہو اور خلیفہ کو مجبور کر دیا جائے کہ وہ جدید
اصلاحات نافذ کرے مگر انور بے نے مجلس کو مخاطب کر کے کہا۔

لے تاریخ انقلاب ترکی صفحہ ۱۷۰۔

”دستور صلیح صفائی سے کبھی نہیں مل سکتا اور نہ ہم کو سلطان
عبد الحمید پر اعتبار ہے ہمارا مطالبہ اب تلوار کی طاقت کا
کھیل دیکھ کر رہیگا کیونکہ شانہ کی تاریخ بتاتی ہے کہ بغیر قتل و
خون کے کج تک کسی حکومت میں بھی انقلاب رونما
نہیں ہو سکا اس لیے ہمیں سلطانی ظالمانہ حکومت کے
خلاف اپنی ہر طاقت کو میدان جنگ میں دھکیل دینا چاہیے
اور آج سے انجمن کے قوانین میں اس قانون کا اضافہ
کیا جاتا ہے کہ جو شخص خواہ کتنا ہی بڑا سرکاری افسر ہو انجمن
کے خلاف اظہار رائے کرے اس کو فوراً تہ تیغ کر دیا جائے“

دستور کی طلبی آخر کار بحث و مباحثہ کے بعد یہ طے کیا گیا کہ تین سال
بعد موسم بہار میں دستور طلب کیا جائے اور اگر سلطان
بخوشی رضامند نہ ہو تو طاقت کے زور سے سلطان کو معزول کر دیا جائے
اس جلسہ کے بعد سے اس کے ممبران سرگرمی سے دستور جاری کرانے کے
لیے اٹھتا رہے تقریروں کے ذریعے فکر جمہور کو بیدار کرنے لگے خلیفہ
کو جاسوسوں کے ذریعہ انجمن کی سرگرمی کا علم ہوا اس نے ناظم پاشا
سینہ سالار سالو نیکا کو حکم بھیجا کہ ممبران انجمن کو گرفتار کر کے سخت سزا دے یہ خبر
انجمن کے ارکان کو ملی انور بے کے ایما پر ایک شخص ناظم پاشا کے قتل پر
مقرر کر دیا گیا۔ مصطفیٰ کمال بھی گرفتاری سے آزاد ہو کر انجمن کے کاموں
میں عملی حصہ لینے لگا مگر خفیہ طور سے کیونکہ وہ پھر حکومت کا فوجی عہدار

بنادیا گیا تھا۔

۱۹۰۷ء کے اخیر میں مرکزی حکومت کے انتشار
 قیام حکومت دستوریہ اور ملک کی باغیانہ سرگرمیوں کو دیکھ کر سرحد کے
 بلغاری اور البانی قبائل نے بغاوت کر دی۔ سلطان نے ان کی سرکوبی
 کے لیے مہجر نیازی بے کو مقرر کیا۔ نیازی بے نے اپنی حکمت عملی سے
 شورش کو دبا دیا۔ اس دوران میں دول یورپ نے مقدونیہ کو حکومت
 ترکی سے علیحدہ کرنے کی سازش کی۔ تو نیازی بے نے اس موقع سے
 فائدہ اٹھانا چاہا اور مصطفیٰ کمال اور انور بے کو کہلا بھیجا کہ اس وقت
 انجمن دستور کا مطالبہ فوراً کرایا جائے کامیابی یقینی ہے اگر سلطان
 نے قیام دستور میں حیل حجت کی تو سرحدی قبائل کو دوبارہ بغاوت پر
 آمادہ کیا جاسکتا ہے۔

یہی رائے مناستر کی مرکزی کمیٹی کو بھیج دی گئی۔ ۲۸ جون ۱۹۰۸ء کو
 جمال پاشا کے ایما پر انجمن کا خفیہ جلسہ منعقد ہوا جس میں نیازی بے کے
 مشورہ کے مطابق انجمن نے فیصلہ کیا کہ ۱۹۱۱ء کے بجائے ابھی حصول
 دستور کے لیے اعلان بغاوت کر دیا جائے۔ چنانچہ یہ فیصلہ سالونیکا کے
 صدر دفتر بھیج دیا گیا۔

انور بے اور سالونیکا کی مرکزی انجمن نے عام بغاوت کا فیصلہ
 کر دیا۔ نیازی بے اور مصطفیٰ کمال کو مطلع کر دیا گیا۔ آخر میں نیازی بے نے
 علم بغاوت بلند کر دیا۔ اور مختلف زبانوں میں یہ اشتہار شائع کیا اور سلطان

اور کمانڈر انچیف، جنرل الیکٹر اور میجر فوج کو بھی باضابطہ اطلاع بھیج دی گئی۔

اشتہار

”انجمن اتحاد و ترقی کے فیصلہ کے مطابق ہم خلیفۃ المسلمین سے دستوری نظام حکومت کا مطالبہ کرتے ہیں اگر آئینی حکومت قائم ہوگئی تو بے شمار شکایات کے باوجود سلطان المعظم کی ذات کو کوئی صدمہ نہیں پہنچایا جائیگا ورنہ قوم اپنے حقوق کی خاطر اپنی ہر قوت سے کام لے گی۔“

ادھر نیازی بے لے قبائل کو اپنے ساتھ متفق کر لیا اور جب بے شمار لوگ اس باغیانہ جھنڈے تلے جمع ہو گئے تو حکومت کو خبر لگی اُس نے ان کے مقابلہ پر فوج ترکی روانہ کی۔ خلیفہ کی فوج جب نیازی بے کے معرکہ آرا ہوئی تو بے شمار سپاہی ہلاک ہوئے اور سلطانی عسکر کے بے شمار فوجی نیازی بے کے ساتھ شامل ہو گئے جو بھاگے انہوں نے سلطان عبدالحمید کو بتایا کہ باغی کسی معمولی طاقت سے مغلوب نہیں ہو سکتے وہ بے حد طاقتور ہیں۔

ادھر کمرانی کے بعد نیازی بے نے سرحدی قبائل میں دورہ کیا رسنہ کے تمام علاقہ کو ہمہ نوا بنا لیا اور اپنا سلسلہ خبر رسائی قائم کر لیا۔ انور بے نے اپنے حلقہ اثر میں سلطانی حکومت کے خلاف اعلان بغاوت کر دیا۔ مصطفیٰ کمال کو سرکاری آدمی اس وقت تک تھا مگر وہ ایک

طرف سلطان کو سمجھاتا کہ دستوری حکومت کے مطالبہ کو مان لے دوسری طرف انجمن کو مشورہ دیتا رہتا کہ اب سلطان کمزور پڑتا جا رہا ہے سرکاری کو اور تیز کر دیا جائے اس کے علاوہ روپیہ، سامان حرب، رضا کار وغینہ انجمن کو بھیج رہا تھا۔

سلطان نے سپہ سالار شمس پاشا کو مناستر بھیجا کہ وہ حکومت کے باغیوں کو ٹھکانے لگائے۔ شمس پاشا نے مناستر میں آکر، جولائی ۱۹۰۸ء کو انور پے کو بلا کر مشورہ کیا انہوں نے بتا دیا کہ تم کیونکہ حکومت کی پشت گیری کر رہے ہو اس لیے اپنی زندگی سے ہاتھ دھو لو۔ اور انور پے یہ کہہ کر چلا آیا اور ایک شخص شمس پاشا کے قتل پر مقرر کر دیا گیا۔ چنانچہ شمس پاشا مناستر کے تار گھر سے لوٹ رہا تھا کہ ایک گولی کے نشانہ سے ختم ہو گیا۔ خلیفہ کو خبر ہو گئی وفادار حکومت ٹھکانے لگا دیا گیا۔ اس نے عثمان پاشا کو مناستر بھیجا۔ نیازی پے کو انجمن کا حکم پہنچا اس کو قید کر لیا جائے چنانچہ عثمان پاشا خیمہ میں پڑے سو رہے تھے، نیازی پے نے خیمہ میں آکر تلوار کی نوک سے اسے جگایا اور مناستر کیسی کا خط اس کے ہاتھ میں دے دیا جس میں درج تھا۔

”آپ کا کام آپ کے پاکیزہ خیالات کے برعکس ہے اگر آپ اس کو پایہ تکمیل تک پہنچانے میں کامیاب ہو جائیں تو ملک کے مفاد کو عظیم نقصان ہوگا۔ غریب ملک میں جمہوری حکومت قائم ہونے والی ہے جس کے نظم و نسق کے لیے آپ کے

مفید مشوروں کی ضرورت ہے اس لیے انجمن آپ کو
حکومت سے علیحدہ کر کے چند روز کے لیے بطور ضمانت اپنے
پاس رکھیگی۔

سلطان کو ان دو حادثوں نے بوکھلا دیا تو انور بے کو مشورہ کے لیے
بلوایا وہ اس چال کو سمجھ گیا اور مناسٹر کے پہاڑی علاقہ میں جا کر تحریک
بغاوت میں لگ گیا۔

غرض کہ سالونیکا، ایڈریانوپل، تھرس، مناسٹر، رسنہ۔ سرحدی مقامات
بغاوت کی لپیٹ میں تھے اس سے بڑھ کر یہ ہوا کہ سکندراعظمی کو راور سمونا
کی افواج نے انور بے اور دیگر ارکان انجمن کے خلاف لڑنے سے انکار کر دیا
سلطان نے یہ رنگ دیکھ کر قصر بلڈیز میں وزراء اور اعیان سلطنت کی
مجلس مشاورت منعقد کی مصطفیٰ کمال بھی فوجی عہدہ دار کی حیثیت سے
شامل مجلس تھے۔

مصطفیٰ نے علانیہ مجلس میں کہا کہ موجودہ بغاوت فرو کرنے کا ایک
ہی طریقہ ہے کہ صرف "اعلان جمہوریت کر دیا جائے" لیکن وزراء اور
اعیان سلطنت اعلان دستور سے ہچکچا رہے تھے۔

مصطفیٰ کمال نے یہاں کا رنگ دیکھ کر انجمن کو اطلاع کر دی کہ
"تم فوراً جمہوریت کا اعلان کر دو۔"

انجمن کے تمام سرکردہ افراد سالونیکا میں جمع ہوئے
قیام جمہوریت اور پارلیمان کے قیام کے لیے سلطان کو مراسلہ روانہ کیا

اس کے بعد مصطفیٰ کمال کے ایسا پر مناسٹر کی انجمن نے نیازی بے کی قیادت میں اعلان جمہوریت کر دیا۔ ۲۳ جولائی ۱۹۱۸ء کو جدید نظام حکومت پر عمل شروع ہو گیا۔ علمی پاشا کو جو حکومت کی طرف سے مناسٹر کا حاکم اعلیٰ تھا مناسٹر کا گورنر مقرر کیا گیا مگر وہ تیار نہ ہوا تو اس کو موت کا بیغام دیا گیا کہ گورنر بنے یا موت قبول کرے۔ علمی پاشا نے قسطنطنیہ تار بھیجا۔ چنانچہ سلطان نے ۲۳ جولائی کو بصد جمہوری جمہوریت کے نفاذ کا ارادہ ظاہر کیا لیکن ابھی نئے نظام کی رسم حلف باقی تھی۔

سالونیکا جمہوریت کا صدر مقام تھا، تمام انقلابی ملک کے گوشہ گوشہ سے نکل کر مقدونیہ میں جمع ہو گئے اور سلطان کے بہنو گولی کا نشانہ بنادے گئے۔ سلطان اس پر بھی وقت گزاری کر رہا تھا۔ باغیوں کی سپاہ نے قصر یلدرم کا محاصرہ کر لیا اور اراکین انجمن شیخ الاسلام کے ہمراہ فرمان شاہی پر سلطان کے دستخط کرائے اور ملک میں جمہوری نظام حکومت قائم ہو گئی۔

سعد پاشا نے جدید وزارت مرتب کی۔ اس انقلاب حکومت کے ساتھ انجمن کا شیرازہ بکھر گیا۔ نیازی بے مستعفی ہو گیا، انور بے فوجی سفیر کی حیثیت سے برلن چلا گیا حتیٰ بے دائنہ میں اقامت پذیر ہوا۔ اب صرف کمال رہ گیا تھا۔

دول مغرب کو اس موقع سے فائدہ اٹھانا منظور تھا۔ چنانچہ آسٹریا و ہنگری نے بوسینا اور ہرزگوینیا اور مانٹی نیگرو نے سربیا کے احاق کا مطالبہ کر دیا۔ یونان جزیرہ کریٹ پر ظلم و جور کے ساتھ قبضہ کر بیٹھا۔ شہزادہ فردینینڈ

نے بلغاریہ میں بغاوت کر دی۔ سرویہ خود مختاری کا دعویٰ کرنے لگا۔ غرض کہ ترکی حکومت کے خلاف ایک طوفان اُمنڈ آیا۔ ادھر ارباب جمہوریت اور سلطان ایک دوسرے کو زیر کرنے کے درپے تھے۔ آخر میں سلطان نے رجعت پسند عنصر سے ہٹا دیا ذکر کے پارلیمنٹ کو اپنا بیج کر دیا اور تمام شورشوں کا ذمہ دار انجمن اتحاد و ترقی کو ٹھہرایا۔ پھر تو شاہ پسند جمہوریت کو کچل دینے پر پوری طرح تیار ہو گئے۔ اور مذہب کی آڑ لے کر نوجوان ترکوں کے خلاف ہنگامہ کھڑا کر دیا گیا۔

ابھی بلقانی جھگڑا طے نہ ہوا تھا مغربی شاہ طر نے اٹلی کا سیاسی قہرا لگے برصغیر دیا اس نے طرابلس پر قبضہ کرنے کی دھمکی دی۔ دولت عثمانیہ نے بلقانی ریاستوں سے زر نقد لے کر ان کے دعوے تسلیم کر لیے۔

معزولی سلطان | سلطان مجلس مبعوثان قائم کرنے کے بعد پھر ملک میں شورش بپا کر اس کو توڑنے کی محفی تدبیریں کرنے لگا۔ چنانچہ اس کے اشارے سے فوج کے بعض حصے ۱۳۳۸ھ میں شریعت کے نام سے دستور کی مخالفت کے لیے اُٹھ کھڑے ہوئے اور آستانہ میں انجمن اتحاد و ترقی کے چند ارکان کو قتل کر ڈالا۔ مصطفیٰ اکمال نے طرابلس کا رخ کیا کیونکہ یہ حکومت ترکیہ کے زیر فرمان تھا۔ اطالوی سیاست دان نے عربوں اور ترکوں کے درمیان منافرت پھیلانے کے لیے روپیہ پروگنڈے سے کام لیا۔ مصطفیٰ نے

طرابلس میں پہنچ کر عربوں کے رہنما شیخ احمد بن سید محمد شریف سنوسی
 الخطابی سے ملاقات کی بدوی عربوں کی فوجی تنظیم کے لیے کالج کھولے
 اور اطالوی پروپگنڈے کو ہوا میں اڑا دیا۔

ادھر سلطان اوجھے ہتھیار سے کام لینے لگا۔ انجمن کے ارکان
 میدان سے ہٹ گئے تھے۔

شخصیت و جمہوریت کی کشمکش | لیبر یونین اور جمعیت محمدیہ کے
 نام بدل کر ایک دوسرے کے

مقابل صفت آرا ہوئے۔ جمعیت محمدیہ نے مذہب کی آڑ میں انجمن
 اتحاد و ترقی کے افراد پر منافرت کا فتویٰ صادر کر دیا۔

۱۳۔ اپریل ۱۹۴۷ء کو بیس ہزار شاہ پسندوں نے انجمن کے خلاف مظاہر
 کیا کہ دستوری حکومت توڑ دی جائے۔ مختار پاشا نے اس بغاوت کو
 دبانے کی کوشش کی۔ مگر وہ سلطانی سازش کا مقابلہ نہ کر سکا۔ آخر
 جمہوریت کے بجائے پھر شخصی حکومت قائم ہو گئی۔ ناظم پاشا وزیر
 حرب نے قسطنطنیہ میں کرفیو آرڈر جاری کر دیا۔ انجمن کے ارکان اس واقعہ سے
 چلتے بنے۔

سور پاشا کی جگہ یہودی لنسٹل کانل پاشا وزارت عظمیٰ پر سرفراز
 کیا گیا۔ مصطفیٰ کمال کو طرابلس میں جمہوریت کے خاتمہ کی خبر لگی وہ
 قسطنطنیہ خفیہ طور سے آیا یہاں نظام بگڑا ہوا تھا۔ انجمن کا شیرازہ بکھر
 چکا تھا۔ مگر مصطفیٰ کمال ہاری ہوئی بازی کو پھر جیتنا چاہتا تھا چٹائی

تقریروں سے نوجوانوں میں انقلابی آئینگ پھر پیدا کر دی۔ تھوڑے عرصہ میں یہ جماعت عوام کے توجہات کا مرکز بن گئی۔ یہ ینگ ٹرکس پارٹی کے نام سے پکاری جانے لگی اس کا قائد خود مصطفیٰ کمال تھا۔

اس پارٹی نے ناظم پاشا وزیر جنگ کی برطرفی کا مطالبہ کیا لیکن وزارت عظمیٰ خاموش رہی اس رنگ کو دیکھ کر ایک فوجی دستہ ایوان وزارت کے سامنے نمودار ہوا کمال پاشا مردہ باد اور وزیر اعظم کو برطرف کرو کے نعرے لگانے لگا۔ یہ کمال پاشا برطانیہ کا ہوا خواہ تھا آخر میں اس کو وزارت سے ہٹا پڑا اس کی جگہ مصطفیٰ کمال کا دوست حسین علی پاشا وزیر اعظم مقرر کیا گیا۔

سلطان کو خیال گزرا شہزادہ یوسف عزالدین کو انقلابی جماعت سلطان بنانا چاہتی ہے، اس کو محل میں فروا ڈالا۔ اور فوج کو بلا کر اس کا جلوس نکلوایا جس نے علی پاشا کے خلاف نفرت انگیز نعرے لگائے آخر میں علی پاشا نے وزارت چھوڑ دی مشہور شاہ پرست ادہم پاشا وزیر مقرر ہوا۔ ینگ ٹرکس پارٹی کو شکست ہوئی بے شمار ترک گرفتار ہوئے حکومت پر تنقید کرنا ایک سیاسی جرم قرار پایا اور مشہور انقلابی ایڈیٹر "طنین" کو برسر عام تختہ دار پر لٹکا دیا کیونکہ اس نے دستور کی حمایت میں مضامین لکھے تھے۔

ان واقعات سے مصطفیٰ کمال نے قسطنطنیہ چھوڑ دیا اور سالونیکا

لے آئی کلوپیٹیا برٹانیکہ جلد ۲ صفحہ ۳۶۴۔

پہنچا۔ وہاں نیازی بے بھی آگئے اور منتشر افراد انجمن یہاں مجتمع ہوئے اور قسطنطنیہ کے حملہ کی تیاری کرنے لگے سلطان کو یہاں کے حالات کا علم ہوا خوف زدہ ہو گیا اور سالونیکا برقیہ بھیجا کہ حکومت دستوری نظام پسند کرتی ہے اور اس کے قوانین کی پابندی کی جائیگی مگر ارکان انجمن نے فیصلہ کر لیا تھا کہ

”شاہ پرستوں کو پہلے ختم کیا جائیگا پھر سلطان سے دُور رہنا چاہئے۔“

غرض کہ سلطان پر حملہ کا پروگرام مرتب کیا گیا تھرڈ آرمی کو محمود شوکت پاشا کے زیرِ کمان دی گئی جس کا قائد عسکر خود مصطفیٰ کمال تھا۔ غازی طلعت پاشا اور عزیز بے محمود شوکت کے ماتحت تھے۔ نیازی بے مناستر کی افواج کا سپہ سالار بنا گیا۔ انور بے نیازی کے ہمدوش تھے۔ ۲۱۔ اپریل ۱۹۰۹ء کو سامانِ حرب و رسد کے ساتھ مصطفیٰ کمال سالونیکا کی فوج کو لے کر دار الخلافہ کی طرف روانہ ہوا۔ نیازی بے بھی مناستر سے روانہ ہو گئے۔

مصطفیٰ کمال اور محمود شوکت نے ایک دن میں اسی میل مسافت طے کی۔ شتیبہ کے مقام پر سلطانی سپاہ مقابلہ کے لیے آمادہ ہوئی، مگر گھونگھٹ کھا گئی۔ مصطفیٰ شتیبہ پر متصرف ہو گیا۔ غرض کہ اب قسطنطنیہ چاروں طرف سے گھیر لیا گیا تھا۔ ۲۳۔ اپریل ۱۹۰۹ء کو مقدونیہ کی فوج شہر میں داخل ہوئی شاخِ زریں کے قریب سلطانی فوج سے جھڑپ ہو گئی

آخر میں طاش قشلاہ تک پہنچ گئے تو بقیہ سلطانی فوج نے گولے برسائے شروع کیے۔ انور پے نے بھی حکم دے دیا کہ انقلابی فوج گولے کا جواب گولے سے دے۔ چنانچہ سلطانی فوج نے نقصان اٹھا کر صلح کا جھنڈا لہرا دیا۔ پھر باب عالی تک پہنچ کر قصر طبریز کا محاصرہ کر لیا۔

مصطفیٰ کمال نے شیخ الاسلام سے فتویٰ حاصل کیا:-

کہ ظالم سلطان جو بے گناہ رعایا کا قاتل ہو اور انہیں جلا وطنی، غرقابی اور قید کی سخت سزائیں دے، ملک کو تباہی کے غار کی طرف دھکیلے شریعت کی رو سے اس کے لیے کیا حکم ہے؟

شیخ الاسلام نے حکم دیا کہ

شریعت کی رو سے ایسے سلطان کو معزول کر دینا چاہیے۔

۲۷۔ اپریل کو سعید طیم پاشا کی صدارت میں تمام انقلابی جمع ہوئے

۲۸۔ اپریل کو نصف شب کے قریب اسد پاشا، عارف پاشا، اہرن

آفتدی، گراسوا آفتدی اور چند خواجہ سراؤں اور فوجی افسروں کی محبت

میں انقلابی محل میں گئے، سلطان کے فرزند عبدالرحیم نے آنے والوں

کا خیر مقدم کیا۔ سلطان شب خرابی کے لباس میں ظاہر ہوا۔ بے لہجہ

میں بولا "امید ہے آپ سب بخیریت ہونگے۔"

اسد پاشا نے کہا خدا کا فضل شامل حال ہے۔ سلطان بولا قوم

نے کیا فیصلہ کیا ہے، میں نے تو جمہوریت کی پابندی کے لیے یقین دلایا تھا

اُسے کیوں منظور نہیں کیا گیا کیا اب کوئی اور نظام پسند آگیا ہے بہر حال میں اس کے لیے بھی تیار ہوں۔

قائد حریت بولا: ہم قوم کا فیصلہ اور شیخ الاسلام کا فتویٰ لے کر آئے ہیں۔ سلطان نے کہا کیا فیصلہ ہے۔ اسد پاشا نے کاغذ سلطان کے ہاتھ میں دے دیا سلطان نے اس کو پڑھا متحیر رہ گیا۔ بولا: میری زندگی؟ جواب ملا: محفوظ ہے۔ سلطان نے کہا میری خواہش یہ ہے کہ مع ملکہ کے قصر چراغاں میں مقیم رہوں مگر ممبران مجلس نے حکم نافذ کر دیا کہ عبدالحمید سالونیکا میں جلا وطن کر دیا جائے چنانچہ وہیں قصر کبیش میں نو برس تک زندہ رہ کر ۱۱۔ فروری ۱۹۱۸ء میں فوت ہوا۔

سلطان محمد خامس

نام و نسب | محمد رشاد بن عبد المجید۔

سلطان عبد الحمید کے معزول کئے جانے کے بعد ان کے بھائی
محمد رشاد کو سلطان محمد خامس کے لقب سے ۳۰۔ اپریل ۱۹۰۹ء مطابق
۱۳۲۸ھ میں تخت پر بٹھلایا۔

خزانہ خالی، ملکی نظام ابتر، فوج بے سرو سامان۔ گو پارلیمان
قائم ہو گئی اور دستور کا اعلان کر دیا گیا۔ انجمن اتحاد و ترقی برسرِ اقتدار آگئی۔
مگر اس میں ہنوز اتنی قوت نہ تھی کہ خارجی طاقتوں کا مقابلہ کر سکتی ہو یا
نظام پرانہ تھا اور اس پر دولِ یورپ کی ناپاک سازشیں جو ترکی کی
طاقت کو ہمیشہ کے لیے نیست و نابود کر دینے کے خواب دیکھ رہی تھی۔

ترکوں کی زبوں حالی دیکھ کر دولِ یورپ کی شہ پر
کرائفٹ ٹراپس | اطالیہ نے ۱۹۱۲ء میں بلا کسی وجہ کے ٹراپس پر

پر حملہ کر دیا۔ ۳۳ ہزار اطالوی فوج بحرہ روم کے جنوبی ساحل پر لشکر اندازہ
ہوئی۔ اس وقت ٹراپس میں نشاط یک ترکی گورنر تھا اور اس کے پاس
صرف دس ہزار ترک تھے۔ ادھر برطانیہ اور فرانس نے غیر جانبداری کا
اعلان کر کے مصر اور افریقہ کے راستے ترکی امداد کے لیے مسدود کر دیے۔
انور بے نے انجمن کے تمام ارکان کو جمع کیا اور یہ طے پایا کہ کسی نہ

کسی صورت سے سپہ سالار اور ماہر حرب طرابلس پہنچ جائیں۔ چنانچہ انور پے وغیرہ پہنچ گئے اس کے بعد مصطفیٰ کمال بھی طرابلس آگئے عربوں کو ساتھ لے کر اطالیہ کی اچھی طرح مرمت کر دی۔ مصطفیٰ کمال چاہتا تھا کہ فیصلہ کن جنگ اطالیہ سے کر لی جائے مگر انور پے یہ چاہتا تھا کہ جنگ کو طول دے کر اطالیہ کو مزا چکھایا جائے۔ آخر شہنشاہ نے یہ ہوا کہ بلقان میں ۱۹۱۲ء میں جنگ شروع ہو گئی۔ انور پے وغیرہ کو طرابلس چھوڑ کر فلسطینیہ جانا پڑا۔ عرب بے یار و مددگار رہ گئے اپنی بساط بھر اطالیوں سے لڑتے رہے اور آخر میں طرابلس اطالیہ کے قبضہ میں آگیا۔

مجاہد طرابلس امیر علی پاشا

امیر عبدالقادر الجزائری کے خلیفہ امیر علی پاشا تھے۔ اٹلی کے اعلان جنگ پر امیر موصوف شام میں مقیم تھے انہوں نے سلطان المعظم سے طرابلس جانے کی اجازت چاہی اور درخواست میں لکھا۔ میرے والد مرحوم امیر عبدالقادر نے فرانس کا تیس سال

تفصیل یہ ہے کہ مصطفیٰ کمال نے ۳۰ اپریل ۱۹۱۲ء کو بنغازی جہاں اطالوی قابض تھے حملہ کر دیا۔ شیخ سنوسی کا فرزند اپنی عربی فوج لیے ہوئے کمال کے ساتھ تقاسب سے قبل قلعہ "لٹامہ" پر آتش باری کی اور جواب میں اطالیہ نے کوہ پیکر جہازوں سے گولہ باری کی۔ آخر شہنشاہ کو شکست ہوئی پھر طبرق کو واپس لیا۔ واقعہ کفرہ، بیومار، قادر، واقعہ طرابلس ہر طبعہ اطالیوں سے ہڈ بھیر ہوئی۔ آخری جنگ کمال کرنا چاہتا تھا کہ انور پے نے روک دیا۔ ورنہ پورا طالوی کامیاب رہتے۔ (انقلاب ترکی ص ۱۳۱)

تک مقابلہ کیا تھا یقین فرمائیے کہ کم از کم پندرہ سال تک
تو میں طرابلس کی خاک کو ہاتھ سے نہ جانے دوں گا

غرض کہ سلطان نے استدعا قبول کی یہ طرابلس پہنچے مجاہدین
میں ہمت و شجاعت کی حیات تازہ ہو گئی۔ اور مجاہدین کے ساتھ معرکہ
بنغازی میں شجاعت و ہنر کا ثبوت پیش کیا۔ اس کی نظیر دنیا کی تاریخ
میں ناپید ہے۔ امیر علی کے ساتھ اس معرکہ میں صرف تین سو مجاہدین تھے
اور اٹلی کے سپاہی تین ہزار جو تمام جدید آلات حرب سے مسلح تھے۔ امیر
علی اپنی مختصر سی طرابلسی جماعت سے دشمن کے مقابلہ کے لیے روانہ
ہوا۔ اس نے اس کے تین حصے کر دیے۔ اور ان کو موقعہ پر لگا دیا ابھی
دشمن دوڑ رہا تھا اور آ رہا تھا یکایک نماز کا وقت آ گیا تو پچاس مجاہدین کے ساتھ
نماز پڑھنے لگے پچاس نگراں رہے اٹلین سپاہ آگئی اس نے جو دیکھا کہ پچاس
نہتے نماز میں مشغول ہیں وہ خوش ہو کر آگے بڑھے فوراً پچاس مسلح مجاہد پہلے
ان پر ٹوٹ پڑے یہاں خشوع و خضوع سے نماز پڑھی گئی بعد کو یہ بھی جا
پڑے ان کی آوازوں سے دوسو کمین گاہوں سے نکل کر دشمنوں پر آ
پڑے۔ پھر اور بھی مجاہد شامل ہو گئے یہ بازہ ٹسو تھے اور وہ تین ہزار ان
کے نصف سے زیادہ کاٹ دیے آخر میں متمنی شہادت اس معرکہ میں
شہید ہو گیا۔

پندرہ سالہ مجاہد طرابلس

علی قلی بے مکتب حربیہ میں تعلیم حاصل کر رہے تھے کہ یکایک حکومت

اطالیہ نے ترکی کے خلاف اعلان جنگ کر دیا عمر پندرہ سال کی تھی اس خبر سے بے چین ہو گئے انجمن ہلال احمر کے دفتر میں پہنچے اور کہا کہ مجھے میدانِ کارزار میں زادِ شجاعت دینے کا موقع دیا جائے عثمانی کمپ کے افسر نے پوچھا تو بتایا کہ والدین فوت ہو چکے ہیں۔ صرف ایک چچا باقی ہے۔ آٹھ پونڈ کی رقم دو جوڑے کپڑے ہتیا کر لیے ہیں جب طرابلس جانے کا مقصد پوچھا گیا تو آنکھوں میں آنسو بھر کر کہا کہ دفاعِ وطن اور خدمتِ ملت پیشِ نظر ہے۔ ان کے چچا اور سب نے ان کی کم عمری کا خیال کر کے روکا۔ مگر یہ مکتبِ حربیہ سے پراسرار طریقہ پر غائب ہو گئے اور کئی ماہ جہادِ طرابلس میں شریک رہ کر شہید ہو گئے۔ عارف پاشا نے ان الفاظ کو نشر کیا۔

پندرہ برس کے نظمی کو اگر ہلال احمر کا دفتر نہ بھولا ہو تو براہِ عنایت اس کے چچا کو یہ خبر دے دیجیے کہ وہ اپنے ماں باپ اور خد کے پاس پہنچ گیا جن کے لیے وہ بہت بقیہ تھا۔

فاطمہ بنت عبداللہ طرابلسی

فاطمہ کا باپ شیخ عبداللہ قبیلہ ابراہیمہ کا سردار تھا اس نے غزوہ طرابلس میں بڑے کام کیے کمال پاشا اور انور پاشا نے اہل طرابلس میں ظالم اطالیوں کے مقابلے کے لیے مجاہدانہ روح عمل پیدا کی شیخ عبداللہ نے اپنے وطن کے بچاؤ کی خاطر اپنے قبیلے اور تمام افراد خاندان کو اطالیوں

افواج کے مقابلے میں لاکھڑا کیا اس فداے اسلام نے اپنے قبیلہ کو بھارا اور اطراف و نواح کے دوسرے قبائل کو آمادہ جہاد کیا اپنا تمام مال و متاع ترک افسر اسماعیل ثباتی بک کو دے دیا حکومت ترکیہ کی طرف سے تمام عربوں کو بطور نفقہ جنگ کے روزینہ دیا جاتا تھا اس کے لینے سے بھی اس نے انکار کر دیا غرض کہ میدان جنگ میں بڑی بہادری دکھائی اور ۱۹۱۲ء میں جام شہادت نوش کیا اس کے تمام خاندان کے لوگ اٹلی کی فوج کے ہاتھوں کام آئے ایک لڑکی فاطمہ نامی بھی تھی جس کی عمر گیارہ سال کی تھی مگر وہ مجاہدانہ سرگرمی میں باپ سے سبقت لے گئی زوارہ مقام پر مجاہدین کی جماعت اٹلی کی فوج سے مقابلہ کر رہی تھی یہ بچی پیش پیش تھی، مشک کا ندھے پر رکھے میدان جنگ میں گولے برس رہے ہیں مگر وہ زخمیوں کو پانی پلا رہی ہے اور بندوق ہاتھ میں رہتی موقع ملتا دسمن کو ٹھکانے لگا دیتی۔ تمام عربوں اور ترکوں میں نمایاں نظر آتی تھی۔ اسماعیل ثباتی بک نے ایک دن اس بچی کو گولوں کی بارش میں جانے سے روکا۔ فاطمہ نے کہا۔

”چھوڑ دو کیا تم بھول گئے کہ اسلام اور وطن کے کتنے

فرزند یہاں پیاسے دم توڑ رہے ہیں“

یہ کہا اور نظروں سے غائب ہو گئی۔

۱۲۔ رجب ۱۳۳۱ھ کو زوارہ میں اطالیوں نے زبردست حملہ کیا

عربوں اور ترکوں کی متحدہ فوج کی تعداد زیادہ سے زیادہ تین ہزار تھی۔

مکران کو شکست ہوئی ۱۲۰۰ لاشیں چھوڑ کر ساحل کی طرف پسپا ہو گئے۔
مگر عرب اور ترک بڑھے اور ان کو جالیا اور مقابلہ میں اچھی طرح مزاج
پرسی کر دی، فاطمہ بھی ساتھ ساتھ تھی ایک اطالوی نے زخمی ترک
گویانی پلاتے دیکھا اس کو بکریا اس نے ترک کی تلوار لے کر اس کا کام
تمام کیا۔ چار اطالویوں نے گھیر لیا اور گولی کا نشانہ اس معصومہ کو
بنالیا۔ احمد نوری بک نے اس کی لاش ڈھونڈی اور سپرد خاک کی۔

تمام بلقانی ریاستوں نے اعلان جنگ کر دیا۔ بلغاریہ
بلقانی شورش

نے ایڈمرال نوئل کو گھیرا۔ یونانی مقدونیہ کے بیشتر حصہ
پر قابض ہو گئے۔ مسروی البانیہ کو فتح کرتے ہوئے مناسٹر کے فوجی اڈے
میں داخل ہو گئے۔ یونانی سالونیکا میں بڑھتے ہوئے در آئے غرض کہ
اس طرح مغربی دول نے ترکی مقبوضات پر بلقانی بھیڑیے چھوڑ دیے
کہ یہ اس کی تنگابوئی کرہیں تاکہ ترکی خرخشہ یورپ سے جاتا ہے۔

طرابلس کے بلے میں غیر ملکی حکومتوں نے ترکوں پر یہ زور دینا
م شروع کیا کہ اطالیہ سے صلح کی جائے۔ ۱۸ اکتوبر ۱۹۱۲ء کو ترکی اور اطالیہ
کے مابین صلح نامہ تیار ہوا جس میں اگر ترکی نے طرابلس کی مکمل آزادی کا
اعلان کر دیا تو اطالیہ اپنی فوج جزیرہ رودس سے واپس بلا لیگا۔ اس پر
دستخط ہو گئے ترک افسر واپس بلا لیے گئے۔ مگر اطالوی فوجیں اہم مورچوں
پر ڈٹی رہیں اور غزوں سے برسرِ پرخاش رہیں۔

انور بے طرابلس کے محاذ سے واپس آئے انجمن اتحاد و ترقی اور

سلطانی حکومت نے ہاتھوں ہاتھ لیا۔ سلطان کی بھتیجی ان سے منسوب ہوئی۔

انور نے دیکھا کہ شکری پاشا ایڈریا نوبل کے محاذ میں گھر گیا ہے اور یہ خطرہ سامنے ہے کہ دشمن دارالسلطنت پر ہر وقت حملہ کر سکتا ہے۔ چنانچہ شتبیہ میں فوجیں اور سامان حرب فراہم کیا جانے لگا۔ منگامی طور پر فوج کی قیادت محمود شوکت پاشا کے سپرد کی گئی۔ مصطفیٰ کمال اس کے ماتحت رکھے گئے کمال نے یہ رنگ دیکھ کر محاذ جنگ اور فوج کو ہاتھ میں لیا اور ایڈریا نوبل کے قرب و جوار میں مصطفیٰ کمال نے اپنی فوج کو اس طرح سے نپیا کر دیا کہ دشمن نے اس کو شکست پر محمول کیا۔ آخر ایک مقام پر ترک ڈٹ گئے اور حریف کو منہ کی کھا کر پیچھے ہٹنا پڑا۔ گیلی پولی کے محاذ پر اناطولیہ سے ترکوں کو مزید مدد پہنچ گئی۔

اس دوران میں سر ویلہ بلغاریہ، یونان اور بلغاری باہم لڑ رہے۔ امانیٹ نیگرو میں باہمی آویزش شروع ہو گئی۔ اور نصرانی نصرانی کا خون بہانے لگا۔ ادھر ترکوں نے ان کو شکست دی جس کا نتیجہ یہ ہوا کہ یونان اور سر ویلہ کی فوجیں مال غنیمت کو سمیٹتی ہوئی آہستہ آہستہ اپنے مرکزی مورچوں کی طرف پسپا ہونے لگیں۔ صرب بلغاریہ میدان میں لڑتے رہے۔

کابل پاشا نے اس موقع سے فائدہ اٹھا کر انجمن کے ارکان پر

ہاتھ صاف کرنا شروع کر دیا۔

یورپی ممالک جو دراصل بلقان میں شور میں کا سبب تھے خیال یہ تھا کہ بلقانی ترکوں کے حصے بخرے کر لینگے مگر وہ خود آپس میں مثل کتوں کے لڑ بیٹھے۔ یہ پانسہ دزدان مغرب کا الٹا پڑا چنانچہ ترکی کی طرف صلح کا ہاتھ بڑھایا۔ برطانیہ نے داماد فرید پاشا کے ذریعہ ترکی حقوق کے تحفظ کا وعدہ کیا۔ کامل پاشا اور ناظم پاشا کو یہ غلط فہمی برطانیہ کی طرف سے تھی کہ یہ ہمارے زچمنوں پر مرہم رکھیگا۔ غرض کہ لندن میں عہد نامہ مرتب ہوا جس کی رو سے ترکی کو یورپ کے سارے علاقے سے بے دخل قرار دیا گیا اور اس کے ساتھ ایک اہم فوجی اڈے ایڈریانول کا بھی مطالبہ کیا گیا۔ املاک بلقانیہ خود مختار تسلیم کی گئیں لیکن ابھی اس صلح نامہ پر حکومت ترکیہ کے دستخط ہونا باقی تھے۔ صلح نامہ پر دستخط کرنے کے لیے ۲۳ جنوری ۱۹۱۳ء کی تاریخ مقرر تھی کامل پاشا کی دلی خواہش تھی صلح پر دستخط ہو جائیں۔ مصطفیٰ کمال کو یہ حال معلوم ہوا تو وہ قسطنطنیہ پہنچا اور کامل پاشا کو آگاہ کر دیا کہ صلح نامہ پر دستخط نہ کیے جائیں۔ مگر کامل پاشا نے ۲۲ جنوری کو قصر دولہ باغچہ میں وزراء کی مجلس منعقد کی جس میں دول یورپ کی قصیدہ خوانی کے ساتھ صلح نامہ پر دستخط کرنے کا فیصلہ دہرایا گیا۔

انور بے گیلی پولی سے انجمن اتحاد و ترقی کے تاریخ پر ۲۳ جنوری کو صبح سات بجے قسطنطنیہ پہنچ گیا۔ غازی محمود شوکت کو وزارت کے لیے

آمادہ کر لیا۔ کامل پاشا کو بے دخل کرنے کے انتظام مکمل کر لیے گئے۔ گیارہ بجے طلعت پاشا وزیر اعظم سے ملا اور اس سے کہا کہ وزارت اپنا فیصلہ بدل دے یا مستعفی ہو جائے۔ کامل پاشا نے انکار کر دیا۔ طلعت نے کہا تو پھر خوشنویزی اور انقلاب کا تماشہ دیکھنا۔ یہ کہہ کر طلعت واپس آ گیا۔ سہ پہر کے وقت اتنی ارکان حکومت قصر وزارت میں صلیح نامہ پر دستخط کرنے کے لیے اکٹھے ہوئے۔ انور بے اپنے انصار عمر فوزی، مصطفیٰ نجیب، خلیل بے، جمال بے، طلعت بے، نیازی بے وغیرہ کے ہمراہ قصر وزارت میں داخل ہوا۔ لطیف بے نے انور بے کا رستہ دفتر وزارت کا روک لیا لیکن ایک ہی گولی سے ٹھنڈا ہو گیا۔ توفیق بے آگے بڑھا مگر پستولوں کی نالیوں کو دیکھ کر پیچھے ہٹ گیا۔ ناظم پاشا چچا یہ کیا گستاخی ہے۔ نکل جاؤ مصطفیٰ نجیب نے بچے بعد دیگرے تین گولیاں چلائیں اور ناظم پاشا اوندھے منہ آ رہا۔ توفیق پھر انور پر پستول لے کر چھٹا کر نجیب درمیان میں آ کر قربان ہو گیا اور اپنی گولی سے توفیق کا بھی کام تمام کرنا گیا۔

انور بے نے پستول تمام کر گرنے کے مجلس کو مخاطب کیا۔ خبردار اب کوئی گولی چلانے کی ہمت نہ کرے اور میں قوم کا نمائندہ ہوں، میں حکم دیتا ہوں کہ تم لوگ جنگ جاری رکھنے کا حلف اٹھاؤ یا وزارت کی کرسی خالی کر دو۔ کامل نے فوراً مستعفی پیش کر دیا اور اس کے ساتھی بھی مستعفی ہو گئے۔ انور نے دوسرا حکم دیا تم سب نظر بند ہو۔ پھر محمود پاشا کو وزارت سپرد کر کے انور سلطان محمد خاں کے پاس گیا اور نئی دذات

کی تشکیل کی :-

عمود شوکت پاشا وزیر اعظم، طلعت پاشا

عزت پاشا وزیر جنگ، انور پاشا

ذول یورپ کے مسودہ صلح کو پرزے پرزے

میں پھینک دیا اور اعلان کر دیا جنگ جاری رہے

کے حوالہ نہیں کیا جائیگا یہ رنگ دیکھ کر اتحادی خاموش ہوئے۔

۱۹۱۴ء میں یورپ میں جنگ عظیم شروع ہو گئی جس میں

جنگ عمومی ایک طرف اتحادی (انگلستان، فرانس، اٹلی وغیرہ) اور

دوسری طرف جرمنی اور آسٹریا تھا۔ انگلستان نے اپنی ہمنوا دول کو آمادہ

کر لیا تھا کہ روس کو قسطنطنیہ اور دردانیاں دیا جائیگا۔ اس ہمنوا پر وہ

اتحادیوں کا ہمنوا بن گیا۔

باوجودیکہ دولت عثمانیہ اتحادیوں سے تعلقات رکھنا چاہتی تھی مگر

ترکوں کی کمزوری اور بے سروسامانی کا حال دیکھ کر اس کے حصے کرنے کے

درپے تھے بلکہ انگلستان نے یہ بے ایمانی کی کہ اس کے یہاں کے کارخانے

میں دو جہاز بننے گئے تھے ان کو ضبط کر لیا اور ان کی قیمت کی واپسی سے بھی

منکر ہو گئے۔ آخر میں پرنس سعید حلیم صدر اعظم نے ۲ اگست ۱۹۱۴ء کو جرمنی

کے ساتھ ایک خفیہ معاہدہ کر کے جنگ میں شرکت اختیار کر لی۔

انگریز اپنی طاقت کے بھروسہ پر جنگی جہاز کے کردردانیاں پر حملہ آور

ہوئے، مگر ترک بہادروں نے ساحلی ٹھنوں پر سے ایسی بے مثال گولہ باری

کی کہ انگریزی جہاز سخت نقصان اٹھا کر واپس چلے گئے۔ ادھر مصر
میں انگریزوں نے فوجیں اتار کر عراق عرب میں پیش قدمی کی۔ ترکی فوج
نے یہاں پر بھی خوب دل کھول کر پٹائی کی تاخیریں ذلت و خواری سے
انگریزی سورما ہزیمت اٹھا کر بھاگے اور جنرل ٹاڈنٹینڈ اور بقیہ فوج قحط
العمارہ میں گرفتار کر لیے گئے۔ ترکوں نے انگریزوں کے جو حمایتی غلام ہند
کے گئے تھے ان کی سرکوبی بھی ایسی کردی کہ شک خواری ناک کے راستہ
نکل گئی

عربوں میں کچھ عرصہ سے یہ احساس پیدا ہو گیا
شریف مکہ کی بغاوت | تھا کہ ہم کو ترکوں نے اپنا دست نگر بنا رکھا ہے
مگر کوئی موقع نہیں نہیں مل رہا تھا کہ وہ ہاتھ پیر نکالتے حسن اتفاق سے
۱۹۱۶ء میں انور پاشا کی بیٹے سے جو اس وقت وزیر جنگ تھے جمال
پاشا کی قیادت میں ترکی فوج نے ہنر سوینڈ پر حملے شروع کیے مکہ کے شریف
حسین نے جمال پاشا سے لاکھوں روپیہ اور اسلحہ اس غرض سے
منگوائے کہ پندرہ ہزار عربوں کا لشکر تیار کر کے مصر کی ہم کے لیے دیجا کر
اس موقع سے فائدہ اٹھا کر درپردہ اس نے انگریزوں سے بھی ساز باز
نہ کیا وہ اس امر کے منتظر تھے جتنا پتہ انگریزوں نے پوری مدد دی پھر تو
شریف نے کھل کر ترکوں کی مخالفت کی اور ترکی سپاہ کو جو حجاز میں
تھی مقابلہ کر کے نکال دیا اور ۱۶ نومبر ۱۹۱۶ء کو اپنی خود مختاری کا اعلان
کر دیا اس زمانہ میں روسی محاذ پر ترکوں نے ہزیمت اٹھائی جس کے باعث

عراق عرب سے فوجیں وہاں بھیجی گئیں۔ انگریزوں نے شریف حسین کی کمزوری کو پیش نظر رکھ کر سیاسی دسیہ کاری سے ایک طرف بغداد اور دوسری طرف شام و لبنان اور فلسطین سے موصل تک سارا علاقہ ترکوں سے چھین لیا۔ جس کے بعد اگست ۱۹۱۷ء میں اتحادی نمائندوں نے پیرس میں باہم یہ سمجھوتہ کیا کہ آرمینیہ، مشرقی اناطولیہ، آستانہ اور دردانیاں روس کو دیا جائے۔ حیفہ اور بغداد انگلستان کو۔ اسکندرونہ اور موصل فرانس کو۔ مغربی اناطولیہ اطالیہ کو اور فلسطین جلیفوں کی مشترکہ حمایت میں رہے۔

شریف حسین تمام عرب کی حکمرانی کے خواب دیکھ رہا تھا مگر پہلو میں اس کے اسلام دشمنی سے فرنگیوں کا اقتدار قائم ہو گیا تھا بلکہ اس کی حکمرانی انگلستان کے رحم و کرم پر بانی تھی۔

وفات اسی زمانہ میں ۱۳۳۷ھ میں سلطان محمد خامس نے وفات پائی۔

سلطان عبدالوحید خاں

تحت نشینی | سلطان محمد خامس کے بعد ۱۳۳۳ھ میں عبدالوحید کی تخت نشینی عمل میں آئی جبکہ اتحادی جہت باطنی سے ترکی سلطنت کو نقتے میں باہم تقسیم کر چکے تھے۔ لیکن اسی دوران میں روس جس کو ترکی کا بڑا حصہ خالص کر اس کا مرکز قسطنطنیہ بننے والا تھا اندرونی انقلابی بغاوت کی وجہ سے جنگ سے الگ اور اتحادیوں سے خارج ہو گیا۔ اتحادیوں نے کوشش کر کے ولسن صدر امریکہ کو اپنے ساتھ ملا لیا جس کی شرکت جنگ کی وجہ سے اتحادی فتحیاب ہو گئے اور ۱۱ اگست ۱۹۱۸ء کو لڑائی ختم ہو گئی۔

اس وقت زعماء جمعیت اتحاد و ترقی طلعت پاشا، انور پاشا اور جمال پاشا جن کی متفقہ رائے سے دولت ترکیہ نے اس جنگ میں شرکت کی تھی روپوش ہو کر برلن چلے گئے۔ اکتوبر ۱۹۱۸ء عزت پاشا صدر اعظم نے جدید وزارت مرتب کر کے اپنی افتتاحی تقریر میں سیاسی مجرموں کو معافی دی اور اس بات کا اظہار کیا کہ ہم امریکہ کے پریسڈنٹ ولسن کے چوڑا ہنر الٹ کے مطابق اتحادیوں کے ساتھ مصالحت کے لیے تیار ہیں لیکن اتحادیوں نے معاہدہ ٹیکورے میں جو اسی مہینے میں ہوا ترکی کی مجوزہ تقسیم ہی کو بحال رکھا۔ روس کے نکل جانے کے بعد قسطنطنیہ

اور آبنائے کا مسئلہ حل طلب ہو گیا تھا۔ جس کی نسبت غالب خیال یہ تھا کہ دول فاتح کی مشترکہ ملکیت قرار دیا جائے۔ چنانچہ نومبر ۱۹۱۸ء میں اتحادی فوجیں قسطنطنیہ میں آگئیں اور انہوں نے رفتہ رفتہ حکومت کے انتظامی صیغے اپنے ہاتھ میں لینے شروع کیے۔ ترکوں نے جنرل ٹائشینڈ کے توسط سے جوان کے یہاں گرفتار تھا، انگریزوں کے ساتھ صلح کی سلسلہ جنباہی کی اور پیرس کانفرنس جو جون ۱۹۱۹ء میں ہوئی اپنا ایک وفد بھیجا مگر کوئی کامیابی نہیں ہوئی اور اس کانفرنس نے بھی جس میں دس سلطنتوں کے نمائندے شریک تھے ترکی سلطنت کے لیے موت ہی کا فتویٰ صادر کیا۔

مارچ ۱۹۲۰ء میں قسطنطنیہ کے جملہ شعبہ کے حکومت اتحادیوں نے نظم و تشدد اپنے ہاتھ میں لے لیے ترکی مجلس مبعوثین کا خاتمہ ہو گیا۔ انگریزوں نے چھپا سٹھ زعماء و احرار کو مالطہ میں لے جا کر نظر بند کیا اور آپے آورہ داماد فرید پاشا کی صدارت میں ایک نام نہاد ترکی وزارت مرتب کرادی جو اتحادی نمائندوں کے ہاتھ میں مثل کھڑپلی کے تھی۔

یونانیوں سے انگریز نے ساز باز کیا اور وہاں کے وزیر مسٹر یونانی وینزلیوس کے دعوے کے مطابق جنوبی البانیا، تھریس، قسطنطنیہ اور مغربی اناطولیہ پر یونان کے حقوق ملکیت تسلیم کر لیے۔ ۱۵۔ جون ۱۹۱۸ء کو انگریزوں کی پوری معاونت (اسلحہ حتیٰ کہ فوج تک) کے یونانی فوجوں نے بندرگاہ سمرنا پہنچ کر قبضہ کر لیا اور اندرون ملک میں

بڑھنا شروع کیا اور جس قدر ظلم یونانی کر سکتے تھے انہوں نے ترکوں پر روا رکھے۔

ترکوں نے دیکھا کہ اتحادی ان کو فنا کرنے پر تلے ہوئے ہیں اور دول بورپ یونانی مظالم کو ٹھنڈے دل سے دیکھ رہے ہیں اور اتحادیوں کا نشانہ بن رہے ہیں کہ وہ ترکوں کو ان اقوام کا محکوم بنادیں جو صدیوں ان کے زیر حکومت رہی ہیں۔

مصطفیٰ کمال | **مصطفیٰ کمال** ساغور ترک اتحادیوں کا یہ رنگ دیکھ کر جوش میں آگیا اور اس نے ترکوں میں قومی حمیت بیدار کر دی قوم کے بکھرے ہوئے شیرازے کو ایک نظام میں لا کر ملک کو دشمنوں سے بچانے کی سعی کی۔

مصطفیٰ کمال اپنے پرانے رفیقوں کو ساتھ لے کر اناطولیہ پہنچا اور جون ۱۹۱۹ء میں ایک نو قومی منعقد کی جس میں ارض روم اور اناطولیہ کے اسی نمائندے شریک ہوئے اس کا نام حزب وطن رکھا گیا اور تمام علاقہ میں کمال نے ہنگامی دورہ کیا اور ترکوں کی رگوں میں قومی حمیت کا جوش تازہ کر دیا۔

۲۹ اپریل ۱۹۲۰ء کو ارض روم اور سیدواس میں جمعیت **صدارت** | **مصطفیٰ کمال** کو اپنا صدر منتخب کیا۔ ادھر قسطنطنیہ میں جس قدر احرار گرفتاری سے اتحادیوں کے ہاتھوں بیچ رہے تھے وہ بھاگ بھاگ کر اناطولیہ آگئے اور جمعیت وطن میں شامل ہو گئے ترکوں کی زبوں حالی | ترک متواتر گیارہ سال سے جنگ میں الجھ کر

خستہ حال ہو گئے تھے، ان کے پاس اسلحہ و ذخائر جنگی کی بہت کمی تھی جو باقی بچے تھے وہ ظالم اتحادیوں نے قسطنطنیہ کے قبضہ کے وقت ترکوں سے لے لیے تھے اور ان کو بے دست و پا بنا دیا تھا، مگر ترک دنیا کی وہ ممتاز قوم ہے جو کہ بغیر ہتھیار کے ہی اپنی شجاعت و بہادری کے بھروسہ پر ظالم یونانیوں سے دودو ہاتھ کرنے کے لیے آمادہ تھے۔ چنانچہ ترکوں نے ٹوٹے پھوٹے اسلحہ سنبھال لیے اور یونانیوں کا مقابلہ شروع کیا۔ جو باشندوں کو قتل کرتے، بچوں کو ذبح کرتے، عورتوں کی تذلیل کرتے ہوئے بڑھتے چلے آتے تھے۔

ادھر دوسری طرف فرانسیسوں کو جوناٹا پولیہ کے جنوب مشرق اور شام کے شمال میں سلیشیا پر قابض ہو گئے تھے۔ ان ترکوں نے کمال کی امداد ملنے ہی فرانسیسوں پر حملہ بول دیا اور ان کو شکست فاش دی جس سے اس نے صلح کر کے سلیشیا خالی کر دیا اور جان بچالے گیا۔

خلافت مآب | خلیفہ عبدالوحید اور اس کا وزیر داماد فرید پاشا انگریزوں کے دام میں پھنس چکا تھا اور اس نے ترکی سلطنت پر انگریزوں کا انتخاب قبول کر لینے کا وعدہ کر لیا تھا۔

انگریزوں نے حزب وطنی کی سرگرمی عمل دیکھ کر صدر اعظم کو آمادہ کیا کہ وہ سرگروہ احرار کے خلاف قدم اٹھائے۔ چنانچہ خلیفہ اور فرید پاشا نے ۱۱ جون ۱۹۱۲ء کو شیخ الاسلام درزی زاہدہ آفندی سے فتویٰ لے کر حامیان وطن و ملت کو باغی قرار دیا۔ اور انگریزوں سے قرضہ لے کر

کو حملہ کر دیا۔ اسکی شہر بروصہ اور از میسر سے ان کی پٹائی کر کے نکال باہر کیا۔ پھر سمرنا پر یونانیوں کی ایسی سرکوبی کی کہ سر پر رکھ کر بھاگے باوجود کہ یونانی فوجیں تین لاکھ نفوس پر مشتمل تھیں پیشتر حصہ فنا کے گھاٹ اتر اہست سے گرفتار ہوئے، بہت تھوڑے ترکوں کے ہاتھ سے بچ کر بھاگ سکے۔ اگلا پیچھلا انتقام بہادروں نے ظالم یونانیوں سے لے لیا۔ مال غنیمت ترکوں کے ہاتھ خوب لگا انگریز اور ان کے ہم نوا دیکھتے رہ گئے۔ تمام یورپ ترکوں کی بہادری سے رنگ ہو کے رہ گیا اور مجبوری درجہ اتحادیوں نے جو قسطنطنیہ پر قابض ہو گئے تھے اس زبردست قوت کو دیکھ کر ترکی املاک فوج کے ساتھ مدانیہ میں گفتگو کی اور قسطنطنیہ کو خالی کر دینے کا وعدہ کیا سمجھتے تھے کہ اگر یہ ترک قسطنطنیہ پر حملہ آور ہوئے تو اتحادی فوج خود مان مقیم ہے وہ بچ نہ سکے گی۔ اور اگر ہم مقابل آئے تو روس ضرور ان کا معاون ہوگا۔

لوزان کانفرنس | ترکوں کی شجاعانہ سرگرمی دیکھ کر اتحادی جھکے اور وطنی جماعت کے ساتھ مساویانہ مصالحت کے متعلق گفتگو

شروع کر دی۔ چنانچہ سویٹزر لینڈ کے مقام لوزان میں ۲۰ نومبر ۱۹۱۲ء کو کانفرنس شروع ہوئی ترکی نمائندہ عصمت پاشا تھے عصمت نے اتحادی نمائندوں کی وہ خبر لی کہ لارڈ کرزن جو انگلستان کا نمائندہ تھا منہ کی کھا کے رہ گیا۔ آخر میں اتحادی مجبور ہو گئے اور عصمت پاشا کے مطالبے منظور کیے اور ۴۔ جون ۱۹۱۳ء کو کانفرنس ختم ہوئی قسطنطنیہ، تھریس، اناطولیہ اور ایشیا کوچک

کامل علاقہ ترکوں کا تسلیم کر لیا گیا اور وہ جملہ مراعات جو دول یورپ کو ترکی میں حاصل تھیں وہ ایک قلم منسوخ کی گئیں۔ یہ کارنامہ عصمت پاشا کے تدبیر کا تھا۔ خدا کے فضل سے ترک ایسے آزاد ہو گئے جیسے اپنے عروج کے زمانہ میں تھے۔

۲۔ اکتوبر ۱۹۲۳ء کو اتحادیوں نے قسطنطنیہ کو خالی
 اٹھائے قسطنطنیہ | کر دیا سلطان عبد الوحید بھی انگریزی جہاز پر سوار
 ہو کر مالطہ چلتے ہوئے۔

مصطفیٰ کمال اس عظیم الشان کارنامہ کا ہیرو ہے
 قیام جمہوریت ترکیہ | کیونکہ ترکوں کا گیا ہو ملک اور مٹا ہوا وقار پھر واپس
 مل گیا چنانچہ ۳۱۔ اکتوبر ۱۹۲۳ء کو جمعیت وطنی نے ترکی سلطنت کو جو
 دستوری تھی جمہوری کر کے مصطفیٰ کمال پاشا کو صدر منتخب کیا اور اتاترک
 کے خطاب سے نوازا۔

پایہ تخت | قسطنطنیہ سے دارالسلطنت ہٹا کر انگورہ کو مستقر حکومت
 قرار دیا۔

سلطان عبد المجید خاں

آخری خلیفہ | سلطان عبد المجید ثانی کو عبد الوحید کے فرار ہونے کے
 بعد جو ولی عہد بھی تھا ترکوں نے خلیفہ بنا لیا۔ مگر اصولاً
 دو متصادم اختیارات ایک ملک میں نہیں رہ سکتے تھے دوسرے سال

سلطان کو معزول کر دیا۔ یہ آخری خلیفہ بنی عثمان فرانس کے شہر مینس میں قیام پذیر ہوئے۔ نظام حیدر آباد میر عثمان علی خاں نے گراں قدر قسم سالانہ مقرر کر دی۔ اور مولانا شوکت علی مرحوم کے ذریعہ سلطان کی دو شہزادیاں نظام کے دو بیٹوں سے منسوب کرا دیں۔

ترکی جمہوریہ نے خلیفہ کے ساتھ خلافت کا منصب خاتمہ خلافت بھی ختم کر دیا۔ اِنَّا لِلّٰہِ رَاجِعُوْنَ۔

عہدِ اتاترک

کمال اتاترک ۱۹۲۳ء میں برسرِ اقتدار ہوئے تو ان کی توجہ زیادہ تر مغربی معاشرت و تمدن کے اختیار کرنے اور پھیلانے کی طرف تھی۔ انہوں نے اپنے ساتھیوں کو ٹھکانے لگا کر آمریت کی شان پیدا کر لی۔ جمہوریت بڑے نام رہ گئی، مذہب پس پشت پڑ گیا۔ پندرہ برس صدر جمہوریہ ترکیہ رہے۔ یہ واقعہ ہے کہ انگورہ کو مغربی رنگ میں رنگ دیا مگر شہروں سے متصل جو دیہات تھے ان کی وہی پس ماندہ حالت رہی اور وہ پرانی ڈگر سے نہیں ہٹے۔ یہ درست ہے کہ ترکیہ کا کسان مشرق کے دوسرے ممالک کے کسان کی طرح جاگیرداروں کا غلام نہیں کیونکہ کمال اتاترک نے کسانوں کی دو تہائی آبادی کو زمین عطا کی مگر کچھ بھی کمالی اصلاح سے کسانوں کی زندگی میں کوئی فرق نہیں پڑا۔

صنعت و حرفت | اتاترک نے صنعتوں کے قیام کی اپنے عہد میں زبردست

کوشش کی صنعتی ادارے قائم کیے، مگر یہ سچی سچی ہے۔ مثل یورپی ممالک کے
ترکی علاقہ نہ بن سکا۔

تعلیمی ترقی | کمال اتاترک نے ترکوں کو رومن حروف کو تہجی بنانے اور
مغربی وضع قطع اختیار کرنے پر مجبور کیا۔ اسکول کالج کثرت
سے کھولے۔ اس لاطینی رسم خط میں کثرت سے کتابیں نقل کی گئیں مگر
ابھی ترکی زبان مغربی و مشرقی جملہ علوم و فنون سے مالا مال نہ ہو سکی مگر جو
کچھ تعلیمی ترقی ہوئی وہ بھی نظر انداز کرنے کے قابل نہیں۔

جمہوریہ ترکیہ پر نظر | اتاترک کے ساتھیوں کے ہاتھ میں سارا نظم و نسق
تھا۔ یہ پیپلز پارٹی کہلاتی تھی شروع چند سال
تک تو اس جماعت نے بہتر کام کیا آخر میں اس پارٹی نے بہت سخت
گیری اختیار کر لی۔ عوام میں اگلی سی محبت ان سے نہ رہی چنانچہ عمال حکومت
کے جبر و ظلم کا ایک واقعہ اخبار میں شائع ہوا تھا کہ ایک شخص کی لاش باسفورس
سے نکالی گئی جسے بڑی تکلیف دے کر مارا گیا تھا تو مستنبول کے ایک راہ گیر
نے طنز لاش سے مخاطب ہو کر کہا: "بیچارہ شدید باز پرس کی بھینٹ چڑھ گیا"

۱۹۳۸ء میں مصطفیٰ کمال کا

مصطفیٰ کمال کا انتقال | انتقال ہو گیا۔

عصمت پاشا | اتاترک کے بعد پیپلز پارٹی نے عصمت پاشا کو صدر
جمہوریہ ترکیہ منتخب کیا اور انہو خطاب دیا۔ اولاً ان کا
عہد اسی طرز پر تھا جیسا کہ کمال اتاترک کے زمانہ میں تھا مگر ان کو قدرے

مذہب سے لگاؤ ضرور تھا سب سے بڑا کارنامہ ان کا یہ ہے کہ دول
مغرب کے بموقعہ جنگ عظیم جہان سے میں نہیں آئے۔ قوم کو اس جنگ
سے الگ تھلک رکھا۔ مگر ترکوں میں پھر ایک لہر اٹھی وہ مذہب کی طرف
لوٹنا چاہتے ہیں اور وہ موجودہ طرز زندگی سے گھبراہٹے ہوئے ہیں گو عصمت
انوں کے دور حکومت میں برپا روایات کا چرچا ہونے لگا تھا، مساجد
تعمیر ہوئیں، مذہبی لٹریچر پر سے پابندی اٹھائی گئی مگر ملک کچھ اور بھی
دیکھنا چاہتا ہے۔ چنانچہ جلال بائر جو ایک عرصہ تک وزیر رہ چکے تھے
انہوں نے ڈیموکریٹک پارٹی سے تعلق پیدا کر لیا عوام اس جماعت
کی طرف جھکنے لگے اور عصمت انوں کی جماعت سے منحرف ہو گئے۔ ۱۹۵۷ء
میں انتخاب صدر کے موقع پر پیپلز پارٹی کا ایک قافلہ ساحلی گاؤں 'تشیو جو'
میں رکا وہاں کے باشندوں سے پانی مانگا لیکن انہوں نے بڑی بے رخی سے
جواب دیا تھا 'اور اپنے لیے سمندر سے پانی بھرو' عوام پیپلز پارٹی کو اس قدر
بیزار ہو چکے تھے۔

جلال بائر ایک مرتبہ پیپلز پارٹی کی حکومت میں
جلال بائر صدر جمہوریہ وزیر اعظم بھی رہ چکے اور یہ مارشل فوڈی چقماق
نیشن پارٹی (حزب مخالف) کے قائد بھی رہ چکے ہیں۔
۱۹۵۷ء کے انتخاب صدر جمہوریہ میں ڈیموکریٹک پارٹی نے عصمت
انوں کو نظر انداز بالکل کر دیا۔ اور جلال بائر کو بہت زیادہ ووٹوں سے
کامیاب بنایا

اس پارٹی نے وعدہ کیا ہے کہ حکومت ترکیہ کو اب سے بہت زیادہ ترقی کی راہ پر لگایا جائے گا۔ اس سے بڑھ کر اس جماعت کا یہ عقو ہے کہ انفرادی سرمایہ اور قومی ملکیت کے بہتر عناصر کو یکجا کر دیا جائے گا۔ یہ ضرور ہے کہ اس جماعت کے بیشتر رہنما تاجر طبقہ سے تعلق رکھتے ہیں اس لیے وہ ضرور انفرادی سرمایہ اور انفرادی مساعی کو زیادہ اہمیت دینگے۔ ادھر جلال باڑے نے عربی زبان میں نماز پڑھنے کی اجازت دی اور مذہب سے دلی لگاؤ بھی ہے۔ امید ہے کہ پرانی خرابیوں کی اصلاح موجودہ صد کے ہاتھوں ہو سکیگی۔ اس جگہ ہم دست بدعا ہیں جمہوریہ ترکیہ کا مستقبل روشن و تابناک ہو اور ان میں اسلامی روح جاگزیں ہو۔

دولت عثمانیہ کا پس منظر

خلفائے عباسیہ کے شروع عہد سے ہی ترکوں کے اکثر قبائل اترے اسلام میں داخل ہو کر جو ہر بہادری دکھاتے ہوئے ترقی کے میدان میں گامزن ہوئے عثمانی ترکوں کا اقبال چمکا تو خلافت بنی عباس اذہار کی گھٹاؤں میں گھر چکی تھی عظیم الشان سلطنت جو ایک خلیفہ کے تابع تھی مگر ملک ٹکڑے ہو کر مختلف خاندانوں میں بٹی جو آپس میں برسرِ پیکار تھے۔ مگر اللہ تعالیٰ نے ان ترکوں کے ہاتھوں سے شیرازہ سلطنت اسلامیہ کو پھر کجا کر دیا اور اس میں نئے سرے ایسی جان پڑ گئی کہ روشن ماضی کی یاد تازہ ہو گئی۔ گو یہ لوگ خانہ بدوش صحراورد تھے مگر بہادر اور مہذب تھے اسلام نے ان میں مجاہدانہ سرگرمی پیدا کر دی جس نے اسلامی حکومت کو حیات تازہ بخشی اور مسلمانوں کا عزم جو مردہ ہو چلا تھا اس کو ایسا زندہ کیا کہ ان کی فتوحات کا دائرہ ممالک ایشیائے یورپ کے حدود کے اندر دور تک وسیع ہو گیا تھا۔ غرض کہ تاریخ سلطنت اسلامیہ کے تاج کا ایک گوہر بے بہا یہ عثمانی ترک کہے جاسکتے ہیں۔

ترکی قبائل میں سے اغریا پو غور قبیلہ تھا جس کا چشم و چراغ امیر عثمان خاں تھا جس نے دولت عثمانیہ کی تاسیس کی اور اس کی اولاد میں ۹۲۳ء تک سینتیس سلطان ہوئے اور اس کے اخلاف سے تین

ترکی جمہوریہ کے صدر ہوئے۔

امیر عثمان خاں نے حکومت باز نٹائن کے علاقے لے لیے سلطان
 اور خاں نے بروصہ اور نکائیہ کا الحاق کیا ہمسایہ ریاست قراسی بھی
 زیر نگین آگئی۔ اورینگ چری (انگشاریہ) فوج قائم کی جو صدیوں تک
 عثمانیہ فتوحات کے سرکاسہرا ثابت ہوئی۔ ۱۵۹۹ء میں ہسپانیہ کے
 قلعہ گیلی پولی کو مرکز بنا کر سلطنت باز نٹائن کے یورپین مقبوضات کو فتح
 کرنا شروع کر دیا۔ چند سال کے بعد ایڈریا نوپل اور فلیپو پولس مسخر ہوئے
 مرٹزہ، کسارو بھی لے لیے ان مہمات سے قسطنطنیہ کے نواحی ضلع
 کے سوا تمام جزیرہ نمائے بلقان پر ترکوں کا قبضہ ہو گیا۔ مگر تیمور کی آویزش
 سے قسطنطنیہ ترکوں سے کچھ عرصہ کے لیے بچا رہا۔ بایزید اور تیمور باہم برسر
 پیکار ہوئے۔ بایزید ناکام رہ کر اسیر ہو کر عدم کو روانہ ہوا، مگر محمد اول کی
 پیداوغزاتہ پالیسی سے اس سلطنت کا پھر اپنے سابقہ دم خم پر عود کر آنا
 کچھ کم حیرت انگیز نہیں۔ مراد ثانی نے ہونی ایڈری (ولاجی کے سفید نائٹ)
 کے حملوں کو پامردی سے رد کیا اور صلیبی مجاہدوں کی گوشمالی کی جس سے
 شمال سے پھر کسی دشمن کو مقبوضات ترکی پر حملہ آور ہونے کی جرأت نہ
 ہوئی۔ اور آئندہ دو صدیوں کی تاریخ میں ترکی کی فتوحات کی طول
 طویل فرست کے سوا اور کچھ دکھائی نہیں دیتا۔ ۱۴۵۳ء میں سلطان محمد
 ثانی نے قسطنطنیہ فتح کر لیا۔ اس کے ساتھ ہی سلطنت باز نٹائن کا چراغ
 گل ہو گیا۔ ۱۴۵۳ء میں کریمیا کا الحاق ہوا، جزائر ایجین عثمانیہ قلمرو میں داخل

ہوئے۔ حتیٰ کہ اٹلی میں ترکی جھنڈا قلعہ اٹرنو پر لہرانے لگا۔ سلطان سلیم اول نے اپنے آٹھ سالہ قلیل دور حکومت میں ایران کو شکست دے کر خراسان و دیار بکر کو ترکی قلمرو میں ملا لیا۔ ۱۵۱۷ء میں شام، مصر اور عرب کے صوبجات مملوکوں سے چھینے گئے۔ اور دائرہ حکومت قلمرو عثمانیہ کا بڑھ گیا۔ سلیمان اعظم نے اپنی مہتمم بالشان فتوحات سے سلیم کے کارناموں کو بھی دلوں سے بھلا دیا۔ ۱۵۲۲ء میں سلطان نے رہوڈس کے نائٹوں کو ان کے مضبوط مورچوں سے نکال دیا۔ شمال میں بلگراڈ و بلغریم مسخر ہوا۔ ۱۵۲۶ء میں سلیمان اعظم نے میدان حماکس میں فی الواقعہ ہنگرین سپاہ کو کچل ڈالا۔ اس جنگ میں بیس ہزار عیسائی تلوار کے گھاٹ اترے۔ اور شاہ ہنگری لوئیس ثانی بھی مقتول ہوا۔ ڈیڑھ صدی تک ہنگری ترکی کا ایک صوبہ رہا۔ سلطان سلیمان نے ۱۵۲۹ء میں وائنا کا محاصرہ کر لیا۔ گو اسے فتح نہ کر سکا۔ مہم اس نے ارج و یوک فرڈیننڈ کو خرچ ادا کرنے پر مجبور کیا۔

مستر اسٹینلی لین پول اپنی تاریخ شجرات فرما نروایان اسلام میں لکھتا ہے "سلیمان اعظم کہلاتے کا دعویٰ صرف اسی بات پر مبنی ہے کہ وہ بڑا لائق و قابل اور روشن خیال حکمراں تھا یا اسے عظیم الشان فتوحات حاصل ہوئیں بلکہ اسے اس لحاظ سے اعظم کہنا بجا ہے۔ کہ اس نے چارلس اول، فرانس اول، الزبتھ اور لیو دہم جیسے جلیل القدر بادشاہوں اور کلمیس کورٹس اور ایلمہ جیسے نامور مدبرین کے ذمہ میں اپنی بزرگی

کو قائم و برقرار رکھا۔ چارلس اعظم کی آنکھوں کے سامنے اس نے ہنگری کا احقاق کر لیا اور وائٹا کو جاگیر اور بحری طاقت کے عروج کے زمانہ میں جبکہ ڈوریا اور ڈریک جیسے یورپ کے امیر البحر موجود تھے سلیمان کے جنگی جہازوں نے ہسپانیہ تک بحری راستہ کو خس و خاشاک سے پاک و صاف کر دیا اور سلطان کے امیر البحر باربروسہ، پیال اور ڈراگ کے نام سے بحر روم کے کنارے کی سلطنتیں کانپتی تھیں انہوں نے اہل ہسپانیہ کو بربری ریاستوں سے نکال دیا تھا۔ ۱۵۳۸ء میں بحری لڑائی میں پوپ روما۔ اوٹمن شاہ کو شکست فاش دی سلیمان کی سلطنت بوڈاپسٹ (واقع ڈینیوب) سے اسوان (واقع آبشار نیل) اور فرات سے آبنائے جبرالٹر تک پھیل گئی تھی ترکی کی تاریخ میں سلیمان اعظم کا عہد گویا اس کی مہمات سے ترقی کا زمانہ تھا۔

دور تنزل سلطان سلیمان کے بعد سے گو کچھ فتوحات ہوئیں مگر اس دور تنزل کے ساتھ ناکامیاں زیادہ تھیں ۱۵۷۱ء میں لیپانٹو میں منہزم ہوتے ہی ترکی کے بحری عروج کا تنزل شروع ہو گیا۔ باوجودیکہ بری جنگوں میں ترکوں نے متعدد فتوحات حاصل کیں۔ ۱۵۷۱ء میں قبرص کا احقاق کر لیا۔ ۱۵۹۶ء میں افواج اسٹریا کو بمقام کرزٹر شکست

دی مگر ترک بحری طاقت کے لحاظ سے یورپ کے خوف و خطر کا موجب نہ رہے اور ان کی عظمت و شوکت و سطوت اہل یورپ کے دلوں میں پہلے بیٹھی ہوئی تھی وہ باقی نہ رہی سلطان مراد چہارم نے ۱۶۳۸ء میں بغداد لیا اور ۱۶۴۵ء میں اہل دی نیشیا سے کینڈیا اور جزیرے لے لیے مگر یورپ میں شکستوں کا منہ دیکھنا پڑا۔

۱۶۶۳ء میں سینٹ گوٹھرو میں ۱۶۷۲ء میں چوک زم میں ۱۶۷۵ء میں لیمبرگ میں جان سوپلی کے مقابلہ پر ترک گھونگھٹ کھائے اور تاب مقابلہ نہ لاسکے۔ اور بوسینیا، یونان، براہل اسٹریا اور اہل دی نیشیا نے کئی حملے کیے۔ ۱۶۹۷ء میں رٹا کی لڑائی میں شاہزادہ یوچین نے صدر عظیم ترکوں کو ہنچایا اور ۱۶۹۹ء میں صلحنامہ کارلووٹز اور ۱۷۱۸ء کے پاس سردوٹز کے عہد نامہ نے ہنگری، پوڈولیا۔ ٹرنسولینیا میں ترکوں کا تسلط کچھ باقی نہ رکھا۔

۱۷۳۳ء میں روس نے اوک نے کوؤ اور اذدو کو ترکوں سے لے لیا ۱۷۸۳ء میں کریمیا کو قبضہ میں لایا اور دریائے ڈنیوب کی مملکتوں پر کئی حملے کیے۔ افریقہ میں مصر کو محمد علی نے ترکی سلطنت سے عملاً آزاد کر لیا۔ بحیرہ ۱۶۵۶ء میں ۱۷۵۰ء میں آزاد ہوئے تھے ۱۷۸۳ء میں فرانس نے بحیرہ پر قبضہ کیا اور ٹیونس پر ۱۷۸۸ء میں متصرف ہو گیا سلطان مراد چہارم نے اپنے مقبوضہ بغداد کو ایران سے واپس لیا۔ ۱۷۸۸ء میں برلن کے عہد نامہ کے موافق باطوم روس کے ہاتھ لگا، اور برطانیہ نے جزیرہ قبرص

ہتیا لیا۔ روس کے دباؤ سے رومینیا، سربو یا میں سلطنتیں قائم ہوئیں اور
 مونٹی نیگرو آزاد ہوا۔ یونان کو کھسلی ملا۔ بوسینیا، ہرزیگوینا آسٹریا کے سپرد
 ہوئے ۱۸۸۵ء میں ایک نئی باجگزار ریاست مشرقی رومیلیا قائم ہوئی۔
 جس کے سبب سے کوہ بالکین کے شمال میں ترکی سلطنت باقی نہ رہی
 عبدالحمید کے عہد میں ترکی کا رہا سہا بھرم جاتا رہا۔ طرابلس اٹلی نے لیا،
 تمام بلقان میں آتش بغاوت روشن ہوئی۔ اتحادیوں کی ریشہ دوانیوں
 نے ترکی کے حصے بخرے کر دیے کچھ علاقہ بچا تھا اس کو بھی بانٹا جا رہا تھا۔
 محمد خامس کے زمانہ میں عرب بھی بکھل گیا۔ وہ وقت آگیا کہ یونانیوں نے
 تھریس پر قبضہ جمایا، قسطنطنیہ پر اتحادی قابض ہوئے، مگر نوجوان ترکوں
 نے یونان کو پیٹا، اتحادی بھاگ کھڑے ہوئے سلطنت عثمانیہ کی کشتی ڈوب کر
 دیکھ کر کمال پاشا نے انگورہ میں جمہوریہ ترکیہ کی تشکیل کی اور خلافت عثمانیہ
 کا خاتمہ کر دیا۔ ترکی جمہوریہ تنزل کے بعد پہلا زینہ ترقی کا ہے، تفصیلی حالات
 ہم اوپر لکھ آئے ہیں۔

سیاسی بیداری

ترکوں میں بجز ذات شاہانی کے کوئی ادارہ سیاسی نہ تھا حتیٰ کہ
 انقلاب فرانس سے عثمانی عیسائی رعایا اثر پذیر ہو کر آزادی کی جدوجہد
 میں لگ کر کامیاب ہوئے مگر ترکی طبائع پر اس انقلاب کا بہت کم اثر
 پڑا۔ سب سے پہلے جس شخص نے ترکوں میں حریت کا احساس پیدا کیا وہ

مدحت پاشا تھا جس نے سلطان عبدالحمید کے شروع عہد میں دستوری
 حکومت کا اعلان کرایا مگر سلطان کے استبداد کی بدولت دستور نہ چلا
 اور مدحت پاشا طائف میں نظر بند ہوا اور اس کے ہم نوا شہر بدر کے
 گئے مگر اس واقعہ نے نوجوانوں میں حریت کا جذبہ پیدا کر دیا ادھر سید
 جمال الدین افغانی نے عبدالحمید کو اتحاد ملت کی طرف متوجہ کیا اور حجاز
 ریلوے کو امت کی مشترکہ ملکیت قرار دے کر عالم اسلامی میں ترقی خلیفہ
 اور خلافت کا احساس پھیلایا اس کے بعد ہی سلطان نے سید صاحب
 کو ٹھکانے لگوادیا۔ انہی دنوں شیخ عبدالرحمن الکواکبی نے ترکوں میں اصلاح
 دینی کی تحریک پیش کی، دو کتابیں طبائع الاستبداد اور جمعیت ام القری
 لکھ کر شائع کیں ترکوں میں ان کی مقبولیت بہت ہوئی سلطان نے انشراح
 یلدر نے استبداد سیاسی سے الکواکبی کو دینی اصلاح سے روک دیا،
 بلکہ دونوں مذکورہ کتابوں کو مملکت عثمانیہ میں ممنوع الاشاعت قرار
 دے دیا۔ ملک میں اس کا اثر پڑا کچھ دنوں کے بعد ہی وطنی تحریک اٹھ
 کھڑی ہوئی نیاز ی بک انور بک محمود شوکت پاشا وغیرہ نے انجمن
 اتحاد ترقی کی تشکیل کی اور کار ہائے نمایاں کئے سلطان کو معزول کر دیا
 کمال پاشا نے آگے چل کر خلافت ہی کا الغاء کر دیا۔ اور اس کے بجائے
 جمہوریہ ترکیہ قائم ہو گئی۔ پہلے صدر جمہوریہ کمال پاشا رہے پھر عصمت
 انوٹ اور شاہ میں جلال بائر صدر جمہوریہ ترکیہ ہیں۔ اس جمہوریہ کے
 تحت میں صرف ایشیائے کوچک اور یورپ میں تھوڑا سا علاقہ ہے

آبادی زیادہ تر مسلمان ہیں۔ پہلے سرکاری مذہب اسلام تھا لیکن ۱۹۲۸ء میں سرکاری مذہب کی حیثیت اٹادی گئی اور ترکی کو صحیح معنی میں ایک جمہوریہ قرار دیا گیا ترکی کا رقبہ اب ۷۷۸،۷۳۸ مربع کلومیٹر ہے جس میں زیادہ تر پہاڑی علاقہ ہے۔ دریاؤں کی وادیاں اور ساحلی علاقہ زرخیز ہیں۔ انقرہ، ازمیر، استانبول بڑے شہر ہیں۔

نظام مملکت

سلاطین عثمانیہ میں سے پہلے جو سلاطین تھے ان کے یہاں نظم و نظام کی صورت میں سلطنت میں سلطان فرمانروائے مطلق تھا جس کی اطاعت لازمی تھی اور بشرط رعایت نصوص قرآن مجید سلطان رعایا کے جان و مال اور ملک و فوج وغیرہ پر سیاہ و سفید کا کلی اختیار رکھتا تھا۔ دولت عثمانیہ کے سب سے بڑے دو عہدہ دار تھے ایک صدر اعظم جو امور ملکی و فوجی کا کفیل ہوتا تھا دوسرا شیخ الاسلام جو شرع شریف کا حامل ہوتا تھا۔ صدر اعظم کے ماتحت جملہ وزراء اور ملکی و قاتر تھے اور شیخ الاسلام کی نگرانی میں محکمات شرع و قضاۃ۔ شیخ الاسلام علاوہ مذہبی امور کے جمہات سلطنت میں اعلان جنگ معاہدہ صلح عزل و نصب سلاطین وغیرہ میں ذیل تھا۔

شیخ الاسلام کے بعد قاضی عسکر روم ایلی اور قاضی عسکر اناطولیہ کا

درجہ تھا ان میں سے ہی شیخ الاسلام بنایا جاتا ہے سلطان شیخ الاسلام کے
 علیحدہ کرنے کا مجاز رکھتا تھا مگر حرمت شرع کی وجہ سے ایسا نہیں کرتا
 تھا اور نہ سلطان ان کے فتوے کی مخالفت کا اختیار رکھتا تھا بلکہ
 شیخ الاسلام کی عظمت اور بزرگی ملحوظ رکھتی پڑتی تھی چنانچہ سلاطین عثمانیہ
 میں سلطان سلیم خاں بڑے جلال اور ہیبت کا بادشاہ ہوا ہے۔ ایک
 موقع پر اس کو ملا زمان خزانہ پر غصہ آگیا اور ان میں سے ڈیڑھ سو آدمیوں
 کے قتل کا حکم دے دیا اور مولانا علاء الدین جمالی ان دنوں قسطنطنیہ
 میں مفتی تھے انہوں نے جو سخت حکم سناتو ان سبکیں ملازموں پر رحم آیا اور
 سلطان کو سمجھانے کے لیے باب عالی کو تشریف لے گئے۔ قاعدہ یہ تھا
 کہ مفتی صدر بدوں کسی حادثہ عظیم کے باب عالی کا قصد نہیں کرتا تھا۔
 جب یہ ایوان وزراء میں داخل ہوئے تو سارے اہل دیوان حیران
 رہ گئے کہ خدا خیر کے مفتی صاحب کیسے تشریف لائے حضور سلطانی
 میں ان کی اطلاع ہوئی اور یہ اجازت ملی کہ تنہا آئیں یہ وہاں پہنچے
 ورسلام کر کے بیٹھ گئے۔ بیٹھنے کے بعد سلسلہ تقریروں شروع کیا۔
 جو علماء منصب فتویٰ رکھتے ہیں ان کا فرض ہے کہ سلطان وقت کی آخرت
 بہت رکھنے کی فکر رکھیں میں نے سنا ہے کہ سلطان نے ڈیڑھ سو آدمیوں
 کے قتل کا حکم دیا ہے حالانکہ شرعاً یہ تجویز ناجائز ہے، لہذا میں عفو سلطانی
 کی استدعا کرتا ہوں۔ سلطان کو اپنے مفتی کی یہ مداخلت
 نایت شاق اور ناگوار معلوم ہوئی۔ اور قرآلوں کو کہہ کر کہ تم کو اپنے اختیار

سے بڑھنا اور امور سلطنت میں دخل دینا نہیں چاہیے انہوں نے
جواب دیا کہ میں معاملات سلطنت میں دخل نہیں دیتا بلکہ عاقبت سلطانی
کی عاقبت چاہتا ہوں اور یہ میرا فرض ہے۔

ان عفوت فلك النجاة والا فلك عقاب عظیم

سلطان کے دل پر اس کلام کی جلالت اثر کر گئی اور غصہ فرو ہو گیا اور
ان تمام ملازموں کی خطائیں معاف کر دیں۔ جب مفتی مدوح نے اٹھنے
کا قصد کیا تو فرمایا کہ میں سلطان کی آخرت کے متعلق تو فرض منصبی ادا
کر چکا اب ایک بات شان سلطنت کی نسبت کہنا چاہتا ہوں سلطان
نے پوچھا وہ کیا؟ تو انہوں نے جواب دیا کہ یہ سب بیچارے آپ کے
غلام ہیں کیا یہ مناسب ہو گا کہ غلام شاہی ہو کر در بدر مارتے پھریں؟۔
سلطان نے فرمایا کہ نہیں۔ انہوں نے کہا، تو ان کی جگہ پھر انہیں کو عطا
فرمائی جائے۔ سلطان نے ازراہ مراہم خسروانہ اس کو بھی قبول کیا، مگر
یہ کہا کہ ان کو قصور کی سزا ضرور دی جائیگی۔ مولانا نے فرمایا کہ اس میں مجھ
کو کچھ کلام نہیں کیونکہ تغیری سزائے سلطانی پر منحصر ہے۔ اتنا کہہ کر
سلام کیا اور گھر کو چلے آئے یہ

ایک دن سلیم نے ان سے پوچھا کہ دنیا کو فتح کرنا بہتر ہے یا قوموں
کو مسلمان بنانا۔ شیخ جمالی نے جواب دیا کہ مسلمان بنانے میں زیادہ ثواب
اور سلطان نے صدر اعظم کو حکم بھیجا کہ ہر گوشہ میں اعلان کر دیا جائے کہ جو

یہ علامے سلف از نواب حبیب الرحمن خان شروانی صدر یار جنگ بہادر ص ۱۱۳

اسلام نہ لائے گا قتل کر دیا جائیگا۔

شیخ کو خبر لگی تو بطریق کو لے کر سلطان سلیم کے پاس پہنچے اور وہ عہد نامے دکھائے جو قسطنطنیہ کی فتح کے بعد سلطان محمد نے نصاریٰ کے ساتھ کیے تھے۔ پھر قرآن مجید کا حکم سنایا کہ اہل کتاب سے جزیہ لے کر مذہب میں آزاد چھوڑ دینا چاہیے۔ سلیم کو شیخ کے ارشاد پر پابند ہونا پڑا اور حکم واپس لے لیا۔

داخلی نظم و نسق کے دفتر کو دیوان دولت سے خطاب کرتے تھے

وزراء

تین وزراء مقرر کیے جاتے تھے۔ سلطان احمد ثالث نے آٹھ کی تعداد وزراء کی مقرر کی اور ان کا رئیس صدر اعظم کو بنایا انہی کی مشاورت سے امور سلطنت طے پاتے اور ماتحت دفاتر نیز سلطنت کے صوبوں اور ریاستوں کے حکام و عمال کے بھی وزراء و نگراں تھے۔

قیودان دریا کا وہ عہدہ تھا جس کے تحت میں بحری افواج تھیں اور بڑی فوج صدر اعظم کے تحت میں تھی۔

رعایا کے ساتھ سلوک

سلاطین عثمانیہ جہاں شجاعت میں سب سے نمایاں وصف رکھتے تھے اس کے ساتھ ہی رواداری میں بھی اقوام عالم میں بینظیر تھے۔

ترکوں نے ہمیشہ رعایا کے ساتھ عدل و انصاف کا برتاؤ کیا۔
عیسائی اور یہودی سب ہی خوش اور چین سے زندگی بسر کرتے تھے۔
یورپ میں یہودیوں پر بڑے ظلم روار کھے جاتے مگر ترک ان کے ساتھ
حسن سلوک سے پیش آتے مگر اس پر بھی وہ فتنہ اٹھاتے نصرانیوں سے
میل کر لیتے پھر بھی ان پر ظلم نہ کیا جاتا بلکہ تادیب ضرور کر دی جاتی۔
غیر مسلموں کو مذہبی آزادی تھی قسطنطنیہ میں بطریق کے عہدہ کو قائم
رکھا اور اس کے حقوق محفوظ کر دیے۔

مذہب

ترک اسلام میں داخل ہونے کے بعد سے اسلام کے سچے فدائی
ہو گئے اور شعائر اسلام کا ہمیشہ احترام رکھا۔ یہ ان کے بے ریا اور مخلصانہ
اسلام کا ہی اثر تھا کہ ایک طرف اپنی آبائی شجاعت کے جوہر دکھاتے
دوسری طرف اپنے اخلاق اور بلند سیرت اور رواداری سے اپنی زیر
اثر قوموں کو گرویدہ کر لیتے چنانچہ سربیا۔ بلغاریہ۔ رومانیہ اور یونان
البا نیل کے بے شمار افراد بلا جبر و اکراہ عیسائیت کی خرافات سے ہزار
ہو کر حلقہ مگوش اسلام ہوئے۔ انگلشاریہ فوج میں وہ نصرانی نوجوان
لیے جلتے تھے جو مسلمان ہو جاتے تھے ان کی تعداد لاکھوں تک پہنچ گئی
تھی۔ لطف یہ ہے کہ ان نوجوانوں کی اسلامی طور طریق سے تعلیم و تربیت
کی جاتی کہ ان کے اخلاق اعلیٰ ہوتے اور ان میں مجاہدانہ سرگرمی پیدا ہوتی

نماز روزے کے بڑے پابند اور ادب و وظائف کے عادی قرآن مجید بڑے خوش الحانی سے پڑھتے نیک چلن ایسے ہو جاتے کہ پاکیزگی ان کے چہروں سے عیاں ہوتی۔ ان کی اعلیٰ سیرت کے چرچے دور دور تک تھے بلقان کے عیسائی رؤسا اپنے بیٹوں کو خوشی سے لاکر خود انکشاریہ فوج میں بھرتی کراتے تھے۔

ترک بالعموم مجاہد اور سرفروش ہونے کے ساتھ دینی عقائد کے پکے، عبادت کے پابند اور خانگی زندگی روزمرہ کے معاملات اور اخلاق میں خالص مسلمان اور باہمی اخوت رکھنے والے غیر متعصب، نیک اوصاف سے متصف۔ ان خوبیوں کی وجہ سے ان کی سیرت بلند تھی۔ سلاطین عثمانیہ اور رعایا حنفی مذہب کے پابند اس وجہ سے اختلافی جھگڑے بہت کم پیدا ہوئے۔ شیخ الاسلام کی پوری اطاعت کرتے۔ جو وہ حکم دیتا اس کو دل سے مانتے۔

ترکوں کو تصوف سے بھی دلی لگاؤ تھا۔ اور پیری مریدی کا سلسلہ بھی رائج تھا۔ خانقاہیں، تکیے ان کے مرکز تھے۔ البتہ نام نہاد صوفیوں کی وجہ سے فتنوں کا ظہور ہوتا رہتا جس کا اثر ترکوں کی باہمی اخوت اور ان کی سیاست ملکی پر پڑتا تھا۔ جمہوریہ ترکیہ نے تمام زوایا اور تکیے بند کر دیے۔ علماء و سوری بھی اپنے وقار کی خاطر بعض ایسی حرکتیں کرنے لگے تھے جس کا اثر نقصان رساں تھا یہ حکومت کے آلہ کار بن کر حریت نواز قوم کو غلط راستہ پر لگانا چاہتے تھے۔ اس کے علاوہ ان علماء میں قدامت

پسندی زیادہ تھی وسعتِ نظر کم۔ اس وجہ سے ہی مذہب کے نام سے مفید دنیاوی علوم و فنون کے پڑھنے سے روکتے ملک کی فلاح کے لیے جدید اصلاحات پیش کی جاتیں تو ان کی مخالفت کرتے۔ نوجوان ترکوں نے ان کے اقتدار پر ایسی سیاسی کاری ضرب لگائی کہ یہ حضرات لاچار ہو کر رہ گئے۔ پھر ان کا کوئی پرسانِ حال نہ رہا۔ البتہ علمائے حق کی ہر زمانہ میں توقیر و منزلت رہی، تمام سلاطین عثمانیہ ان کے سامنے جھکتے رہے اور ان کی قدر و منزلت شایانِ شان کرتے رہے۔ ان علماءِ اخلاف کا ہی اثر تھا کہ سلطان سلیم اول مذہبِ حنفی کا سب سے بڑا علم بردار تھا جس کی خواہش یہ تھی کہ اس کے قلمرو میں بجز حنفیت کے کوئی دوسرا مذہب نہ رہنے پائے۔ اور اس کو اس سلسلہ میں بڑی کامیابی بھی ہوئی اور اس کے اخلاف بھی سرگرم سعی ہے۔ البتہ کمالِ پاشا کے عہد میں اسلام سے ہی اکلا سا شغف نہ رہا تو حنفیت کی پرشوش کیا ہوئی۔ مگر ترکِ حنفی ہی کہلاتے ہیں۔

عثمانی ترکوں کا علمی عہد

ترک ہمیشہ علم کے شیدائی اور دوسرے علمی اقوام کے ہونہار شاگرد رہے۔ ترکی علماءِ عجمی عربی تمدن پر گہری نظر رکھتے تھے اور چونکہ ازمہِ وسطیٰ میں علم کا مطلب ہی علمِ دین تھا اس لیے اسلامی دینیات کے مطالعہ کا شوق بہت جلد ترکوں میں پیدا ہو گیا۔

شروع عہد میں ترکی علماء میں مشہور شخصیت شیخ اودے بی کی
تھی جس کی دامادی کاخ عثمان خاں کو تھا ان کے ہم عصر علماء میں
دوسوں فانی، چندرالی، قراخلیل یگانہ روزگار تھے۔

سلطان اور خان مدرسہ از نک قائم کیا جہاں سے علوم عربیہ
کے بڑے بڑے صاحب فضل و کمال نکلے۔ سلطان سلیم نے اور نہ
میں عظیم الشان درس گاہ قائم کی اور قسطنطنیہ کا دارالعلوم سلیمانی
خاص شہرت رکھتے ہیں، جہاں دور دور سے طلباء نے آکر علم کی
تحصیل کی یہاں کے اساتذہ میں عسکر بے لی جمال الدین اور علامہ
سعد الدین تفتازانی علی خاص شہرت ہے۔

شیخ بدر الدین نے تصوف کے متعلق قابل قدر کتابیں
لکھیں سلطان محمد فاتح کے عہد میں ملا خسرو نے کتب فقہ کے
مصنف کی حیثیت سے خاص نام پایا اور ان کی کتاب ”غرر“ اور اس کی
تشریح ”درر“ بہت شہرت پذیر ہیں۔ زمیلی، علی جمالی اور مفتی اعظم
کمال پاشا زاد نے سلطان سلیم اول کے عہد میں اپنے فضل و کمال کے
ڈنکے بجوادے ان کے تبحر علمی کی تمام عالم اسلامی میں شہرت تھی۔

سلطان سلیمان کے زمانہ میں مفسر قرآن علامہ ابوسعود آفندی نامور
تفسیر عالم تھے۔ ابن کمال نے تفسیر اور کمالیات میں بڑی شہرت پائی
انہوں نے تاریخ پر بھی قلم اٹھایا، شاعر بھی تھے۔ غرض کہ جامع العلوم اپنے
زمانے کے تھے۔

ترکی علماء نے طب یونانی کو نوازا اور اپنی زبان میں اس طب کی کتب کو منتقل کر لیا۔ مثلاً ہیراطیار میں حکیم اسحاق اور حاجی پاشا تھے یہ بایزید کے معاصر تھے۔ البتہ زیادہ، خاوندی زادہ محمد قاری تھے۔ علی احمد چلی و سیم عباس کی بھی بڑی شہرت ہے۔ فن جراحی میں خصوصاً کمال کی حیثیت سے ان کی شہرت وسطی یورپ تک پہنچی ہوئی تھی۔

سلطان بایزید نے ۱۴۵۳ء میں بروصہ میں شفا خانہ شفا خانہ تعمیر کرایا تھا۔ اس کے ساتھ مطب بھی حاذق اطباء کا تھا۔ مدرسہ سلیمانی اور مدرسہ محمد قاری میں درسیات کے ساتھ طب یونانی کا بھی درس لازمی تھا۔

تاریخ عاشق پاشا زادہ سب سے پہلا ترکی مورخ تھا۔ وہ بایزید ثانی کے عہد میں گزرا ہے اور اپنے ہم عصر تشری کی جہاں نما کی طرح اس کی تصنیف میں ترکوں کی لڑائیوں کا حال نہایت سلیس اور صاف زبان میں ہے۔

سعد الدین داد ثانی متوفی ۱۵۹۹ء نے عثمانی خاندان کی ایک مفصل تاریخ ترکی تشریف تحریر کی جس میں ابتداء سے لے کر سلیم اول تک کے تاریخی حالات مندرج تھے۔ اس کا نام تاج التواریخ تھا۔ اس تاریخی تصنیف سے ترکی ادب میں عہدہ سوانح نگاری کا آغاز ہوا جس کی بڑی تکمیل تھی۔

نعمات نے تاریخ عثمانی کے نام سے ایک تاریخی کتاب لکھی اس کا زمانہ ۱۵۹۲ء تا ۱۶۵۹ء تھا محمد رابع کے زمانہ میں ایک مشہور ترکی سیلح اولیا نے اپنی سیروسیاحت کا حال ایک سفرنامہ میں تحریر کیا ہے۔ طاش کیری زادہ بھی ترکی زبان کا مشہور عالم و فاضل تھا اس نے فقہ و مشائخ کی سوانح حیات تحریر کیں۔ ایک دوسرے عالم عطار نے بھی اس قسم کی کتاب لکھی۔

ترکی قوم میں حاجی خلیفہ نامور شخصیت ہے جو عربی فارسی ترکی کا زبردست عالم تھا۔ اس نے کشف الطنون کے نام سے عربی ترکی، فارسی کے مصنفین اور ان کی تصنیفات پر موطا کتاب لکھی جو محققین کے لیے شمع راہ ہے یہ عربی زبان میں ہے اس کا ۱۰۶۸ھ میں انتقال ہوا۔ ۶۱۶۵۵

ترکی تاریخوں میں نامہ کی کتاب سب سے زیادہ مستند ہے۔ دیگر مورخین رشید محمد، اسمعیل عاصم، غری سلیمان، واصف احمد بچوی، سلا نیک لی مصطفیٰ، علی آفندی۔ ان سب نے تاریخ ترکی کے انقلاب آفریں واقعات پر نظر ڈالی ہے۔ مصطفیٰ پاشا کی نتائج الوقوعات اور عطا بے کی اندرون تاریخی۔ علی آفندی کی مناقب ہنروراں۔ نتائج الوقوعات میں صرف واقعہ نگاری پر اکتفا نہیں کیا ہے بلکہ سلطنت کے نظم و نسق کی تصویریں کھینچی گئی ہیں۔

سپاہ زادہ محمد کا جغرافیہ مشہور ہے اور امیر محمد ابن حسن نے جغرافیہ سولہویں صدی میں امریکہ کے حالات پہلی مرتبہ ترکی زبان

میں لکھے۔ حاجی خلیفہ نے بھی جہاں نما تصنیف کی۔ اٹلاس خورد کا ترکی ترجمہ بھی اسی نے کیا نیز بحری جنگ پر کئی تالیفوں کا سہرا بھی اس کے ہی سر ہے۔ رئیس احمد نے عہد سلیم میں جغرافیہ پر انگریزی میں مقالہ لکھا۔ اور ایک اٹلس مرتب کی۔ سلطان عبدالحمید کے زمانہ میں مغربی علوم کے تراجم کثرت سے ہوئے اور اس عہد میں ترکی کے بڑے بڑے مصنف و مولف تھے بیشتر کے حالات ترکی زبان کی قاموس الاعلام میں تحریر ہیں۔

ترکی نظم و نثر

ترکی زبان اپنے وطن سے دور جا کر غیر ملکوں میں بار آور ہوئی ترکوں نے ایشیائے کوچک میں اپنی حکومت قائم کی تو وہاں کے ایک حاکم امیر قراماں نے جو تونیہ کا حاکم اور شیخ نور الدین صوفی کا خلف ارشد تھا، اس نے اپنے علاقہ میں ترکی زبان کو پہلی پہلی سرکاری زبان بنایا اور عربی علمی و دینی زبان تھی۔ سرکاری زبان بننے ہی اس علاقہ میں جسے آج کل مملکت ترکیہ کے نام سے پکارا جاتا ہے ترکی زبان پھیلنے شروع ہوئی۔ اس کے بعد خاندان عثمانیہ کے زیر سایہ ترکی زبان نے علمی و ادبی زبان بننے کا رنگ ڈھنگ اختیار کرنا شروع کیا۔ ورنہ اپنے وطن ترکستان میں بول چال سے زیادہ حیثیت اس کی نہ تھی

ادب قدیم | قدیم ترکی ادب میں کچھ نظمیں ہیں جو چند بزرگوں نے تصوف اور اخلاق پر تحریر کی تھیں یہ پہلے مجموعے ترکی زبان کے ہیں

احمد سیوئی جو سیوئی طریقے کے بانی تھے انہوں نے لہجہ خاقانیہ میں اپنی نظمیں ترکی زبان میں لکھی تھیں ان کے بعد سلطان ولد بہاء الدین کی نظمیں میں جو لہجہ اخوڑیہ میں ہیں۔ یہ بزرگ مولانا جلال الدین رومی کے صاحبزادے تھے۔

غرض کہ ترکی شاعری کی بنیاد ایسے بزرگ ہاتھوں سے تصوف پر قائم ہوئی، اس کے بعد شعراء نے یہی رنگ اختیار کیا اور فارسی عربی کے وسیع سرمایہ سے فائدہ اٹھا کر انہوں نے ترکی زبان میں سلاست و روانی پاکیزگی اور بلند خیالی پیدا کی۔ قدیمی یونس شاعر نے عوام کی بول چال میں چند نظمیں اس ذہنیت کے مطابق لکھیں جو ترکی ادب کا قدیم ترین سرمایہ ہے۔ قدیم شعراء میں عاشق پاشا مشہور شاعر تھا ایک اور شاعر فاضل قلم نے سلیمان بن اور خاں کے معرکہ گیلی پولی اور دیگر کارناموں پر رزمیہ نہ نہیں لکھ کر ترکی زبان میں رزمیہ شاعری کی بنیاد ڈالی۔ شیخ کریمیان نے فارسی کی عاشقانہثنویوں کی طرز پر محمد اول اور مراد کے زمانے میں ثنوی شیریں خسرو لکھی۔ فتح قسطنطنیہ کے بعد کئی اوغلوں نے محمدیہ کے عنوان سے آنحضرت صلی اللہ علیہ وسلم کی سیرت پاک اور تاریخی حالات پر ایک تاریخی ثنوی لکھی اس طرح مختلف ثنویوں کے ذریعے ترکی شاعری کا دائرہ وسیع ہوتا گیا۔ لیکن غزل گوئی شعرا کمال تک نہ پہنچی تھی۔ کچھ عرصہ بعد ایک تاتاری شیر لوائی شہزادہ علی نے بہت شہرت حاصل کی وہ نہایت عمدہ غزل گو شاعر تھا مگر جس شخص نے ترکی غزل گوئی کا بہترین طریقہ نکالا وہ محمد ثانی کا وزیر احمد پاشا تھا۔ وزیر کی وجہ

سے ترکی شاعری سلطانی دربار تک پہنچ گئی اور امرار و سلاطین کی تفریح
طبع کا ذریعہ بن گئی چنانچہ تمام خلفائے عثمانیہ شعر و ادب کا نہایت عمدہ
مذاق رکھتے تھے اور عام طور پر سلاطین خود بھی شعر کہتے تھے، اور شعراء
کی قدردانی کرتے تھے۔

سلیمان اعظم کے زمانہ میں محمد بن سلیمان فضولی مشہور شاعر تھا
اس کے بعد باقی، کیفی، نائی، شیخ غالب مولوی، کیفی، ندیم یہ سب قدیم
دور کے شعراء تھے۔

کیفی ارض روم کا باشندہ تھا قصیدہ گوئی میں اس نے نمایاں
شہرت حاصل کی یہ سلطان احمد اول کے عہد میں تھا اپنی قدیم زبان
ویمان کا ثبوت اس نے اپنے کلام میں دیا ہے۔ اہل ذوق شعرائے قدیم
میں اسے دوسرے درجہ کا شاعر مانتے ہیں۔

نائی ترکی زبان کا مشہور غزل گو شاعر تھا جس نے فارسی شعر
صائب کے تمثیلی رنگ میں غزل گوئی اختیار کی اسی وجہ سے اس کے
کلام میں صائب کا رنگ صاف نمایاں ہے اس نے سلطان ابراہیم اور
سلطان محمد رابع دونوں کا زمانہ دیکھا تھا۔

ندیم احمد اول کے زمانہ سے احمد ثالث کے زمانہ تک تھا یہ مقبول
عام شاعر تھا ترکی شاعری میں اس کا مرتبہ بہت بلند ہے اسمعیل حبیب
اس کے متعلق لکھتا ہے:

”اس کی شاعری میں نشاط و طرب کی روح حالت و جذبہ

تک پہنچ گئی تھی۔
 شیخ غالب مولوی سلطان سلیم ثالث کے عہد کا شاعر تھا ۱۲۱۳ھ
 میں فوت ہوا۔ حسن و عشق اس کا پسندیدہ موضوع رہا ہے۔ ترکی نقادوں
 نے اسے قدیم شعراء میں چوتھے درجہ کا قرار دیا ہے۔ اس کے اشعار میں
 رنگارنگ خیالات و جذبات کی جھلک دکھائی دیتی ہے۔
 قدیم شعراء میں ایک شاعرہ تیسری بھی بلند درجہ رکھتی تھی سلطان
 مراد رابع کی مصاحبہ تھی اور قدیم شاعرات میں وہی ایسی خاتون ہے
 جس نے ترکی ادب میں لافانی شہرت حاصل کی۔ نقاد مذکور اس کے
 متعلق لکھتا ہے :

”وہ ایسی آبشار تھی جس میں شان و شوکت اور عظمت کی
 لہریں متلاطم رہتی تھیں۔“

مذکورہ بالا ممتاز شعراء میں رومی، لائمی، یحییٰ بیگ، نوائی، مفتی،
 ابوسعود، آخ، نورس، حشمت، حبیبی زادہ، وہبی، پرتو اور نصیحت کے نام
 بھی قدیم شعراء میں نظر آتے ہیں۔ لیکن ان کا ترکی ادبیات میں کوئی مستقل مقام
 نہیں ہے۔

ان ترکی شعراء کی یہ شاعری نہ صرف وزن و بحر بلکہ معنی و روح کے
 لحاظ سے بھی قدیم فارسی شاعری کے مشابہ تھی جس کے تمام رشتے جیتا
 اور عمل سے منقطع ہو چکے تھے۔

آخری دور میں جب مغربی خیالات کے اثر سے ترکی میں نئی ذہنیت

پیدا ہوئی تو ان کی شاعری نے بھی نیازنگ بدلاجس کے علمبردار نامق کمال، حامد، توفیق بابا اور محمد عاکف وغیرہ ہیں ان شعراء نے حسن عشق اور ہجو و وصل کے افسانہ چھوڑ کر اثبات زندگی اور ذوق عمل کے نغمے گائے اور عقل و تدبیر کی تحقیر اور توکل و تقدیر کی غلط تعبیر جو گوشہ گیر اور زاویہ نشین متصوفین کے اثر سے دلوں میں جاگزیں ہو گئی تھی دور کے ارتقاء کے فکر اور سچی پیہم کے جذبات ابھارے۔

ترکی کے انقلاب میں بھی ان شعراء کی سعی مشکور ہے۔

ترکی نشر | ترکی نشر کا آغاز نظم کے عرصہ بعد ہوا پہلے قصے کہانی لکھے گئے شیخ زادہ اور سنان پاشا کی تصانیف اسی پر مبنی ہیں شیخ زادہ نے ترکی میں ”چالیس وزیروں کی کہانی“ تحریر کی اور اس کتاب کو مراد ثانی کی خدمت میں پیش کیا۔ سنان پاشا جو محمد فاتح کا وزیر تھا نشر میں ایک کتاب لکھی جو نشر کا عمدہ نمونہ ہے اس کا انتقال ۱۳۲۱ء میں ہوا۔

علی چلی نے انوار سہیلی کا ترجمہ کر کے ہمایوں کے نام سے سلیمان اول کی خدمت میں پیش کیا یہ ترکی ترجمہ بہت مقبول ہوا۔ اس کے بعد سے بہت سی کتابیں ترکی زبان میں لکھی گئیں اور بڑے بڑے مصنف پیدا ہوئے۔ دینیات، تاریخ، ادب میں زیادہ کتابیں لکھی گئیں۔ البتہ دیگر علوم و فنون میں خلفائے عثمانیہ کے عہد میں کم لکھی گئیں۔ کمال پاشا کے عہد میں اس کی بڑی تلافی ہوئی مگر وہ سب ذخیرہ لاطینی رسم الخط میں ہے۔

کمال پاشا نے تعلیم عام کر دی ۱۳۱۰ء میں یہ قانون منظور ہوا جو تعلیم باقی نہیں ہے۔ شہری حق نہیں رکھتا جس سے جمالت ختم ہو گئی۔

صنعت و حرفت | ترکوں نے اپنے عہد ترقی میں صنعت و حرفت کی طرف بھی توجہ کی۔ مگر یہ ضرور ہے کہ وہ یورپین ممالک کی

مانند ترقی دے سکے۔ بعض صنعتوں کو ضرور فروغ دیا۔ البتہ کمال پاشا کے عہد میں کارخانے بڑے پیمانہ پر قائم ہوئے جس سے اقتصادی حالت سدھ گئی اور زراعت کو بھی شہروں میں جدید طریقہ پر ترقی دی مگر زیادہ کامیابی دیہات میں بھی نہیں ہوئی، مگر افلاس و غربت بہ شکل سی کہیں نظر آتی ہے۔ امید کہ موجودہ صدر کے عہد میں ان دیہات کی حالت بھی سدھ جائے۔

تجارت | قائدان عثمانی کے زمانے میں ترکیہ کی تجارت زیادہ تریونانیوں اور دوسری اقلیتوں کے ہاتھ میں تھی ترک تجارت کے لیے

موزوں نہ تھے۔ وہ تجارت کو اپنے لیے ناموزوں خیال کرتے تھے۔ وہ دشمن سے لڑنا اور حکومت کے امور میں شرکت اپنے لیے باعثِ فخر سمجھتے تھے۔ مگر جمہوریہ ترکیہ نے ان ترکوں میں بھی تجارت سے لگاؤ پیدا کر دیا۔ اور اب تجارت پر متوجہ ہو گئے۔ اور کھوٹے عرصہ میں کچھ سے کچھ ہو گئے۔ اب ترک تاجر کا دفتر نہایت قریب سے سجایا ہوا ملتا ہے۔ انقرہ اور استنبول میں ترکوں کی زندگی کے آثار پھرتے ہیں ہزاروں مرد و عورت ٹراموں، بسوں، ریلوں میں علی الصبح کام کاج کو روانہ ہو جاتے

ہیں گاڑیاں ان سے کچھ بھری ہوئی نظر آتی ہیں۔

لوگوں کے رنگ، لباس اور اداب سے یہ اندازہ لگانا محال ہے کہ وہ مغربی یوزپ کے باشندوں سے مختلف ہیں۔

استنبول جہاں آٹھ لاکھ کی آبادی ہے یہاں کثرت سے باغات ہیں۔ باغوں میں جو پکے کھیلنے نظر آتے ہیں ان میں اور انگریز یا امریکن بچوں میں امتیاز کرنا مشکل ہے۔

ترک مغربی معاشرت اختیار کر چکے ہیں۔ مرد اور عورت لباس کے متعلق سخت محتاط ہیں ان کی ہر بات میں سلیقہ اور قرینہ ہے ترک خواتین فیشن میں اپنی فرانسسی بہنوں کی تقلید کرتی ہیں۔ مگر چال چلن میں دور کا واسطہ نہیں رکھتیں نیکی اور پاک بازی ان کا قومی شعار ہے۔

ترک خواتین

ترکی خواتین کا ہر زمانہ میں یہ امتیاز رہا ہے کہ وہ عفت و عصمت پر مشل عرب خواتین کے رہی ہیں۔ عام طلاق و خلع نے کسی غلط راستہ پر انہیں نہیں لگنے دیا۔ ان میں بھی اپنے مردوں کی طرح بہادری کے جذبات ہیں انگورہ میں پہلی کانفرنس کمال پاشا نے منعقد کی تھی اس میں خواتین بھی شریک ہوئی تھیں کمال پاشا نے ان کو مخاطب کر کے کہا تھا کہ اب سوال گھڑیں بیٹھنے کا نہیں ہے مردوں کے پہلو پہلو خلو توں سے نکل کر دشمن سے ملک و وطن کو آدھا کرانا ہے۔ چنانچہ اس کے بعد ہر جنگ میں ترک

عورتوں نے بڑے بڑے کارہائے نمایاں کیے تو میں گھسیٹ کر لاتیں دشمن
 پر مردوں کے ساتھ حملہ آور ہوئیں نرسنگ کا کام انجام دیتیں۔ ترکوں کی کامیابی
 میں عورتوں کا بھی برابر کا ہاتھ رہا ہے۔ خالدہ ادیب خانم کی زندگی شاہ
 ہے۔ قیام جمہوریت کے بعد بھی کمال پاشا کی توجہ عورتوں کی تعلیم و تربیت
 کی طرف بہت زیادہ رہی ہے چنانچہ مردوں کے پہلو پہلو ترک عورتیں ترقی
 کے میدان میں گامزن ہیں۔ ترکیہ وزارت تعلیم کی طرف سے ایک رسالہ (کا دین
 دایو) عورتیں اور خانہ داری کے نام سے نکلتا ہے جس میں عورتوں کو لباس
 اور قومی شعار اپنانے کی ترغیب دی جاتی ہے عصمت انونو نے صنعت
 کے زمانے ادارے کثرت سے کھولے جہاں ہزاروں ترک لڑکیاں لباس
 بنانے، لباس مرمت کرنے، کپڑے دھونے اور نئے رفیشن کے مطابق قطع
 و برید کی تربیت حاصل کرتی ہیں کھانا پکانے کی تربیت دی جاتی ہے

ترکوں کا نظریہ خلافت

خلافت راشدہ کے عہد میں مذہب اور سیاست جدا جدا نہ تھے
 خلیفہ مذہبی اور سیاسی دونوں قسم کی فرمانروائی کا منظر ہوتا تھا۔ تاریخ گواہ
 ہے کہ خلفائے اربعہ نے حدود شرع میں رہ کر حکومت کے فرائض بھی بہترین
 طور سے انجام دیے ان کی فرمانروائی کی بنیاد شرعی دستور حکومت کے مطابق
 تھی اور وہ اس سے سرمو انحراف نہیں کرتے تھے اس حقیقت سے انکار نہیں
 کیا جاسکتا کہ صحیح خلافت جو تمام شروط اور قدیم روایات عرب کی حامل تھی وہ

مجموعی حیثیت سے صرف خلفائے اربعہ کی خلافت حقہ تھی۔ امیر معاویہ نے خلافت راشدہ کا وہ نظام سیاسی ختم کر دیا تھا جس کی بنیاد شوریٰ اور مذہبی اصول پر قائم تھی اس جگہ اس بزرگوار نے موروثی نظام کی داغ بیل ڈالی جس میں سیاسی مصلحتوں کے سامنے مذہبی اصول ثانوی درجہ رکھتے تھے۔ ان کے جانشین عالم اسلامی پر اس حکمت عملی کے ذریعہ حکومت کرتے رہے۔

امیر معاویہ کی وجہ سے خلافت موروثی و خاندانی بن کے رہ گئی۔ اور یہی طریقہ بنی عباس کے یہاں رہا۔ البتہ خلفائے راشدین کی طرح بیعت اور امامت کا سلسلہ ضرور قائم رکھا گیا گو خلافت کی جگہ ملوکیت نے لے لی تھی۔ مگر یہ سب بادشاہ یا شہنشاہ کے بجائے خلیفہ ہی کہلائے گئے۔ باوجودیکہ آنحضرت صلی اللہ علیہ وسلم فرمائے تھے کہ خلافت میرے بعد بیس سال تک رہیگی۔ پھر جبر و استبداد کی حکومت ہو جائیگی حضرت ابو بکر سے لے کر حضرت حسن تک چالیس سال پورے ہوتے ہیں اس کے بعد جبر و استبداد اور ملوکیت کا دور شروع ہو جاتا ہے۔ مگر مسلمانوں کے ذہنوں میں جاگزیں تھا کہ خلافت ایک ایسا نظام ہے جو اصلاح عالم اور دنیا کے نظام کو صحیح حالت میں رکھنے کے لیے ناگزیر ہے اور خلیفہ اس نظام خلافت اور اس اقتدار کا مرکز اور سرچشمہ ہے۔ اسی بنا پر بنی امیہ اور بنی عباس کے خلفاء کو آنحضرت صلی اللہ علیہ وسلم کا جانشین بھی سمجھا جاتا تھا اور عوام تو عوام بڑے سے بڑے بادشاہ سلطان محمود جیسے اپنے معاصر خلیفہ مقتدی باللہ

عباسی سے سند حکومت و خطاب حاصل کرتے اور اپنے خطاب کو طرہ امتیاز سمجھتے تھے۔ علامہ سیوطی نے لکھا ہے۔

”یوسف بن تاشقین نے سب سے پہلے مراکش کے حاکم کو مقتدی کی خدمت میں بھیجا تا کہ جن ممالک پر اس نے قبضہ کیا ہے ان پر حکومت کرنے کی اجازت اس کے لیے خلیفہ سے حاصل کرے اور اس کے سلطان ہونے کا اعلان کرے۔“
خلیفہ نے اس کی اس فرمائش کو شرف قبول بخشا، اور اس کے پاس خلعت، نشان اور فرمان بھیجا، اور اس کو امیر المسلمین کا لقب عطا فرمایا اس سے انتہائی خوشی ہوئی اور فقہاء مغرب بھی بے حد مسرور ہوئے۔“

سلطان صلاح الدین ایوبی شمس الدین التمش یہ سب خلفائے عباسیہ کی سند تباہت پائے ہوئے تھے۔ چوتھی صدی میں آخری خلفائے عباسیہ کا اقتدار بالکل کم ہو گیا اور مرکز خلافت میں ترک جزیروں کا آخری نفوذ بہت بڑھ گیا۔ اور خود مختار مملکتیں بن گئیں فارس میں علی بن بویہ۔ بنو حمدان موصل میں۔ مصر و شام میں محمد بن طنجہ اشید کی آزاد مملکت، خراسان میں نصر بن احمد سامانی کی خود مختار سلطنت قائم تھی۔ اس کے ساتھ ہی عالم اسلامی میں تین خلافتیں قائم ہو گئیں اندلس میں اموی خلافت، بغداد میں خلافت عباسیہ، بلاد مغرب میں خلافت فاطمیہ ۳۵۵ھ میں خلافت

فاطمیہ ختم ہوئی۔ اور ۶۵۶ھ میں خلافت عباسیہ کا لاشہ تڑپ کر سرد ہو گیا اور اس کے ساتھ خلافت کے قدیم نظام کا خاتمہ ہو گیا۔ اب ہر طاقتور حاکم خود خلیفہ بن بیٹھا تھا اور اپنی حکومت کے شرعی جواز کے لئے خلفاء سے فرمان یا سند حکومت حاصل کرنا ضروری نہ سمجھتا تھا۔ یہی وجہ ہے کہ مغلوں نے مسلمان ہونے کے بعد قاہرہ میں خلفائے عباسیہ کی کوئی پروانہ کی فارس میں غازیان مسلمان ہونے کے بعد سلطان اعظم سلطان الاسلام المسلمین بن گیا۔ شاہ رخ اور تونس کا حاکم ابو عبد اللہ محمد حقیقی نے بھی خلیفہ کا لقب اختیار کیا۔ ابو عثمان فارس مراکش کے خانوادہ مرینیہ کے ایک فرد اور سلطان علاء الدین خلجی اور اوزن حسن ترکمانی بھی خلافت کے مدعی تھے یہ

بلاد ماوراء النہر میں محمد شیبانی، اور مصر کے بعض ملوک سلاطین قایتبائی اور قانصوہ غوری نے بھی اپنے لیے امامت کا دعویٰ کیا تھا۔

سقوط بغداد کے بعد خلیفہ کے مفہوم کا دائرہ عالم اسلامی کے روحانی اور مذہبی فرمانروا تک محدود نہ رہا تھا بلکہ اب اس کا اطلاق ہر طاقتور فرمانروا پر کیا جانے لگا تھا۔ مگر ملوک فرمانروا مصر بہرے لے اپنے اقتدار کے لیے پھر خلافت بنی عباس کے ڈھانچہ میں زندگی پیدا کرنا چاہی کیونکہ اہل مصر ملکوں کے استحقاق حکومت کو شک و شبہ کی نظر سے دیکھتے تھے اس نے استحکام حکومت کے لیے یہ حکمت عملی اختیار کی کہ عباسیہ خاندان کے ایک رکن کو خلیفہ بنایا اور ان کا نام خلیفہ میں اپنے نام سے پہلے پڑھوایا۔

۱۱۵۔ مسلمانوں کا نظم و حکومت۔

اور دوبارہ عام کر کے خلافت مآب سے شرعی نیابت کی سند لی۔ اور وہ چاہتا تھا کہ بغداد میں پھر نئے سرے سے خلافت کی بنیاد کو مستحکم کرے۔ خلیفہ کو لے کر روانہ ہوا مگر یہ دمشق سے لوٹ آیا خلیفہ پرتا تاری ٹوٹ پڑے اور وہ شہید ہو گئے تو عباسی خاندان کے دوسرے فرد ابوالعباس احمد جو تاتاریوں کے ہاتھ سے بچ رہا تھا اس کو خلیفہ بنایا اور سعیت معہ ارکان سلطنت کے کر لی حاکم بامر اللہ لقب دیا گیا۔ مگر عباسی خلیفہ کا دائرہ عمل مذہبی اجارہ داری تک محدود رکھا گیا حکومت کے نظم و نسق میں اس کا مطلق دخل نہ تھا۔ بقول مقریزی خلیفہ کی حیثیت صرف ایک نظر بندی تھی جو عزت نشینی کی زندگی گزارے۔

بیسویں کو اپنی اس سیاسی چال سے بڑا فائدہ پہنچا۔ ملک کو وسعت ہوئی اور اس کا دائرہ اقتدار حافی دین کے پردے میں بہت وسیع ہو گیا۔ مصر میں خلافت کا یہ نظام سلطان سلیم اول کی تسخیر تک قائم رہا۔ سلطان سلیم مصر پر تسلط قائم کرنے کے بعد خلیفہ عباس کو اپنے ساتھ لے گیا۔ سلطان مملوکوں کے ملک پر جس میں حرمین شریفین بھی داخل تھے اس کے قبضہ میں آئے اور خلیفہ نے تبرکات خلافت بھی سلطان کو تفویض کیے۔ مگر اس کی نگاہ میں خلیفہ کی کوئی قیمت نہ تھی کہ وہ اپنے نام کے ساتھ خلیفہ کا اضافہ کرتا بلکہ اس نے بہت فخر و انبساط کے ساتھ اپنے لیے خادم الحرمین کا لقب استعمال کیا اور ہمیشہ اپنے لیے باعثِ صد

عزت خیال کرتا رہا۔ گو فتح مصر سے قبل وہ خود دوسرے سلاطین اسلام کی طرح خلیفہ کے لقب سے انتساب رکھتا تھا اور اس کے آبا و اجداد ڈیڑھ سو برس سے اس لقب سے یاد کیے جاتے تھے۔ مگر فتح مصر کے بعد یہ لقب اس کے نام کے ساتھ نظر نہیں آتا۔ البتہ الخاقان الاعظم ملک ملوک العرب والعجم اس کے القاب تھے ہاں وابستگان دولت عثمانیہ قصائد وغیرہ میں خلیفہ کے لقب سے سلطان کو یاد کرتے مگر سرکاری طور سے تاریخ خاموش ہے۔

سلطان سلیم کے جانشینوں میں بھی کسی سلطان نے خلیفہ، امام یا امیر المومنین کا لقب اختیار نہیں کیا۔

سلاطین عثمانیہ نے اٹھارہویں صدی میں سب سے پہلے خلیفہ کا لقب سیاسی اغراض کے لیے استعمال کیا، اور تبرکات خلافت کے استعمال کا سلطان محمود کو ۱۲۴۱ھ میں انگشاریہ کی بغاوت پر موقع پیش آیا۔ سلطان نے عظیم نبوی کو نکالا اور اس کی روحانی قوت سے انگشاریہ کے خاتمہ میں کام لیا۔

ورنہ سلیم اول کے بعد جب سلاطین عثمانیہ آخر تک بحرِ حرمین شریفین کے خادم اور جزیرۂ عرب کے محافظ ہونے کے جو ان کی سلطنت کا ایک جزو تھا فرائض خلافت کا خیال نہ رکھتے تھے اور نہ ان سلاطین نے عالم اسلامی کی کوئی دینی یا دماغی رہبری کی نہ ان کی وحدت کا کوئی ذریعہ

۱۷ مسلمانوں کا نظم مملکت ۱۳۲۲ ۱۷ تاریخ الدولۃ العلیۃ العثمانیہ۔

پیدا کیا۔ حتیٰ کہ خلفائے بنی عباس حج کو جاتے تھے مگر کوئی عثمانی سلطان حج سے شرف اندوز نہ ہوا۔ البتہ سید جمال الدین افغانی نے سلطان عبدالحمید کو اتحادِ ملت کے لیے آمادہ کیا اور حجاز ریلوے کی تعمیر سے عالمِ اسلامی میں ترکی خلیفہ اور خلافت کا احساس پھیلایا۔ ہندوستان کے علماء و سیاسی ہنماؤں نے ترکوں کی خلافت کی اہمیت ظاہر کی اور اس کے ذریعہ دولِ یورپ کو مرعوب کرنا چاہا اور دولِ یورپ بھی ترکی خلافت کو خطرہ سمجھنے لگے اور اس کے خاتمہ کے درپے لگے۔ مگر کمال پاشا نے ۱۳۳۲ھ میں جمہوریہ ترکیہ قائم کر کے خلافت کا الفاکر دیا اور شخصی خلفاء کو اٹھا کر قوم کے ہر فرد کو انتخاب کے ذریعہ صدر جمہوریہ بننے کا موقع دیا مگر یہ جمہوریہ دولِ مغرب کے طرز پر قائم کی گئی۔ کمال پاشا کے بعد صدر عصمت انونو منتخب ہوئے۔ جدید انتخاب کے موقع پر جلال بائر کو صدارت کا عہدہ کثرت رائے سے انونو کے مقابلہ پر ملا ہے اللہ تعالیٰ سے دعا ہے کہ موجودہ صدر خلفاء راشدین کے طریقہ پر فرائض صدارت جمہوریہ ترکیہ انجام دیں۔ آمین۔

حدیث

سلیمان سلیم اول کے فتح مصر ۹۲۲ھ جس کی تفصیل بیان کی جا چکی ہے تین صدیوں تک مصر تو کی سلطنت کا صوبہ رہا۔ یہاں گورنر مقرر ہوتے رہے مگر مملوکوں کی کونسل کے سامنے جس میں بے لوگ شامل تھے ان گورنروں کا اقتدار برائے نام تھا ۹۸۰ھ میں پولین نے مصر میں وارد

ہو کر اس دو عملی کو موقوف کیا۔

نیپولین | جمہوریہ فرانس نے ۱۸۰۳ء میں نیپولین بونا پارٹ کو چھتیس ہزار
بحری فوج کے ساتھ مصر کے فتح کے لیے بھیجا تا کہ انگریز جو تجارتی
تعلق ہندوستان سے رکھ رہے تھے وہ منقطع ہو جائے۔ نیپولین نے بلا اعلان
جنگ کیے ہوئے پہلے مالطہ پر قبضہ کیا۔ پھر اسکندریہ میں فوجیں لا کر اتار دیں۔
ابراہیم باب اور مراد باب امراء مالیک جو دولت عثمانیہ سے باغی ہو کر
مصر پر بالاستقلال قابض و متصرف ہو گئے تھے نیپولین کے مقابلہ میں
شکست کھا گئے۔ نیپولین فاتحانہ طور سے قاہرہ میں داخل ہوا اور مصر
پر تسلط حاصل کر لیا۔ دولت عثمانیہ کو اطلاع پہنچی اس نے نیپولین
سے لڑنے کی تیاری کر دی۔ انگریز بھی مصر سے نیپولین کو نکالنے میں ترکوں
کے معاون بننے کو تیار ہو گئے اور روس نے بھی بحیرہ اسود کے جنگی جہازوں
سے ترکوں کے دوش بدوش لڑنے کی درخواست کی۔

باب عالی نے ۲۱۔ ربیع الاول ۱۲۱۳ھ میں فرانس کے ساتھ جنگ
کا اعلان کیا اور دمشق میں فوجیں جمع کیں بحری حملہ کے لیے ترکی جہازوں
کے ساتھ روسی اور انگریزی آہن پوش بحیرہ روم میں اکٹھے ہوئے۔
نیپولین ترکوں کے مقابلہ کے لیے تیرہ ہزار فوج لے کر عریش سے
شام کی طرف بڑھا غزہ، رملہ، یا فافح کرتا ہوا عکا کا محاصرہ کیا۔ والی عکا
احمد پاشا جزار نے مدافعت کا معقول انتظام کر رکھا تھا نیپولین بحوری محاصرہ
اٹھا کر قاہرہ لوٹ آیا ترکی فوجیں دمشق سے بڑھیں اور ادھر ترکی جہازوں کے

روڈس سے اٹھارہ ہزار فوجیں آئیں۔ نیولین فوج لے کر مقابل ہوا ترکی
 فوج گھونگٹ کھا گئی۔ سید سالار فوج مصطفیٰ پاشا مع بہت سی فوج کے
 گرفتار ہو گئے۔ مگر نیولین کو خبر لگی کہ فرانس میں اسٹریا سے شکستیں کھانے کے
 بعد طوائف الملوکی پھیل گئی ہے اس لیے انگریزی جہازوں کے خوف سے
 نیولین حقیقہ طور سے اسکندریہ سے نکل بھاگا۔ اس کی فوج بھی علیتی بنی۔
 اسکندریہ کا والی ان دنوں محمد علی پاشا تھا۔ مگر انگریزی اقتدار مصر پر ہو گیا اور
 باب عالی کے دباؤ سے دوسرے سال انگریز بھی مصر سے چلتے بنے میدان
 خالی پا کر محمد علی پاشا نے ششہ میں مصر پر اپنا اقتدار جمایا اس نے مملوکی
 افسروں کو تہ تیغ کیا اور خود مصر کا حکمران بن گیا۔

محمد علی پاشا | محمد علی مقام قوالہ کا رہنے والا تھا ۱۸۰۵ء میں پیدا ہوا
 نیولین کے اختلال مصر پر جو فوج ترکی نیولین کے مقابلہ
 کے لیے آئی تھی، اس میں یہ بھی شریک تھا خسرو پاشا نے جو مصر کا والی مقرر
 ہوا تھا اس نے چار ہزار فوج کا امیر محمد علی کو کر دیا۔ رفتہ رفتہ مصر کی ولایت
 کو قبضہ میں لایا۔ ۱۸۰۶ء میں بقیہ مملوکی افسر بھی ختم کر دیے گئے اور پورے
 طور سے مصر کا حکمران بن گیا اور برائے نام دولت عثمانیہ سے تعلق رکھا۔
 محمد علی کے بعد عباس اول (۱۸۳۰ء) حکمران ہوا اس کے بعد اسماعیل (۱۸۶۳ء)
 تخت نشین ہوا اس نے اپنا خطاب خدیو اختیار کیا۔ اس نے سوڈان
 کو مسخر کر لیا۔ مگر ۱۸۸۵ء میں جنرل گارڈن کے مارے جانے پر یہ ملک
 چھوڑ دیا گیا۔ لارڈ کچتر نے دوبارہ سوڈان فتح کر کے جنرل گارڈن کا انتقام

لے لیا۔ ۱۸۸۳ء سے انگریزوں نے اعرابی پاشا کی فوجی بغاوت فرو کرنے کے لیے مصر پر اپنا اقتدار بحال کیا جس کے کچھ اثرات تا حال موجود ہیں۔
 اسماعیل کے بعد براہیم (۱۸۴۸ء) سعید (۱۸۵۴ء) توفیق (۱۸۸۲ء) عباس (۱۸۹۳ء) کے بعد دیگرے مصر کے حکمران ہوئے آج کل حسد یو فاروق پاشا ہیں۔

شاهان ایران

۹۰۰ھ سے ۱۳۳۹ھ تک صفوی، افغان، افشار، زندہ، قاجار
 مختلف خاندان حکمران رہے۔
 سلاطین صفویہ :- اسماعیل صفوی (۹۰۰ء) طہاسب (۹۳۰ء) اسماعیل ثانی (۹۸۴ء) محمد خدابندہ (۹۸۵ء) عباس اول (۹۸۵ء) صفی اول (۱۰۳۸ء) عباس ثانی (۱۰۵۰ء) سلمان اول (۱۰۷۷ء) حسین اول (۱۱۰۵ء) طہاسب ثانی (۱۱۳۵ء) عباس ثالث (۱۱۴۴ء - ۱۱۴۸ء) افغان :- محمود (۱۱۳۵ء) - اشرف (۱۱۴۲ء - ۱۱۴۴ء) افشاریہ :- نادر (۱۱۴۸ء) عادل (۱۱۶۰ء) شاہ رخ (۱۱۶۱ء - ۱۲۱۰ء) زندیہ :- کریم خاں (۱۱۶۳ء) ابوالفتح (۱۱۹۳ء) علی مراد (۱۱۹۳ء) محمد علی (۱۱۹۳ء) صادق (۱۱۹۳ء) علی مراد کر (۱۱۹۶ء) جعفر (۱۱۹۹ء) لطف علی (۱۲۰۳ء - ۱۲۰۹ء) قاجاریہ :- آقا محمد خاں بن محمد حسین قاجاریہ (۱۱۹۳ء) فتح علی (۱۲۱۱ء) محمد شاہ (۱۲۵۰ء) ناصر الدین (۱۲۶۳ء) مظفر الدین (۱۳۳۹ء - ۱۳۴۴ء)

مختصر تاریخ ایران کی جلد ششم تاریخ ملت میں لکھ آئے ہیں۔ اس جگہ دولت عثمانیہ کی معاہدہ ہونے کی وجہ سے قاچار یوں کے ضروری حالات اور لکھے دیتے ہیں۔

لطف علی زندیہ سے آقا محمد خاں قاچار نے حکومت ایران بقوت حاصل کی۔ فتح علی اس کا برادر زادہ تھا اس کے پوتے ناصر الدین کے زمانے میں حکومت ایران دور استبداد سے گزر رہی تھی۔ ناصر کو علم اور ترقی پسند بیڑ تھا۔ نااہل اس کے مشیر تھے یورپ کی سیاحت سے شاہ سبق لیتا مگر غیر ملکوں سے قرضہ لے کر حکومت پر اس کا بار ڈالا اور تجارتی مراعات سے اہل یورپ کے لیے ایران میں فتنہ و فساد کا دروازہ کھولا تجارت مغرب نے جاوید سبب طریقے لوٹ کھسوٹ کے ایران میں جاری کر دیے جس سے عوام میں زچینی رونما ہوئی۔ اسی زمانے میں علامہ سید جمال الدین افغانی ایران وارد ہوئے۔ ایرانیوں کی ناگفتہ بہ حالت دیکھ کر بڑا اثر لیا مجتہدین کرام سے مشورے کیے بادشاہ کو راہ راست پر لانے کی کوشش کی لیکن وہ ناکام ہوئے۔ دل برداشتہ ہو کر چلے گئے اسی زمانہ میں بابیت اور بہائیت کا مذہبی فتنہ پھیل پھول رہا تھا ۱۸۹۶ء میں تحریک مشروطہ کے رکن نے ناصر الدین کو قتل کر دیا۔ اس کے بعد مظفر الدین شاہ تخت نشین ہوا مگر جو خرابیاں ناصر کے عہد میں پیدا ہو چکی تھیں کمی ہونے کے بجائے ان میں اور اضافہ ہوا آخر عوام میں صبر کا کوئی یار نہ رہا ۱۳۔ دسمبر ۱۹۰۵ء میں طهران میں طلبہ اور تجارتی مظاہرہ کیا اس کا اثر یہ ہوا کہ شاہ کو عوام کے مطالبات ماننے پڑے مگر شاہ نے بعد میں

وعدہ خلافت کی جس پر منہ گامہ ہوا اور شاہ نے وطن پرستوں پر گولیاں چلوائیں مگر یہ وطنی
 سب مظالم بخندہ پیشانی جھیل گئے۔ آخر شاہ کو مجبور ہو کر جھکنا پڑا اور ایران میں
 دستور کا نفاذ کیا مگر کھوٹے عرصہ بعد شاہ نے محب وطن لوگوں کو کچلنے کی کوشش کی
 اور ایران کے دشمن روس سے فوجی مدد لی ۱۹۱۸ء میں طہران پر قبضہ کیا۔
 ایرانی پارلیمنٹ پر گولے برسائے اور مشاہیر کو پھانسی دی مگر وطن پرست کل
 ایران پر چھلے ہوئے تھے قوم ان کی ہمنوا تھی شاہ کے خلاف جہاد بول کھا
 تھا۔ آخر شاہ کو تخت چھوڑنا ہی پڑا ۱۹۱۳ء میں عالمگیر جنگ کا آغاز ہوا،
 روس اور برطانیہ نے وطن پرستوں پر دباؤ ڈال کر برطانیہ کی فوجی تحریک کو خاموش کرا
 دیا۔ ۱۹۱۸ء میں روس میں اشتراکی انقلاب آیا جس سے روسی فوجیں ایران سے
 چلتی ہوئیں۔ انگریز اس موقع سے فائدہ اٹھا گیا۔ مگر ایرانیوں نے ہر جگہ ان
 کی مدارات اچھی طرح کی اس وقت ایران کے نجات دہندہ رضا شاہ پہلوی
 کا ظہور ہوا شاہ نے فوج کی مدد سے طہران پر قبضہ کیا اور سید ضیاء الدین کو
 وزیر اعظم بنا کر خود وزیر جنگ بن کر نئی حکومت کا سنگ بنیاد رکھا یہ زمانہ ۱۹۲۱ء
 کا تھا کچھ عرصہ بعد سید ضیاء الدین ایران سے بھاگ گیا تو رضا خان نے وزارت
 کو سنبھالا اہل ایران کے اصرار پر رضا شاہ لقب سے تخت و تاج منظور کیا
 رضا شاہ پہلوی کا بڑا کارنامہ یہ ہے کہ ایران کو ظالم انگریز کی غلامی سے آزاد
 کرایا اور ایران کو ایک منظم حکومت آشا کیا۔ طوائف الملوکی کو ختم کیا اور سب
 علاقوں کو مرکز کے ماتحت رکھا۔ رضا شاہ نے ایران کو سیاسی وحدت بخشی
 جدید اصلاحات نافذ کر کے اسے متمدن ملک بنانے کی سعی کی اور بہت کچھ

کامیاب بھی ہوئے۔

تھوڑے عرصہ میں ایران کچھ سے کچھ ہو گیا کہ دوسری جنگ
جرمنی و روس چھڑ گئی۔ کچھ واقعات ایسے پیش آئے جس کی وجہ سے رضا شاہ
تحت ایران سے ۱۶ ستمبر ۱۹۳۱ء کو اپنے خلیفہ ارشد اعلیٰ حضرت محمد رضا
شاہ پہلوی کے حق میں دست بردار ہوئے۔ شہنشاہ ایران محمد رضا
شاہ نے عنان حکومت ہاتھ میں لیتے ہی ملک کی حالت کچھ سے کچھ
کردی ایران ترقی کی راہ پر گامزن ہے اور اپنے اسلاف کے وقار اور
عظمت کو قائم کئے ہوئے ہے۔

ایران کا رقبہ چھ لاکھ اٹھائیس ہزار مربع میل ہے۔ آبادی ایک
کروڑ ہے۔ مغربی تہذیب کا زیادہ چلن ہے۔ جاگیرداری نظام کے
باعث عوام کا بڑا طبقہ محکوم ہے، تعلیم کم ہے اور شہنشاہ خاص طور پر
اس طرف توجہ دے رہے ہیں۔

۱۱/۱۱/۳۱

تاریخِ ملت

جلد ششم

خلافتِ عثمانیہ

تالیف

مفتی انعام اللہ شہابی کراچی

بمصنفین جامع مسجد ملی
مدوۃ ایں بکاسر مجذبی